

ចិន្តាខ្មែរ



ប៊ុណ្ណ ចន្ទមុន

កើត រស់ ឆ្ងាយ ដើម្បីឡើង

ច្បាប់

របស់

ប្រធានាធិបតី-ម្ចាស់

ប្រធានពុទ្ធិកសមាគមមជ្ឈមណ្ឌលសាធារណរដ្ឋខ្មែរ
តំណាងរាស្ត្រ មណ្ឌលដូនពេញ
ប្រធានគណៈកម្មការវប្បធម៌ និងធម្មការ នៃសភាជាតិ

ផ្សាយចេញពី

គេហដ្ឋានលេខ ៧៥ វិថី ហែម ចៀវ

-ភ្នំពេញ-

បោះពុម្ពលើកទី ១

ព.ស. ២៥១៧

គ.ស. ១៩៧៣

-

រក្សាសិទ្ធិ

អារម្ភកថា

នេះជាស្នាដៃទី ២ របស់ខ្ញុំបន្ទាប់ពីរឿង គុកនយោបាយ(*) ។ គំនិតនៃការនិពន្ធរឿងគុកនយោបាយ យ៉ាងណានោះ អស់លោកអ្នកសឹងបានប្រាបសព្វគ្រប់ហើយ នៅក្នុងសៀវភៅនោះ។

«មិត្តខ្មែរ» ស្នាដៃថ្មីនេះ ក៏មានគំនិតពុំខុសឆ្ងាយប៉ុន្មាន អំពីគុកនយោបាយដែរ។ ខ្ញុំមានបំណងធំ ចង់ឲ្យខេមរជន មានស្មារតីភ្ញាក់រលឹកភ្លឺថាឲ្យកាន់តែច្បាស់ឡើង យល់បញ្ហាសង្គមជាតិ, យល់ផលប្រយោជន៍រួម, យល់ចំណោទកសាងជាតិ ទាន់ពេលវេលា។

«មិត្តខ្មែរ» ស្តាប់ទៅដូចជាអ្នកនិពន្ធមានគំនិតរិះគន់ បន្តបង្ហាត់តែខ្មែរគ្នាឯង ប៉ុន្តែតាមការពិត គឺនិយាយឲ្យឃើញនូវទិដ្ឋភាពនេះ រើសអើងរបស់ខ្មែរមួយផ្នែក ដែលបណ្តាលឲ្យកើតផលអាក្រក់ដល់ សង្គមនិងបក្ស។ យើងត្រូវតែប្រយ័ត្ននឹងអប់រំកុំឲ្យមានទិដ្ឋភាពបែបនោះទៀត។ ពោលមួយបែបទៀត គឺថា ឆ្កើយកន្លងអាក្រក់មកលាតត្រដាងដើម្បីឲ្យយើងស្អប់ខ្ពើម ហើយចៀសវាងពីគន្លងនោះ រួចប្រកាន់ យកនូវគន្លងណាដែលល្អប្រសើរមកវិញ។ និយាយឲ្យខ្លីទៅគឺថា «មិត្តខ្មែរ» ជាបុរាណ សម្រាប់បង្ហាញ គុណវិបត្តិដែលបណ្តាលឡើងដោយមនុស្សមួយជំពូក ដែលគ្មានលក្ខណៈចិត្តជាមនុស្សសោះ។ គឺពួក ទាំងនោះឯងហើយ ដែលនាំឲ្យបក្សពួកនិងសង្គមជាតិអស់ថាមពល ហើយដល់នូវភាពហិនហោច ខ្ទេចខ្ទីរនោះ។

ខ្ញុំគ្មានបំណងសោះ ក្នុងការរិះគន់ អស់លោកវីរជនបុព្វបុរសជាតិខ្មែរ ដែលលោកបានបំពេញ ហើយនូវពលិកម្មដើម្បីជាតិ ខ្លះដល់ទៅហ៊ានលះបង់ជីវិតនោះ។ ចំពោះអស់លោកទាំងនោះ ខ្ញុំបាន គោរពនាមនិងសកម្មភាពរបស់លោកជាប្រក្រតី ហើយតែងយកជាបទរៀនសម្រាប់ជីវិតទៀតផង។

ខ្ញុំសុំរិះគន់ ចំពោះតែពួកមនុស្សណាដែលមានខ្លួនដូចជាសត្វ គ្មានឧត្តមគតិ គ្មានវិចារណញ្ញាណសោះនោះតែប៉ុណ្ណោះ, ហើយដោយគិត ការរិះគន់នោះឯងត្រូវតែសរសេរទុក ត្រូវតែនិយាយឲ្យ ដឹង ព្រោះខ្លួនខ្ញុំបានសង្កេតផ្ទាល់ ព្រមទាំងបានធ្វើសកម្មភាពជាមួយផង ដូចជាអំពើរបស់ពួកឥស្សរៈជា ដើម ដែលធ្វើឲ្យខ្ញុំចងចិត្តអស់មួយជីវិត បន្ទាប់ពីបានមើលឃើញសកម្មភាពព្រៃផ្សៃនៃពួកនោះក្នុងគ្រា ដែលខ្ញុំរស់នៅជាមួយ។

ដូច្នេះហើយ ខ្ញុំបាទសូមអភ័យទោសជាមុនអំពីសំណាក់អស់មិត្តអ្នកអាន ក្រែងលោមានពាក្យ ត្រង់ណាពុំសមរម្យ ប៉ះពាល់ដល់រូបនាមអស់លោក សូមអស់លោកមេត្តាខ្ចីអភ័យទោស ពីព្រោះការ ពិពណ៌នានៅក្នុងនេះ មានភាពទូទៅពេក។

បំណងរបស់ខ្ញុំ គឺចង់តែឲ្យមានគំនិតរិះគន់ស្ថាបនាកើតឡើង ផ្សាយជាសៀវភៅជាលាយ លក្ខណ៍អក្សរដើម្បីជួយរំលឹកគ្នាឲ្យយល់ នូវមាគ៌ាល្អអាក្រក់គ្រប់យ៉ាង មិនចូលចិត្តនិយាយចែបប្រែ លបលាក់បូញមាត់បត់ដុំដៃ អ្នកនេះអីចេះ អ្នកនោះអីចុះសោះឡើយ។ ខ្ញុំបានគិតឃើញដល់ចាស់ៗបរម

(*) លោកអ្នកចង់អានរឿង គុកនយោបាយ នេះ សូមមេត្តាចូលទៅ amekhmer.free.fr រួចចុចត្រង់ Khmerbooks

បុរាណរបស់យើង ដែលលោកមានគំនិតប្រដៃប្រដៅកូនចៅឲ្យបានស្គាល់សេចក្តីសុខចម្រើនក្នុងជីវិត ម្នាក់ៗ រហូតដល់សង្គមជាតិ ដោយលោកព្យាយាមចងក្រងពាក្យទូន្មានជាច្រើន កើតទៅជាបទសិក្សា អក្សរសាស្ត្រខ្មែរសព្វថ្ងៃនេះ ដូចជាច្បាប់កេរកាល, ពាក្យចាស់, ជាដើម។ យើងចាស់សម័យនេះ យល់ ហេតុផលយ៉ាងណាក្នុងដំណើរជីវិត ដែលយើងបានលុយឆ្លងកាត់មកហើយ គួរតែនាំដំណើរនោះមកដំណាលផង ឲ្យក្មេងស្រករក្រោយគ្នាដឹង គ្នាប្រុងស្មារតីចៀសវាងអំពើអាក្រក់ជាមុន កុំឲ្យតាមគន្លង ចាស់ៗ នៅទីបញ្ចប់ ខ្ញុំសូមប្រកាសប្តេជ្ញាជាឧទ្ធារិកថាៈ គំនិតខ្ញុំ សុំកើតជាខ្មែរ រស់ជាខ្មែរ ស្លាប់ជាខ្មែរ ខ្ញុំសូមប្តេជ្ញាជីវិតចំពោះតែបុគ្គលណាដែលស្មោះនឹងជាតិខ្មែរ, ខ្ញុំសុំប្តេជ្ញាចិត្តថាពុំព្រមបំបែកបុគ្គលណា ដែលគ្មានចិត្តស្មោះត្រង់នឹងជាតិ, ប្រកាន់អាត្មានិយម បក្សពួកនិយម ផ្តាច់ការនិយម និងមានគំនិតញុះ ញង់បំបែកបំបាក់សាមគ្គីជាតិ ដើម្បីពួកក្រុមត្រួតត្រានោះសោះឡើយ។

ប្រការមួយទៀត តាមជំនឿព្រះពុទ្ធសាសនា ឋានសួគ៌ ឋានព្រះនិព្វាន មានមែនសំរាប់បុគ្គល អ្នកសាងកុសលបារមីអស់អង្វែងកប្បកល្យ មានព្រះពុទ្ធជាដើម ជាទីដែលគួរជ្រះថ្លា ប្រាថ្នាទៅកើត ណាស់ ប៉ុន្តែខ្ញុំពុំមានសំណូមសមប្រាថ្នាថានឹងទៅកើតទីនោះសោះ ទោះបីឧបមាថា ខ្ញុំមានកុសលថានឹង បានទៅកើតទីនោះដូចប្រាថ្នាក្តី។ ដរាបណា ប្រទេសខ្មែរនៅតែមានលំបាកវេទនាហែលក្នុងថ្មក្រហម ដែលកើតមកអំពីការកាប់ចាក់គ្នាដូចសព្វថ្ងៃ ខ្ញុំស្លាប់ទៅ សូមកុសលផលបុណ្យបញ្ជូនខ្ញុំឲ្យមកកើតជា ខ្មែរនេះទៀតលើទឹកដីនេះ អស់កប្បកល្យអង្វែងជាតិ កុំឲ្យខ្ញុំឃ្លាតខ្ចាត់ព្រាត់វង្វេងទៅកើតទីណាផ្សេង ឡើយ ដើម្បីជួយជាតិខ្មែរ ជួយប្រទេសខ្មែរ ជាប់ជាប់ជាតិរៀងរាបដរាបទៅ! នេះជាសច្ចាប័ណ្ណរបស់ខ្ញុំ!

- សូមឲ្យប្រទេសខ្មែរ ស្ថិតនៅតែជារបស់ខ្មែរជានិច្ច!
- សូមពិភពលោក មានយុត្តិធម៌ចំពោះមនុស្សជាតិទូទៅ!
- សូមប្រជាពលលោក បានចម្រើនក្នុងផ្លូវសន្តិភាព!

ធ្វើនៅភ្នំពេញថ្ងៃទី ២៨ មេសា ២៥១៧/១៩៧៧

ប៊ុនណាចន្ទ-ម៉ុន

សេចក្តីផ្តើម

យើងទាំងអស់គ្នា ដែលមានឈ្មោះថាជាអ្នកតស៊ូ ហើយដែលទើបតែរួចចេញមកអំពីគុក ច្រវាក់ ក៏បានមកនៅជួបជុំគ្នានៅនឹងភ្នំពេញនេះ។ ជប៉ុនដែលជាអ្នកឧបត្ថម្ភនូវនយោបាយ យើងក៏នៅតែ ជួយផ្តល់នូវគំនិតដល់ក្រុមបដិវត្តន៍យើងដែលរស់នៅ ជប៉ុនពុំទាន់ចាញ់កម្លាំងក្រុមសម្ព័ន្ធមិត្តនៅឡើយទេ ថ្វី ត្បិតតែក្រុងភ្នំពេញត្រូវរងគ្រាប់បែករបស់កងទ័ពសម្ព័ន្ធមិត្ត (កាលពីថ្ងៃទី ៥ កុម្ភៈ ១៩៧៥) ក៏ដោយ។ មិនតែប៉ុណ្ណោះ នៅថ្ងៃទី ៩ មីនា ១៩៧៥ ជប៉ុន ថែមទាំងបានឡោមព័ទ្ធចាប់បារាំងនៅភ្នំពេញទាំងអស់ ទៀតផង។

លោក ស៊ីន ឆ័កថាញ់ ដែលរត់ទៅកាន់ប្រទេសជប៉ុន តាំងពីបារាំងចាប់លោកអាចារ្យ ហែម ចៀវ នោះ ក៏បានត្រូវជប៉ុនជួយឲ្យមកវិញ នៅខែឧសភា១៩៧៥។ ពីរត្រីទី ៨ ទៅទី ៩ ខែសីហា ១៩៧៥ យុវជនខ្មែរ និងទាហាន ក៏ធ្វើបដិវត្តន៍រំលំរដ្ឋាភិបាលលោក អ៊ុន អ៊ុំ ដែលនៅក្រោមអាណាព្យាបាល បារាំង រួចនៅថ្ងៃទី ១៤ ខែសីហា ឆ្នាំដែល លោក ស៊ីន ឆ័កថាញ់ ក៏ត្រូវបានចាត់តាំងជានាយករដ្ឋាភិ បាលឡើង។

ក្នុងស្ថានភាពនេះ យើងរាល់គ្នាជាអ្នកនយោបាយ ហើយដែលមានជប៉ុនជួយឧបត្ថម្ភនោះ គួរ ណាស់តែបានសប្បាយភ្លើងភ្លើងក្នុងចិត្ត ប៉ុន្តែផ្ទុយទៅវិញ យើងពុំបាននឹកគិតដូច្នោះឡើយ យើងរាល់ គ្នានឹកឃើញថា កម្លាំងពួកសម្ព័ន្ធមិត្តប្រហែលជានឹងបន្ថែមឡើង ដើម្បីផ្តល់លំនឹងយើងនេះទៅវិញបាន នៅថ្ងៃណាមួយ ព្រោះគេកំពុងរៀបចំសំបើមណាស់ ដើម្បីបន្ទុះអាណាព្យាបាលជប៉ុន ឬថាគេត្រូវការត្រួតត្រា ឥណ្ឌូចិនជាចម្បង។

កាលបើគិតឃើញដូច្នោះ យើងរាល់គ្នាក៏គិតរកផ្លូវជាស្រេចថា នឹងគេចឲ្យផុតពីកណ្តាប់ដៃ បារាំង បើបារាំងឈ្នះជប៉ុនវិញនោះ យើងត្រូវចេញឲ្យផុតទៅក្រៅ ដើម្បីរកមធ្យោបាយរំដោះស្រុក តទៅទៀត។

ថ្ងៃមួយជួបជុំគ្នា ក៏ពិគ្រោះព្រមព្រៀងគ្នាថា បើបារាំងឈ្នះជប៉ុន យើងត្រូវចេញទៅស្រុកសៀម និងស្រុកយួន។

ដូចដែលយើងបានផ្តល់ព្រួយនោះមែន ថ្ងៃទី ១៦ តុលា ១៩៧៥ ពួកបារាំងក៏ល្បួងចាប់លោក នាយក ស៊ីន ឆ័កថាញ់ ទៅ ហើយព្រមទាំងរកចាប់ជនជាដៃជើងទៀត (មានពួកយើងអ្នកតស៊ូនេះឯង)។

ដូចដែលបានព្រាងទុក ពួកអ្នកតស៊ូចែកបែកគ្នាចេញជាពីរក្រុម។ មួយក្រុមមានលោក ប៉ាច ឈឺន, លោក ចៅ សែនកុសលឈុំ (កាលណោះជាចៅហ្វាយខេត្តកំពង់ចាម), លោកស្រី ស៊ីន ឆ័ក ថាញ់ នាមជើម ឡាំ ជីអ៊ុក និងជនជាច្រើនទៀត បានទៅនៅបាសាក់ (កម្ពុជាក្រោម)។ ឯចំណែកខ្ញុំ

ប៉ុណ្ណោះ-ម៉ែល ខ្ញុំមានមាត្រាកំណែៈ ប៉ុក គុណ ហៅ ត្រឡាច នៅខេត្តបាត់ដំបង ដែលកាលណោះ សៀមត្រួតត្រាជារបស់សៀម ព្រំប្រទល់ខ្មែរ-សៀមកាលណោះនៅត្រង់ស្វាយដូនកែវ។

តទៅមុខ អស់លោកអ្នកនឹងបានជ្រាបអំពីដំណើររបស់ខ្ញុំផ្ទាល់ទៅកាន់ខេត្តបាត់ដំបង និងអំពី កំណើតខ្មែរឥស្សរៈព្រមទាំងសកម្មភាពអ្វីៗនៃក្រុមនោះ។ សកម្មភាពពួកនោះ ឃើញថាផ្ទុយពីគោល បំណងរបស់យើងអ្នកនយោបាយរំដោះជាតិ, ផ្ទុយពីគំនិតរបស់យើងដែលជាអ្នកបង្កើតពួកនោះ។ សកម្មភាពពួកនោះ គឺជាគុណវិបត្តិម្យ៉ាងដែលផ្តល់ឲ្យខ្ញុំកំហុសចិត្តយ៉ាងធំដរាបសព្វថ្ងៃ។

ហេតុនោះហើយ ទើបខ្ញុំនិយាយរិះគន់អ្វីៗ ខ្ញុំចូលចិត្តថា «នេះហើយចិត្តខ្មែរ» រាល់ដងដូច្នេះ ឯង។

វ័យចាស់ប៉ុណ្ណោះហើយ ខ្ញុំសូមចងដៃអនុជនជំនាន់ក្រោយនូវស្នាដៃនេះ ដើម្បីជាបទពិចារណា រិះរកផលប្រយោជន៍ជូនបងប្អូនរួមជាតិក្នុងសាធារណរដ្ឋខ្មែរតទៅទៀតផង ដោយចៀសវាងនូវអំពើ យោរយៅ កាប់សម្លាប់គ្នាឯងដោយព្រៃផ្សៃនោះតទៅទៀត។

សូមឲ្យមានយុត្តិធម៌ក្នុងសង្គម ដើម្បីវឌ្ឍនភាពនិងសុភមង្គលរបស់សាធារណរដ្ឋខ្មែរ។

ភ្នំពេញថ្ងៃទី ២០ កុម្ភៈ ១៩៧៧

ប៉ុណ្ណោះ-ម៉ែល



ការស្រុតស្រងូនរបស់ខ្ញុំ

នៅថ្ងៃទី ១៦ តុលា ១៩៤៥ រវលាម៉ោង ១១ កន្លះថ្ងៃ ពួកសម្ព័ន្ធមិត្តបានមកប្រឡោមចាប់ លោកនាយក ស៊ីង ង៉ុកថាញ់ នៅវិមានរដ្ឋាភិបាលយកទៅ។ បានដំណឹងនេះភ្លាម ខ្ញុំជាអ្នកមានខ្លួនស្រាប់ ក៏ត្រូវតែភៀសចន្លៀសខ្លួនចេញទៅក្រៅដូចបានព្រាងទុក។ ខ្ញុំជំនុំនឹងគ្រួសារឃើញថាត្រូវភៀសទៅនៅ នឹងមាត្រឡាចរបស់ខ្ញុំឯបាត់ដំបង ដែលកាលណោះ ខេត្តបាត់ដំបងសៀមនៅត្រួតត្រាជារបស់សៀម។ ឯការដែលធ្វើដំណើរ គឺត្រូវពង្វាងផ្លូវកុំឲ្យគេតាមចាប់បាន។ គឺថាមិនត្រូវចេញទៅតាមផ្លូវខាងជើងភ្នំពេញត្រង់ទៅតែម្តងទេ ព្រោះពួកប៉ូលីសនិងគិញបារាំងត្រៀមត្រាត្រាទៅផ្លូវនេះ ចាំចាប់ពួកអ្នកភៀសខ្លួន ចេញទៅសៀម។ ខ្ញុំត្រូវបង្វែងផ្លូវ ទៅខាងទន្លេជំរំកំពង់ចាម រួចស៊ីមបកមកព្រែកក្តាមវិញ វាងពួកគិញ នៅមុខគីឡូម៉ែត្រ ៦ ភ្នំពេញផង និងបំបាត់ជាន់ផង។ ម្យ៉ាងទៀត ការចេញដំណើរតាមជងទន្លេជំរំនេះ ខ្ញុំក៏ នឹងអាចបានជួបនឹងមិត្តភក្តិអ្នកបដិវត្តន៍ច្រើនគ្នាទៀត នៅតាមជងទន្លេជំរំ ខ្ញុំនឹងបានជម្រាបមិត្តទាំងនោះ ឲ្យជ្រាបពីព្រឹត្តិការណ៍ថ្មីៗ រួចនឹងលាគេទៅក្រៅស្រុកផង។ គ្រួសារខ្ញុំបានព្រមព្រៀងតាមនេះ ដោយ ណាត់គ្នាទៀតថា ខ្ញុំទៅដល់ទន្លេបិទឲ្យសំណាក់នៅនឹងផ្ទះបងប្រុសខ្ញុំឈ្មោះ ប៊ុណ្ណចន្ទ-ថាត់ ធ្វើការនៅ ហាងសាំងស្ពៃលទន្លេបិទ ឯគេនៅឯភ្នំពេញឯណោះ នឹងយកឡានមួយចេញទៅកំពង់ចាម ចាំទទួលខ្ញុំ ដែលមកពីទន្លេបិទ នាំយកមកព្រែកក្តាមវិញ រួចស៊ីមបន្តដំណើរទៅបាត់ដំបង។

បានណាត់គ្នាស្រេចបាច់ដូច្នោះហើយ ល្ងាចនោះខ្ញុំយកមាសពីរជុំជារបស់ផ្ទាល់ខ្លួន មួរនឹងចង្កេះ ខោទុកសំរាប់ដូរថោយនៅស្រុកគេពេលណាគ្មានប្រាក់ រួចយកកាំភ្លើងខ្លីតូចមួយសៀតចង្កេះ រួចឡើង

កងប្រណាំង (course)^(១) របស់ខ្ញុំប្រញាប់ប្រញាល់ទៅកាន់ចំការច្បារអំពៅ ខ្ញុំឮនៅទីនោះទៅ។ សូមជំរាបថា ម្តាយឪពុកខ្ញុំមានចំការធំមួយនៅច្បារអំពៅនេះ។ ខ្ញុំសំរាកនៅទីនោះមួយយប់ ព្រឹកឡើងម្តាយជាក់កងតាមផ្លូវភ្នំពេញព្រៃគរ កាត់វាលស្បូវព្រែកឯងទៅដល់ស្រុកគគីរ ទើបចុះពីផ្លូវជាតិ កាត់ទៅជើង រួចឆ្លងទូកទៅឡើងត្រើយល្វាឯម។ មកដល់ត្រើយនេះ ខ្ញុំឡើងកងធ្វើដំណើរតាមមាត់ទន្លេ ឆ្ពោះទៅកាន់ព្រែកហ្លួង។ ដល់ព្រែកហ្លួងម៉ោង ១៣ ជាង ខ្ញុំក៏ឈប់សំរាករកអាហារទទួលទាន។ បន្ទាប់មកខ្ញុំក៏ទៅរកផ្ទះមិត្តម្នាក់ឈ្មោះខាន់ មិត្តខាន់ប្រញាប់ប្រញាល់សួរខ្ញុំអំពីព្រឹត្តិការណ៍នៅភ្នំពេញ ដែលបាវាំងចាប់លោក ស៊ីង-ឌីកថាញ់។ គិតទៅមិត្តខាន់ ជាមនុស្សតាមដានរឿងស្រុកទេសខ្លាំងណាស់ដែរ គួរសរសើរ។ ខ្ញុំឆ្លើយប្រាប់ហូរហែទៅវិញថា៖ ពិតមែនហើយ, លោក ស៊ីង-ឌីកថាញ់ ត្រូវបាវាំងចាប់ហើយ, ហើយអ្នកឯទៀតជាបក្សពួកក៏ត្រូវបាវាំងរកចាប់ដែរ, ឯខ្ញុំនេះក៏ត្រូវរៀបចំខ្លួន ដើម្បីរកផ្លូវតស៊ូទៅមុខទៀត ខ្ញុំត្រូវទៅកាន់បាត់ដំបង តែត្រូវបង្វែងមកតាមផ្លូវនេះ រួចទៅសំណាក់នៅនឹងទន្លេបិទ ទើបបកមកព្រែកក្តាមវិញ។ មិត្តខាន់យល់រឿងគាត់កំភ័យ រួចយាត់ខ្ញុំថា៖ ឥឡូវប្អូនឯងទៅតាមកប៉ាល់វិញទៅស្រួលជាង ព្រោះជិះកង់តាមផ្លូវគោកពិបាកណាស់, យប់នេះសំរាកនៅផ្ទះខ្ញុំហើយ, ព្រឹកស្អែកម៉ោង ៦ កន្លះសឹមចុះកប៉ាល់! ខ្ញុំក៏យល់ព្រម។ យប់នោះខ្ញុំសំណាក់នៅនឹងផ្ទះមិត្តខាន់ដោយសុខស្រួល។ ព្រលឹមឡើងមិត្តខាន់ជូនខ្ញុំមកកាន់ផែកប៉ាល់ រង់ចាំកប៉ាល់ឡើង^(២)។ កប៉ាល់មកដល់ មិត្តខាន់បានឲ្យពរខ្ញុំយ៉ាងច្រើនសុំឲ្យទៅនៅស្រុកគេបានសុខសប្បាយ ដើម្បីធ្វើការដោះប្រទេសជាតិគេទៅទៀត។ ខ្ញុំលើកដៃទទួលពរមិត្តខាន់ដោយស្មោះ រួចក៏លើកកង់ដាក់លើស្នា លាមិត្តខាន់ចុះកប៉ាល់ទាំងអស់យប់។ កប៉ាល់ចេញពីផែ ឃ្លាតឆ្ងាយមកទើបខ្ញុំអង្គុយចុះ តែខ្ញុំនៅតែសម្លឹងមិត្តខាន់ទាល់តែឆ្ងាយមើលលែងឃើញ។

កប៉ាល់ដុតឧសម៉ែត្រ រលាកខ្លួនតិចៗ ដូចគេអង្រួន មើលទៅក្រោយតែមរលកខ្លាយរត់ទៅក្រោយ, យូរៗ ម្តង វាឲ្យស៊ីផ្ទៃចូលផែព្រះប្រសប់ រកាកោង ព្រែកពោធិ៍, ពាមជីកង ។ល។ រួចម៉ោងប្រមាណជា ១៣ ទើបបានមកដល់ទន្លេបិទ។ ខ្ញុំលើកកង់ចុះពីកប៉ាល់ រួចរុតរះប្រញាប់ឡើងគោក ខ្ញុំជិះកង់ទៅរកផ្ទះបង ប៊ុណ្ណចន្ទ-ថាត់ របស់ខ្ញុំ។ ខ្ញុំនិយាយរាយរាប់ប្រាប់បងខ្ញុំតាមដំណើររឿង។ បងប៊ុណ្ណចន្ទ-ថាត់ ក៏ទទួលឲ្យខ្ញុំស្នាក់នៅដោយប្រុងប្រយ័ត្ន។ ខ្ញុំស្នាក់នៅនឹងផ្ទះបងខ្ញុំបានមួយយប់ ព្រឹកឡើង ក៏ត្រូវបងនេះជូនដំណើរឆ្លងមកក្រុងកំពង់ចាម ដើម្បីជួបនឹងបងប្អូនដែលណាត់គ្នាពីភ្នំពេញ។ ពេលមកដល់ក្រុងកំពង់ចាម ខ្ញុំក៏បានជួបនឹងបងប្អូនព្រមទាំងក្មួយៗ ខ្ញុំជាច្រើននាក់ដែលមកពីភ្នំពេញ គឺប្អូន ប៉ុនធី (ស្រី), ប្អូន លូ (ប្រុស) ក្មួយ ជួន-ជឿន, ជួន-មុម, ជួន-ប្រសិទ្ធ ដែលយករបាយន្តស៊ីត្រូអេន ១៥ សេះរបស់បងស្រីខ្ញុំនៅភ្នំពេញមកទទួលខ្ញុំតាមណាត់។ ខ្ញុំយកកង់ទៅទុកនឹងក្អិតឡាន។ ខ្ញុំនិងអ្នកទាំងអស់គ្នាលាបង ប៊ុណ្ណចន្ទ-ថាត់ ឡើងឡានបត់ក្បាលមកទិសខាងលិចវិញ។ នៅក្នុងឡាន ទាំងអស់គ្នានិយាយប្រាប់ខ្ញុំថា៖ ល្ងាចមិញពួកក្រសួងសម្ងាត់ ៣-៤ នាក់ បានទៅរកខ្ញុំនៅឯផ្ទះមុខវត្ត ឧណ្ណ

(១)- កងដែលខ្ញុំប្រើប្រាស់ក្នុងពេលនោះ ខ្ញុំរក្សាទុករហូតសព្វថ្ងៃជាអនុស្សាវរីយ៍ឲ្យកូនខ្ញុំបានឃើញកេរ្តិ៍ដំណែលឪពុកស្តីក្នុងសម័យនោះ។
 (២)- ពាក្យប្រើសំរាប់ដំណើរតាមទន្លេមេគង្គ កប៉ាល់ឡើង គឺកប៉ាល់ដែលបើកឡើងពីភ្នំពេញទៅកំពង់ចាម ក្រចេះ, កប៉ាល់ចុះ គឺកប៉ាល់ដែលបើកចុះពីនោះទៅភ្នំពេញវិញ។ និយាយតាមដំណើរទឹកហូរ ដែលហូរពីក្រចេះទៅកំពង់ចាមចុះទៅភ្នំពេញ។

លោម តែបងប្អូនខ្ញុំឆ្លើយថា មិនបានឃើញខ្ញុំមកផ្ទះទេ នោះពួកនោះក៏ត្រឡប់ទៅវិញទៅ។ ខ្ញុំនឹកឃើញ ថាមែន ពួកបារាំងតាមរូបខ្ញុំមែន បើមិនបានគេចមកទេ ប្រហែលជាខ្ញុំមានគ្រោះធំ ជាប់ទោសទៅកោះ ត្រឡប់ប្រយោងណាៗ ទៀតពុំខាន។ ខ្ញុំនឹកឃើញទៀត ពាក្យអ្នកស្នេហាស្និទ្ធបារាំងដែលថា ឲ្យតែបារាំង ឈ្នះជប៉ុននឹងអាចប្រាប់បារាំងឲ្យចាប់ពួកខ្ញុំ ពួកអាចារ្យ ហែម ចៀវ ដាក់គុកជាថ្មីទៀត។ ពាក្យនេះគេ បានពោលពេលដែលខ្ញុំរត់រួចពីកោះត្រឡប់មកនៅភ្នំពេញវិញនោះ។ ឧ! ខ្មែរអើយ បើរាល់តែយកគាប គួរនឹងជាតិគេ ហើយសុខចិត្តសម្លាប់ខ្មែរគ្នាឯងយ៉ាងហ្នឹង តើនឹងឲ្យស្រុកទេសដើរទៅមុខម៉េចនឹងរួច?

នៅពេលដែលរថយន្តជិតនឹងដល់ព្រែកក្តាម ខ្ញុំឲ្យរថយន្តឈប់ដាក់ខ្ញុំចុះ ឲ្យអ្នកទាំងអស់គ្នាឆ្លង សាឡាងទៅចុះ ហើយឲ្យបើកទៅចាំនៅក្នុងមួយជិតកំពង់ហ្នឹង ខ្ញុំនឹងឆ្លងទៅជួបត្រង់ទីនោះ។ យើងត្រូវ វាងត្រង់កំពង់ចម្លងព្រែកក្តាមនេះ គួរតែខ្លាចមានគិញប៉ូលីសចែកឆេរទៀត។ ណាស់គ្នាដូច្នោះស្រេច បង ប្អូនខ្ញុំក៏បើកឡានទៅឆ្លងសាឡាង ឯខ្ញុំក៏ជិះកង់ខ្ញុំតាមផ្លូវមាត់ទន្លេត្រង់ទៅជើង។ លុះទន្ទឹមនឹងក្នុងមួយ ដែលបានណាត់នោះ ខ្ញុំក៏ឈប់ រួចក៏រកទូកគេឆ្លង។ ជាកុសលល្អ មានទូកមួយគេទទួលចម្លងទៅ ខ្ញុំបាន ដល់ត្រើយដូចប្រាថ្នា ហើយឈរចាំរថយន្តបងប្អូនខ្ញុំ។ ក្រោយមករថយន្តមកដល់ខ្ញុំក៏បានឡើងជិះតទៅ ទៀត។ គិតទៅដំណើររកៀសខ្លួននេះ កកិចកកុចណាស់។

រថយន្តបានធ្វើដំណើរទៅមុខឆ្ងាយគ្មានឈប់ឈរ ទៅដល់ខេត្តពោធិសាត់។ សូមជម្រាបថា កាលណោះខេត្តបាត់ដំបង, ត្រូវសៀមត្រួតត្រាជារបស់សៀម ហើយមានព្រំប្រទល់នឹងខ្មែរ ត្រង់ស្វាយ ដូនកែវ។ រថយន្តបាននាំខ្ញុំដល់សាលាស្រុកត្រពាំងជង, ហួសពីសាលាស្រុកត្រពាំងជងប្រហែល ៧ គីឡូម៉ែត្រ ដល់កន្លែងស្ងាត់ក៏ឈប់។ ទាំងអស់គ្នាចុះពីរថយន្ត ខ្ញុំក៏បើកគំរូបក្អិតឡានយកទៅចក្រយានខ្ញុំ ចេញមក។ ជាឧកាសដែលខ្ញុំត្រូវបែកពីបងប្អូនក្នុងជាទីស្រឡាញ់ហើយ។ ខ្ញុំត្រូវធ្វើដំណើរទៅតែម្នាក់ ឯងក្នុងពេលនេះហើយ។ ខ្ញុំក៏និយាយលាប្អូនប្រុសប្អូនស្រីនិងក្មួយខ្ញុំថា សូមប្អូនៗ និងក្មួយៗ មើលថែទាំ គ្រួសារផង ព្រោះខ្ញុំទៅនេះពុំមានកំណត់ថាថ្ងៃណានឹងបានវិលមកជួបជុំគ្រួសារវិញទេ, ការតស៊ូមានតែ ស្លាប់ហើយនិងរស់ជាគូគ្នា។ ជាពិសេសខ្ញុំបានផ្តាំក្មួយខ្ញុំ ជួន-ជឿន, ជួន-ម៉ុម, ជួន-ប្រសិទ្ធ ឲ្យខ្ញុំរៀន មែនទែនដើម្បីជួយខ្មែរតទៅផង។ ក្មួយៗ ទាំងនេះក៏ថា ខ្ញុំនឹងគោរពតាមពាក្យមាត្រមទាំងធ្វើតាមគន្លង មាត់តរលង។ ហើយប្អូនៗ និងក្មួយៗ ខ្ញុំក៏ឲ្យពរខ្ញុំសូមទៅឲ្យបានសុខសប្បាយ ធ្វើការបរិវេណបាន ជោគជ័យតទៅអនាគត។ ខ្ញុំទទួលពរនេះដោយញញឹម តែក្នុងចិត្តពោរពេញដោយក្រៀមក្រំស្រណោះ។ ខ្ញុំនឹងគ្រួសារនៅនិយាយគ្នាតែពាក្យដែល ផ្តាំធ្វើនិងឲ្យពរគ្នាទៅវិញទៅមក។ ទំរាំតែជាប់ចិត្តបែកពីគ្នា យើងចំណាយពេលអស់ ២០ នាទី។ ខ្ញុំឡើងជិះកង់ចេញទៅ ជាក់បាន ៤-១០ ជំហាន ងាកមើលទៅបង ប្អូនឃើញគេឈរមើលមកខ្ញុំ ខ្ញុំជាក់តទៅទៀត ហើយងាកមើលទៅទៀតលើកដៃឡើងលា គេលើកតប មកវិញ។ ការបែកគ្នានេះគួរកត់សំគាល់ណាស់ ព្រោះខ្ញុំទៅកាន់ស្រុកសៀមនេះ មិនងាយបានត្រឡប់ មកជាន់ដីខ្មែរវិញទេ តែមកពីខ្វះកាត់ចិត្តលះបង់គ្រួសារគ្រប់យ៉ាង ដើម្បីតស៊ូសាងជាតិ ទើបត្រូវតែ ឃ្លាតទៅនេះ។ នេះជាលើកដំបូងនៃជីវិតខ្ញុំដែលរកៀសខ្លួនទៅកាន់បរទេស។

ខ្ញុំជាក់កង់បានប្រហែល ២ ម៉ោង ក៏ទៅដល់ផ្លូវបត់ចូលវត្តស្វាយដូនកែវ ខ្ញុំចូលទៅកាន់វត្ត ស្វាយដូនកែវហើយសំដៅទៅរកទូកឆ្លងទៅកាន់ត្រើយម្ខាង។ ក្នុងការឆ្លងទូកនេះ មានអនុស្សាវរីយ៍មួយ ដែលខ្ញុំពុំភ្លេច គឺខ្ញុំកំពុងតែជិះទូកឆ្លង បានឮសំដីពីក្នុងផ្ទះមួយនៅជិតម្ខាងដីសៀមនិយាយឡើង៖ យើ, រទេះកង់នោះល្អណាស់វើយ...! ខ្ញុំនឹកក៏យប់ផ្អុក អែយ៉ា ក្រុមចោរសៀមទល់ដែនហើយតើ! ខ្ញុំស្តាប់កាំ-

ភ្លើងដែលនៅនឹងចង្កេះពង្រឹងស្មារតីឡើងវិញ! ខ្ញុំមើលកង់ខ្ញុំ និងមើលទៅមុខអ្នកអុំទូក តែអ្នកអុំទូក
និយាយថា: មិនអីទេ, ហើយចេះតែអុំទៅធ្វើប្រាង្គើយ លុះត្រាតែដល់ត្រើយ។ បន្ទាប់ពីឲ្យសាហ៊ុយដល់
ទូកដូចហើយ ខ្ញុំឡើងកង់តាមថ្នល់ដែលឆ្ពោះទៅបាត់ដំបងតែម្តង។ តាមថ្នល់ខ្ញុំជិះនៅខាងឆ្វេងដៃ ព្រោះ
ស្រុកសៀមបើកបរខាងឆ្វេង។ នៅវេលាម៉ោង ១៨ ដោយកម្លាំងខ្ញុំរបស់ខ្ញុំ ខ្ញុំបានទៅដល់ស្រុកមោង
ឫស្សី។ ខ្ញុំទៅរកផ្សារមោងដើម្បីរកតាម្នាក់ឈ្មោះ តាទីន ដែលស្គាល់នឹងអាលសុំស្នាក់។ លោកតាទីន
ជាជាងមាសម្នាក់នៅផ្សារស៊ីញ៉ាកពីដើម តែពេលដែលមានចលាចលគាត់ក៏មកនៅស្រុកមោង។ ខ្ញុំសួរ
គេហូរហែទៅក៏បានស្គាល់ជួបនឹងតាទីនដូចបំណង។ តាទីនរកទាក់ទទួលខ្ញុំ ឲ្យខ្ញុំសំណាក់នៅមួយយប់
ដោយសុវត្ថិភាព។ លុះព្រឹកឡើងខ្ញុំបានលាតាទីន បន្តដំណើរតាមទោចក្រយានខ្ញុំឆ្ពោះទៅកាន់ខេត្តបាត់ដំ
បង ដើម្បីសុំស្នាក់នៅនឹងមា ប៉ុក-គុណ ហៅ ត្រឡាច។ នៅម៉ោង ១១ ថ្ងៃត្រង់ ខ្ញុំក៏បានទៅដល់ផ្ទះមាខ្ញុំ
ដូចបំណង។ ផ្ទះមាខ្ញុំស្ថិតនៅចុងស្ពានដែកផ្នែកខាងកើត ផ្ទះនេះជារបស់ម្តាយក្មេកគាត់ឈ្មោះ ម៉ម-
រម៉ាយ។ មាខ្ញុំបានទទួលខ្ញុំដោយរាក់ទាក់ជាទីបំផុត ហើយសួរខ្ញុំថា: តើមានជួបនឹងលោក ប៉ាន-យិន
និងក្មួយ ប៊ុណ្ណចន្ទ-ធួន ទេ? ខ្ញុំឆ្លើយថា មិនបានជួបទេ។ ទើបមាខ្ញុំបែរជាប្រាប់ខ្ញុំថា: លោក ប៉ាន-យិន
លោកទៅតែត្រឹមពោធិ៍សាត់ទេ លោកពុំហ៊ានចូលទៅភ្នំពេញទេ ខ្លាចគេចាប់ លោកត្រូវត្រឡប់ចូល
ទៅបាត់ដំបងវិញ ព្រោះលោកមានកូនប្រុសម្នាក់ឈ្មោះ ប៉ាន-ក្រម៉ង់ ធ្វើការជានាយកក្នុងក្រុមហ៊ុន អុក
ស៊ីហ្សែន នៅក្រុងបាត់ដំបង ជាទីពឹងអាស្រ័យដែរ។ ឯក្មួយ ប៊ុណ្ណចន្ទ-ធួន អាចចូលទៅស្រុកខ្មែរវិញបាន
ត្បិតអាងលើចំណាត់ការ ដែលប្រើឲ្យត្រឹមតែជាអ្នកបកប្រែភាសាជនលោក ប៉ាន-យិន ប៉ុណ្ណោះ។
ហើយមាខ្ញុំសរសើរខ្ញុំថាវាងវៃមែន ចេះដោះខ្លួនរួចមកដល់កន្លែងនេះបាន។ គាត់និយាយនឹងខ្ញុំថាមិនអីទេ
យើងត្រូវបង្កើតក្រុមខ្មែរអ្នកតស៊ូមួយក្រុមឡើង ធ្វើការរំដោះស្រុកពីក្រញាំបារាំង។ ខ្ញុំសប្បាយចិត្ត
ណាស់ ដោយមាខ្ញុំមានគំនិតស្របនឹងខ្ញុំតាំងពីដំបូងដៃដូច្នេះ។



ការបង្កើតខ្មែរឥស្សរៈ

ខ្ញុំបានមកស្នាក់នៅនឹងមាត់ ប៉ុក-គុណ ហៅតាត្រឡាច ហើយបានផ្សាយគំនិតអំពីការសុំឲ្យ អ្នកស្ម័គ្រចិត្តចូលរួមផងក្នុងការបង្កើតក្រុមខ្មែរឥស្សរៈ ឲ្យឈ្មោះថា «ខ្មែរឥស្សរៈ»។ ពាក្យថា «ឥស្សរៈ» នេះជាកាសាបាលីដែលឲ្យន័យថា «ជំរុំ, មិនកញ្ជះគេ, ជាអ្នកជា...» ដូច្នេះ «ខ្មែរឥស្សរៈ» គឺក្រុមខ្មែរដែលជាម្ចាស់លើខ្លួនឯង គ្មាននៅក្រោមអំណាចអ្នកណា, ជាខ្មែរមានឯករាជ្យ, មានសេរីភាព មានសិទ្ធិគ្រប់គ្រាន់ជាខ្មែរ។

នៅទីនោះមិនយូរ ក៏បានទទួលមិត្តភក្តិ និងអស់លោកជាច្រើនរូប ដែលមានគំនិតស្មើដែរ ហើយដែលទើបតែរៀនចេញពីភ្នំពេញមក បានស្ម័គ្រចិត្តមករួមនឹងខ្ញុំព្រមទាំងមាត់។ ខ្ញុំសូមរំលឹក នាមរបស់អស់លោកទាំងនោះខ្លះដែលខ្ញុំបានចាំ គឺឈ្មោះ :

ហែម សាង	ថាន សាយ
ហែម សាវ៉ាត	រស យ៉ិន
សារូ	ហ៊ឺ
ម៉ី ផួរ	អ៊ុក សាន
ទ្រង់ ចន្ទរង្សី	ខាន់
ឈឿង	ពុំ
ចន្ទ- តោត្រៃស	កោគ នី

និងមានអស់លោកច្រើនទៀត ដែលខ្ញុំភ្លេចនាមពុំបានរាប់ក្នុងទីនេះ (សូមអភ័យទោស)។

មាឌ្យុបានជួលផ្ទះគេមួយនៅម្តុំវត្តសង្កែ ជូនក្រុមទាំងអស់នៅ ព្រមទាំងបានចំណាយប្រាក់ចិញ្ចឹម បាយទឹករហូតមក។ ហើយមាឌ្យុបានទៅបាត់កកគិតគូរនឹងរដ្ឋាភិបាលថៃ សូមឲ្យគេជួយយើងទាំងផ្លូវ ចិត្តនិងសម្ភារៈ។

មួយខែក្រោយមក ការទាក់ទងនោះឲ្យផលឡើង គឺរដ្ឋាភិបាលថៃបានអនុញ្ញាតឲ្យបើកកន្លែង មួយនៅឃុំអន្លង់វិលចម្ងាយប្រមាណ ៥ គ.ម. ពីក្រុងបាត់ដំបង។ យើងក៏មានលទ្ធភាពនឹងបង្កើត «ខ្មែរ ឥស្សរៈ» នៅឆ្នាំ ១៩៤៦។ មុនដំបូងឃើញរូបរួមគ្នាល្អណាស់ ប្រមូលអ្នកស្ម័គ្រចិត្តឯទៀតជាអ្នកស្រុក ឲ្យមកហាត់រៀនបានប្រហែល ១០០ នាក់។ បានប្រហែល ២-៣ ខែក្រោយមក បានបង្កើតឲ្យមានក្រុម ស៊ើបការណ៍ការពារក្រុមឥស្សរៈ ត្បិតពេលនោះរាជការបារាំង-ខ្មែរ បានប្រុងចូលកាន់កាប់ខេត្តបាត់ដំ- បងវិញហើយ។ រាជការបារាំង-ខ្មែរបាត់ឲ្យស៊ើបការណ៍រកឥស្សរៈ ដូច្នេះយើងត្រូវបង្កើតក្រុមស៊ើបត ទល់ទៅវិញ។ ការបង្កើតនេះហើយ ដែលនាំឲ្យល្អកករគម្រោងការណ៍ខ្លះ ពីព្រោះក្រុមស៊ើបនេះ ខ្លះ មានរឿងផ្ទាល់ខ្លួននឹងអ្នកដទៃ ក៏តាំងបង្កាច់បង្ខំចេញ នាំការណ៍នោះមកជំរុញ ជាហេតុនាំឲ្យអ្នកធ្វើការ ខាងលើសម្រេចការអ្វីគ្មានប្រសិទ្ធភាពឡើយ។ ការទូលពិតបង្កាច់ត្រកូល ចង្អុលទោសគ្នានោះមានជា ប្រក្រតី ដូចយ៉ាងមេក្រុមខ្លះដែលបាត់ឲ្យទៅបង្អាតបង្ខំកាលទាហានស្ម័គ្រចិត្តនោះជាដើម។ មេបង្អាត នីមួយៗ បង្អាតមិនបានយូរទេ ចេះតែមានរឿងខុសគ្រប់យ៉ាង ខ្លះកូនទាហានមិនពេញចិត្តព្រោះត្បិតធ្វើ តាមវិន័យពេក, ខ្លះដូច្នេះ ខ្លះដូច្នោះ ឮតែពាក្យរិះគន់និទាឡើយ។ ម្យ៉ាងទៀត ទាហាន ខ្មែរដែលរត់មកពីភ្នំពេញទាំងប៉ុន្មាន សុទ្ធសឹងតែពួកក្រុមហែហូទាហានជប៉ុន។ របៀបហាត់នៃទាហាន ជប៉ុនជំនាន់នោះគឺព្រឹកម៉ោង ៥ ហាត់រត់ ៣-៤ គ.ម. យ៉ាងតិច រួចហើយហាត់លុតក្រាបរបៀបយុទ្ធ សាស្ត្រជាងមួយម៉ោងទើបឈប់ នាំគ្នាទៅទទួលទានបបរពេលព្រឹក។ ធ្វើយ៉ាងនេះបានប្រមាណ ១៥ថ្ងៃ ២០ថ្ងៃ ក៏ទៅជាឡើងដែរ ដោយសារនាយទាហានរងចេះតែរអ៊ូរទាំថា ហាត់របៀបនេះមិនបានយូរទេ រត់ លូនរាល់ព្រឹកគ្មានបានប្រយោជន៍ទេ នាំតែខាតពេល ហើយគ្មានកាំភ្លើងមួយដើមផង មានតែកាំភ្លើង ឈើមិនដឹងជានឹងច្បាំងនឹងនរណាកើតទេ! ពាក្យទាំងនេះ មេក្រុមមិនត្រឹមតែនិយាយជាមួយមេក្រុមគ្នា ឯងទេ គឺថែមទាំងពោលនៅពេលដែលកូនទាហានកំពុងហាត់អស់កម្លាំងថែមទៀត ជាហេតុនាំឲ្យកូន ទាហានជឿតាមអស់ទឹកចិត្តស៊ីទៅវិញ។

នេះឯងជា «ចរិត» របស់ខ្មែរដែលគ្មានគិតមុខក្រោយអ្វីសោះ ចេះតែពោលផ្ទុចៗ ឲ្យតែរួចពី មាត់ដោយសារតែហាត់ឡើយបន្តិចបន្តួចនោះ មិនដឹងថាពំនោលនោះនាំឲ្យខូចកម្លាំងសាមគ្គីអ្វីទេ។

ម្យ៉ាងទៀតសម័យនោះ រាជការថៃគេបើកអំណាចឲ្យប្រមូលកូនទាហានដោយសម្ងាត់ មិនចង់ ឲ្យខូចខ្មោយ, យើងមិនបានរក្សាការសម្ងាត់នោះសោះ ចេះតែបញ្ចេញឲ្យគេឯងដឹងឮៗ «ចរិត» យើងគឺ ដូច្នេះឯង ជំនុំគ្នាសុទ្ធតែថាការសម្ងាត់ គ្មាននរណាដឹងឮទេ លុះដល់ពេលចេញពីជំនុំមកវិញ ក៏ស្រាប់តែ ការសម្ងាត់នោះដឹងឮឡើងនៅក្រៅការប្រជុំតែម្តង។

ចំណែករាជការថៃវិញ លុះដឹងថារាជការបារាំង-ខ្មែរមុខជាទាញយកខែត្របាត់ដំបងទៅវិញ នោះ ក៏តាំងចាប់ផ្តើមផ្តល់អាវុធឲ្យខ្មែរឥស្សរៈនេះ។ ជាដំបូងរាជការសៀមឲ្យមកក្រុមខ្មែរឥស្សរៈ មាន កាំភ្លើងយន្តមីទ្រីយ៉េបួនដើម និងកាំភ្លើង<មូស្គីតុស>ប្រហែល ២៥ ដើម ហើយមានកាំភ្លើងខ្លី ២-៤ ដើមថែមទៀត។

ហេតុអ្វីបានជាសៀមសុខចិត្តផ្តល់អាវុធឲ្យខ្មែរឥស្សរៈ នៅពេលដែលខ្មែរត្រូវបានដំបងនឹងត្រូវបានមកខ្មែរវិញនោះ? ត្រង់នេះជារឿងមួយដែលយើងត្រូវគិត! គឺមកពីគេចង់ប្រើខ្មែរឲ្យបែរមុខ មិនតទល់ចំពោះតែបារាំងទេ គឺឲ្យតទល់នឹងខ្មែរគ្នាឯងនោះថែមទៀត។ ប៉ុន្តែយើងពុំបានឆោតល្ងង់ ដល់ទៅយកអាវុធមកសម្លាប់ខ្មែរគ្នាឯងទេ ប៉ុន្តែយើងត្រូវតែទទួលយក, យកមកបម្រើគោលបំណងរបស់យើង គឺឈរមុខទល់នឹងពួកបារាំងតែមួយបក្សប៉ុណ្ណោះ។

ចំណែកកូនទាហានខ្មែរឥស្សរៈ កាលបើបានអាវុធខ្លះ ក៏កើតចម្រើនចិត្តគិតចង់ច្បាំងនឹងទ័ពបារាំងភ្លាមៗ ទោះបីហាត់រៀនវិជ្ជាយុទ្ធសាស្ត្រមិនសូវស្អាតស្អាញក៏ដោយ។ មួយថ្ងៃៗ ខ្ញុំទទួលពួកអ្នកមកសុំចេញច្បាំងនោះយ៉ាងធុញ ខ្ញុំតែងឃាត់គេថា កុំអាលសិន ចាំឲ្យយើងមានអាវុធច្រើនបង្អួចសិន ហើយចាំហាត់ឲ្យស្អាតជាងនេះបន្តិចទៀតសិន។

ឯចំណែកមាខ្ញុំ ប៉ុក-គុណ ហៅ តាត្រឡាច នោះវិញ ក៏ឡើងចុះក្រុងបាងកកញឹកញាប់ រាជការខាងសៀមឃើញឯងទៅដោយច្បាស់ ពេក ក៏ឲ្យកាំភ្លើងហាសិបដើមមកទៀត។

សុំឲ្យអ្នកអានយល់ថា សៀមប្រុងតែឲ្យទេ ពីព្រោះគេត្រូវការឲ្យខ្មែរច្បាំងនឹងខ្មែរ ប៉ុន្តែដោយគេត្រូវលាក់គំនិតគេនោះផង គេត្រូវការឲ្យក្រុមឥស្សរៈយើងដឹងគុណគេផង ដូច្នេះគេត្រូវតែតឹងតែងដូច្នេះឯង។ ឲ្យមកជួបពេក ដូចជាចង់ឲ្យពេកៗ នេះគាត់គិតសៀម! ហើយសម័យនោះ (១៩៤៦) មកដល់សម័យនេះ (ដែលខ្មែរយើងកំពុងទឹកចូលច្រមុះ) តើឃើញសៀមមានផ្តល់អ្វីឲ្យយើងសំរាប់រស់ទេ?

អំពីឈ្មោះ ដាប-ឈួន

កាលពីដើម ដាប-ឈួន នេះ ជានាយក្រុមនៃទាហានរបស់រាជការខ្មែរ-បារាំង ដែលច្បាំងនឹងសៀម។ កាលណោះរាជការសៀមចេះច្រើនយោបាយល្អឯងលោមយោសនាថា ឲ្យតែមេទាហានរង និងនាយក្រុមណាខាងខ្មែរតែទៅចូលនឹងសៀម សៀមនឹងតម្កើងសក្តិឲ្យធំលើសពីនៅខ្មែរទៅទៀត។ ឈ្មោះ ដាប-ឈួន កាលបើបានស្តាប់យោសនានេះ ដោយចង់បានសក្តិយសខ្ពស់ជាងនេះ ក៏តាំងដាក់ក្បាលរត់ទៅចូលនឹងទាហានសៀមតែម្តង។ ខាងទាហានសៀមទទួលរកទាក់ ហើយសន្យានឹង ដាប-ឈួន ថា មិនអីទេ នឹងបំពាក់សក្តិឲ្យធំជាងនៅជាមួយទាហានខ្មែរ គឺឲ្យបានពាក់សក្តិ ១ ។ ដាប-ឈួន មានអំណរណាស់ នឹកសង្ឃឹមហើយរង់ចាំទទួលឋានៈនោះ រហូតចប់សង្គ្រាមខ្មែរ-ថៃទៅ។ ថ្ងៃក្រោយមក រាជការសៀមប្រើ ដាប-ឈួន ឲ្យមករក្សាកូមមួយត្រង់ម្តុំស្វាយចេកដែលកាលណោះជាទល់ដែនខ្មែរ-សៀម។ ដាប-ឈួន រង់ចាំសក្តិដែលសៀមបំពាក់នោះអស់កាលដ៏យូរ គ្មានឃើញនាយទាហានសៀមណាមកជួបនិយាយពីរឿងសក្តិយសអ្វីសោះ ទើបភ្ញាក់ខ្លួនថា៖ ឧ អញចាញ់បោកសៀមទេតើ! ប៉ុន្តែ ដាប-ឈួន គ្មានផ្លូវនឹងគេចចេញទៅណាច្បាច់ទេ រត់ចូលមកខាងរាជការខ្មែរវិញ ត្រូវគេបាញ់ចោល, ម្ល៉ោះហើយសុខចិត្តទំទ្រាំបម្រើសៀមតទៅ, តែព្យាយាមថាត្រូវតែរត់ថ្ងៃណាមួយ។

និយាយពីខាងទ័ពខ្មែរឥស្សរៈយើងឯណោះវិញ កំពុងតែរកៀរគរកត្តាឲ្យបានច្រើន លុះស៊ីបដឹងថា ដាប-ឈួន ឯណោះមានសេចក្តីតូចចិត្តនឹងសៀមកំពុងតែរកច្រកចេញពីទ័ពសៀម ក៏ចាត់គ្នាឲ្យទៅទាក់ទងនឹង ដាប-ឈួន ឲ្យ ដាប-ឈួន ចូលមករួបរួមនឹងខ្មែរឥស្សរៈវិញម្តង។ ដាប-ឈួន មាន

អំណរណាស់ ព្រោះនៅជាមួយសៀមនោះ ជាប-ឈួន មានសេចក្តីអត់ឃ្លានលំបាកវេទនាជាទីបំផុត ហើយក្នុងចិត្តក៏ឈឺចាប់រាល់ថ្ងៃផង លុះដល់មកត្រូវយើងហៅឲ្យមករួមដូច្នេះ ជាប-ឈួន ក៏ដូចជា បានរួចពីខ្លោះឃ្លាន។ គាត់ក៏នាំប្រពន្ធគាត់និងកូនប្រុសមួយ^(១) ភៀសចេញពីស្វាយចេក គាត់មករក ក្រុមយើងនៅអន្លង់វិលតែម្តង។

ខ្ញុំមិនពន្លឺសទេ ដោយគាត់ត្រូវការឲ្យខ្ញុំសង្រ្គោះខ្លាំងពេក គាត់លួនសំពះខ្ញុំអំពីចម្ងាយ ព្រោះ គាត់ដឹងថា គឺខ្ញុំនេះហើយជាមេកោយម្នាក់របស់ក្រុមឥស្សរៈ គាត់មកជិតក៏និយាយអង្វរដោយលើកដៃ ប្រណម្យជាប់ថាៈ សូមលោកម្ចាស់មេគ្គាអនុញ្ញាតឲ្យខ្ញុំបាទបានមកនៅជ្រកកោន បំរើបក្សពួកលោក ម្ចាស់ផង! ខ្ញុំបាទសូមសន្យាថា នឹងបំរើបក្សលោកម្ចាស់ដោយសេចក្តីស្មោះត្រង់ជាទីបំផុត, ឲ្យខ្ញុំបាទ ស្បថជូនលោកម្ចាស់ក៏ស្បថដែរ ខ្ញុំបាទមិនក្បត់លោកម្ចាស់ទេ!

ពាក្យនេះ ជាប-ឈួន ដាក់ខ្លួនទាបពេកណាស់ ដែលខ្ញុំមិនចង់ឮពាក្យនេះផងទេ។ ខ្ញុំប្រញាប់ឲ្យ គាត់ងើបឡើងឈរឲ្យត្រង់ខ្លួនធម្មតា ខ្ញុំនិយាយថាៈ សូមលោក កុំទុកខ្ញុំជាមនុស្សធ្មេញស្អី អី សូមលោក ទុកជាមិត្តម្នាក់ទៅចុះ, លោកមកនេះ ខ្ញុំអរពេកហើយ ព្រោះយើងនឹងបានរួមគ្នាធ្វើការតស៊ូតទៅទៀត! ឯថាការស្មោះត្រង់នោះ ខ្ញុំរឹតតែអរណាស់ ព្រោះក្រុមយើងត្រូវការនូវចិត្តបែបនេះ! យើងអត់ឃ្លានមាន ក្រយ៉ាងណាដូចម្តេច ដូចៗ គ្នា! លោកថយទៅនៅនឹងគ្នាខ្ញុំចុះ!

ជាប-ឈួន បន្តនូវខ្លួនសំពះខ្ញុំស៊ីបំបាក់ខ្លួនថយទៅវិញ។

ប៉ុន្តែអនាគត ជាប-ឈួន បានធ្វើយ៉ាងណាចំពោះខ្ញុំវិញនោះ អស់លោកនឹងបានឃើញ បាន ជ្រាបនៅពេលក្រោយ។ គឺអំពីរបស់គាត់នោះហើយ ដែលខ្ញុំចង់ចាំអស់មួយជីវិត ហើយដែលតែងថ្ងៃ ហ៊ឺនោះថា : នេះហើយចិត្តខ្មែរ...។

(១)- កូនប្រុសនោះ សព្វថ្ងៃនៅប្រទេសឥណ្ឌា ។



អំពីព្រឹត្តិការណ៍ព្រឹត្តិការណ៍

ខ្ញុំត្រូវតែនិយាយដោយពិតនូវការដែលខ្ញុំបានឃើញបានដឹង ក្នុងគ្រាដែលខ្ញុំស្ថិតនៅជាមួយ ពួកស្រីៈ ដែលខ្ញុំផ្ទុះផ្អើលបង្កើត ហើយបែរជាឥតសណ្តាប់ធ្នាប់ គ្មានរបៀបរៀបរយ ព្រោះតែពួកនោះ ចង់ធំ ពង្រីកអាទិភាពយកសេចក្តីស្នេហាច្រាញម្នាក់ៗ ដោយពិតទៅ ពួកនេះ ដោយចង់តម្កើងខ្លួន ខ្លាំងពេក គឺត្រូវតែរក្សាសីលធម៌មនុស្សធម៌អស់ពីខ្លួន បែរជាស្រឡាញ់ការកាប់សម្លាប់ស៊ីសាច់ហុត ឈាមគ្នាដោយព្រៃផ្សៃទៅវិញ។

ពីរបីរឿងតទៅនេះគឺជាឧទាហរណ៍ច្បាស់ បង្ហាញនូវភាពព្រៃផ្សៃនិងអមនុស្សធម៌នៃពួកនេះ ៖

ការសម្លាប់គិញបារាំងម្នាក់ឈ្មោះ ប៊ុន ចាន់

ការស៊ីបរកគិញបារាំង បានចាត់ឡើង ចំណាត់នេះបានហុចលទ្ធផលខ្លះដែរ នាំឲ្យគិញបារាំង ខ្លាចរអាខ្លាំង គិញបារាំងដែលត្រូវចាប់បាន បន្ទាប់ពីបានវាយធ្វើទារុណកម្មហើយ តែងយកទៅ បាញ់ចោលឬសម្លាប់ដោយដំបង។

ក្នុងបណ្តាគិញបារាំងដែលពួកស្រីៈចាប់បានហើយយកមកសម្លាប់នោះ ខ្ញុំបានសង្កេតឃើញ គិញបារាំងម្នាក់ជាតិខ្មែរឈ្មោះ ប៊ុន ចាន់ មានស្មារតីរឹងឥតតក់ស្លុតនឹងសេចក្តីស្លាប់សោះ។ គេចាប់ កស្តុតាន់បាន ស្គាល់ខ្លួនវាថាជាគិញច្បាស់ហើយគេយកមកវាយសួរចម្លើយ វានៅតែឆ្លើយថាពុំដឹង ថា ពុំមែនជាគិញនរណាទាំងអស់ វាឆ្លើយនោះបែបព្រងើយ។ គេគំរាមសួរថា៖ ឯងឆ្លើយឲ្យត្រង់មក បើនៅ

រឹងប្រកែកទៀតយើងនឹងបាញ់សម្លាប់! វានៅឆ្ងាយបែបព្រលឹងថា: សម្លាប់ ៗ ទៅ! ខ្ញុំមិនដឹងអ្វីទាំងអស់, ខ្ញុំមិនមែនជាគិញនរណាទាំងអស់! ប៉ុន្តែបើអស់លោកស្គាល់ច្បាស់ថាគិញបារាំង នៅក្នុងកណ្តាប់ដែលលោកហើយ លោកសម្លាប់ទៅ! តែលុះគេយកទៅឲ្យឈរនៅជិតរណ្តៅ ហើយឲ្យវាការនាធម៌ ទើបវាដូចជាក្នុងខ្លួន នឹកក៏យប់ន្តិចនិយាយថា: ខ្ញុំគ្មានដឹងអ្វីទាំងអស់! យីម៉េចយកខ្ញុំមកសម្លាប់? គឺថាវាមានចិត្តក្លាហានមានស្មារតីរឹងណាស់ ទាល់តែឃើញរណ្តៅសំរាប់កប់វាតែម្តងទើបវាក៏យប់ ពេលនោះពួកឥស្សរៈជាពេជ្រយាតដំបង^(១) សំពង់ភូសៗ កញ្ជឹងក អ្នកទោសវាដួលចុះប្រកាច់ដាច់ខ្យល់ ទើបច្រានទម្លាក់ទៅក្នុងរណ្តៅ។

ការសម្លាប់ឈ្មោះ ប៊ុន ចាន់ នេះ ជាអំពើកាចសាហាវមធ្យមទេ ពីព្រោះពេជ្រយាតប្រញាប់បំបាត់ជីវិតអ្នកទោសឲ្យផុតទៅភ្លាមៗ មិនវេទនាភ្នែកពេកៗ នៅមានការសម្លាប់អ្នកទោសបែបផ្សេងពីនេះ ដែលមើលទៅគួរឲ្យវេទនាក្នុងនិយាយមិនបាន ហើយដែលនាំឲ្យខ្ញុំមិនសប្បាយតែងតែដើរចេញ ពេលណាពួកមេៗ ឯទៀតចាត់ឲ្យធ្វើបែបនោះដែលគេឲ្យឈ្មោះថា ការសម្លាប់បែបស្រនីពេន។

សូមជ្រាបថា ខ្ញុំគឺមេឥស្សរៈមែន តែបានបំបែកនាទីខាងគិញ ខាងចាប់ចង ខាងសួរចម្លើយ និងសម្លាប់នេះទៅឲ្យគេផ្សេង គេមាននាទីគ្រប់គ្រាន់ ឯខ្ញុំ ចំពោះរឿងនេះគឺគ្រាន់ជាទីប្រឹក្សាគេប៉ុណ្ណោះ។ ដូច្នេះ ទើបខ្ញុំពុំអាចអារកាត់រឿងណាមួយឲ្យគេយល់ព្រមតាមបានឡើយ។

ការសម្លាប់បែបស្រនីពេន

ខ្ញុំសូមជម្រាបថា: ការសម្លាប់បែបស្រនីពេន ជាការសម្លាប់មួយវេទនាភ្នែកណាស់ អ្នកដែលត្រូវគេសម្លាប់នោះ បង្កើតបង្កក់ជាទីបំផុតមុននឹងស្លាប់។ គឺមុនដំបូង ពួកឥស្សរៈយកមនុស្សដែលជាគិញចារបុរសនោះមកវាយដំប្រែជាក់អស់ចិត្ត រួចចង់ស្លាប់សេកនាំយកទៅឲ្យអង្គុយលុតជង្គង់ទល់មុខរណ្តៅដែលសម្រាប់កប់ខ្នាចអ្នកទោសនោះ។ ឯពួកឥស្សរៈនាំគ្នាវាតវង់ឲ្យជុំវិញអ្នកទោសនោះ។ ភ្លាមនោះពេជ្រយាតម្នាក់កាន់ដាវសស្វាច ស្ទុះចូលមកកណ្តាលវង់ តាំងរំកែតត់ពែន បញ្ចេញទឹកមុខក្រឡេបក្រឡាប់ជាអាការកាចសាហាវ, វាបានបន្តិចក៏ស្ទុះទៅជិតអ្នកទោសដែលអង្គុយលុតជង្គង់នោះ រួចក៏យកដាវទៅអារក អ្នកទោសនោះបន្តិច, អារមិនខ្លាំងទេល្មមតែចេញឈាម រួចក៏នយកមាត់ទៅជញ្ជក់បីតឈាមនៅកនោះ យកមកព្រួសមុខដាវលាន់ ផែតៗ! ដូចគេព្រួសទឹកមាត់ស្នា ... មើលទៅសម្លៀកណាស់។ ឯអ្នកទោសនោះមុខខ្លៅបែក ធ្វើភ្នែកភ្លឺៗ រាងកាយញ័ររន្ធត់ដោយឈឺចាប់នឹងដោយកិតក៏យស្តាយជីវិត។ ពេជ្រយាតបានអារកបីតឈាមយកមកស្មោះព្រោះ រំកែកអស់ក្បាច់ទើបចាក់អ្នកទោសជាបង្ហើយ, គ្នាដួលទៅ ក៏ច្រានទម្លាក់ទៅក្នុងរណ្តៅ...

ពេលធ្វើពិធីនេះម្តងៗ ខ្ញុំមិនចង់ចេញទៅមើលទេ ពីព្រោះលំបាកមើលណាស់ ហើយខ្ញុំជំទាស់មិនឲ្យធ្វើពិធីព្រៃផ្សៃនេះជាច្រើនលើក តែពួកមេៗ ឯទៀតគេមិនព្រម គេថាត្រូវតែធ្វើដូច្នេះ ដើម្បីផ្តាញផ្តាលសត្រូវ។ ខ្ញុំមិនយល់សោះ ព្រោះថាគ្នាត្រូវស្លាប់ទៅហើយ, ស្លាប់គង់តែស្លាប់ទេ, ម៉េចមិនសម្លាប់

(១)- ដំបងធ្វើពិធីឈឺគ្រឿងប្រវែងជាង ១ ម៉ែត្រប៉ុន្មានដៃមនុស្សចាស់ កាលណោះគេសំចៃគ្រាប់កាំភ្លើង។

តែម្តងទៅ?

ត្រង់នោះហើយខ្ញុំបានកត់សំគាល់ថា ចរិតពួកឥស្សរៈនោះព្រៃផ្សៃណាស់ សត្វធាតុមិនស្មើទេ!! ហើយព្រោះតែចរិតពួកគេបែបនេះហើយ ទើបខ្ញុំដូចជាសាយដៃជើងម្តងៗ ស៊ីតែថយខ្លួនចេញពីក្រុមនេះទៅវិញផង។

□ □

□

ក្រៅអំពីអំពើព្រៃផ្សៃនេះ គំនិតពួកឥស្សរៈមេៗ ខ្លះ ប្រកបដោយអគតិ, អយុត្តិធម៌ គ្មានការពិចារណាវែងឆ្ងាយសោះ សម្លាប់មនុស្សស្អាតត្រង់គ្មានប្រណីៗ ខ្ញុំសូមលើកយករឿងមួយមកជម្រាប:

រំលឹកការសម្លាប់ជាងកាត់សក់ម្នាក់

ថ្ងៃមួយក្រុមឥស្សរៈបានទទួលពីអ្នកស៊ើបការណ៍មក នូវបុរសម្នាក់អាយុប្រមាណជាសាមសិបឆ្នាំ មុខមាត់ស្អាតបាត រកស៊ីធ្វើជាងកាត់សក់នៅជាប់នឹងរបងផ្ទះបារាំង ទៅកណ្តាលក្រុងបាត់ដំបង។ តាមកំណត់ហេតុរបស់អ្នកស៊ើបការណ៍ឲ្យដឹងថា ជាងនេះឯងជាគិញរបស់បារាំងតែងតែលបឆ្លងទៅឲ្យការណ៍បារាំងនៅផ្ទះឃ្លាំងធនាគារ (Banque) របស់បារាំងដែលមានបារាំងនៅនោះ។ ក្រុមខ្ញុំដែលជាអ្នកកាន់ការខាងលើ ក៏ចាត់ឲ្យគេសាកសួរបុរសនោះតាមដំណើរ។ នៅក្នុងព្រៃស្ងាត់មួយ ពួកអ្នកដៃដល់ប្រហែលជាប្រាំនាក់ ដែលមានកាំភ្លើងនិងដំបងក៏ចាប់ផ្តើមវាយអ្នកនោះឯង នឹងស្វាយកាំភ្លើងនិងដំបងមួយកូសម្នាក់ ហើយសួរថា:

- ឯងជាគិញបារាំងមែនទេ?

បុរសនោះឈឺចាប់ញ័រទទ្រើកឆ្លើយហត់សោះ:

- បាទទេ ខ្ញុំបាទពុំមែនជាគិញទេទាន!

គេចាប់វាយអ្នកនោះហើយសួរទៀត:

- ឯងឆ្លងទៅឡើងផ្ទះបារាំងនោះច្រើនដងហើយមែនទេ?

- បាទទាន ខ្ញុំបាទសូមជម្រាបតាមត្រង់ ខ្ញុំបាទធ្លាប់ទៅផ្ទះនោះច្រើនដងមែន ប៉ុន្តែខ្ញុំបាទគ្មានដឹងអីទេ!

- និយាយឲ្យត្រង់មក ឯងទៅជួបបារាំងប៉ុន្មាននាក់? ប្រាប់វាថាម៉េចខ្លះ? បើឯងនិយាយសារភាព អញនឹងទុកជីវិតឲ្យ បើមិនដូច្នោះទេ អញនឹងបាញ់ឯងសម្លាប់ឥឡូវ!

ពេលដូច្នោះ អ្នកពេជ្រយាដយើងតាំងទាញកាំភ្លើងបញ្ចូលគ្រាប់លាន់ក្រាកៗ ចង្អុលចុងមាត់ត្រែទៅរកបុរសនោះដែលមានទឹកមុខឡើងស្វាយ មានអាការៈញាប់ញ័រដូចកូនសត្វ។ បុរសនោះលើកដៃសំពះ។

- បាទលោកម្ចាស់, សូមលោកម្ចាស់ទុកជីវិតខ្ញុំ! ខ្ញុំបាទសុំជម្រាបតាមត្រង់, ខ្ញុំបាទឆ្លងរបងទៅផ្ទះនោះរាល់យប់នោះ គឺខ្ញុំបាទទៅលេងហ្វៀងមួយនឹងមិត្តភក្តិ ដែលយកកាំភ្លើងនោះជាកាំភ្លើងលេង, ខ្ញុំបាទគ្មានបានយកការណ៍ទៅឲ្យបារាំងទេ ខ្ញុំបាទសូមស្លាប់ជូន!

ពោលមិនទាន់ចប់ផង ពេជ្រយាតយើងក៏វាយអ្នកនោះមួយស្វាយកាំភ្លើងមាំមួន! ស្រែកអូយ! យកដៃក្តោបថ្វាសដួលដេកនឹងដីថ្មីហ្នឹង... ពេជ្រយាតនេះក៏ស្ទុះទៅជាក់ប្រមៀលទៅទៀតបីបួនត្រឡប់ រួចគំហកស្សទៀត:

- អាងនៅរឹងដល់ណាទៀត? ម៉េចមិននិយាយឲ្យត្រង់? អាងនាំការណ៍ទៅប្រាប់បារាំងថា ម៉េចខ្លះ?

បុរសនោះមានឈាមមីមា ចេញពីមាត់និងថ្វាស ខំត្រជកក្រោកអង្គុយលើកដៃសំពះទៅពេជ្រ- យាតព្រមទាំងត្រជកនិយាយ:

- ខ្ញុំបាទស្អប់ជូន... ខ្ញុំបាទពិតជាគ្មានជីវិតអ្វីសោះ ខ្ញុំបាទជាជាន់កាត់សក់រកស៊ីកាត់សក់រាល់ ថ្ងៃ ខ្ញុំបាទគ្មានទាក់ទងអ្វីនឹងបារាំងសោះឡើយទាន់ប្រាស សូមមេត្តាកុំធ្វើបាបខ្ញុំបាទអី!

កាយវិការនិងទឹកមុខអ្នកទោសនេះ ធ្វើឲ្យខ្ញុំដែលជាអ្នកចាំកាត់សេចក្តីជាមួយនឹងមេម៉ាយ ៦ នាក់ ទៀតនោះ ស្មានយល់ថាគ្នានោះជាមនុស្សសុចរិតទេ ពុំមែនជាគិតព្យាបាទទេ តាមខ្ញុំ ខ្ញុំចង់តែឃាត់ពួក អាពេជ្រយាតថាឲ្យឈប់សួរទៀតទៅ ប៉ុន្តែខ្ញុំពុំទាន់ហ៊ានឃាត់ទេ ខ្លាចមេម៉ាយ ៦ ទៀតគេពុំស្របនឹងខ្ញុំ

ចម្លើយអង្វររបស់អ្នកទោសនោះ ពុំបានធ្វើឲ្យពេជ្រយាតទទួលទាន់តាមឡើយ។ គេក៏តាំងទាត់ ពោះអ្នកទោសនោះមួយភ្លែតយ៉ាងធ្ងន់ គ្នាចុករមួលយកដៃក្តោបពោះ ដួលនឿលទៅទៀត។ ការនេះគួរ តែឈប់មួយនាទី ប៉ុន្តែពេជ្រយាតយើងរឹតតែបញ្ចេញកាតសាហាវខ្លាំងឡើង គេស្ទុះមកទាត់ទៀត អ្នក ទោសរមៀលត្រឡប់ផ្កាប់ផ្ការ ទៅម្ខាងម្នាក់ ម្នាក់ទាត់បញ្ជូនទៅម្នាក់ទៀត បុរសនេះរមៀលចុះឡើង រួច ពេជ្រយាតម្នាក់នោះទាត់ប្រមៀលមកឲ្យខ្ញុំ អ្នកទោសរមៀលមកជិតជើងខ្ញុំ រាល់គ្នាដូចជាចង់ឲ្យខ្ញុំធ្វើដូច គេដែរ ប៉ុន្តែតើឲ្យខ្ញុំយារជើងទាត់ជាក់មនុស្សដែលដូចជាពិការនេះកើតដែរឬ? ហើយខ្ញុំកំពុងតែ យល់ថា គេនេះជាមនុស្សល្អផង តើឲ្យខ្ញុំផ្តល់ទារុណកម្មយោធាយោធាចេះកើតដែរឬ? មិនកើតសោះ ហើយខ្ញុំឈរនៅស្ងៀម សម្លឹងទៅមនុស្សដែលនៅក្បែរជើងនោះឥតចេញស្តី។ មនុស្សនោះឯងដែលដូច ជាសន្ទប់មួយរឹងហើយជើងខ្លួនឡើងវិញនោះ ក៏ដូចជាវង្វេងទិសអស់ បានឧកាសដែលគេមិនធ្វើអ្វីនៅ នឹងមុខខ្ញុំនេះ គ្នាត្រជកលើកក្បាលឡើងយកដៃច្រត់ដីបង្កើបង្កូនបង្កួច ហើយសំពះខ្ញុំ និយាយខ្សាវៗ ដោយកម្លាំងខ្សោយថា:

- ព្រះតេជគុណ... អាណិតជួយខ្ញុំបាទផង, ខ្ញុំបាទគ្មានជីវិតរឿងអ្វីទាំងអស់ ខ្ញុំបាទគ្មានធ្វើគិត បារាំងសោះ សុំកុំសម្លាប់ខ្ញុំអី!

ខ្ញុំនៅតែស្ងៀម គ្មានប្រតិកម្ម អ្នកទោសក៏និយាយទៀតថា:

- ព្រះតេជគុណ... បើព្រះតេជគុណសម្លាប់ខ្ញុំបាទ ក៏ដូចជាសម្លាប់មនុស្សពីរនាក់ទៀតដែរ គឺ ខ្ញុំបាទមានម្តាយចាស់ម្នាក់ និងប្អូនស្រីមួយដែលត្រូវខ្ញុំរកស៊ីចិញ្ចឹមរាល់ថ្ងៃ។ បើអត់ពីខ្ញុំនោះ អ្នកទាំងពីរក៏នឹងវេទនាហើយ សូមលោកម្ចាស់អាណិតជីវិតសត្វផងទាន!

ខ្ញុំស្តាប់សំដីនេះ ក៏កើតពិចារណាអាណិត តែខ្ញុំពុំតបថាអ្វីទេ ខ្ញុំដើរចេញពីវង់នោះមកអង្គុយនៅ មួយកន្លែង នរណាធ្វើអីអ្នកទោសនោះធ្វើចុះ។ តែពួកមេម៉ាយ និងពួកយាតករក៏អត់មានធ្វើអ្វីដែរ គេដើរមក រកខ្ញុំទាំងអស់គ្នា ក្នុងទំនងចង់ពិគ្រោះ។ មេម្នាក់សួរខ្ញុំថា:

- អាគិញនេះវាធ្លាប់ស្គាល់បងមុំលឯងឬ? វាជាគ្រួសារបងឯងឬ? បានជាបងឯងមិនព្រមធ្វើ បាបវា?

- វាមិនធ្លាប់ស្គាល់ខ្ញុំទេ វាមិនមែនជាសាច់ញាតិខ្ញុំទេ ប៉ុន្តែវាជាខ្មែរម្នាក់ ដែលពួកយើងរាប់ថាជាសាច់ឈាមយើងដែរ!

អាពេជ្រយាតនិយាយកាត់ខ្ញុំឡើង៖

- វាជាខ្មែរមែន តែខ្មែរឆ្កែបារាំង វាធ្វើគិញបារាំង វាជាមនុស្សក្បត់!

ខ្ញុំតបទៅវិញ ដោយសម្លេងស្រាល៖

- គ្មានកស្ថតាងឯណាគ្រប់គ្រាន់ជាគ្នាទេ! បើកកស្ថតាងឃើញគ្រប់គ្រាន់នោះ កុំថាឡើយតែបុរសនោះ ទាំងគ្នាយើងនេះក៏ដោយ ឲ្យតែហ៊ានក្បត់ ខ្ញុំហ៊ានធ្វើទារុណកម្មយ៉ាងខ្លាំងលើសនេះទៅទៀត។

មេម្នាក់សួរកាត់ឡើង៖

- អ៊ីចុះកំណត់ហេតុអ្នកស៊ើបការណ៍ ដែលគេឲ្យមកនោះ ទុកជាអ្វីទៅវិញ?
- នោះមិនមែនជាកស្ថតាងគ្រប់គ្រាន់ទេ ខ្ញុំមិនយកជាបានការទាំងអស់ទេ ត្រូវស៊ើបសួរឲ្យដល់កន្លែងទៅទៀត!
- ធ្វើដូចបងម៉ូលឯង យឺតការណ៍ណាស់។
- អ៊ីចឹងហើយ ព្រោះយើងត្រូវរក្សាយុត្តិធម៌ផង!

ខ្ញុំតបដូច្នេះ ហើយងើបដើរចេញ។ មេម្នាក់សួរខ្ញុំបញ្ជាក់ដោយមិនសប្បាយចិត្ត៖

- អ៊ីចឹងបងម៉ូលឯងយល់ថាអានោះជាមនុស្សល្អឬ?
- ខ្ញុំមិនថាទេ តែខ្ញុំថាត្រូវអង្កេតតទៅទៀត!
- បើអ៊ីចឹង តាមបងម៉ូលឯង បងម៉ូលឯងមិនសម្លាប់អានោះទេឬ?
- ហ្នឹងហើយតាមខ្ញុំ ខ្ញុំមិនឲ្យសម្លាប់មនុស្សនេះទេ!
- ចំណែកពួកយើង ពួកយើងសម្រេចថាត្រូវតែសម្លាប់!
- ធ្វើអីធ្វើទៅ ខ្ញុំមិនដឹងទេ!
- ល្អច្រើន, បានសេចក្តីថាបងឯងមិនសប្បាយចិត្តនឹងពួកយើងធ្វើអំពើនេះទេ!

មេនោះបង្អង់បន្តិច ងាកទៅរកគ្នា រួចនិយាយច្បាស់ៗ ថា៖

- អើតឡូវនេះ កនយើងឈប់ធ្វើបាបអ្នកទោសនោះទៀតទៅ លើកវាឲ្យទៅស្រុកវិញទៅ! ព្រោះរកកស្ថតាងគ្មាន!

រួចគេញាក់ភ្នែកដាក់ពេជ្រយាត ដែលមានកាំភ្លើង Remington គ្រានោះ បុរសនោះឮគេថាឲ្យរួចទោស ក៏ខំងើបដើរទ្រេតទ្រោតចូលមកក្នុង ទំនងសុំអរគុណ តែអ្នកមានកាំភ្លើងនិយាយថា៖

- ទៅ, ចេញទៅ គេឲ្យរួចខ្លួនហើយ ដើរឲ្យត្រង់ទៅ កុំងាកក្រោយ!

គ្នាខំដើរទាំងជំហានទ្រមៗ ចេញពីនោះបានប្រហែលជា ១០ ម៉ែត្រ ស្រាប់តែ ផាំង!! អូយ! អ្នកនោះដួលស្រីប ដោយគ្រាប់<រ៉ឺមីងតុង>ទៅម្ល៉េះស្មាបែកឈាមរំហែងៗ ទំនងជាយល់ថា គេបាញ់ឲ្យខ្លួនចេញឲ្យឆាប់ៗ ក៏មិនដឹង អ្នកនោះខំត្រជាក់ស្រែកគ្រលួចថា៖ បានហើយទាន, បានហើយកុំថែមទៀត! ហើយត្រជាក់ងើបឡើងទៀត ប៉ុន្តែ ផាំង!! មួយគ្រាប់ទៀតគ្រប់ទៅទៀតងើបលែងរួច ដោយត្រូវត្រង់ក្បាលដំណំណាស់។ បុរសនោះស្ងាត់មាត់ត្រឹមណោះ ដែលខ្ញុំនឹកថាគ្នាជាច្បាស់ទៅហើយ។ ប៉ុន្តែ ពួកពេជ្រយាតបានទៅមើលហើយស្រែកថា៖

- យី! អានេះឆ្ងាយក្បាលប៉ុណ្ណឹងហើយ នៅរស់ទៀតហ្ន៎!

គេនាំគ្នាអូសអ្នកទោសនោះមកវិញ! អស្ចារ្យណាស់ អ្នកទោសនោះឆ្ងាយស្នាឆ្ងាយក្បាល តែនៅមិនទាន់ស្លាប់ នៅតែខំបើកភ្នែក ហើយដៃញញឹញញរំសំពះមកអ្នករាល់គ្នា។ គេរាល់គ្នាដូចជាធម្មតា ប៉ុន្តែខ្ញុំម្នាក់គឺប៉ះទង្គិចក្នុងចិត្តយ៉ាងខ្លាំង។ ខ្ញុំមើលមុខខ្លួនប្រាណបុរសនោះ ដែលក្រាលដណ្តប់លាបលន ដោយឈាមក្រហមពពុះៗ ដង្ហើមផ្អាកៗ ខ្ញុំដូចជាកាន់កាំងតាំងស្មារតីបន្តិច ព្រោះនឹកថាមិនគួរពួកខ្ញុំនេះ សម្លាប់មនុស្សនេះដោយព្រៃផ្សៃដូច្នេះសោះ។ ហើយហេតុការណ៍ដែលធ្វើឲ្យខ្ញុំខ្លាចចិត្តរកពាក្យនិយាយ ពុំបាននោះ គឺពាក្យសម្តីចុងក្រោយរបស់មនុស្សនោះ ដែលនិយាយទាំងដកចង្កាមានមកកាន់ពួកខ្ញុំថា:

- លោកម្ចាស់... បើលោកម្ចាស់អស់អាណិត អស់យកអង្វរខ្ញុំបាទហើយ ក៏សន្មត់ជាកម្ម ផលរបស់ខ្ញុំបាទចុះ, ប៉ុន្តែខ្ញុំបាទសុំផ្តាំលោកម្ចាស់បន្តិចថា សុំលោកម្ចាស់មេត្តាយកដំណឹង ខ្ញុំស្លាប់នេះទៅឲ្យម្តាយខ្ញុំបាទដឹងផង ហើយសុំលោកម្ចាស់ជួយលក់គ្រឿងកាត់សក់ និង អីវ៉ាន់តិចតួចនៅផ្ទះខ្ញុំបាទនោះយកប្រាក់ទៅឲ្យម្តាយខ្ញុំបាទផង រួចថាសុំឲ្យគាត់ទៅសុំសីល នៅវត្ត, ទាំងប្អូនស្រីខ្ញុំនោះក៏សុំឲ្យនាងទៅស៊ីល្អៗជួលព័ទ្ធគេចចិត្តម្តាយផង! សុំលោក មេត្តាជួយខ្ញុំបាទប៉ុណ្ណោះចុះ! ផ្ការួចក៏ដាច់ខ្យល់ល្មម ទើបគេអូសខ្លាចយកទៅកប់ដោយ ជាន់ដីពីលើដូចជាខ្លាចភ្លៀង។ ខ្ញុំត្រូវក្បាលហួសចិត្ត។ ខ្ញុំនៅតែស្រមៃសម្លេងប្អូនអង្វរការ របស់បុរសនោះជាប់នឹងត្រចៀក។

ក្រោយមកពុំអស់ចិត្ត ខ្ញុំក៏បានស្នើមេឃ ខ្លះឲ្យចាត់ស៊ីបរឿងបុរសកាត់សក់នេះជាថ្មី ហើយឲ្យ អ្នកស៊ីបនេះជាមនុស្សប្រាកដប្រជាផង។ មួយសប្តាហ៍ក្រោយមក ស្រាប់តែបានរបាយការណ៍ពីអ្នក ស៊ីបថ្មីនេះថា បុរសកាត់សក់ដែលពួកឥស្សរៈសម្លាប់នោះ គឺជាមនុស្សសុចរិតស្មោះត្រង់ទេ គ្នាពុំមែន ជាគិញរបស់បារាំងទេ។ ដើមហេតុមកពីមានខ្មែរឥស្សរៈផ្តាច់ទៅស្រឡាញ់ប្អូនស្រីប្រមុំរបស់គ្នា គ្នាក៏ ការពារប្អូនស្រីគ្នាឡើង។ ឯងធ្វើអ្វីពុំបាន ក៏រករឿងចោទប្រកាន់គ្នាថាជាគិញបារាំងទៅ។ គិតទៅរឿងនេះ មូលហេតុមកពីរឿងផ្ទាល់ខ្លួនទាំងស្រុង យកមនុស្សម្នាក់គ្មានទោសសោះ មកធ្វើទារុណកម្មយ៉ាងយង់ ឃ្នង ហើយសម្លាប់គ្នាយ៉ាងព្រៃផ្សៃ។

អំពើនេះនាំឲ្យខ្ញុំស្អប់បំផុត ហើយតែងតែរំពួកពួកមេឃ ជាសហការីនោះថា សូមឲ្យគ្នាយើង ចៀសវាងរបបអយុត្តិធម៌បែបនេះខ្លះទៅ, ពួកគេតែងតែបថា ឈ្លើយ! គ្មាននរណាទៅពិចារណាទាន់ទេ ត្រូវតែឲ្យវាស្លាប់ខ្លះអុីចឹងទៅចុះ! ខ្ញុំនិយាយថា បើអុីចឹងវាមិនខុសនឹងគំនិតយើងដែលជាអ្នកស្រឡាញ់ យុត្តិធម៌ទៅហើយ? បើអុីចឹងយើងចង់រំដោះស្រុកទេសធ្វើអី បើយើងចេះកាន់អយុត្តិធម៌តាំងពីឥឡូវនេះ ទៅហើយនោះ? ពួកទាំងនោះខឹងខ្ញុំយ៉ាងខ្លាំងឥតនិយាយស្តី។ នេះឯងជាចរិតខ្មែរឥស្សរៈជំនាន់នោះ ចូល ចិត្តកាន់ផ្តាច់ការកាប់សម្លាប់គ្មានពិចារណា។ ខ្ញុំម្តងៗ សឹងតែទ្រាំពុំបានចង់តែប្រកាសរំលាយបក្សនេះ ចេញ។ ប៉ុន្តែ ចេះតែទំទ្រាំបង្រួបបង្រួមតទៅទៀត ក្នុងគោលបំណងដែល ចង់កសាងស្រុកទេសឲ្យ បានឯករាជ្យ។ ម្យ៉ាងទៀតរឿងអស់នោះខ្ញុំក៏សែនខ្មាសជាតិសៀមណាស់ មិនហ៊ានឲ្យសៀមដឹងរឿង បែបហ្នឹងទេ។

ក្នុងរឿងបែបដូចគ្នានេះ មានមួយទៀត គឺរឿងលោក ចន្ទរង្សី ដែលសព្វថ្ងៃនេះជាអភិបាលខេត្ត គិរីវ័រ រួចនឹងជាមេបញ្ជាការកងពលតូចថ្មើរជើងលេខ ១៣។ លោក ចន្ទរង្សី កាលដែលនៅធ្វើជាឥស្សរៈ ប៉ះតែនឹងរូបរាងជីវិតបាត់ហើយ ដោយសារតែការចោទប្រកាន់របស់មេឃ។ រឿងនោះគឺថា លោកចន្ទរង្សី

ត្រូវពួកឥស្សរៈជាមេផ្ទាល់ចោទប្រកាន់ថា ជាគិញយកការណ៍ពីឥស្សរៈទៅឲ្យបារាំង រួចក៏ចាត់ឲ្យគ្នា ចងឃុំមុខប្រុងនាំយកទៅសម្លាប់ជាសម្លាត់។ ខ្ញុំបានដឹងដូច្នេះ ក៏ប្រញាប់ឃាត់ហើយឲ្យនាំលោកចន្ទឡើង មកសាកសួរជាថ្មី។ ពួកអស់នេះរិះគន់ខ្ញុំថាកាន់ជើងគ្រួសារឯង ព្រោះថាលោកចន្ទឡើងត្រូវជាភ្នួយជីដូន មួយខ្ញុំ ព្រោះខ្ញុំនឹងព្រះអង្គម្ចាស់តូជាឪពុកចន្ទឡើងនោះ ត្រូវជាបងប្អូនជីដូនមួយខ្ញុំ។ ម្តាយម្ចាស់តូ ឈ្មោះ ម៉ម-តាតជាប្រពន្ធបង្គំ នរោត្តម ត្រូវជាម្តាយធំខ្ញុំ។ តែខ្ញុំថា ខ្ញុំពុំមែនយល់ញាតិឲ្យឃ្លាតច្បាប់នោះទេ ខ្ញុំ គ្រាន់តែសាកសួរឲ្យច្បាស់សិនទេតើ បើចន្ទឡើងជាគិញបារាំងមែនមិនបាច់ឲ្យពួកនោះយកទៅសម្លាប់ឯ ណាឆ្ងាយទេ ឲ្យសម្លាប់ជាកន្លែងនៅនឹងមុខខ្ញុំ នៅនឹងមុខអ្នកស្រុកតែម្តង។ ពួកនោះនៅស្ងៀម។ ទើបខ្ញុំ ចាត់ឲ្យស៊ើបជាថ្មី ក៏ស្រាប់តែបានព័ត៌មានច្បាស់លាស់ថា ពុំមែនជារឿងផលប្រយោជន៍បក្សឥស្សរៈទេ គឺជារឿងផ្ទាល់ខ្លួនសុទ្ធសាធតែម្តង។ ហេតុនោះហើយ ដោយក្តីក្តៅក្រហាយរកធ្វើអ្វីចន្ទឡើងពុំកើត មាន តែផ្លូវចោទចន្ទឡើងជាគិញបារាំង ទើបចោទដូច្នោះទៅចន្ទឡើងស្លាប់។

ឃើញទេ? មានរឿងប្រយោជន៍រួម ប្រយោជន៍បក្សឯណា សុទ្ធតែជារឿងផ្ទាល់ខ្លួន រឿងស្រីញី ចេះតែមូលបង្គាប់ចោទប្រកាន់គ្នាយកគ្នាទៅសម្លាប់ចូរល្អយទៅរួច។ លោកចន្ទឡើងកុំតែបានខ្ញុំឃាត់យក មកទុក ហើយចាត់ឲ្យស៊ើបរឿងទាន់ កុំអីត្រូវពួកគ្នាតាមអស់នោះក្របែបបាត់ស្លាត់តាំងពីនោះស្រេច។

ត្រង់ណោះហើយដែលខ្ញុំកត់សំគាល់ឃើញថា ពួកខ្មែរឥស្សរៈអត់មានច្បាប់ទាំងអស់ ឥតមាន ស៊ើបសួររកយុត្តិធម៌ទាំងអស់ ចោទប្រកាន់គ្នាពានត្រោកពានត្រាំង អ្នកមានកម្លាំងសម្លាប់គ្នាអ្នក ខ្សោយយ៉ាងស្រួល។

ក្រៅពីអំពើនេះ ខ្ញុំនៅមានរឿងមួយទៀតគួរឲ្យចំអក ដែលពួកឥស្សរៈគេចូលចិត្តនិយម ហើយ ដែលខ្ញុំបានឲ្យឈ្មោះថា ជំនឿហួសសម័យ។

សូមជ្រាបថា សម័យនោះពួកឥស្សរៈមានជំនឿលើមន្តអាគម អូមអាម ខ្សែគាថា ខ្សែចង្កេះ កន្សែងយន្ត, កុយ គជ, ចែកាច់... ជាដើម។

គ្រូមន្តអាគមសម័យនោះជាអាចារ្យ, ជាព្រះសង្ឃ។ អ្នកទាំងនោះតែងអះអាងថា គ្រឿងគ្រៅ របស់ខ្លួនសក្តិសិទ្ធិណាស់ សុទ្ធតែកាប់មិនមុត ដុតមិនឆេះ បាញ់មិនចេញ។ តើវាសុទ្ធតែខ្លាំងពូកែសក្តិ សិទ្ធិពិតប្រាកដដូចពាក្យអះអាងទាំងនោះឬ? ខ្ញុំមានរឿងមួយមកជំរាប: ថ្ងៃមួយជាថ្ងៃបង្អុកប្រសិទ្ធិកង ទំព័រ ពួកឥស្សរៈមួយក្រុមបាននិមន្តលោកសង្ឃមួយអង្គ ដែលជាគ្រូរបស់គេឲ្យមកប្រកបពិធី។ ក្នុង ពិធីនោះមានរៀបចំត្រីអាសនៈ និងរៀបគ្រឿងសក្ការបូជា មើលទៅដូចជាគេរៀបធ្វើបុណ្យអភិសេក ព្រះដូច្នោះ ពិធីនេះប្រព្រឹត្តទៅអស់ប្រាំពីរយប់ប្រាំពីរថ្ងៃទើបបានចប់។ កាលបើសូត្រមន្តអាគមប្រកបព្រំ រួចហើយ លោកសង្ឃនោះងាកមកមានពុទ្ធដីកានឹងឥស្សរៈថា: “អស់លោកទាំងអស់គ្នាមានគ្រឿងសក្តិ សិទ្ធិពេញខ្លួនហើយ គ្រឿងគ្រៅទាំងនេះការពារអស់លោកបានហើយ ខ្លាំងបាញ់អស់លោកមិនចេញ ទេ ឬចេញដែរតែមិនត្រូវទេ បើមិនជឿ លមើលចុះ! ហើយបើអស់លោកមិនហ៊ានលក្ខាឯង ល បាញ់អាត្មាវិញចុះ!”

ហើយលោកនោះនិមន្តទៅឈរនៅចំកណ្តាលទីប្រកបពិធី។

ខ្ញុំដែលមិនជឿរឿងនេះ ក៏បានឃាត់គ្នាឯងថា: «កុំអាលសិន, កុំអាលលម្អេសផ្កាសទៅរក លោក លតែកន្លែងអាសនៈសិនបានហើយ ព្រោះកន្លែងនោះមានគ្រឿងគ្រៅយន្តគាថាដែរ»។ ទើបខ្ញុំ ទាញកាំភ្លើង<ការប៉ិន>មួយដើមតម្រង់ទៅរកអាសនៈ។ ចុចកែភ្លើង! ឈឹង! មិនចេញគ្រាប់; ខ្ញុំនឹកថា

អែយ! ខ្លាំងពូកែមែនទេដឹង? ប៉ុន្តែ ខ្ញុំរលាកគ្រាប់នោះចេញ ដាក់គ្រាប់ថ្មីចុចកែភ្លឺក! ផាំង! ហុយផ្សែង ទ្រលោម! ខ្ញុំលាន់មាត់ថា: តើ ឃើញទេ? មិនស្រួលទេ កុំលេងផ្កាសឲ្យសោះ, គ្រាប់មុនស្អុយ គ្រាប់ក្រោយល្អបាញ់ចេញ, សុំកុំអាលថាបាញ់មិនចេញនោះ!

ប៉ុន្តែលោកគ្រូនោះ ប្រហែលជាខ្មាស់ខ្ញុំម៉េចមិនដឹង ឬក៏ជឿមន្តអាគមលោកស្មោះទៅហើយក៏ មិនដឹង លោកស្រែកប្រាប់ទៅទាហានឥស្សរៈថា: «តើអស់លោកកុំទៅលើអីនឹងទីអាសនៈរបស់ឥត វិញ្ញាណនោះ, ឲ្យលមនុស្សវិញទើបដឹងប្រាកដ អស់លោកបាញ់មកអាត្មាចុះ! បើគ្រាប់ចេញមកត្រូវ ស្លាប់អាត្មា ក៏ស្លាប់ទៅចុះ!

ខ្ញុំក៏បានឃាត់លោកវិញថា: «សូមព្រះតេជគុណកុំឲ្យគេលេងៗ នោះ របស់សក្តិសិទ្ធិគេតែង តែមិនលទេ, ខ្ញុំកុណាយល់ថាគួរកុំសាកល្បងធ្វើអី! តាមពិតត្រូវតែពន្យល់កូនទាហានឲ្យចេះលុត ក្រាបតាមរបៀបយុទ្ធសាស្ត្របច្ចុប្បន្នទើបត្រូវ ពីព្រោះសម័យឥឡូវនេះ គ្រាប់កាំភ្លើងខុសពីសម័យដូន តាយើងឆ្ងាយណាស់ គ្រាប់កាំភ្លើងពីដើមច្រកពីមាត់ត្រៃ យើងយកភ្លើងដុត ឬក៏ដុតពីគល់ទៅទើបផុះ ស្ទុះទៅមុខ, ឯឥឡូវ គ្រាប់ចេញមួយវិនាទីរាប់មិនអស់, ធានាម្តេចនឹងកើត? ឲ្យកូនទាហានរង់ម្តេចបាន?

លោកសង្ឃនោះធ្វើមិនឮ ហើយបែរជានិយាយនឹងទាហានឥស្សរៈថា, «អស់លោក វាស់ពី កន្លែងអាត្មាលយនេះទៅចំនួន ៧ កាំភ្លើងរួចបាញ់មកចុះ!»

ពីមុខកន្លែងបួងសួងនោះមានគ្រែតូចមួយ លោកសង្ឃនោះគង់លើគ្រែនៅក្បែរនោះ សូត្រការ- នា រួចស្រែកថា ឲ្យបាញ់មកចុះ!

ទាហានម្នាក់ដែលកំពុងចង់ល្បង ក៏តាំងយកកាំភ្លើងទៅវាស់ពីកន្លែងលោកលយ ថយមកគ្រប់ ចំនួន ៧ កាំភ្លើង ក៏តាំងតម្រង់កាំភ្លើងទៅលោកសង្ឃនោះ លោកសង្ឃនោះនៅធ្វើប្រាណីយ ស្រាប់តែ ផាំង! ដួលត្រឹប! លោកមានទៅសក្តិសិទ្ធិឯណា លោកដកចង្កាមានពីរបីដុំក ក៏ដុតខ្យល់ល្មម... ទាំង អស់គ្នាក៏យប់សក់ លែងប្រកបពិធីត្រឹមនោះ នាំគ្នាសែនខ្លាចលោកនោះ យកទៅកប់ចោលបំបាត់ជាន ខ្លាចសៀមដឹង វាចោទឯងថាយកលោកសង្ឃមកបាញ់លេង ឬដូច្នេះ ដូច្នោះៗ ខ្ញុំនិយាយថា: «ម៉េច, ឃើញទេ? ជំនឿចោលម្យ៉ាង! រៀនលុតក្រាបលូនតាមពិធីច្បាំងមិនគិតទេ មករាល់នឹងរឿងអ្នកអាម ឈរបាញ់ ឥឡូវម៉េចទៅ? រាល់គ្នាសៀមៗ

ប៉ុន្តែនៅតែដដែល រឿងមន្តអាគមអ្នកអាមនោះៗ ដូចជាលោកមេឥស្សរៈម្នាក់ គាត់រើសបានអំ- បែងដៃកែវបុរាណមួយ ដែលបែកចេញពីតួកែវ គាត់ប្រកាន់ថាជាគង្គិសេសណាស់ ខំយកមកស្រាប មាស ពាក់នៅក្នុង ខ្ញុំប្រាប់គាត់ថា: ពុំមែនគង្គិសេសទេ, គឺជាបំណែកដៃកែវបុរាណទេ, គាត់នៅតែថា: ទេ, គង្គ ប្រាកដណាស់, គាត់រើសបានមក ដោយសារទេវតាបង្ហាញគាត់ឲ្យឃើញ! តាមពិតគឺជាបំណែកដៃកែវ សោះ គួរឲ្យសើច!

សូមជម្រាបថា បានជាខ្ញុំស្គាល់ថាជាដៃកែវបុរាណ ត្បិតផ្ទះខ្ញុំធ្លាប់មានកែវចុននោះដែរៗ

ឃើញទេ, ជំនឿអកុសល, គ្មានពិចារណា មិនស្គាល់គង្គនោះយ៉ាងម៉េច, កែវយ៉ាងម៉េច ឮតែគេ ប្រាប់រងរៅ តាំងជឿភ្លាម យកមកតំកើងភ្លាមៗ អ្នកដែលគេដឹង គេលបសើចមានទៅតិចអីៗ

ត្រង់ណេះ ខ្ញុំយល់ថា គំនិតពួកយើងនេះនៅទាបណាស់, នៅល្ងង់ណាស់ ស្ទើរតែថារកលេខ ដាក់ពុំបានៗ ខ្ញុំ, ខ្ញុំជឿដែរ គឺជឿព្រះពុទ្ធ ព្រះធម៌ ព្រះសង្ឃ និងកម្មវិធី កុសល អកុសល ធ្វើល្អបានល្អ ធ្វើអាក្រក់បានអាក្រក់ៗ ឯថាទៅជឿលើមន្តអាគម ខ្សែចង្កេះខ្មាយតាន់ គង្គ កុយ ចែកចាត់ នាងពួនស្អីៗ

នោះ មិនជឿទេ។ អំពើល្អ កុសលផលបុណ្យទេ ដែលនាំឲ្យខ្ញុំបានរួចពីស្លាប់រួចពីគ្រោះថ្នាក់ ពុំមែន
មកពីគ្រឿងគ្រៅមន្តអាគមអ្នកអោមនោះទេ។

ខ នេះ សូមអស់លោកអ្នកធំ អ្នកតូចដែលមានជំនឿយ៉ាងណាៗ នោះ មេត្តាអភ័យទោសឲ្យ
ផង បើយល់ថាយោបល់ខ្ញុំនេះមិនស្របនឹងអស់លោក។

*

*

*



ការវាយប្រហារក្នុងសៀមរាប

នៅពេលដែលក្រុមខ្មែរឥស្សរៈចេះតែទទួលបានជ័យជំនះ ហើយដែលយើងមានអារុណម
ហើយ ខ្ញុំ ប៊ុណ្ណចន្ទ-ម៉ុល ក៏បើកសម័យប្រជុំពិគ្រោះនឹងអស់លោកមេៗ ឯទៀតថា តើយើងចូរអនុញ្ញាត
ឲ្យគ្នាយើងទៅវាយបាញ់ឬទេ? ហើយបើចុះអនុញ្ញាត តើយើងទៅវាយកន្លែងណាជាមុន?

ក្រោយដែលបានពិភាក្សាគ្នាដ៏យូរមក អង្គប្រជុំក៏សម្រេចថាត្រូវអនុញ្ញាតឲ្យទៅវាយខេត្ត
សៀមរាប ហើយមុននឹងចូលវាយក្រុងសៀមរាប ត្រូវវាយសាលាស្រុកពួកឲ្យបានជាមុនសិន យកផ្លូវ
ទៅក្រុងសៀមរាប។

ក្រោយសេចក្តីសម្រេចនេះ អ្នកមេចាត់កំបណ្តោះកូនទ័ពឲ្យធ្វើដំណើរតាមផ្លូវព្រៃខ្លះ តាមផ្លូវថ្នល់-
យន្តខ្លះ ទៅកាន់ស្រុកសិរីសោភ័ណ ដែលកាលនោះថ្ងៃត្រួតត្រាជារបស់ថៃ ហៅស្រុកនោះថា ស៊ីសុផុន
ហើយដែលរាជការថៃបានលើកស្រុកនោះជាខេត្ត ឲ្យឈ្មោះថា ខេត្តពិប៊ុនសុនក្រាម (ពិបុលសង្រ្គាម)
ផង។

ការចេញដំណើរនោះ មិនតិចមិនតិច ដើរជិត ៥ ថ្ងៃទើបបានដល់ទីដៅជួបជុំគ្នា។ ជួបជុំគ្នាហើយ
លោក ហែម-សាវ៉ាន់ និងលោក សារូ តាំងបញ្ជាឲ្យឈប់នៅក្នុងមណ្ឌលនៃសិរីសោភ័ណ ឆ្ងាយពី
ស្រុកក្រឡាញ់ប្រហែលជា ៥ គ.ម ស្ថាននោះជាព្រំប្រទល់ខ្មែរនឹងសៀមសម័យនោះ។

បានឈប់នៅត្រង់ភូមិវ៉ាន លោក ហែម-សាវ៉ាន់ និងលោក សារូ តាំងយកដែនទឹកពិនិត្យ
ឲ្យវាយសាលាស្រុកពួក និងទីក្រុងសៀមរាប។ មួយក្រុមឲ្យចាំវាយសាលាពួក មួយក្រុមទៀតមានគ្នា
ប្រហែល ២០០ នាក់ ឲ្យទៅកាន់ក្រុងសៀមរាប។

ក្រុមខ្មែរឥស្សរៈ មិនបានអត់គំនិតទេ គេចាត់តាំងគ្នាឲ្យទៅស៊ើបចំនួនទាហានបារាំងនៅក្រុងសៀមរាប ដឹងទៀតថាមានបារាំងនៅក្រុងសៀមរាបប្រហែល ២៥ នាក់ជានាយទាហាន ដេកនៅនឹងសណ្ឋាគារខេត្ត។

លោក ហែម-សាវ៉ាង និងលោក សារូ បានឲ្យបញ្ជាទៅអ្នកដែលត្រូវទៅកាន់ក្រុងសៀមរាប ឲ្យធ្វើដំណើរទៅតាមផ្លូវបារាយណ៍ ហើយឲ្យចែកគ្នាជា ៥ ក្រុមសំរាប់វាយដូចតទៅនេះ ៖

- ក្រុមទី ១ ឲ្យវាយសណ្ឋាគារខេត្ត (ដែលមានបារាំង)
- ក្រុមទី ២ ឲ្យវាយបន្ទាយទាហានជើងខ្មៅ
- ក្រុមទី ៣ ឲ្យវាយប៉ុស្តិ៍ខ្សែល្អសផ្តាច់ការទាក់ទង
- ក្រុមទី ៤ ឲ្យវាយពន្ធនាគារដោះអ្នកទោស
- ក្រុមទី ៥ ឲ្យវាយផ្ទះគិញតម្រួតខេត្តនិងផ្ទះគយ

ក្រុមទាំងនេះ ត្រូវចាប់វាយមួយព្រឹកក្នុងពេលយប់ឲ្យព្រមគ្នាតែម្តង កុំឲ្យមួយមុនមួយក្រោយ នាំខ្សោយកម្លាំង។ ដើម្បីចៀសវាងកុំឲ្យគ្រោះថ្នាក់ តម្រូវឲ្យកូនពលទាំងអស់កុំបាញ់លេងផ្ដេសផ្ដាស ឥតសណ្ឋាប់ធ្នាប់។ ហៀបនឹងចូលវាយនោះទៀត ក៏កុំឲ្យបាញ់ប៉ាតណាប៉ាតណា ឲ្យស្តាប់បញ្ជាមេក្រុមទី ១ បើមេក្រុមទី១ បាញ់ សឹមបាញ់ព្រមគ្នាចូលលុកតែម្តងទៅ។

បានចាត់ទាំង ៥ ក្រុមស្រេចហើយ បញ្ជាក់ហើយបញ្ជាក់ទៀតថាលើកនេះជាដំបូងហើយ យើងឲ្យមានរបៀបរៀបរយហើយនឹងមានសេចក្តីក្លាហាន ទើបអាចនឹងមានជ័យជំនះ។ ទាំងអស់គ្នា សុទ្ធតែទទួលបាន។ គោរពទាំងអស់ ព្រោះសុទ្ធតែចង់យកជាគជ័យ យកឈ្មោះល្បីរៀងខ្លួន។ បន្ទាប់ពី បានទទួលបញ្ជាច្បាស់លាស់ ពួកដែលមានបេសកកម្មវាយសៀមរាបនោះ ក៏ធ្វើដំណើរតាមផ្លូវបារាយណ៍។ នៅពេលយប់ ទាំងអស់គ្នាបង្កើនកម្លាំងកាន់ក្រុងសៀមរាប ហើយបំបែកគ្នាជាក្រុមចាំប្រតិបត្តិការតាមចំណាត់របស់នាយចៅហ្វាយដែលបានឲ្យមកហើយនោះ។ បន្ទាប់ពីបញ្ជាបំបែកហើយ ក្រុមទីមួយបានចូលតាមផ្លូវអង្គរវត្តសន្ធិវិម័យ ទៅរកសណ្ឋាគារខេត្ត។

ពេលនោះម៉ោងពីរអាធ្រាត្រនៃថ្ងៃទី ៧ ខែសីហា ១៩៤៦ ទាំងអស់គ្នាបបន្តិចម្តងៗ ចូលទៅកាន់សណ្ឋាគារខេត្ត នៅប្រមាណជាពីរគីឡូម៉ែត្រនឹងដល់ ក៏ឮសូរសន្លឹករទេះអណ្ដើក (Auto-blindé) កក្រើកដ៏ចេញមកពីក្រុង គឺពួកទាហានយាមត្បាញរក្សាក្រុង។ រទេះអណ្ដើកចេញមកដល់ធ្លោ ពេលនោះ លោកមេក្រុមទីមួយបានបញ្ជាឲ្យកូនយើងក្រាបចុះ ហាមមិនឲ្យបាញ់ដាច់ខាត។ ប៉ុន្តែមានឥស្សរៈម្នាក់ឈ្មោះ ម៉ែន ប្រហែលជាភ្នាក់ងារសម្ងាត់របស់បារាំងក៏មិនដឹង ព្រោះយើងធ្វេសប្រហែសមិនសង្កេតឲ្យជាក់លាក់ គាត់មានស្លាប់ឯណា រទេះអណ្ដើកមកជិតក៏បាញ់ប្រាវទៅតែម្តង ដូចជាឲ្យសញ្ញាទៅរទេះអណ្ដើកនោះ។ រទេះអណ្ដើកនោះបាញ់ស្រោចមកវិញភ្លាម រួចត្រឡប់ចូលបន្ទាយវិញ ប្រកាសភាពអាសន្នមួយរំពេច។

ឯចំណែកទាំងបួនក្រុមទៀតដោយបានសញ្ញាប្រយុទ្ធហើយ ក៏បានវាយលុកទៅគ្រប់ទីដៅគគ្រឹកគគ្រង។ ពួកទាហាននៅរក្សាក្រុងទាំងប៉ុន្មាន វង្វេងច្រួលច្របល់ចល់ជាខ្លាំង។ រីឯក្រុមទីមួយដែលជ្រួលដៃបាញ់នាំឲ្យរទេះអណ្ដើកដឹងខ្លួនហើយបើកចូលទៅក្នុងវិញនោះ ក៏តាំងតែតាមឡាននោះទៅទៀតរហូតដល់សណ្ឋាគារខេត្ត។ នេះកុំតែមានសេចក្តីក្លាហាន កុំអីពុំអាចចូលមកដល់បានទេ ព្រោះបារាំងបានបាញ់ទប់ខ្លាំងណាស់ មកពីវាដឹងខ្លួនមុន។ ហើយនេះបើកុំតែមានមេកោយគ្រាន់បើ កុំអីក៏

រតាត់តាយស្រេចទៅហើយ។ ពួកក្រុមទីមួយនេះបានចូលជិតដល់សណ្ឋាគារ ក៏តាំងបាញ់សំដៅទៅរក បន្ទប់បារាំង។ ចំណែកបារាំងនាយទាហានបារាំងមានតាំងពីសក្តិពិរទៅដល់សក្តិប្រាំ បានបាញ់មកវិញ យ៉ាងខ្លាំងក្លា។ នៅមាត់ជណ្តើរ បារាំងបានទាញតុយ៉ាងផ្លូវមិនឲ្យយើងចូលបាន។ នាយក្រុមយើង ស្រែកបញ្ជាឲ្យចូល តែចូលមិនចុះ គ្រាន់តែបានគប់គ្រាប់បែកទៅព្រោងព្រាត ធ្វើឲ្យបារាំងទីនោះដួលចុះ ខ្លះប៉ុណ្ណោះ ក្រៅពីនោះវាបាញ់ទប់យើងជាប់។

សូមអស់លោកអ្នកពិចារណាចុះថា ខ្មែរឥស្សរៈពេលនោះចេញដើរពីក្រឡាញ់តាំងពីព្រលប់ មកដល់ក្រុងសៀមរាបម៉ោង ២ ទៅហើយ តើអស់កម្លាំងប៉ុណ្ណា។ ដែលមកដល់ហើយចាប់ធ្វើការវាយ លុកក្លាមនេះ គឺធ្វើដោយចិត្តចង់ឆាប់តែម្តងគ្មានគិតមុខក្រោយអ្វីទេ។ នេះហើយជាចរិតរបស់យើងមួយ បែបដែរ ដែលធ្វើការអ្វីមិនសូវស្ទង់កម្លាំងអាត្មាឯងសោះ។

ឯចំណែកកន្លែងទាំងបួនទៀត ដែលមានក្រុមទាំង ៤ ជាអ្នកប្រតិបត្តិការនោះ ស៊ីមានជោគ ជ័យដូចប្រាថ្នា គឺយើងវាយបន្ទាយជើងខ្មៅបាន បានកាំភ្លើង ៤០ ដើម នៅគុកកាំវាយធ្លាយ នៅកន្លែងពិរ ទៀតក៏ធ្លាយ សរុបទៅបានអាវុធជិត ១០០ ដើម។ អាវុធទាំងនោះ នាំគ្នាម្នីម្នាលើកដាក់លើឡាន ប្រុង នាំចេញទៅតាមផ្លូវអង្គរវត្ត។ តែគួរឲ្យសើចទៅចុះ ពេលដែលដាក់អាវុធលើឡានហើយ តាំងប្រើគ្នាឯង ឲ្យបើកឡាន, គ្មាននរណាម្នាក់ចេះសោះ តាំងនាំគ្នាវើយកអាវុធនោះពីឡានមកវិញកាន់ម្នាក់មួយៗ ទៅ វិញ សល់ប៉ុន្មានទុកលើឡានដដែល។ គិតទៅចំណាយពេលអត់ប្រយោជន៍ ព្រោះតែមិនបានសាកសួរ គ្នាឲ្យដឹងមុន។ ណាមួយខ្លាចបារាំងមកសង្រួបវិញផង មានទៅស្រួលអី មកចំណាយពេលលើកដាក់ ដូច្នេះ។

ឯចំណែកក្រុមទី១ ដែលមិនអាចទ្វេហយសណ្ឋាគារបាន មកពីម្យ៉ាងបារាំងនៅពីលើ ម្យ៉ាងទៀត យើងភ្លេចចាប់ភ្នឹកពីរឿងសួរសុំពូ ដែលចេញពីខ្លួនយើងនាំឲ្យបារាំងដឹងបាន ហើយបាញ់តម្រង់មក។ ពេលនោះយប់ដឹងតែមែនហើយ តែដល់បារាំងវាឮសូរវ៉ែករ៉ោករបស់ដែលយើងស្តាយ វាដឹងវាបាញ់ ប្រាប់មកតែម្តង ធ្វើឲ្យយើងរុលទៅមុខព្រំសោះ។ សួរវ៉ែករ៉ោកនោះ គឺសួរស្លាបព្រានិងឆ្នាំងដែលយើង ស្តាយនោះទង្គិចគ្នា។ ដើរធម្មតា ឥតទង្គិចគ្នាឮសូរអ្វីទេ លុះមកដល់រត់ ក៏ទង្គិចគ្នារ៉ោករ៉ាកៗ តែម្តង។

យើងរត់ទៅណាក៏ឮសូរ ដូចជាសញ្ញាឲ្យបារាំងដឹងតែម្តង ដូច្នេះទោះបីបាញ់យើងមិនត្រូវក្តី ក៏ បាញ់ស្រោចមកដែរ ប៉ះខ្លួន។ ហេតុនេះទើបយើងចូលពុំបាន។

ការនេះជាបទរឿងមួយដែរ ថាមុននឹងធ្វើអ្វីៗ ត្រូវតែគិតឲ្យបានល្អិតល្អន់ស៊ីមធ្វើ។ ចំណែកក្រុម ទី ៥ ដែលបានទៅវាយផ្ទះគិញនិងផ្ទះគយនោះ បានចូលទៅបាញ់មេគយជាតិបារាំងម្នាក់ស្លាប់នៅទីនោះ តែម្តង មេគយជាតិបារាំងមានប្រពន្ធជាតិលាវ។

ពេលនោះម៉ោង ៦ ព្រឹកល្ងម ពួកឥស្សរៈយើងខ្លះកំពុងត្រងត្រងដើររើសកាំភ្លើងដែលទាហាន បារាំងទុកចោល ស្រាប់តែក្រឡេកទៅកូមជាយក្រុង ក៏ឃើញទ័ពបារាំងកំពុងសង្កេតពូលមកវិញ។ ទើប ដឹងថា អែយ! ពួកអានេះភៀសខ្លួនពីយប់ ទៅក្រៅបណ្តោយឲ្យឯងអុកឡកបន្ទាយវាចុះ វាចាំក្រសោប ឯងពីក្រៅមកវិញទេតើ! មិនកើតទេ! កុំនៅត្រងត្រងដល់ណាទៀត។ មេក្រុមទាំងអស់ ស្រែកបញ្ជាឲ្យ ថយតាមក្បូនយុទ្ធសាស្ត្រឆ្ពោះទៅទិសខាងជើង តាមផ្លូវអង្គរវត្ត។ ទាំងអស់គ្នាថយទៅគ្មានបង្គង់ ពួកទា ហានបារាំង គឺបាញ់ព្រោងព្រាតមក រួចដេញតាមយើងរហូតនគរវត្ត។ ទាំងអស់គ្នាបែកគ្នាបំបាត់ជាន់ រួចក៏តាំងធ្វើដំណើរឆ្ពោះទៅកំពង់ច័ន្ទតែម្តង។

ការវាយត្រួតសៀមរាបនេះ មិនសន្មតថាជាគណនីយុបបរាជ័យអ្វីទេ ប៉ុន្តែជាស្រមោលតស៊ូមួយ ដែលធ្វើឲ្យពួកអាណានិគមបារាំង ភ័យផ្អែមមាត់មួយគ្រាដ៏ធំទៅដែរ ហើយវាអាចបណ្តុះទឹកចិត្តខ្មែរឯ ទៀតឲ្យក្លាករលឹកឡើងផង។

ឆតិមានក្រោយការវាយប្រហារ

មានអំពើគួរឲ្យឈឺចាប់មួយដែលគួរនាំយកមកជម្រាប។

ពួកឥស្សរៈមុននឹងដកថយចេញពីលានប្រយុទ្ធបាននាំគ្នាទៅអ្នកបួសស្រាលៗ មកតាម ឯអ្នក បួសធ្ងន់យកមកពុំរួច ក៏នាំគ្នាគ្រាហ័យកទៅដាក់នៅនឹងមុខគិលានដ្ឋានក្រុង។

ដោយគិតឃើញថាៈ ពួកបុគ្គលិកពេទ្យគង់មានចិត្តធម៌ជួយព្យាបាលដែរ។ ប៉ុន្តែមានដូចយើង គិតឯណា? ក្រោយដែលបានចូលមកកាន់កាប់ក្រុងវិញ ភ្លាមនោះពួកបារាំងបានបញ្ជាឲ្យលើកឥស្សរៈ អ្នកបួសទាំងប៉ុន្មានដាក់លើឡានទាហានដឹកចេញពីទីក្រុង ដល់ព្រៃហើយក៏ឲ្យឈប់ រួចលើកអ្នកបួស ទាំងនោះបោះមកដីបាញ់ចោលមួយម្តងៗ សម្លាប់ទាំងអស់^(១)។ គិតទៅជាអំពើព្រៃផ្សៃមែន។ តាមធម្ម- តាច្បាប់សកល រឿងសង្គ្រាមគេមិនដែលសម្លាប់ឈឺយសង្គ្រាមទេ ហើយឯណោះបារាំងសម្លាប់ខ្មែរ ឥស្សរៈជាឈឺយ ដែលគ្មានអាវុធនៅដៃថែមទាំងមានរបួសទៀតផង។

ចំណែកនៅសាលាស្រុកពួកឯណោះ ក្រោយការវាយប្រហាររបស់ពួកឥស្សរៈ ពួកបារាំងក៏ ចាប់ពួកបុគ្គលិកសិក្សាមានលោក សំអឿ ជាអ្នកក៏ឡាបាល់ទាត់ជើងឯកខាងចាំទីជំនាន់នោះវាយស្លាប់ និងភ្នាក់ងារសាលាស្រុកយកទៅចងវាយសម្លាប់អស់ជាច្រើនគ្នា ដោយវាចោទថាពួកទាំងនេះចូលដៃ នឹងពួកឥស្សរៈ ក្នុងការវាយប្រហារនេះ។ ពីព្រោះកាលពីក្បាលល្ងាច ពួកបុគ្គលិកសិក្សានិងបុគ្គលិកសា លាស្រុកច្រើនគ្នា ជួបជុំគ្នាសុំលៀង។ ដល់កណ្តាលអាធ្រាត្រ ពួកឥស្សរៈក៏វាយប្រាវមកតែម្តង បារាំង វាចោទថាពួកនេះឲ្យដៃទៅពួកឥស្សរៈ^(២) តាមពិតពុំមានសោះ ប៉ុន្តែបារាំងដែលវារកតែឧកាសធ្វើបាប ខ្មែរ ក៏ចេះតែចោទយ៉ាងហ្នឹងទៅ។

(១) រឿងនេះដឹងដោយសារលោក ស-សុផ រដ្ឋមន្ត្រីក្រសួងកសិកម្ម, កាលណោះលោកជាកូនសិស្សសាលាខេត្ត សៀមរាប ។

(២) ដឹងរឿងនេះដោយសារលោក ណុប- ធី តំណាងក្រសួងពូជថ្លៃ, កាលណោះលោកជាគ្រូបង្រៀននៅខេត្តសៀមរាប។



ការបំបែកគ្នានៃពួកតស៊ូរៈ

បន្ទាប់ពីការដកថយអំពីក្រុងសៀមរាប, ពួកតស៊ូរៈបានធ្វើដំណើរមកតាមផ្លូវកំពង់ច្បូវ ហើយមកឈប់នៅជួរភ្នំដងរែក។

ដើម្បីឲ្យបានរស់ស្រួល ពួកតស៊ូរៈបានបំបែកគ្នាជាបីក្រុម។ ក្រុមទី ១ មាន ជាប-ឈួន ជាមេ, ក្រុមទី ២ មានលោក ហែម-សាវ៉ាង និងលោក សារូ ជាមេ, ក្រុមទី ៣ មានឈ្មោះដែលខ្ញុំភ្លេចឈ្មោះ ក្រុមនេះបានមកនៅនឹងស្វាយចេក។

ចំនួនទ័ពកាលណោះ មួយក្រុមៗ មាន ៣៥ ឬ ៤០ ឬ ៥០ នាក់។ មធ្យោបាយចិញ្ចឹមកងទ័ព ជាការនៅលើមេក្រុមដែលកាលណោះគេប្រើកូនចៅរបស់គេ ឲ្យដើរអែង្គាសអង្គរត្រីសាច់ជាស្បៀងអំពីប្រជារាស្ត្រ។ ដោយតំបន់នោះជាតំបន់ពុំសូវមានប្រជាជនច្រើន ការអែង្គាសប្រមូលស្បៀងសម្រាប់ចិញ្ចឹមជីវិតនោះ បានដោយតិចតួចស្តួចស្តើងណាស់។

ចំណែកខ្ញុំ ប៉ុណ្ណាចន្ទ-ម៉ុល មានមួយក្រុមផ្សេង មានចំនួនតិចគ្នាទេ បានហួសទៅនៅបាងកកតែម្តង ជាមួយមាខ្ញុំ ប៉ុក-គុណ ហៅ ត្រឡាច ដែលគាត់មានផ្ទះមួយទៀតនៅក្នុងបាងកក នាផ្លូវច្រកសែងចន្ទ តំបន់ព្រះខ្នង។ បានជាមាខ្ញុំនិងខ្ញុំនាំគ្នាចោលបាត់ដំបងនិងអន្លង់វិល ពីព្រោះកាលណោះគឺជាពេលដែលរាជការបារាំង-ខ្មែរ បានទារយកខែត្របាត់ដំបងពីសៀមបានមកវិញហើយ ហើយកាន់កាប់ខែត្រនេះ ដែលធ្វើឲ្យពួកខ្ញុំពុំអាចស្ថិតនៅកើត។

ត្រង់ណោះ ខ្ញុំសូមបើកវង់ក្រចក ជម្រាបអស់លោកអ្នកបំបាត់ការសង្ស័យបន្តិចថា ហេតុអ្វីបានជាខ្ញុំពុំព្រមចូលមករួបរួមនឹងរដ្ឋាភិបាលបារាំង-ខ្មែរវិញ បើខែត្របាត់ដំបងត្រូវបានមកខ្មែរវិញហើយនោះ? បើខ្ញុំស្រឡាញ់ជាតិ កាលឃើញស្រុកទេសបានទាមទារខែត្រពីអ្នកក្សែរខាងបានហើយ គួរតែសប្បាយចិត្ត ហើយចូលមករួបរួមនឹងរដ្ឋាភិបាលវិញ។ នេះមិនដូច្នោះ បែរជាបោលចូលទៅស្រុកដែល

ជាសត្រូវរបស់ជាតិទៅវិញក្តុយ! តើខ្ញុំមិនសប្បាយចិត្តនឹងខេត្តបាត់ដំបងត្រូវបានមកខ្មែរឬ? បើមិនមែន
ទេ តើខ្ញុំនៅតែស្អប់បារាំងដែលគ្នាខំទាមទារបាត់ដំបងឲ្យខ្មែរវិញឬ?

ត្រង់ណោះ ខ្ញុំសូមជម្រាបឲ្យច្បាស់លាស់ដូចតទៅ:

ទី ១- ខ្មែរឥស្សរៈ បានចិញ្ចឹមចិត្តគិតឃើញថា ប្រទេសខ្មែរទាំងមូលពុំទាន់បានឯករាជ្យនៅ
ឡើយទេ ត្រូវតែតស៊ូរំដោះស្រុកទាំងមូលឲ្យផុតពីនឹមបារាំងសែស, ឯរឿងខេត្តបាត់ដំបងនោះ ក៏ជាកម្ម
វត្ថុនៃការទាមទាររបស់ខ្មែរឥស្សរៈដែរ គឺថា ខ្មែរឥស្សរៈតាំងចិត្តថា នឹងទាមទារខេត្តនេះពីសៀមដែរ
នៅថ្ងៃណាមួយ។ ឥឡូវបើរាជការបារាំង-ខ្មែរទាមទារខេត្តនេះបានមកមុន ក៏ពួកឥស្សរៈជួយអរដែរ
ប៉ុន្តែមិនសូវសប្បាយចិត្តត្រង់ដែលថាខេត្តនេះ វាទៅនៅក្នុងដៃបារាំងដែល វាពុំនៅលើដៃខ្មែរសោះ។

ទី ២- រឿងផ្ទាល់ខ្លួន, រូបខ្ញុំពុំអាចចូលស្រុកខ្មែរកើតទេ ត្បិតខ្ញុំចេញពីគុកកោះត្រឡាចនោះ មិន
ទាន់ដល់ឆ្នាំចេញឯណា? ខ្ញុំចេញពីគុកនោះ មួយឆ្នាំមុនសាលក្រមសម្រេចឲ្យចេញ។ ដូច្នេះខ្ញុំនៅជំពាក់
គុកកោះត្រឡាច ១ ឆ្នាំទៀតឯណោះ។ អ្នកដាក់គុកខ្ញុំគឺបារាំង អ្នកដោះខ្ញុំគឺជប៉ុន^(១)។ ឥឡូវពួកបារាំង
ចាប់ទាំងលោក ស៊ីន-ឆ័កថាញ់ ជាមេបក្សរបស់ខ្ញុំទៅហើយ បើខ្ញុំចូលទៅស្រុកវិញ តើបារាំងវាប្រណី
ខ្ញុំឬ? ប្រាកដណាស់ វាមុខជាបញ្ជូនខ្ញុំឲ្យទៅកោះត្រឡាចជាថ្មី ឬក៏យ៉ាងណាយ៉ាងណាទៀតមិនខាន។

ទី ៣- ខ្មែរឥស្សរៈ កំពុងមានលទ្ធភាព នឹងពង្រីកឥទ្ធិពល ពីព្រោះពេលនោះចលនាតស៊ូរំដោះ
ស្រុករបស់យួន ក៏បានផុសផុលឡើងដែរ ដែលយើងហៅថា ក្រុមយៀកមិញនៅកាលនេះ។ ខ្មែរឥស្សរៈ
ហៅខ្មែរឥស្សរៈ ក៏បានមានទំនាក់ទំនងជាមួយពួកនោះបន្តិចៗ ដែរ ហើយជាហេតុនាំឲ្យមានកម្លាំងនិង
សេចក្តីសង្ឃឹមថាល្មោះបារាំងទៅអនាគត។


នេះជាចម្លើយរបស់ខ្ញុំ ដោះចំពោះអាថ៌កំបាំងដែលបានចោទមកហើយ។

ពួកខ្ញុំ ប៉ុណ្ណចន្ទ-ម៉ុល ដែលនៅក្នុងបាត់ដំបង មានការទិញអាវុធយុទ្ធភ័ណ្ឌមកចែកក្រុមឥស្សរៈ
នៅជងរែក និងនៅស្វាយចេក។ ប្រាក់កាសទិញនេះ គឺបានមកពីពួកក្រុមទាំងបីនោះ ដែលគេបានរៃ
អង្គាសពីអ្នកស្រុកដែលស្ម័គ្រចិត្ត។ ក្រុមទាំងបីនេះ ជួនកាលគេរកផ្លូវទិញអាវុធនេះដោយខ្លួនគេដែរ
តាមខេត្តបាត់ដំបង និងសុរិន្ទ កាំភ្លើងកាលណោះមានកាប៉ីន មីត្រឃើ និងគ្រាប់បែក។ ប៉ុន្តែការទិញ
អាវុធពេលនោះ បានដោយស្តួចស្តើងណាស់ ដោយរៃអង្គាសប្រាក់កាសពុំសូវបាន។

ចំពោះអាវុធដែលទិញបាន នាំយកមកចែកត្រង់អារញ្ញនិងសុរិន្ទ ដោយរថយន្តធំរត់ឈ្នួល
(ដែលស្ម័គ្រជួយដឹកទេសតយកឈ្នួល)។ ឯចំណែកខាងសុរិន្ទ ដឹកនាំដោយរថភ្លើងដោយលួចលាក់។
មានពេលខ្លះដាក់ក្នុងការុងអង្ករ, មួកប៉ក្នុងមួកកន្ទួល ។ល។ តាមរទេះភ្លើងនេះមិនសូវគ្រោះថ្នាក់ទេ
ប៉ុន្តែចំពោះផ្លូវអារញ្ញវិញពិបាកណាស់ ដោយសៀមប្រយ័ត្ន មិនឲ្យនាំកាំភ្លើងចេញ។

សូមជម្រាបថា គំនិតគេ គឺនៅតែគំនិតមិនត្រង់នឹងយើងដែល ពីមុនជាជួយ ក្រោយមកឃើញ
យើងបែបលួចលាស់ខាងបដិវត្តន៍ ក៏តាំងប្រយ័ត្នប្រយ័ត្នយើងចំពោះយើងទៅវិញ។ អ្នករកស៊ីលក់អាវុធឲ្យ
យើងនោះក៏ដូច្នោះដែរ គេស្មោះនឹងរាជការគេ ជាងស្រឡាញ់ប្រាក់កាសរបស់យើងទៅទៀត ជួនកាល
គេលក់អាវុធឲ្យយើងបានច្រើនហើយ ហើយដឹងថាយើងលួចមកចេញនៅថ្ងៃណានោះ គេខ្សឹបខ្សួច
ការណ៍ទៅអ្នករាជការគេស្រេច លុះយើងដឹកអាវុធចេញ តម្រូវគេក៏មកចាប់ឃាត់ឬក៏ឆាឆៅខានយើង

(១) សូមមេត្តាមើលរឿងគុកនយោបាយ។



ការបាត់បង់ក្នុងពិភពឥស្សរៈ

ពួកឥស្សរៈក្រុមនិមួយៗ សុទ្ធតែមានគំនិតចង់ល្បីឈ្មោះតែម្នាក់ឯង។ ពួកមេៗ សុទ្ធតែចង់បាន ធំ គ្មាននិយមគ្នាទៅវិញទៅមកទេ។ ក្រុមនិមួយៗ ហាក់ដូចជានៅដាច់ដោយឡែកពីគ្នា គ្មានទាក់ទងគ្នា សោះ។ មិនតែប៉ុណ្ណោះ ដោយចង់មានឈ្មោះតែឯងពេក ក្រុមខ្លះបានព្យាយាមបំបាត់ក្រុមឯទៀតឲ្យ សាបសូន្យទៅផង។ ឈ្មោះជាប-ឈ្មួនមានជ័យជំនះលើគេក្នុងរឿងនេះ។ ជាប-ឈ្មួនបានល្បីល្បាញមេ ក្រុមឯទៀត ឲ្យទៅកាន់កន្លែងមួយនៅខ្នងភ្នំជីវកដែលគាត់បានណាត់ទុក ហើយដែលគេឯទៀតពុំធ្លាប់ ដឹងកន្ទុកកន្ទៀត គាត់បានចាត់ការសម្លាប់មេក្រុមឯទៀតយ៉ាងស្ងាត់។ ឈ្មោះលោក ហែម-សាវ៉ាន់ និងលោក សារូ ដែលធ្លាប់ល្បីឈ្មោះបោះសម្លេងក្នុងវេលានោះ ក៏ត្រូវចាញ់កលដោយជាប-ឈ្មួន បញ្ឆោតនាំយកមកសម្លាប់ដែរ។ កលនោះដូចម្តេច? គឺជាប-ឈ្មួនធ្វើជាសេចក្តីអញ្ជើញហៅ ហែម-សាវ៉ាន់ និង សារូ ឲ្យមកប្រជុំជំនុំការ។ ហែម-សាវ៉ាន់ និង សារូ ទុកចិត្ត ក៏ធ្វើដំណើរមកដោយមិនដឹង ខ្លួន។ ជាប-ឈ្មួនឲ្យគ្នាគាត់ស្នាក់នៅកណ្តាលផ្លូវព្រៃជាស្រេច។ អ្នកទាំងពីរមកដល់ ក៏ត្រូវគេលបបាញ់ ចោលទៅ។ បក្សពួកកូនចៅឈ្មោះ ហែម-សាវ៉ាន់ និង សារូ គ្មានមេកោយក៏រលាយទៅ ហើយខ្លះបែរ ជាចូលនឹងជាប-ឈ្មួន ខ្លះទៀតបែរជាចូលនឹងក្រុមដទៃដែលមិនទាន់រលាយ។

មកដល់ត្រឹមណេះ ខ្ញុំដែលជាអ្នកបង្កើតនិងជាអ្នកមានគំនិតបង្រួបបង្រួមនោះ ក៏អស់កម្លាំង អស់សមត្ថភាពត្រឹមណេះ រួចក៏តាំងបែរជាមកប្រយ័ត្នអាត្មាឯងវិញ ខ្លាចពួកទាំងនោះធ្វើឧបយាតតាម វិធីនេះនោះ ដែលខ្ញុំពុំអាចនឹងដឹងបាន។ តាំងពីបាត់ ហែម-សាវ៉ាន់ និង សារូ មក, ជាប-ឈ្មួន លែង ទាក់ទងនឹងខ្ញុំ ចង់សម្លាប់ខ្ញុំទៅទៀត។ ខ្ញុំក៏ពុំមានតួចចិត្តអ្វីចំពោះគាត់ដែរ ប៉ុន្តែខ្ញុំមកនៅនឹកស្តាយចំពោះ អំពើឃោឃៅរបស់គាត់ ដែលមិនគួរជានឹងប្រព្រឹត្តទៅលើក្រុមឯទៀត នាំឲ្យរលាយអស់នោះសោះ។ ជាប-ឈ្មួន មិននឹកឃើញថា ដល់អាត្មាអញសម្លាប់មិត្តរបស់អាត្មាអញអស់ទៅនោះ តើនឹងនាំឲ្យអាត្មា អញមានកម្លាំងខ្លាំងឡើងបានទេ? នេះហើយចិត្តខ្មែរ! គិតអ្វីចង់តែជម្ងឺមិនគិតឲ្យបានវែងឆ្ងាយ។ បានធំ ហើយ តើដំណើរការតទៅបានស្រួលទេ? កុំតាំងចិត្តចង់តែធំ, កុំតាំងចិត្តក្រុមអញធំ ខ្លួនអញធំទើប

ធ្វើការកើតនោះ មិនប្រសើរទេ បើចេះណែនាំគ្នាឲ្យប្រកួតគ្នា កិច្ចការអាចដើរទៅបានស្រួលជាងនៃបែក
បាក់គ្នា នេះគឺគំនិតខ្ញុំ ប៉ុណ្ណោះ-ម៉ល។

ប៉ុន្តែ ជាប-ឈួន ជាជនស្រែកឈាម ជាជនចង់ជំប៉ុនស្តេច គាត់គ្មានគិតពីអ្វីសោះឡើយ សូម្បី
មិត្តសម្លាញ់គាត់ ក៏គាត់សម្លាប់ចោលដែរ គិតមើលលោកកៅ-តក់ ជាមេឥស្សរៈមានឈ្មោះល្បីរបស់
លោក ស៊ីង-ង៉ុកថាញ់ ប្រមុខចលនាខ្មែរសេរី ហើយជាមិត្តចិត្តមួយនឹង ជាប-ឈួន ផង ក៏ត្រូវ ជាប-
ឈួន ចាត់ការឲ្យបាញ់សម្លាប់ចោលទៅដែរ (នៅថ្ងៃ ១១ កុម្ភៈ ១៩៥៥ នៅពួកខេត្តសៀមរាប)។

ខ្ញុំសូមរំលឹករឿងឈ្មោះ កៅ-តក់ នេះបន្តិច ព្រោះឈ្មោះនេះជាអ្នកបដិវត្តន៍តស៊ូ នៅក្នុងប្រវត្តិ
តស៊ូគ្រួសារសេរីម្នាក់ដែរ។

លោក កៅ-តក់ ជាមេឥស្សរៈខ្មែរសេរីដ៏សំខាន់នៅតំបន់សៀមរាប។ គាត់ជាអ្នកប្រឆាំងនឹងពួក
អាណានិគមនិយមយ៉ាងល្បីល្បាញ។ នៅឆ្នាំ ១៩៥៤ ក្នុងពេលដែលសន្និសីទហ្សឺណែវតម្រូវឲ្យខ្មែរ
គ្រប់និន្នាការទាំងអស់នៅក្នុងព្រៃម្នាក់ៗប្រកួតប្រជែងគ្នា ពេលដែលលោក ស៊ីង-ង៉ុកថាញ់
ដាក់អាវុធដែរ តាមសេចក្តីសម្រេចនោះ, លោក កៅ-តក់ ក៏បានដាក់អាវុធចុះ សុខចិត្តប្រកួតប្រជែង
កិច្ចាល។ ពេលជាមួយនោះ ឈ្មោះ ចន្ទ-ស្លាត ជាមេឥស្សរៈខ្មាំងពួកដូចគ្នា ក៏បានដាក់អាវុធប្រកួតប្រជែង
ព្រមទាំងអស់លោកអ្នកតស៊ូនៅក្នុងព្រៃច្រើនគ្នាទៀត ក៏បានមកប្រកួតប្រជែងគ្នាដែរ។

ឯលោក កៅ-តក់ ពេលដែលគាត់មកប្រកួតប្រជែងជាតិវិញនេះ គ្មានអ្វីនឹងប្រកបរបរចិញ្ចឹម
ជីវិត ក៏ស្មើស្ម័គ្រប្រាក់របស់ ជាប-ឈួន ជាដើមទុនខ្លះ នឹងប្រកបរបរ ព្រោះអាងថាជាប-ឈួនជាមិត្ត
ចិត្តមួយ។ ជាប-ឈួនក៏ផ្តាំថា ឲ្យចូលមកយកលុយចុះ គាត់ទុកឲ្យនៅម្តុំពួក ទើបគាត់ចាត់គ្នាជាស្រេច
ឲ្យចាំចាប់ កៅ-តក់។ លោក កៅ-តក់ មិនបានដឹងខ្លួនក៏មក មកដល់ប្រហែល ១០ គ.ម. នឹងដល់ស្រុក
ពួក ក៏ស្រាប់តែត្រូវពួកជាប-ឈួនសុះរោទិ៍បម្រើរំពេច។ យល់ថាចាញ់កលជាប-ឈួន លោក កៅ-
តក់ ក៏បរិភោគទាត់ជាក់ ខាំកកេរពួកអ្នកចង់យ៉ាងពេញទំហឹង។ ប្រសិនបើមានតែកាំភ្លើងខ្លីមួយឬមាន
កាំបិតស្មៀត ប្រហែលជាធ្វើអ្វីគាត់ពុំបានទេ តែគាត់គ្មានយកអាវុធអ្វីមកកំដរខ្លួនសោះ ដោយអាងតែថា
ជាប-ឈួនជាមិត្ត មិនដឹងជាមិត្តសម្លាប់មិត្តអី ក៏ត្រូវពួកគ្នាតរបស់ជាប-ឈួនអូសទាញគាត់យកទៅ
បាញ់ចោលទៅ! គួរឈឺចាប់។ ពេលល្ងាចទើបគ្រួសាររបស់លោក កៅ-តក់ មកលបយកសាកសព
លោក កៅ-តក់ យកទៅបញ្ចុះនៅវត្តភ្នំបាត្រ កំពង់ច័ន្ទ។ សូមជំរាបថា លោក កៅ-តក់ មានកូនស្រីតែ
មួយគត់ ដែលសព្វថ្ងៃនេះ ត្រូវបានជាភរិយាលោក ហង្ស-ធុនហាក់។

នេះឯងហើយដែលសព្វឃើញថាជាប-ឈួនចង់តែម្នាក់ឯង ទុកមិត្តភក្តិឲ្យនៅទើបមុខមាត់
ខ្លាចមិត្តភក្តិនោះបានជំផង នាំឲ្យខ្លួនជំនឿមិនកើត។ រឿងនេះបានព័ត៌មានច្បាស់លាស់ថា មកពីខ្លាច
កៅ-តក់ បានយសសក្តិខ្ពង់ខ្ពស់ទៅថ្ងៃមុខ ទើបត្រូវតែសម្លាប់ កៅ-តក់ ចោល។ សម័យនោះនរណា
មិនល្បីឈ្មោះថា កៅ-តក់ ជាមនុស្សសំខាន់?

ឥឡូវខ្ញុំសូមត្រឡប់មកនិយាយរឿងខ្ញុំតទៅទៀត៖
ក្រោយមកទៀតដោយយល់ថា យើងអត់អំណាចនឹងគ្រប់គ្រងឥស្សរៈហើយនោះ មាខ្ញុំនិងខ្ញុំក៏
ប្រកាសសុំលាលែងពីក្រុមឥស្សរៈទៅ។ ការលាលែងនេះ ពួកមេឥស្សរៈឯទៀតនោះ គេមិនមាត់ទេ
ព្រោះគេរឹងរឹតជើង អាចរស់នៅដោយខ្លួនគេបានហើយ គេគ្មានការអីនឹងពាក់មាខ្ញុំ និងខ្ញុំដូចមុន។

ទេ។ ហើយសមបើខ្ញុំចេះតែប្រឆាំងនឹងអំពើព្រៃផ្សារបស់ពួកគេផង តើគេចង់ឲ្យខ្ញុំនៅជាមួយពួកគេណាស់ទៅឬ? គេមិនចង់ទេ គេចង់តែឲ្យខ្ញុំថយចេញទៅយ៉ាងហ្នឹងឯង។

ត្រង់ហ្នឹងហើយ ដែលខ្ញុំបានជម្រាបអស់លោកអ្នកក្នុងសេចក្តីផ្តើមថា សកម្មភាពពួកខ្មែរឥស្សរៈឃើញថាផ្ទុយពីគោលបំណងរបស់យើងអ្នកនយោបាយរំដោះជាតិ។ សកម្មភាពពួកនោះ គឺជាគុណវិបត្តិយ៉ាងធំដែលផ្តល់ឲ្យខ្ញុំនូវការទុកចិត្តយ៉ាងជួរចត់ដរាបសព្វថ្ងៃ។ ហេតុនោះហើយ ទើបខ្ញុំនិយាយរិះគន់អ្វីៗ ខ្ញុំចូលចិត្តនិយាយថា នេះហើយចរិតខ្មែរ។

ដូចជាសព្វថ្ងៃនេះទៀត យើងឮពេញត្រចៀក ខាងពួកព្រៃគេថា «គេរំដោះ» ចូលមកដល់ស្រុកណា ដុតស្ពានដុតផ្ទះអ្នកស្រុកហ្មងម្តងៗ ខាងយើងឯណោះដែរ ដើម្បីកុំឲ្យពួកព្រៃដុត ក៏មានអ្នកដៃខូចៗ នៅពីក្រោយកងទ័ព ចាំរុះរើផ្ទះអ្នកស្រុកដឹកគ្មានសល់ដែរណាស់ បង្គំផង ផ្ទាំងផ្ទាន ឆ្នើយដាក់ទាហាន។ ទាហានអ្នកច្បាំងជាប់ខ្លួន ជាប់ភ្នែកតែនឹងខ្មាំង មានពេលឯណាទាំងឯកមកលួចឆក់រុះរើដឹកជញ្ជូននោះ។ ចោរម្ខាងចូលមកដុតបំផ្លាញ ចោរម្ខាងស្រវ៉ាវេច តើឲ្យផ្ទះខ្មែរនៅសល់អ្វីទៅ? សព្វថ្ងៃនេះខ្មែរកំពុងចាញ់ចេញយ៉ាងខ្លាំងពីព្រោះអ្វី ពីព្រោះបើពួកព្រៃឈ្នះក៏ឆាប់ខ្មែរ មិនមែនឆាប់អាមេរិកាំងទេ បើពួកស្រុកឈ្នះក៏ឆាប់ខ្មែរ មិនមែនឆាប់យួនហាលយូរទេ។

ប៉ុន្តែពួកមេៗ ខាងលើមានគិតអ្វីរឿងនេះ។ ពួកមេៗ ខាងរំដោះក្តី ពួកមេៗ ខាងចោរស្រុកក្តី សុទ្ធតែសូត្រទ្រឹស្តីស្រឡាញ់ជាតិទាំងអស់ គ្មាននរណាយល់ថាធ្វើនេះ គឺបំផ្លាញជាតិឲ្យរាស្ត្ររងវេទនាទេ មិនគិតមើលបាក់ស្ពានជ្រោយចង្វាក់ឡើយ ស្តេចសីហនុស្រែកបន្ទូលមកថា៖ ធ្វើហ្នឹងត្រូវហើយ! នេះបានចំ! ឯពួកឥស្សរៈកាលណោះក៏រៀបហ្នឹងដែរ! ចរិតខ្មែរមានតែមួយអ៊ីចឹង!

* *

*



ខ្ញុំបែកបាក់ក្នុងប្រទេសវិញ

នៅពេលដែលយើងខ្លួនពិតស្រឡាញ់ ខ្ញុំក៏បាននាំនឹងក្រុងបានកកតទៅទៀត។ ប៉ុន្តែដោយក្រុងបានកកគ្មានរបរអ្វីនឹងប្រកប នៅឆ្នាំ ១៩៤៨ ខ្ញុំក៏បានមកនៅអារញ្ញ។ មុននឹងនិយាយពីដំណើរចូលទៅស្រុកវិញ ខ្ញុំសុំរំលឹករឿងមួយ ដែលសឡើយឃើញចិត្តមិនស្មោះរបស់សៀមចំពោះយើង។ កាលណោះមានមេឈ្មោះ ផៅផលិត អភ័យវង្ស ជាចៅលោក កថាជន (កទាធរ) (អ្នកបាត់ដំបងហៅថា លោកម្ចាស់ៗ) មានខ្មែរម្នាក់ឈ្មោះ ឈួន ដែរជាមេរង្សី ឈ្មោះ ឈួន បានលបចាប់ពួកខ្មែរឥស្សរៈនៅក្រោមឧត្តរាទលោក តាត្រឡាច មាខ្ញុំពីរនាក់ឈ្មោះគ្រូ រស-យ៉ិន មួយ, ឈ្មោះ ម៉ី-ភូរិន្ទ មួយ។ គ្រូ រស-យ៉ិន និង ម៉ី-ភូរិន្ទ^(១) ជាមនុស្សសំខាន់ណាស់ ក្នុងចំណោមខ្មែរឥស្សរៈឯទៀត។ ពួកឈ្មោះ ឈួន នោះនាំគ្រូ រស-យ៉ិន និង ម៉ី-ភូរិន្ទ ទៅសម្លាប់នៅនឹងយុទ្ធានុញ្ញទាំងពីរនាក់។ បានបីថ្ងៃទៅបួនថ្ងៃ ទើបបានដំណឹងនេះទៅដល់មាខ្ញុំឯបានកក ទើបមាខ្ញុំប្តឹងតម្រូវនៅបានកក។ មេតម្រូវបានអនុញ្ញាតឲ្យខ្ញុំនឹងមិត្តភក្តិបីនាក់ទៀត ទៅរកកន្លែងកប់ខ្មោចអ្នកទាំងពីរតាមការនាំផ្លូវនៃឥស្សរៈម្នាក់ៗ ខ្ញុំបានយកទាំងប្រដាប់ថតរូបទៅផង ទុកថតខ្មោច។ ផ្លូវអ្នកទាំងពីរនៅឃ្លាតពីគ្នាប្រហែល ៥ ម៉ែត្រ។ ខ្ញុំសុំអនុញ្ញាតគាស់កាយផ្លូវមិត្តមើលឲ្យច្បាស់។ គ្មាននរណាជួយគាស់កាយទេ ខ្ញុំកាយគាស់ដោយខ្លួនឯងផ្លូវលោកគ្រូ រស-យ៉ិន។ ខ្មោច ៥-៦ ថ្ងៃហើយសាយភ្លឺនិរសាច់ពេញបន្ទុក ដង្ហើមប៉ុនៗ កូនដៃ ខ្ញុំក៏តាំងថតយកភ្លឺភាគបានសព្វគ្រប់ រួចខ្ញុំសុំគាស់ផ្លូវលោក ភូរិន្ទ ទៀត ស្រាប់តែតម្រូវថែនោះនិយាយថាៈ បានហើយ! គាស់តែមួយដូចជាគាស់ទាំងអស់ដែរ មិនបាច់គាស់មួយទៀតនោះនាំតែហត់អស់កម្លាំងទេ! ខ្ញុំនិយាយថាៈ មនុស្សខ្មោចមានពីរ ត្រូវតែមានសំណុំរឿងពីរដែរ ថតតែមួយខ្លះមួយបានអ្វីបំពេញសំណុំរឿង! ឲ្យខ្ញុំសុំអនុ-

(១)- លោកភូរិន្ទ ត្រូវជាបងថ្មីរបស់លោក ណុប-ឌុំ។

ញាតតាសម្តែងចុះ! តម្រូវនោះក៏និយាយដាច់ខាតថាៈ មានបញ្ហាពីមេមកថាឲ្យគ្រាន់តែនាំគ្នាមក
មើលប៉ុណ្ណោះ គ្មានអនុញ្ញាតឲ្យបត់ឲ្យអីទេ! ប៉ុន្តែឥឡូវបើបត់មួយក៏បត់ទៅចុះ! រួចតម្រូវនោះនិយាយ
ថាៈ ឥឡូវនេះឲ្យខ្ញុំសុំប្រាប់បត់រូបនិងហ្វីលមីក្នុងនេះយកទៅផ្គត់មកជូនលោក! រួចបង្ខំដោះហ្វីលមីនោះ
ទៅ។ គេបំបាត់រឿងនោះរហូតទៅ។ ខ្ញុំក៏ចាប់យល់ថា ឱ! អានេះលេងល្បែងដ៏ល្អក្នុងភូមិទេតើ វាញុះញង់ឲ្យ
ខ្មែរនិងខ្មែរសម្លាប់គ្នា វាធ្វើជាជួយឈឺឆ្កាល! ហ្នឹង!

នៅនឹងអារញ្ញខ្ញុំរករបរទទួលបានលក់កំណាត់សំពត់ នៅអូរជ្រៅព្រៃបូស្សី របរនេះមិនសូវជា
ចម្រើនប៉ុន្មានទេ នៅគ្រាន់តែរកផ្លូវចូលមកប្រទេសកម្ពុជាវិញប៉ុណ្ណោះ ព្រោះពេលនោះរដ្ឋាភិបាលខ្មែរ
ចាប់ផ្តើមអំពាវនាវឲ្យពួកឥស្សរៈចុះចូលហើយ។ ឯខ្ញុំបានជាពិបាកចូល ព្រោះដូចអស់លោកអ្នកជ្រាប
ស្រាប់ ខ្ញុំនៅជិតទាក់ទិននឹងរឿងនយោបាយធំៗ ព្រមទាំងជាអ្នកទោសកោះត្រឡាចចេញពីកោះមុនកំ
ណត់សាលក្រមផង ចូលមកឥតបើគិត ខ្លាចមិនស្រួល។ ទើបខ្ញុំចាត់ឲ្យគ្រួសារនៅភ្នំពេញដើរទាក់ទិន
នឹងរាជការសមត្ថកិច្ច រហូតជួបនឹងលោក Résident Supérieur ផង ឲ្យសម្រួលការនេះ។ លុះបានស្រួល
ហើយ នៅថ្ងៃទី ២៩ កក្កដា ១៩៤៩ ខ្ញុំក៏បានចូលមកប្រទេសខ្មែរវិញ។

អកុសលខ្ញុំ! ថ្ងៃដែលខ្ញុំចូលមកដល់ស្រុក ក៏ជាថ្ងៃដែលលោកឧត្តមជាតិគោរពរបស់ខ្ញុំ ដែលខ្ញុំ
ពុំទាន់បានតបស្នងសងគុណលោកសោះ លោកបានទទួលមរណភាពក្នុងថ្ងៃនោះទៅដោយរោគាពាធិ។
ខ្ញុំនឹកខ្លាចចិត្តអាណិតខ្លួនពេកណាស់ ដែលរវល់តែដើរចោលស្រុក ចោលគ្រួសារ រហូតដល់លោក
ឧត្តមបាត់បង់ជីវិត ដោយគ្មានបានជួយថែទាំគ្រប់ប្រការ បំរើទឹកក្តៅទឹកត្រជាក់លោកសោះ។ តែនេះធ្វើ
ម៉េចបើយើងយកជីវភាពនយោបាយយ៉ាងហ្នឹងទៅហើយ។ អ្នកនយោបាយ គឺសុទ្ធតែជាមនុស្សចោល
ស្រុក ចោលឪពុកម្តាយ ប្រពន្ធកូន ជាមនុស្សគុកច្រវាក់ ជាមនុស្សលែងគិត តាមតែនរណាដឹកយកទៅ
ធ្លាក់ឯណាក៏ដឹកទៅ។ ដូចជាខ្ញុំដែលអណ្តែតចូលចេញ ចោលម៉ែចោលឪ ជាប់គុកច្រវាក់ ចោលស្រុក
មួយលើកជាពីរលើក លុះចូលមកស្រុកវិញ ឪពុកក៏ស្លាប់ទៅទៀត គឺអ្នកនយោបាយវាអក់ពូជមួយចប់
យ៉ាងហ្នឹង។ ខ្ញុំបានសំគាល់ក្នុងចិត្តខ្ញុំដូច្នោះឯង។

ការកសាងវិវត្តភាព

មកដល់ភ្នំពេញ ខ្ញុំដែលសល់ប្រាក់កាសបន្តិចបន្តួច បានចូលហ៊ុនជាមួយបងប្អូន បង្កើតឲ្យមាន
រថយន្តក្រុងចំនួនបីគ្រឿង រត់បណ្តាក់គ្នាពីផ្សារថ្មីទៅតាមផ្លូវមាត់ទន្លេ រួចបត់ទៅលិចដល់ផ្លូវមុនីវង្ស
ទើបបត់មកផ្សារថ្មីវិញ។ គឺជាការបង្កើតមុនដំបូងបំផុតនៅក្នុងភ្នំពេញ ដោយខ្ញុំធ្លាប់ឃើញនៅបាងកក
អ្នកដំណើរជិះរថយន្តក្រុងបែបនេះច្រើនណាស់។ ចំពោះថ្លៃជិះ ខ្ញុំបានយកពីអ្នកជិះម្នាក់ៗ ៥ កាក់។
សម័យនោះគេបានស្គាល់ច្រើនគ្នា ហើយនិយមហៅរថយន្តខ្ញុំថា «ឡាន៥កាក់» គ្រប់គ្នា។ ប៉ុន្តែរបរ
នេះពុំបានផលប៉ុន្មានទេ ដោយឡានមានតែ ៣ បណ្តាក់គ្នាឆ្ងាយៗ ពេក មិនជាប់ៗ គ្នាដូចនៅបាងកក,
អ្នកជិះគេខ្ជិលចាំ គេតែងជិះស៊ីក្លូ ជិះកង់អ្វីៗ ទៅ មិនសូវមានអ្នកជិះច្រើន។ យូរៗ ទៅកាន់តែខ្សោយៗ
ទៅ ជាហេតុនាំឲ្យខាតបង់សោហ៊ុយជាលំដាប់។ របរ «ឡាន៥កាក់» ក៏ត្រូវចប់ទៅក្រោយពេលដែល
លក់ឡានទាំងបីនោះទៅវិញ។

បន្ទាប់ពីរបរសិរិយសិរិនេះ ខ្ញុំបែកគំនិតគិតរកស៊ីជាអ្នកដើរថតរូបវិញម្តង ព្រោះកាលណោះ រាជការបង្កើតឲ្យមានអគ្គសញ្ញាណប័ណ្ណមានបិទបិទដាច់ស្របគ្នា ចំពោះប្រជាជនទូទៅ។ ខ្ញុំខ្ចីថយន្ត ហ្សឺបមួយរបស់បងប្អូនច្បង-ថាត់នៅទន្លេបិទ បើកបរថតរូបឲ្យគេនៅគ្រប់ច្រកល្អក តាំងពីខេត្តកំពង់ ចាម-កណ្តាល- បាត់ដំបង និងសៀមរាប។ ខេត្តទាំងពីរខាងក្រោយ (គឺបាត់ដំបងនិងសៀមរាប) នេះខ្ញុំ ត្រូវកើតមានរឿងធំៗ ដែលខ្ញុំគួរយកមកជំរាបដែរ។

ខេត្តបាត់ដំបង ខ្ញុំចូលទៅប្រកបរបរថតរូបនេះជាមួយប្អូនប្រុសពៅខ្ញុំឈ្មោះ ប៊ុណ្ណចន្ទ-ថាណា រិត មិនបានយូរប៉ុន្មាន ស្រាប់តែមានមេឥស្សរៈដែលទើបកើតថ្មីម្នាក់ឈ្មោះ ហ៊ុលវង្សអាណុកាត បាន ប្រាប់កូនចៅដែលជើងគេថា បើឃើញឈ្មោះខ្ញុំឬក៏ប្អូនប្រុសខ្ញុំចូលទៅក្នុងតំបន់គេ ត្រូវឲ្យកាប់សម្លាប់ ចោលកុំប្រណី។ ប្អូនខ្ញុំបានដឹងដំណឹងនេះ រត់មកប្រាប់ខ្ញុំ។ ខ្ញុំនឹកច្បាស់ព្រោះមិនដឹងជាឈ្មោះ ហ៊ុលវង្ស អាណុកាត នោះស្អប់ខ្ពស់រឿងអីៗ គិតៗ ទៅយល់ថាប្រហែលជាលោកនោះស្អប់ខ្ញុំព្រោះខ្ញុំធ្លាប់ធ្វើជាមេ ឥស្សរៈ ហើយពួកឥស្សរៈកន្លះខ្លះឈ្លីឈ្មោះសម្បើម កាលទៅវាយក្រុងសៀមរាបនោះក៏មិនដឹងៗ ពី ព្រោះ សូមជ្រាបថា សម័យនោះក្រុមខ្ញុំកើតមុនគេបង្អស់ក្នុងស្រុកខ្មែរ។ កំណើតនោះហើយដែលអាច សាយភាយ នាំឲ្យកើតខ្មែរឥស្សរៈតាម មកទៀតព្រាងព្រាង ទាំងពួកធ្លាប់ធ្វើចោរ ក៏មានតាំងខ្លួនជា ឥស្សរៈដែរ ដែលសម័យនោះអ្នកស្រុកឲ្យឈ្មោះគន្លាស់ថា «អ៊ុសរ៉ោចាក់, ឥស្សរៈចោរ» គឺពួកនេះ ហើយដែលប្អូនឡាន ប្អូនកុំប៉ាល់ ចាប់មនុស្សបង្គាប់យកប្រាក់ ។ល។ កក្កវស្រុកឲ្យកើតចលាចល អ្នក ស្រុកកិតក៏យជ្រួលច្របល់គ្រប់កន្លែង។ អ្នកខ្លះពីដើមគេហៅអាចារ្យ លុះឡើងដោយស្អប់ធម៌សៀវភៅ ក៏ ឆ្លៀតចូលឥស្សរៈចោរ គិតតែពីដើរដុតបំផ្លាញគម្ពីរដីកាក្នុងវត្តអស់ មានមេឥស្សរៈឈ្មោះអាចារ្យ យី ជា ដើម អ្នកទន្ទេងស្គាល់ហើយ។ ឥស្សរៈដុះដូចផ្សិត តែមិនដឹងជាមានខ្ពស់គតិគ្រងណាទេ ដែលបង្ហាញ ឲ្យឃើញថាស្នេហាជាតិនោះ បើមានសុទ្ធតែពួកប្អូន ពួកដុតគម្ពីរដីកាចោល ដោយស្អប់ធម៌សៀវភៅ ចោទពួកធម៌សៀវភៅថាធម៌ថ្មីយ៉ាងនេះ។ ពួកនោះគ្មានគិតពីដោះស្រុកទេសអ្វីទេ។ អស់លោកក្មេងៗ ស្រុកក្រោយដែលកើតមិនទាន់រឿងចលាចល បង្កឡើងដោយពួកអ៊ុសរ៉ោចាក់នេះទេ, មើលដល់ត្រង់ ណោះសូមប្រញាប់ឆាកទៅសួរបញ្ជាក់ចាស់ៗ ដែលនៅក្បែរៗ ខ្លួននេះមើលបើមិនជឿ។ អ្នកនៅភ្នំពេញ នេះ ខ្លះក៏បានមកនៅដោយសារពួកនោះអុកឡូកខ្លាំងនាសម័យនោះដែរ សូមស៊ើបមើលចុះបើមិនជឿ។

ចំណែកមេឥស្សរៈឈ្មោះ ហ៊ុលវង្សអាណុកាត ដែលចាំបំបាត់រូបខ្ញុំនោះ ប្រហែលជាមកពីក្រែង ខ្លួនខ្ញុំចូលទៅតំបន់គាត់ ខ្លួនគាត់មានការអាបមុខអាបមាត់ក៏មិនដឹង ព្រោះខ្ញុំជាមេឥស្សរៈតាំងពីដំបូងទី ហើយធ្លាប់ល្បីក្នុងរឿងវាយបាញ់នៅក្នុងសៀមរាបនោះ។

តែយ៉ាងណាក៏ដោយ ខ្ញុំធ្លាប់ស្គាល់ចិត្តខ្មែរខ្លះដែរ ហើយខ្ញុំលចង់ឈ្នះចង់ចាញ់ សុខចិត្តឈប់ ចូលទៅក្នុងតំបន់នោះទៅ។

បន្ទាប់ពីនោះ ខ្ញុំចូលទៅកាន់សៀមរាប។ គឺទីនេះហើយ ដែលនាំឲ្យខ្ញុំឃើញ ជាប-ឈួន សង គុណខ្ញុំរបៀបណានោះ។ ត្រង់ណោះហើយដែលខ្ញុំសរសេរពីខាងដើមនោះថា: ឲ្យអស់លោកចាំមើល ជាប-ឈួនយ៉ាងណាជាមួយខ្ញុំនោះ។

សូមរំលឹកឡើងវិញថា ជាប-ឈួនបានចុះចូលនឹងសម្តេចសីហនុ នៅថ្ងៃទី ១ តុលា ១៩៤៩ ហើយសម្តេចសីហនុបានតម្កើង ជាប-ឈួន ជាមេទ័ពត្រួតត្រាខេត្តសៀមរាប និងកំពង់ធំ។

ខ្ញុំចូលទៅកសិកម្មនៅខេត្តសៀមរាប បានចូលទៅជំរកសុំលោកជាប-ឈួនតាមផ្លូវការ ត្បិតគេជាប្រធាននៅខេត្តនោះ។ ជាប-ឈួន បានទទួលដោយរីករាយ និងយាយថាមិនអីទេ អញ្ជើញកសិកម្មសម្រួលចុះ ខ្ញុំនឹងឲ្យគេជួយមើលផង កុំព្រួយ។

ខ្ញុំនឹកអរគុណជាប-ឈួនសន្តិកម្ម ប៉ុន្តែខ្ញុំកំពុងប្រកបរបរនេះមិនទាន់បានប៉ុន្មានផង ស្រាប់តែស្តេចត្រាញ់នេះ រករឿងដោយផ្លូវសម្ងាត់ ឲ្យគេចាប់ខ្ញុំយកទៅសម្លាប់តែម្តង។ ខ្ញុំដឹងពិតមាននេះដោយសារសក្តិបីម្នាក់នៅក្នុងកងទ័ពជាប-ឈួនដែលស្រឡាញ់ខ្ញុំស្មោះ ព្រោះគេពីដើមគេជាកូនចៅរបស់ខ្ញុំដែរ គេបានប្រាប់ខ្ញុំថា ឲ្យប្រញាប់ថយទៅ ត្បិតជាប-ឈួនកំពុងចាត់ការឲ្យគេលបចាប់ខ្ញុំហើយ។ ខ្ញុំនឹកហួសចិត្តតែម្តង រឿងនេះមិនខុសពីរឿងព្រេងខ្មែរដែលនិយាយពីរឿងឥសីជបនាឲ្យទៅជាខ្លាខ្លះទេ។ រឿងនោះចែងថាៈ តាឥសីចិញ្ចឹមធូរមួយ ដោយស្រឡាញ់ឆ្មាខ្លះ ក៏ជបវាឲ្យក្លាយទៅជាខ្លា។ ខ្លានេះគិតឃើញថា អតីតកាលរបស់អញជាឆ្មា លោកតាឥសីជបអញ តទៅបើគេដឹងថាអញមានដើមកំណើតជាឆ្មា អញមិនប្រសើរទេ។ ដើម្បីកុំឲ្យគេដឹងថាអញពីដើមជាឆ្មា អញត្រូវតែសម្លាប់ឥសីនោះចោល ព្រោះបើទុកគាត់ឲ្យនៅ សមគាត់និយាយរឿងដើមកំណើតអញ នាំឲ្យអញថោកទាប។ គិតហើយក៏ប្រុងប្រហារឥសី តែឥសីដឹងទាន់កំរើកឲ្យខ្លាខ្លះក្លាយទៅជាឆ្មាវិញទៅ។ ជាប-ឈួនប្រហែលជាចង់បំបាត់អតីតកាលរបស់គាត់ជាមួយខ្ញុំ ទើបត្រូវតែកំចាត់ខ្ញុំនោះឯង។ ឬក៏មកពីគ្រានោះខ្ញុំពុំបានឲ្យកម្រៃអ្វីសោះដល់រូបគាត់ក៏មិនដឹង បានជាគាត់ចង់អោយតព្យាបាទដល់ថ្នាក់នេះ ព្រោះសម័យនោះគាត់ត្រូវការសួយសារអាករសន្តិកសន្តាប់ណាស់ ថៅកែចិនព្រិនគ្រប់ៗ គ្នាត្រូវតែសែនព្រេនគាត់គ្មានសល់ក្បាលមួយ។

ខ្ញុំមិនអាចនៅបានក៏នាំគ្នាចាកចេញពីខេត្តសៀមរាបប្រញាប់ប្រញាល់។ នេះហើយរឿងខ្ញុំជាមួយលោកជាប-ឈួន ដែលក្រោយមកគេស្គាល់ឈ្មោះថា ជាប-ឈួនមូលពេជ្រ នោះ។

ខ្ញុំមកនៅភ្នំពេញវិញ ហើយគិតថាការបរណាឲ្យបានស្រួល កុំឲ្យចម្រើនចម្រាសដូចនេះទៀត។ ហើយរឿង «នយោបាយ» ខ្ញុំពុំរក្ខេបទេ ដូចគេព្យាយាមនឹងអារកៀនដូច្នោះដែរ។ ខ្ញុំបានចូលបម្រើគណបក្សនយោបាយនៅដើមឆ្នាំ ១៩៥០ រហូត ១៩៥១ ដែលខ្ញុំនឹងសរសេរជម្រាបតទៅទៀតនៅជំពូកខាងក្រោយ។ ខ្ញុំសូមបញ្ជាក់នៅទីនេះឲ្យហើយថា តាំងពីនៅព្រៃរហូតចូលស្រុកវិញ ខ្ញុំបានសំគាល់ឃើញពួកនៅស្រុកគំនិតមនិយម ផ្តាច់ការនិយម កាប់សម្លាប់គ្នា មានដូចគ្នា ដូចជាពួកនៅក្នុងព្រៃដែរ ដដែលជាដដែល។ នេះហើយចិត្តខ្ញុំ!

*

*

*



ខ្ញុំចង់គណបក្សប្រជាធិបតេយ្យ

ក្នុងពេលដែលខ្ញុំបានចូលមកស្រុកវិញនេះ ខ្មែរយើងមានគណបក្សនយោបាយ តាមលក្ខណៈប្រជាធិបតេយ្យដែរហើយ តាមរដ្ឋធម្មនុញ្ញដែលទ្រង់ស៊ីសុវត្ថិ យុត្តិវង្ស និង លោក អៀវ-កើស បានកសាងឡើង។ ឆ្នាំដែលខ្ញុំចូលមកនោះ គណបក្សដែលខ្ញុំអាចរំលឹកបាននៅពេលនោះគឺ៖

- គណបក្សប្រជាធិបតេយ្យ រូបក្បាលដំរីកាន់ផ្កាឈូកបីជាសញ្ញាសញ្ញាសញ្ញា, ដឹកនាំដោយ លោក អៀវ-កើស
- គណបក្សសេរីភាព រូបប្រាសាទកំពូលបីជាសញ្ញាសញ្ញាសញ្ញា, ដឹកនាំដោយទ្រង់ នរោត្តម នរិន្ទរេត
- គណបក្សខេមរាបុន្នការ រូបនាងគង្គីងព្រះធរណីជាសញ្ញាសញ្ញាសញ្ញា ដឹកនាំដោយលោក លន់-នល់
- គណបក្សតំកើងប្រជាជាតិ រូបហានុមានទ្រង់ទីស្រុកខ្មែរជាសញ្ញាសញ្ញាសញ្ញាដឹកនាំដោយ លោកយ៉ែម-សំបូរ
- គណបក្សចំរើនជាតិ រូបព្រួញទម្ងន់កងបួន របស់លោក ជា ជិនកុក
- គណបក្សនៀសានមានជ័យ រូបទង់ជាតិពីរខ្លែងគ្នាទម្ងន់ ជាសញ្ញាសញ្ញាសញ្ញារបស់លោក ម៉ៅ ចយ
- គណបក្សរួបរួមជាតិ
- គណបក្សប្រជាជន រូបនង្គ័លជាសញ្ញាសញ្ញាសញ្ញា
- គណបក្ស រូបសំបុកឃ្មុំរបស់លោក ម៉ម សុទ្ធ (មិនមែន ម៉ម សុទ្ធ ទុតិយម្ស៊ីតឡូវនេះទេ)
- គណបក្ស រូបកណ្តៀវ
- គណបក្សរូបកណ្តាប់ស្រូវ- សំ ញៀន ជាមេ ។

ធម្មតាអ្នកនយោបាយ តែងញៀននឹងរឿងនយោបាយ យ៉ាងណាមិញ រូបខ្ញុំដែលធ្លាប់ជាប់គុក ព្រោះរឿងនយោបាយក៏នៅតែចង់ប្រឡូកក្នុងល្បែងនេះដែរ។

ខាងគណបក្សប្រជាធិបតេយ្យ មានគ្នាខ្ញុំជាច្រើនបានចូលបំរើ មានលោក ប៉ាច-ឈីន, ជុំ-មួន ជាដើមដែលធ្លាប់តែរួមសកម្មភាពនយោបាយតាំងពីឆ្នាំ ១៩៧៦ មកនោះ។ ខ្ញុំមកដល់ភ្លាម លោក ម៉ិញ-ណាត្រី និងលោក ជុំ-មួន បានមកជួបខ្ញុំ ហៅខ្ញុំឲ្យចូលគណបក្សប្រជាធិបតេយ្យ។ មានខាងគណបក្សឯទៀតដែរ ដែលមកទាក់ទង តែខ្ញុំពុំបានចូល ខ្ញុំទទួលចូលខាងគណបក្សប្រជាធិបតេយ្យ ដែលមានគ្នាខ្ញុំច្រើនស្រាប់។ ខ្ញុំក៏បានជួបផ្ទាល់នឹងលោក អៀវ-កើស បំរើគណបក្សប្រជាធិបតេយ្យតមក។

សូមរំលឹកថា នីតិកាលទី ១ នៃសភាជាតិដែលបើកសម័យពីថ្ងៃ ២១ ខែ មករា ១៩៤៨ សមាជិកភាគច្រើនជាគណបក្សប្រជាធិបតេយ្យ (ក្បាលដំរី)។ សភាជាតិដែលមានករណីយកិច្ចការពាររដ្ឋធម្មនុញ្ញ ការពារលទ្ធិប្រជាធិបតេយ្យ តែងតែត្រូវរងអំពើជំនាន់របស់ហ្នឹងសីហនុជានិច្ច។ រដ្ឋធម្មនុញ្ញដែលបានប្រកាសប្រើពីឆ្នាំ ១៩៤៧ រហូតមកតែងរអាក់រអួលជានិច្ច បណ្តាលមកពីស្តេចសីហនុដែលគ្មានទេសពិធរាជធម៌សោះ ចេះតែកែរដ្ឋធម្មនុញ្ញត្រឡប់ត្រឡិនការពារតែប្រយោជន៍និងឋានៈក្សត្រ្យ។

ហើយជីវិតយ៉ាងណាទេ? ដោយមិនសប្បាយចិត្តនឹងគណបក្សប្រជាធិបតេយ្យ ដែលមានប្រជាប្រិយភាពជាងខ្លួន ព្រមទាំងធ្វើការមិនសូវស្របនឹងបំណងខ្លួននោះ, នៅថ្ងៃទី ១៧ កញ្ញា ១៩៤៩ ស្តេចសីហនុបានប្រកាសរំលាយសភាជាតិនីតិកាលទី ១ នោះទៅ។

ការនោះធ្វើឲ្យប្រជាជនខ្មែរ បាត់មាត់បាត់កំលែងហ៊ានក្អកគ្រហែមត្រឹមណោះ ខ្លាចស្លាប់ដោយសារព្រះករុណាជាអម្ចាស់ជីវិតលើត្បូង។ ហើយគេដឹងថា មើលទៅព្រឹត្តិការណ៍ស្រុកទេសមុខជាមិនសូវប្រែប្រួលច្របូកច្របល់អ្វីទៅទៀតទេ។ ប៉ុន្តែមានស្លាប់ឯណា នៅថ្ងៃសៅរ៍ ១៤ មករា ១៩៥០ ស្រាប់តែព្រឹត្តិការណ៍មួយកើតឡើងដូចនេះ ធ្វើឲ្យអ្នកភ្នំពេញភ្ញាក់ផ្អើល រហូតដល់ស្រុកស្រែចំការនិគមជនបទ គឺដំណឹងមរណភាពនៃលោក អៀវ-កើស អតីតប្រធានសភាជាតិ បច្ចុប្បន្នអគ្គលេខាធិការគណបក្សប្រជាធិបតេយ្យ ដែលត្រូវជនម្នាក់បោះគ្រាប់បែកធ្វើឃាតលោក នៅទីស្នាក់ការគណបក្សប្រជាធិបតេយ្យ លេខ ៦៧ ផ្លូវឧកញ៉ាផ្អុង ជិតកាច់ជ្រុងវិថី ៩ តុលាសព្វថ្ងៃនេះ។

សូមជម្រាបថា ឆ្នាំដែលលោក អៀវ-កើស ទទួលមរណភាពនោះ លោក យ៉ែម-សំបូរ ជានាយករដ្ឋមន្ត្រី, លោក ចៅ-សែនកុសល ជារដ្ឋមន្ត្រីក្រសួងយុត្តិធម៌, និងមានលោក តាន់-គឹមតិក ជាមេគិញ, លោក សេង-ទិត ជាមេប៉ូលីសនៅតំបន់ផ្សារថ្មី ដែលមាននាទីមើលទៅដល់ផ្លូវឧកញ៉ាផ្អុងនោះផង។

គេអ្នកក្រុងភ្នំពេញទាំងមូល កាលណោះសឹងតែយល់ថាលោក អៀវ-កើស ស្លាប់នេះគឺដោយគម្រោងឧបយាតរបស់ស្តេចសីហនុតែម្តង។ ព្រោះព្រះអង្គនិងពួកបរិវារលោក ពុំមែនចង់ឃើញជីវិតលោក អៀវ-កើស រស់នៅការពាររដ្ឋធម្មនុញ្ញ ការពារលទ្ធិប្រជាធិបតេយ្យនោះកាលណា។

ត្រាដែលសម្លាប់លោក អៀវ-កើស ស្លាប់ហើយ គេបែរជាទៅចាប់សមាជិកគណបក្សសេរីភាពម្នាក់ ឈ្មោះ នូយ៉ា នៅបឹងប្រយាបយកមកវាយសួរចម្លើយ វាយបង្ខំឲ្យឆ្លើយថាខ្លួនពិតជាយាតការធ្វើឃាតលោក អៀវ-កើស។ កាលណោះអ្នកភ្នំពេញខ្សឹបខ្សៀវគ្នាថា៖ «នយោបាយនោះរើតណាស់ ទាត់មួយបានពីរតែម្តង» បានសេចក្តីថាគេសម្លាប់មេប្រជាធិបតេយ្យហើយ គេដដែលហ្នឹងធ្វើឲ្យខាងគណបក្សសេរីភាពនោះ ជាប់រឿងរ៉ាវទៅដែរ។ អ្នកភ្នំពេញយល់ថា រឿងហ្នឹងប្តឹងភ្នែកសុទ្ធសាធ ព្រោះ

ខាងគណបក្សរងគ្រោះគ្មាននឹកឃើញថាគណបក្សសេរីភាពជាគូប្រឆាំងមកសងសឹកបែបនេះផងទេ។ ខ្ញុំ
មកជួបហេតុការណ៍ដ៏សម្លៀកមនេះ ក៏ភ្ញាក់ខ្លួនដូចគេកន្ត្រាក់ នឹកថា ឱ! នយោបាយពួកក្នុងស្រុក មិនខុស
ពីនយោបាយពួកក្នុងព្រៃដែលខ្ញុំធ្លាប់រស់នៅជាមួយនោះប៉ុន្មានទេ។ កាប់សម្លាប់គ្នាឥតអាណិត ដូចខ្ញុំ
បាននិយាយទុកមកហើយ នេះហើយចិត្តខ្មែរ! បើរាល់តែប្រកាបប្រចាក់ បំបាត់ជីវិតគ្នាយ៉ាងនេះ មាន
ពេលឯណានឹងកសាងស្រុកទេស? កសាងប្រយោជន៍រួមកើត? ហ៊ី អកុសល!

ខ្ញុំដែលទើបតែបានចូលក្នុងគណបក្សប្រជាធិបតេយ្យ ក៏ដូចជាបានមកទទួលមរណសញ្ញា និង
ជួយហែសពលោកអតីតប្រធាន អៀវ-កើស តែម្តង។ សពលោក អៀវ-កើស ត្រូវបានដង្ហែយកទៅ
តំកល់នៅគេហដ្ឋានលោក នៅផ្លូវភាគរកាត (អតីតស៊ីសុវត្ថិ) មាត់ទន្លេ ផ្ទះលេខ ២៣៣ ខាងត្បូងវត្តកែវ
ព្រះភ្លើង ធ្វើបុណ្យទទួលទានអស់ ៧ យប់ ៧ ថ្ងៃ។ ហើយនៅថ្ងៃទី ២២ មករា ១៩៩០ សពរបស់
លោកត្រូវដង្ហែជាកូនយ៉ាងមហោឡារិក ឆ្ពោះទៅបូជានៅវត្តបុទមវត្តី ។ កូនដង្ហែនោះគគ្រឹកគគ្រេង

(រូបថត ១ : មឈូសសពឯកឧត្តម អៀវ-កើស បានប្រុងប្រៀបដង្ហែចេញ)
(មិនមានលទ្ធភាពដាក់ជូន)

សម្លៀកមណាស់ ខ្ញុំត្រូវគណៈកម្មការបុណ្យ ចាត់ឱ្យនាំមុខកូនដែលដង្ហែបត់បែនតាមផ្លូវជាច្រើននាក្រុង
ភ្នំពេញ គឺចេញពីគេហដ្ឋានសពផ្លូវភាគរកាត (អតីតស៊ីសុវត្ថិ) ត្រង់ទៅខាងត្បូង បត់ទៅលិច ដល់

(រូបថត ២ : ក្បួនដង្ហែសព ឯកឧត្តម អៀវ-កើស ថ្ងៃទី ២២ មករា ឆ្នាំ១៩៩០)
(មិនមានលទ្ធភាពដាក់ជូន)

(រូបថត ៣ : ពិធីបង្សកូល នៅមុខមន្ទីរសភាជាតិសម័យនោះ)
(មិនមានលទ្ធភាពដាក់ជូន)

ផ្លូវ ៩ តុលាសព្វថ្ងៃ ក៏ដើរតាមផ្លូវនេះមកខាងជើង មកដល់ផ្លូវស៊ីនគុយសព្វថ្ងៃ ក៏ដើរតាមនេះរហូតដល់
មាត់ទន្លេ ផ្លូវភាគរកាតវិញ។ រួចកូនក៏តដំណើរសន្សឹមតាមផ្លូវនេះ រហូតដល់ផ្លូវឧកញ៉ាលុន ទើប
បត់ចូលមកលិចវិញ មកដល់មុខមន្ទីរសភាជាតិ កូនបានឈប់ ហើយនិមន្តព្រះសង្ឃបង្សកូលជូនសព
នៅទីនោះដោយស្រងូតស្រងាត់។ បន្ទាប់មកទើបកូនតដំណើរតាមផ្លូវឧកញ៉ាលុនមកលិចទៀត ទើប
ចូលទៅត្បូងតាមផ្លូវវត្តបុទមវត្តីទៅឈប់នៅឈាបនដ្ឋានវត្តបុទមវត្តីនោះ ដើម្បីបូជា។ អ្នកនៅភ្នំពេញ
ចូលរួបរួមក្នុងកូននេះជាច្រើនក្រុមជាច្រើនពួក ប្រកបដោយទឹកមុខត្រៀមក្រំជាទីបំផុត។ ការមួយទៀត
ដែលទុកដូចជាអស្ចារ្យបន្តិចដែរ គឺពេលដង្ហែសពនោះ តំកល់លើប៉ាតាបានបន្តិច ព្រះកិរណបង្គំចុះមក
រួចមេឃស្រឡាទទឹងដូចជាចេះកាន់ទុក្ខ ចំពោះមរណភាពរដ្ឋបុរសខ្មែរនេះដែរ។ អស់លោកនៅភ្នំពេញ
ចាស់ៗ អាចនឹងនិយាយរឿងនេះឡើងវិញបាន សូមប្អូនៗ ស្រករនេះសាកសួរលោកផងចុះ។

សម័យនោះ, លោក អៀវ-កើស បាត់បង់ជីវិតទៅ, តើស្មារតីស្រឡាញ់លទ្ធិប្រជាធិបតេយ្យ
របស់រាស្ត្រខ្មែរចុះឬយ? តើគណបក្សប្រជាធិបតេយ្យ (ក្បាលដំរី) ចុះឬយកម្លាំងឬ? មិនមែនទេ! ផុយ
ពីវត្តបំណងរបស់ពួករាជនិយម ផ្តាច់ការនិយម អាណានិគមនិយម ដែលចង់បំបាត់លទ្ធិប្រជាធិប-

(រូបថត ៥ : ពិធីបូជាសព ឯកឧត្តម អៀវ-កើស)

(មិនមានលទ្ធភាពដាក់ជូន)

តេយ្យ និងគណបក្សប្រជាធិបតេយ្យ រាស្ត្រខ្មែររិតតែមានស្មារតីភ្ជាប់ឡើងមួយកំរិតទៀត ស្រឡាញ់
លទ្ធិនេះខ្លាំងឡើង ព្រោះគេយល់ថា ឧ! លទ្ធិនេះមានតម្លៃណាស់តើ សម្រាប់អញជារាស្ត្រនោះ! ដូច្នេះ
ទើបគេសម្លាប់លោក អៀវ-កើស ចោលកុំឲ្យលោកជួយការពារអញកើត គេចង់ទុកអញជារាស្ត្រ
ឆ្លងត គ ថ្លង់ទៅរាប់សតវត្សទៀត កុំឲ្យងើបភ្លឺស្វាងកើត។

កាលបើរាស្ត្រខ្មែរយល់យ៉ាងហ្នឹងហើយ គណបក្សប្រជាធិបតេយ្យ ក៏ក្លាយទៅជាគណបក្ស
ដែលរាស្ត្រស្រឡាញ់យ៉ាងលើសលុប។

*

*

*



ខ័ណ្ឌគតិកនយោបាយម្តងទៀត

ចូលមកក្នុងឆ្នាំ ១៩៥១ គណបក្សនយោបាយបានមានសកម្មភាពជាថ្មី ដោយប្រជាជាតិខ្មែរត្រូវការឲ្យមានអង្គការនីតិបញ្ញត្តិឡើងវិញ។

គណបក្សប្រជាធិបតេយ្យ ជាគណបក្សដែលឈរជួរមុខគណបក្សដទៃទៀត ដោយរាស្ត្រធ្លាប់ស្គាល់និងស្រឡាញ់។ ចំពោះរូបខ្ញុំពុំមានពន្លឺសទេ ការយោសនាបោះឆ្នោត ដូចជាការកំសាន្តបុណ្យទាន

(រូបថត ៥ : ការយោសនាបស់គណបក្សប្រជាធិបតេយ្យសម័យនោះ)

(មិនមានលទ្ធភាពដាក់ជូន)

សុទ្ធសាធ គួរតែខំនិយាយយោសនាម្តងៗ កន្លែងណាក៏ដោយគេទះដៃអបអរសាទរពុំដែលខាន។ ម្យ៉ាងទៀត គេធ្លាប់ឮថា ខ្ញុំ ប៊ុណ្ណចន្ទ-ម៉ីល ធ្លាប់ជាប់គុកកោះត្រឡាច ធ្លាប់កសាងកំណើតឥស្សរៈ។ ម្ល៉ោះហើយគេរាប់អានខ្លាំងណាស់ចំពោះរាស្ត្រ។

សភាជាតិនីតិកាលទី ២ ក៏ត្រូវបានកៅអីមកខាងគណបក្សប្រជាធិបតេយ្យយ៉ាងច្រើន ដែលមានរូបខ្ញុំក្នុងនោះម្នាក់ដែរ។ នីតិកាលសភាជាតិទី២ នេះបានបើកសម័យប្រជុំនៅថ្ងៃទី ៤ តុលា ១៩៥១ ។

ហើយនៅថ្ងៃទី ១២ តុលា ១៩៥១ គណៈរដ្ឋមន្ត្រីថ្មី ដែលកាតច្រើនខាងប្រជាធិបតេយ្យ ហើយដែលដឹកនាំដោយលោក ហ៊ុយ គន្ធាល ជានាយកនោះ បាននាំសមាជិកមកបង្ហាញខ្លួនចំពោះសភាផង។

(រូបថត ៦ : បើកសម័យប្រជុំសភាជាតិទី ២ សម័យនោះ។ រូបពីឆ្វេងទៅស្តាំ : ជួរខាងមុខ លោក ស៊ីន-សាន,

ទ្រង់ ឥន្ទ្រវង្ស ។ ជួរខាងក្រោយ : លោក ជុំ-ម៉ុង, ខ្ញុំ ប៊ុណ្ណចន្ទ-ម៉ីល ។)

(មិនមានលទ្ធភាពដាក់ជូន)

សភាជាតិធ្វើការបម្រើតែឧត្តមគតិជាតិដែល ការពារតែលទ្ធិប្រជាធិបតេយ្យដែល ក៏មិនបានសុខស្រួលសោះ ចេះតែទទួលការសង្កត់សង្កិនរបស់ស្តេចសីហនុដរាប។ ហើយបានតែជាងមួយឆ្នាំ

ប៉ុណ្ណោះ ដោយយើងចេះតែចេញសេរីនឹងនឹងព្រះអង្គខ្លាំងពេក នៅថ្ងៃទី ១៣ មករា ១៩៥៧ ព្រះអង្គ ប្រើអំណាចផ្តាច់ការរំលាយសភាជាតិនីតិកាលទី ២ នោះទៅ។ ខ្ញុំ ប៉ុណ្ណចន្ទ-ម៉ុល និងអ្នកប្រឆាំងចេញ មុខច្រើនគ្នា ត្រូវដៃជើងព្រះអង្គចាប់អូសក្បាលបញ្ចូលគុកក្នុងពេលនោះទៅ។ ជីវិតខ្ញុំ ជាប់គុកលើកទី២ នឹងលើកនេះហើយ! ឧ! អនិច្ចាគម្នាក់, អីក៏អ្នកស្រឡាញ់ខ្ញុំម៉្លេះ? បាត់មុខខ្ញុំយូរមិនបានឬ? កាលពីឆ្នាំ ១៩៤២ ខ្ញុំបានមកជួបនឹងអ្នកម្តងហើយ ហើយហួសរហូតទៅកោះត្រឡាច, ឥឡូវឆ្នាំ ១៩៥៧ ខ្ញុំមកនេះ ម្តងទៀត ហើយមិនដឹងជានឹងទៅណាទៀតទេ?

ខ្ញុំចូលគុកលើកទី ២ នេះ បានសង្កេតក្នុងគុកជំរុំរបស់ខ្មែរគ្មានខុសពីជំនាន់ឆ្នាំ ១៩៤២ ទេ របៀប បែបបទធ្វើទារុណកម្មមនុស្សនៅដដែល។ ហើយខ្ញុំសង្កេតឃើញគេផ្ទាល់មនុស្សដោយវិធីប្លែកៗ ដូចជា គេយកអ្នកទោសទៅចងផ្កាបន្លំគល់ស្វាយឲ្យអង្រួនចោមខាំ ស្រែករកពុទ្ធា!

នេះជាចរិតអ្នកដឹកនាំរដ្ឋខ្មែរ គ្មានកែប្រែរបៀបសោះ នៅតែចាស់គម្រើលព្រៃផ្សៃដដែល។ ខ្ញុំទ្រាំ រស់នៅក្នុងគុកអកុសលអស់ពេល ៨ខែ ២០ថ្ងៃ ទើបមានវាសនារំដោះរួចមកវិញ។

ខ្ញុំសូមរំលឹករឿងមួយ។ មុនពេលរួចពីការឃុំឃាំង ខ្ញុំព្រមទាំងមិត្តជាច្រើន បានទទួលសេចក្តី ក្តៅក្រហាយតូចចិត្ត ចំពោះមេនយោបាយគណបក្សប្រជាធិបតេយ្យដូចគ្នា ដែលគេមានវាសនាល្អមិន ជាប់គុក គេចូលទៅប្រាស្រ័យនឹងពួកខ្ញុំនៅក្នុងគុក គេពោលបន្ទោសពួកខ្ញុំថា: អស់លោកឃើញទេ? អស់លោកមិនជឿខ្ញុំ, ខ្ញុំបានរំលឹកច្រើនលើកច្រើនត្រាហើយថា កុំប្រឆាំងនឹងព្រះករុណាជាអម្ចាស់ជីវិត លើត្បូងឲ្យសោះ, ពួកលោកមិនស្តាប់ខ្ញុំទេ ឥឡូវទាល់តែអីចឹងទៅ! ប៉ុន្តែមិនអីទេ អស់លោកនឹងបានរួច ខ្លួនក្នុងពេលឆាប់ៗ នេះហើយ!

នែ! វាទៅជាអីចឹង, គួរណាស់តែមកល្អនិយាយលើកទឹកចិត្តគ្នា មិនដូចជាមកបន្ទោស ដូចគេយកភ្លើងមកចាក់លើទ្រូង! នេះចរិតខ្មែរវាអីចឹង!

តាំងពីចេញពីគុកកាលណា ខ្ញុំនឹកតូចចិត្តចំពោះខ្លួនឯងយ៉ាងខ្លាំងដែលពីនោះមកនេះ គ្មានបាន សុខស្រួលសោះ ជីវិតខ្ញុំជាជីវិតមានសុទ្ធតែបន្ទាចច្រងច្រាងចម្រូងចម្រាសជានិច្ច គុកប្រាក់ជាប់កែងគួរ ឲ្យស្ងប់ស្ងើង។ ខ្ញុំដូចជាអស់កម្លាំងនឹងបម្រើជីវិតនយោបាយត្រឹមណោះ។ ខ្ញុំហៅហាត់ណាស់ហើយ។ ខ្ញុំ ក៏បានដកខ្លួនពីជីវិតនេះមួយគ្រា ហើយបែរជាមកខិតខំប្រកបរបរទទួលបានចិត្តមជ្ឈិមជីវិតនឹងគ្រួសារវិញ ម្តង ដោយប្រកបរបរពាណិជ្ជកម្មយ៉ាងស្វិតស្វាញប្រឡូកប្រឡូកប៉ុកប៉ាកជាមួយចិនពេញទំហឹង ដរាបបានមាន ជីវភាពសមរម្យជាមនុស្សនឹងគេលុះសព្វថ្ងៃ។ ប៉ុន្តែទោះបីលាក់ខ្លួនលែងធ្វើនយោបាយ គិតតែរកស៊ីក៏ ដោយ ក៏ខ្ញុំចេះតែតាមកត់សំគាល់ស្ថានភាពស្រុកខ្មែរជាដដែលដែរ ព្រោះដូចបានជ្រាបហើយ អ្នក ចូលវង់នយោបាយ ទោះបីឃ្លាតពីវង់ទៅហើយក៏ដោយ តែងតែលបមើលគេអ្នកថ្មី ដែលកំពុងតែកាន់ ការរដ្ឋនោះជាដរាប។ ការសំខាន់ៗ ដែលខ្ញុំកត់សំគាល់ ហើយដែលខ្ញុំចេះតែស្រមៃថារបបរបស់ស្តេច សីហនុ មុខជានឹងមានហេតុអាក្រក់នៅថ្ងៃណាមួយ ដោយយើងជារាស្ត្រទ្រាំនៅលែងបាន ត្រូវតែរុះរើ នោះគឺ៖

- ស្តេចសីហនុយកតំណែងនាយករដ្ឋមន្ត្រីមកកាន់ បន្ទាប់ពីរំលាយសភាជាតិនីតិកាលទី ២ ឆ្នាំ ១៩៥៧ ។
- មកពីលោកល្មោកអំណាច វាតែយកអំណាចរដ្ឋគ្រប់យ៉ាងមកកាន់ ដើម្បីញាក់ញោចទៅ ណាក៏បាន។

- ស្តេចសីហនុជាក់តំណែងរាជ្យឲ្យស្តេចឥឡូវសោយរាជ្យជួសតទៅ ១៩៥៥, លោកចូលប្រឡូកក្នុងនយោបាយឲ្យបានកប់ដៃ; គណបក្សដែលធ្វើស្របតាមរដ្ឋធម្មនុញ្ញត្រូវរលាយរាសី ដោយអានុភាពលោក។

ត្រង់ណេះមកពីលោកខ្លាចរលាយរាជបល្ល័ង្កផង ចង់ពង្រីកមុខមាត់ឲ្យមានប្រជាប្រិយភាពតែម្នាក់ឯងផង។

មួយទៀតសម្តេចសីហនុយោរយោណាស់ ចិត្តមិនត្រង់បង់សច្ចៈធ្វើបាបពួកគណបក្សប្រជាជនតេឃ្យសម្បើម។ នៅថ្ងៃទី ១១ សីហា ១៩៥៧ សម្តេចសីហនុបានប្រកាសឲ្យគណៈកម្មការកណ្តាលនៃគណបក្សប្រជាជនតេឃ្យ ចូលទៅក្នុងព្រះបរមរាជវាំងជំនុំនៅព្រះទីនាំងកោដនីយ ដើម្បីចោទឆ្លើយអំពីវត្ថុបំណងរបស់គណបក្សប្រជាជនតេឃ្យ។ ពេលនោះមានមនុស្សច្រើនពាន់នាក់ បានចូលទៅស្តាប់ផ្ទាល់ ឯវិទ្យុជាតិក៏មានផ្សាយបន្តឲ្យអ្នកស្តាប់ឯទៀតឮផង។ ខាងគណបក្សប្រជាជនតេឃ្យមានរូបលោក ស្វាយ-សួរ ជាប្រធាន, លោក តាន់-គីមហួន, ទ្រីននរោត្តម-ភូរិស្សរា, លោក កែវ-ម៉ុនគ្រី, លោក គាំ-វ៉ែត ជាសមាជិក។ ក្នុងឱកាសបើកសម័យប្រជុំរួច សម្តេចសីហនុប្រកាសយ៉ាងម៉ឺងម៉ាត់ថា សុំឲ្យអស់លោកខាងគណបក្ស កុំបីគិតភ័យប្រញួយប្រញាយឲ្យសោះក្នុងរឿងគេធ្វើបាបផ្សេងៗ, ខ្ញុំសុំធានាទាំងអស់ថាគ្មាននរណាប៉ះពាល់លោកទេ លោកនិយាយអ្វីនិយាយឲ្យត្រង់ៗ ទៅចុះ កុំព្រួយ!

ពេលប្រជុំនោះ ចាប់ពីម៉ោង ៩ រហូតដល់ម៉ោង ១៣:៤០ ទើបចប់ គណបក្សប្រជាជនតេឃ្យបានបង្ហាញនូវគោលបំណងដែលរក្សាលទ្ធិប្រជាជនតេឃ្យស្របតាមរដ្ឋធម្មនុញ្ញពិតប្រាកដ ធ្វើឲ្យសម្តេចសីហនុមិនសប្បាយចិត្តសោះឡើយ។ ឯពួកតែងបរិវារសីហនុវិញ ឆាប់យល់ព្រះទ័យសីហនុជាម្ចាស់ណាស់ទៅទៀត ពួកនោះចាំឲ្យតែចប់ពេលប្រជុំនឹងរោមខាំពួកអស់លោកគណបក្សប្រជាជនតេឃ្យឲ្យក្ស័យតែម្តង។ មែន, សីហនុជាម្ចាស់របស់វាហាមតែមាត់ទេ ក្នុងចិត្តគឺពន្យារវាជាតែឲ្យចាំត្របាក់ក្បាលគេជាស្រេច។ គ្រាន់តែជំនុំចប់ភ្លាម លោក ស្វាយ-សួរ, លោក កែវ-ម៉ុនគ្រី, ទ្រីននរោត្តម-ភូរិស្សរា ចេញតាមទ្វារខាងជើងក៏ត្រូវពួកនោះ ស្រែកជេរម្តាយតាយឱ្យដូចជាពួកបាត់ផ្សារអាវ៉ាសែ ព្រមទាំងពង្វៃគប់ដុំថ្មព្រាងព្រាត ទៅលើលោក ស្វាយ-សួរ ដំណំជាងគេ តាំងពីក្នុងវាំងរហូតក្រៅវាំងបែកមុខបែកមាត់អស់។ លោក តាន់-គីមហួន និងលោក គាំ-វ៉ែត ចេញទៅទ្វារខាងកើតរួចខ្លួន ប៉ុន្តែបានក៏យព្រលឹងចុងសក់មិនតិច។ នេះជាលក្ខណៈទ្រើសយួនរបស់សម្តេចសីហនុ ដែលចូលចិត្តបញ្ឆោតគេឲ្យស្លាប់តាមគំនិតថោកទាប។

- ស្តេចសីហនុឡើងដោរ ដោយចេះតែស្តាប់ពាក្យបញ្ជារបស់ ចិន-យួន កុម្មុយនិស្ត ក៏ស្តាប់អាមេរិកាំងចាក់ឲ្យបាត់កាយទូតអាមេរិកាំង ១៩៦២ ហើយកាត់ទូតពីអាមេរិក, អព្យាក្រឹតចាក់ថែវទៅខាងកុម្មុយនិស្ត ដោយខំយកចិត្តកុម្មុយនិស្ត កុំឲ្យកុម្មុយនិស្តបំបាត់រាជ្យ បើកាលណាកុម្មុយនិស្តចូលមកដល់។

រាស្ត្រយល់ថា រឿងនេះមកពីលោកខ្លាចកុម្មុយនិស្តដែលជាសត្រូវនឹងស្តេច ចូលមកកាប់សម្លាប់លោក ទើបលោកលេងផ្លូវល្អនយកចិត្តឲ្យហើយ។

ចុងចប់ អស់សមត្ថភាពនឹងស្តារស្រុកទេសដែលមានឱនភាព ថវិកាធ្លាក់ស្រុតដល់បាតដាលបណ្តាលមកពីការគ្រប់គ្រងរបស់ខ្លួនដែលចេះតែចាយពុំចេះរក, សីហនុក៏តាំងខំធ្វើកុន ធ្វើល្ខោន បង្កើតមេដាយលក់វៃយកលុយ រហូតដល់បើកកាស៊ីណូឆ្នាំ ១៩៦៩ នាំឲ្យរាស្ត្រអន្តរាយហិនហោចមិនតិច។

ដោយស្ថានការណ៍ស្រុកកាន់តែលិចលង់សង្រ្គោះនេះ ហើយដែលមានយួនយៀកកុំនិយាយក្រពើប្រវត្តិ-
សាស្ត្រប្រចាំជាតិ កំពុងតែហាមាត់ប្រុងត្របាក់លេបយកទៅផងនេះ សីហនុច៍ប្របៀបមែនទែន ចង់ដោះដៃ
ពីទំនួលខុសត្រូវ ក៏តាំងហៅលោក លន់-នល់ សិរីមតៈ ឲ្យមកជួយស្តារនាវាកម្ពុជានេះ ដោយឲ្យនាម
រដ្ឋាភិបាលលោក លន់-នល់ ថា រដ្ឋាភិបាលស្រោចស្រង់ជាតិ (Gouvernement de Sauvetage) ហើយ
ឲ្យទទួលខុសត្រូវចំពោះមុខប្រវត្តិសាស្ត្រ (ខែសីហា ១៩៦៩)។

កត់សំគាល់ជាលំដាប់មកប៉ុណ្ណេះ ខ្ញុំចេះតែនឹកមមែនថា មិនយូរទេ ស្រុកខ្មែរមុខជានឹងកាន់ប្រែ
មិនខានទេ។ កំពុងគិត ស្រាប់តែក្នុង! ថ្ងៃទី ១៨ មីនា ១៩៧០ ព្រឹត្តិការណ៍ប្រវត្តិសាស្ត្រផ្ទុះឡើង សភា
ជាតិដែលជាតំណាងប្រជាជាតិខ្មែរទាំងមូល ដែលជាសភារបស់ស្តេចសីហនុរបស់សង្គមរាស្ត្រនិយម
បានបោះឆ្នោតជាឯកច្ឆន្ទទំលាក់សម្តេចសីហនុពីប្រមុខរដ្ឋខ្មែរ!

មែន! សេចក្តីស្រមៃរបស់ខ្ញុំបានដើរដល់ភាពពិតហើយ។ ខ្ញុំមានអំណររកពាក្យនិយាយពុំបាន!
ត្រីខ្លួនចំពោះស្មារតីភ្ញាក់រលឹកនៃអស់លោកវរជនយើង បញ្ញវន្តយើង ព្រះសង្ឃយើង ប្រជាពលរដ្ឋ
យើង ដែលរួមគ្នាគាំទ្រសីហនុ មេដ្ឋានការតំណាងរបបរាជនិយមចុងក្រោយនេះឲ្យខ្ចាត់ទៅបាន។ តែ
ប៉ុណ្ណេះ សីហនុអស់លក្ខណ៍ហើយ ហើយបើអាចត្រឡប់ចូលមកស្រុកវិញបាន សីហនុអស់មានភាព
ជាខ្លា ជាអាជសីហ៍ទៀតហើយ តែគឺជាឆ្មាមួយប៉ុណ្ណោះ។ ខ្ញុំយល់ជាស្រេច។

ដោយខឹងយោធន៍គេទម្លាក់ខ្លួន ស្តេចកន្ទៀននេះដែលស្ថិតនៅឯប៉ែកាំងស្រាប់ផង មានលទ្ធភាព
គ្រប់គ្រាន់នឹងធ្វើការសងសឹកមកលើខ្មែរ ក៏ពន្យុះយួនយៀកកុំនិយាយក្រណាមខាងជើងដែលមានស្រាប់
នៅលើដីខ្មែរ ឲ្យវាយខ្មែរគគ្រឹកគគ្រងតែម្តង នាចុងខែមីនា ១៩៧០ និងតៗ មក។

ទល់នឹងស្ថានការណ៍ប្រដាប់ព្រួញនេះ លោកសេនាប្រមុខ លន់-នល់ បានថ្លែងសារហៅហៅខ្មែរ
ឲ្យជួយប្រយុទ្ធ ហើយលោកប្រមូលអ្នកនយោបាយគ្រប់និន្នាការទាំងអស់ ឲ្យចូលជួយស្ថាបនាជាតិជា
មួយនឹងលោក។ ត្រានោះទឹកចិត្តខ្មែរ ឈាមខ្មែរអ្នកចម្បាំង មានការពេញចិត្តចំពោះលោកសេនាប្រមុខ
លន់-នល់ យ៉ាងខ្លាំង ទាហាន ២៤ ម៉ោងកើតឡើងព្រាងព្រាងជួយស្រុក។ រឿងនេះអស់លោកកាត
ច្រើនណាស់បានដឹងបានចាំទុកដែរ។

ឯរូបខ្ញុំត្រូវលោកសេនាប្រមុខ លន់-នល់ នាយករដ្ឋមន្ត្រី និងជានាយអគ្គសេនាធិការកងយោធពល
ខេមរភូមិ ហៅហៅទៅបំពាក់សក្តិឋានៈជាវរសេនិយត្រី បំរើកងទ័ពតទៅ។

គឺខ្ញុំពេញចិត្តណាស់ទៅហើយ ដោយខ្ញុំបានមានឱកាសនឹងបំរើនយោបាយថ្មីរបស់រដ្ឋាភិបាល
ស្រោចស្រង់ជាតិយ៉ាងពេញទំហឹង។ ខ្ញុំដែលលាក់ខ្លួនពួនអាត្មាអស់កាលជិតម្ភៃឆ្នាំក្នុងរបបរាជនិយម
នោះ ពេលនេះត្រូវតែផុសឡើងវិញ។

- ខែឧសភា ១៩៧១ ខ្ញុំបានត្រូវតែងតាំងជាអនុរដ្ឋលេខាធិការក្រសួងធម្មការ
- ថ្ងៃ ២៨ មីនា ១៩៧២ ខ្ញុំបានត្រូវតែងតាំងជាឧបការីនៃលោកសេនាប្រមុខ លន់-នល់
ប្រធានាធិបតី
- ហើយខែកញ្ញា ១៩៧២ ខ្ញុំបានចូលរួមក្នុងគណបក្សសង្គមសាធារណរដ្ឋ ដរាបជាប៉ុន្មានជា
សមាជិកសភាជាតិនីតិកាលទីមួយសព្វថ្ងៃនេះ។

រឿងចូលគណបក្សនេះ មានគេដណ្តឹងសួរថាហេតុអ្វីបានជាខ្ញុំចូល ចោលឯគណបក្សប្រជាធិប
តេយ្យរបស់ខ្ញុំពីមុន?

ខ្ញុំសូមជំរាបក្នុងវីដេអូក្រចកថា ដោយខ្ញុំសង្កេតឃើញគោលបំណងនៃគណបក្សនេះសមរម្យល្មមឲ្យរួបរួមជាមួយកើតនេះម្យ៉ាង ម្យ៉ាងទៀត ចង់ចូលទៅជួយតម្រិតម្រង់ខ្មែរគ្នាឃើងឲ្យឆ្ពោះទៅទិសតែមួយផង។ ខ្ញុំមិនយល់សោះ ចំពោះអ្នកខ្លះដែលចេះតែមាន មិនជួយគ្នាសោះ ដោយគិតតែពីជួយគណបក្សទៅវិញ ចង់ជាតិលិចលង់ដល់ណាដល់ណាក៏ដោយ។ អ្នកកាន់ការរដ្ឋនោះជាគ្នាគេ អញមិនរាល់ទៅបៀតទេ ចាំគណបក្សអញ គ្នាអញឡើងកាន់ការសឹមអញរាល់ជាមួយ។

ខ្ញុំមិនដែលគិតដូច្នេះទេ ហើយចំពោះមិត្តខ្ញុំខាងគណបក្សប្រជាធិបតេយ្យ ក៏ខ្ញុំមិនដែលចោលដែរ មិនដែលស្អប់ទេ នៅតែតាមរាប់អាន នៅតែស្រឡាញ់ ឧទាហរណ៍ច្បាស់សពលោក ប៉ាច-ឈឺន (ថ្ងៃ១៦តុលា១៩៧១) សពលោក ជុំ-មួន (ពីថ្ងៃ១១មីនា១៩៧៣) គឺមានរូបខ្ញុំជាអ្នកបាត់ចែងលើកដាក់ រៀបចំដោយផ្ទាល់ៗ ដែរ។ យើងបែកពីគណបក្សគ្រាន់តែជាការផ្លាស់បរិយាកាស ខ្វែងយោបល់គ្នា ប៉ុណ្ណោះ ទិដ្ឋភាពនយោបាយយើង ប្រកាន់យកដដែលដូចគ្នាក្នុងរឿងប្រទេសជាតិ នៅស្រុកអាមេរិក មានអ្នកខ្លះចេញពីគណបក្សប្រជាធិបតេយ្យ ទៅចូលគណបក្សសាធារណរដ្ឋ អ៊ីចឹងដែរ។ ខ្ញុំយល់ថា វាដូចជាទិដ្ឋិនិយមពេក បើយើងប្រកាន់តែគណបក្សមួយៗ។

ឥឡូវខ្ញុំសូមវិលវិបរមកពោលអំពីចរិតខ្មែរ ក្រោយ ១៨ មីនា ១៩៧០ តមកទៀតនេះ តើមាន ខុសប្លែកប៉ុន្មានពីរបបរាជនិយមទេ? ផ្លាស់តែរបប ប៉ុន្តែមនុស្សមានផ្លាស់ទាំងអស់គ្នាឯណា? ខ្មែរក្បាល ខ្មែរ ចរិតខ្មែរ មានផ្លាស់ឯណា? គំនិតចង់ផ្តាច់តែឯង, គំនិតរិះគន់ឈ្មួញនីសគ្នា, គំនិតកាប់សម្លាប់បំបាត់ ជីវិតគ្នា, គំនិតប្រទូសវាយគ្នាគ្មានឈប់ឈរ, គំនិតបក្សពួកនិយម អព្យានិយម, មើលងាយគេ អាទានៈ មិនកើត អាទានៈមិនផេះ អាទានៈអីចេះ អាទានៈអីចុះ... មិនដល់ពួកយើងទេ, ។ល។ និង ។ល។ នៅមាន ដដែលក្នុងសង្គមខ្មែរ។

* *

✻

တော်ပပဗ္ဗိဒ်း

ខ្លាចមានឆ្លាស់ ឬ ពិត ទេ ?

ប៉ុន្តែជាអកុសលរបស់យើងខ្មែរ ចូលមកឆ្នាំ ១៩៧១ ខែកុម្ភៈ លោក លន់-នល់ ត្រូវមានធម្មិ
ខូចដៃឆ្វេងជើងឆ្វេង ហើយត្រូវចេញទៅព្យាបាលនៅបរទេស រហូតដល់ថ្ងៃទី ១២ មេសា ទើបត្រឡប់
មកវិញ។ ស្ថានការណ៍ក្នុងស្រុកដូចជាប្លុកខ្វល់ព្រោះនៅថ្ងៃទី ២០ មេសា ១៩៧១ លោក លន់-នល់
ដាក់ពាក្យសុំលាលែងពីដំណែងនាយករដ្ឋមន្ត្រី ចំពោះលោក ចេង-ហេង ប្រមុខរដ្ឋ ថ្ងៃ ២១ មេសា

លោក ចេង-ហេង អនុញ្ញាតតាមពាក្យសុំរបស់លោក លន់-នល់ តែលោកសុំឲ្យលោក លន់-នល់ រៀបចំគណៈរដ្ឋមន្ត្រី

- ថ្ងៃ ២៣ មេសា នៅវិមានរដ្ឋប្បវេណី លោកប្រមុខរដ្ឋ ដោយមានសកាទាំងពីរ និងរដ្ឋមន្ត្រី យោសនាការចូលរួមផង បានជួបសន្ទនាជាមួយអង្គការសារពត៌មានជាតិដើម្បីប្តូរយោបល់រឿងវិបត្តិគណៈរដ្ឋមន្ត្រី
- ថ្ងៃ ២៤ មេសា លោក លន់-នល់ ជូនដំណឹងទៅលោក ចេង-ហេង វិញថា លោកពុំអាចរៀបចំគណៈរដ្ឋមន្ត្រីបានទេ
- ថ្ងៃ ២៥ មេសា ដោយលោក នល់-នល់ ពុំអាចតែងតាំងគណៈរដ្ឋមន្ត្រីបាន លោកប្រមុខរដ្ឋ ក្រោយពីបានពិគ្រោះជាមួយប្រធានរដ្ឋសភា និងប្រធានក្រុមប្រឹក្សាសាធារណរដ្ឋ (កាលណោះហៅដូច្នោះ) ក៏បានស្នើលោក ស៊ីសុវត្ថិ សិរិមតៈ ឲ្យរៀបចំគណៈរដ្ឋមន្ត្រី លោក សិរិមតៈ ថា ចាំគិតមើលសិន
- ថ្ងៃទី ៣០ មេសា លោក សិរិមតៈតបទៅលោក ចេង-ហេង វិញថា លោកស្តាយណាស់ ដោយពុំអាចតែងតាំងគណៈរដ្ឋមន្ត្រីបាន ពីព្រោះ ៖ ទី ១ លោកជារដ្ឋមន្ត្រីចាស់ចង់ឲ្យអ្នកថ្មីកាន់ការម្តង, ទី ២ ស្រុកកំពុងកើតសង្គ្រាមរវល់ធ្វើសង្គ្រាម លោក ចេង-ហេង អស់ផ្លូវក៏ស្នើទៅលោក ជួប-ហ៊ុល អតីតប្រធានរដ្ឋសភា ឲ្យតែងតាំងគណៈរដ្ឋមន្ត្រី
- ថ្ងៃទី ១ ឧសភា លោក ជួប-ហ៊ុល ឆ្លើយតបទៅវិញថាលោកពុំអាចជ្រើសរើសគណៈរដ្ឋមន្ត្រីបានទេ លោក ចេង-ហេង ក៏ចាត់ឲ្យលោក អ៊ុន-តាំ ប្រធានសភាជាតិជ្រើសតាំងគណៈរដ្ឋមន្ត្រី
- ថ្ងៃ ៣ ឧសភា លោក អ៊ុន-តាំ បានឆ្លើយតបថាលោកពុំអាចជ្រើសតាំងគណៈរដ្ឋមន្ត្រីបានទេ

ទៅឯណោះពុំអាចទៅឯណោះពុំអាច ក៏តាំងប្រជុំទាំងអស់គ្នាតែម្តង គឺលោក ចេង-ហេង, លោក លន់-នល់, លោក ស៊ីសុវត្ថិ សិរិមតៈ, លោក អ៊ុន-តាំ, លោក អ៊ុន-ស៊ីម ទាំងអស់គ្នាតម្រូវឲ្យលោក លន់-នល់ ជ្រើសតាំងគណៈរដ្ឋមន្ត្រី

ទំរាំតែនិយាយត្រូវគ្នា ព្រមធ្វើការជាមួយគ្នា យើងមានវិបត្តិគណៈរដ្ឋមន្ត្រីអស់ពេលកន្លះខែ លេងទេ

- ថ្ងៃទី ៥ ឧសភា សមាជិកនៃគណៈរដ្ឋមន្ត្រី បានចូលទៅបង្ហាញខ្លួននៅទីស្តីការនាយករដ្ឋមន្ត្រី សមាជិកសំខាន់ គឺលោក លន់-នល់ ជានាយករដ្ឋមន្ត្រី, លោក សិរិមតៈ ជានាយកប្រតិភូ, លោក អ៊ុន-តាំ ជាឧបនាយករដ្ឋមន្ត្រីទី ១, លោក សុខ-ធុន ជាឧបនាយករដ្ឋមន្ត្រីទី ២, លោក ហង់-ធុនហាក់ ឧបនាយករដ្ឋមន្ត្រីទី ៣

អស់លោកអ្នកនៅកត់សំគាល់ឃើញថា អស់លោកវរជនទាំងអស់នេះ នៅប្រមូលគ្នាក្នុងសាលារដ្ឋមន្ត្រី ក្នុងខែមិថុនា-កក្កដា បញ្ហាខ្លះអង្គបានចោទឡើងគួរឲ្យព្រឹក្សាលរហូតដល់ធ្លាក់លោក យ៉ង-ថៃលី ពីដំណែងរដ្ឋមន្ត្រីក្រសួងឧស្សាហកម្ម និង ផ្តល់កស្មារតី

ក្រឹត្យ ៤៦៨/៧១ប.រ. ចុះថ្ងៃ ២៩-៥-៧១ តាំងគណៈកម្មការចម្រុះទូលំទូលាយ ទទួលបន្ទុករៀបចំសេចក្តីព្រាងដើមរដ្ឋធម្មនុញ្ញនៃសាធារណរដ្ឋខ្មែរមានសមាជិក ៣ នាក់ តំណាងអង្គការរដ្ឋនិមួយៗ និងសមាគមនិមួយៗ។ រយៈពេលធ្វើរដ្ឋធម្មនុញ្ញ : ៣ ខែ។

ថ្ងៃ ១៦ មិថុនា ១៩៧១ ម៉ោង ៩ ព្រឹក លោក សិរិមតៈ បានបើកពិធី (ប្រកាសនាយកលេខ ១១១១-៧១) ឲ្យគណៈកម្មការចាប់ផ្តើមការងាររបស់ខ្លួន។ គណៈកម្មការចម្រុះមានសមាជិកទាំងអស់ ២៣១ នាក់ ដែលមានខ្ញុំ ប៉ុណ្ណចន្ទ-ម៉ុល ម្នាក់ផងតំណាងពុទ្ធិកសមាគមមជ្ឈមណ្ឌលសាធារណរដ្ឋ។ គណៈកម្មការចម្រុះដោយមានលោក មាស-សាងម ជាព្រឹទ្ធប្រធានបណ្តោះអាសន្ន បានបោះឆ្នោតជ្រើសរើសប្រធាន អនុប្រធានទាំងពីរនិងគណៈកម្មការតែងសេចក្តី ១៥ នាក់។ លទ្ធផលនៃការបោះឆ្នោត គឺ ប្រធាន លោក សូ-ណែម, អនុប្រធានទី១ លោក ឌុក-វ៉ាស៊ី, អនុប្រធានទី ២ លោក ទ្រិញ-វ៉ាញ។

គណៈកម្មការចម្រុះនេះបានធ្វើការយ៉ាងសកម្មមក។

- ថ្ងៃ ៦ សីហា ១៩៧១ លោក សិរិមតៈ ទៅសហរដ្ឋអាមេរិក រហូតដល់ថ្ងៃ ៣០ សីហា ទើបត្រឡប់មកវិញ បានជោគជ័យត្រចះត្រចង់។
- ថ្ងៃសៅរ៍ ទី ៤ កញ្ញា លោក សិរិមតៈ បានធ្វើសន្និសីទមួយរាយការណ៍អំពីលទ្ធផលដែលលោកបានទៅទាក់ទងនឹងសហរដ្ឋអាមេរិក ហើយលោកថា ឲ្យតែយើងរួបរួមគ្នាយ៉ាងល្អ តទៅទៀត គេនឹងកាន់តែជួយយើងឲ្យឡើងទៀត។ ស្តាប់លោក សិរិមតៈ នាំឲ្យសប្បាយចិត្តណាស់។ គឺត្រូវតែសាមគ្គី ប៉ុន្តែទន្ទឹមនឹងពេលនោះ មិនដឹងហេតុដូចម្តេច ស្រាប់តែនៅរដ្ឋសកាឯណោះ តំណាងរាស្ត្រ ៣៦ នាក់ ធ្វើព្យាបាទដកលោក យ៉ែម-សំបូរ ចេញពីតំណែងប្រធាន។
- ថ្ងៃ ១៦ ខែកញ្ញា ១៩៧១, ក្រោយពីពេលជជែកគ្នាបែកផ្សែងមក ក្នុងរឿងទម្លាក់លោក យ៉ែម-សំបូរ រដ្ឋសកាបោះឆ្នោតសម្ងាត់មាន ២៤ សម្លេងឲ្យទម្លាក់តាមព្យាបាទ មាន ៣១ សម្លេងឲ្យទុក។ ដូច្នេះលោក យ៉ែម-សំបូរ នៅតទៅទៀត។ ជជែកគ្នានោះនាំឲ្យមនុស្សបែកសាមគ្គីមិនតិច។ បន្ទាប់នោះ នៅស្ងៀមៗ ស្រាប់តែថ្ងៃ ២៤ កញ្ញា លោក អ៊ិន-តាំ ដែលជាឧបនាយករដ្ឋមន្ត្រីទី ១ និងជាឧត្តមសេនីយត្រីនោះ ត្រូវដកចេញពីតំណែងទាំងអស់ ប្តូរតំណែងនេះជូនទៅលោក ទឹម-ឆ័ន គ្រប់គ្រង។ ប្រជាជនខ្មែរបែបស្បែក ដោយឆ្ងល់។ យី! អស់លោកធំៗ ម៉េចក៏ដេញគ្នាចោលជួរម៉្លេះ?
- ក្រឹត្យលេខ ៥៧០/៧១ប.រ. ចុះថ្ងៃ ៤-១០-៧១ គណៈកម្មការចម្រុះតែងរដ្ឋធម្មនុញ្ញ ត្រូវបានពន្យារពេល ២ ខែ តទៅទៀត ប៉ុន្តែមិនដឹងហេតុដូចម្តេច ស្រាប់តែមានក្រឹត្យលេខ ៦០៩/៧១ប.រ. ចុះថ្ងៃ ១៦-១០-៧១ បង្កើតសភាធម្មនុញ្ញ ដោយបញ្ចូលសភាទាំងពីរ ចាប់តាំងពីថ្ងៃ ១៨ តុលា ១៩៧១ តទៅ។
- គណៈរដ្ឋមន្ត្រីជ្រើសរើសថែមថ្មី គឺលោក ទឹម-ឆ័ន ឧបនាយករដ្ឋមន្ត្រីទី ១ ទទួលបន្ទុកទីស្តីការនាយករដ្ឋមន្ត្រី និងការសម្របសម្រួលខាងមហាផ្ទៃ សន្តិសុខជាតិ ធម្មការយុត្តិធម៌ សាធារណការ និងទេពកោសល្យជនបទ។
- លោក ឆន-សុខុម ទេសរដ្ឋមន្ត្រីក្រសួងឧស្សាហកម្មនិងសិប្បកម្ម។
- លោកឧត្តមសេនីយត្រី ហ៊ាប្បណានីន្ទ រដ្ឋមន្ត្រីក្រសួងមហាផ្ទៃ សន្តិសុខជាតិ និងកម្មការ។

- លោក ម៉ាឡាយ-ខេម រដ្ឋមន្ត្រីក្រសួងពាណិជ្ជកម្ម និងផ្តល់កស្ថភាព។

ថ្ងៃទី ២០ តុលា ព្រះសង្ឃនៅភ្នំពេញបានធ្វើបាតុកម្មស្ងប់ស្ងាត់នៅមុខវត្តអារាម ទាមទារឲ្យ លោក លន់-នល់ ធ្វើប្រមុខរដ្ឋ ព្រមទាំងបិទពាក្យស្នាក់ សុំឲ្យតម្រឹមតម្រង់នូវកិច្ចការរដ្ឋទាំងឡាយ ដែលល្បៀងឃ្លៀងឃ្លាត។

- ថ្ងៃទី ៨ វិច្ឆិកា ១៩៧១ លោក ចេង-ហេង បើកពិធីប្រកាសជាផ្លូវការនូវសភាធម្មនុញ្ញ។ ពេលនោះសភាធម្មនុញ្ញបោះឆ្នោតជ្រើសតាំងប្រធាននិងអនុប្រធាន បានលទ្ធផល លោក អ៊ុន-តាំ ជាប្រធាន, លោក ពិន-យ៉ិន ជាអនុប្រធានទី ១, លោក កើត-គីហ៊ុន អនុប្រធានទី ២។

យើងឃើញថា លោក អ៊ុន-តាំ ដែលគេហូតងារនោះ ត្រូវមានមុខចេញមកទៀតតាមរយៈសភាធម្មនុញ្ញនេះ។

សូមជម្រាបថា ស្ថានការណ៍សឹកពេលនោះ យើងវាយទៅកាន់ខេត្តកំពង់ធំ បានទៅដល់ភ្នំសន្ទុក ស្រាប់តែថយមកវិញក្រោកៗ អស់រលីង ហើយស្ថានការណ៍ខាងលិចភ្នំពេញ (ទួលលៀប) ក៏កម្រើកយ៉ាងធ្ងន់ធ្ងរព្រួយបារម្ភ តែបានធូរទៅវិញនៅចុងខែធ្នូ ១៩៧១ នោះ។

សង្ឃឹមថា ឆ្នាំ ១៩៧២ បែបបានស្រួល ប៉ុន្តែមិនដូច្នោះ បែរជាមានរឿងតៗ ទៀត :

- ថ្ងៃទី ៨ មីនា ១៩៧២ ស្រាប់តែមានព្យាបាទរបស់និស្សិតមហាវិទ្យាល័យនីតិសាស្ត្រ និងវិទ្យាសាស្ត្រសេដ្ឋកិច្ច ជូនសភាធម្មនុញ្ញ សូមស្នើម៉ឺនម៉ាត់ មិនឲ្យដាក់ក្នុងកាលៈទេសៈណាដែលការបោះឆ្នោតពុំអាចប្រព្រឹត្តទៅបាននោះ បុគ្គលណាមានឈាមជ័រជាស្តេចឲ្យកាន់តំណែងធំៗ របស់សាធារណរដ្ឋខ្មែរ ដូចមានចែងខាងក្រោមនេះ

- ១- ប្រធានាធិបតី
- ២- អនុប្រធានាធិបតី
- ៣- នាយករដ្ឋមន្ត្រី ឬ រដ្ឋមន្ត្រី
- ៤- នាយអគ្គសេនាធិការកងយោធពលខេមរភូមិន្ទ

- ថ្ងៃ ៩ មីនា និស្សិតប្រជុំយ៉ាងធំនៅសាលសន្និសីទចតុមុខ ហៅថាសមាជយុវជន មានបិទបង្គោលព្រាងព្រាតសុទ្ធតែពាក្យស្នាក់ថា : កុំករយុវជន, អធិប្បវេណីមនុស្សពុករលួយគឺក្បត់ជាតិ, កុំចែកអំណាចដូចចែកនំគ្នាស៊ី ។ល។

នៅទីបញ្ចប់ សមាជសម្រេចថា :

«យើងជាយុវជនលែងទុកចិត្តរដ្ឋាភិបាលលោកឧត្តមសេនិយ សិរីមតៈ ហើយ»

ស្អែកឡើងថ្ងៃ ១០ មីនា ១៩៧២ នៅកំពង់វត្តកោះ វត្តលង្កា មានបង្គោលស្រោចស្រូវសំរេចចិត្តរបស់សមាជយុវជន។ ក្នុងល្ងាចនោះ លោក ចេង-ហេង ថ្លែងតាមវិទ្យុថា លោកអស់លទ្ធភាពនឹងបំរើប្រទេសក្នុងឋានៈជាប្រមុខរដ្ឋតទៅទៀតហើយ លោកសុំផ្ទេរឋានៈនេះទៅលោក លន់-នល់ វិញ។

មិនតែប៉ុណ្ណោះ ម៉ោង ២១ យប់ លោក លន់-នល់ ក្នុងសាររបស់លោក ដែលទទួលឋានៈប្រមុខរដ្ឋពីលោក ចេង-ហេង លោកក៏បានឲ្យសភាធម្មនុញ្ញយប់ចប់សកម្មភាពទៅដែរ។

នែ! វាទៅជាអីចឹង និស្សិតមិនទុកចិត្តលោក សិរិមតៈ វាទៅជាអស់មានលោក ចេង-ហេង ហើយមករលីងឯសភាធម្មនុញ្ញ! សុគតស្នាញសម្លៀក!

- ថ្ងៃ ១២ មីនា លោកប្រមុខរដ្ឋ លន់-នល់ បានថ្លែងសារកែប្រែឋានៈប្រមុខរដ្ឋ ឲ្យទៅជាមានប្រធានាធិបតី ដោយចែងថា :

១- ប្រមុខរដ្ឋខ្មែរ

នឹងមានឈ្មោះជាប្រធានាធិបតីនៃសាធារណរដ្ឋព័ត៌មានលោះទៅ។

២- ប្រធានាធិបតីនៃសាធារណរដ្ឋខ្មែរ

ជាអគ្គមេបញ្ជាការនៃកងយោធពលខេមរ ជាតិ។

៣- ប្រធានាធិបតីនៃសាធារណរដ្ឋខ្មែរ

ទទួលខុសត្រូវដ៏ធំនូវមុខងារជាអាយករដ្ឋមន្ត្រី ក្នុង កិច្ចការនេះ ប្រធានាធិបតីមានរដ្ឋមន្ត្រីទី ១ ម្នាក់ជាជំនួយ ដើម្បីសម្របសម្រួល សកម្មភាពនិងកិច្ចការនៃសមាជិកទាំងឡាយ នៃគណៈរដ្ឋមន្ត្រី មានទីប្រឹក្សានិង ឧបការីអមផង។ មានខុទ្ទកាល័យនីតិប្រតិបត្តិមួយ និងក្រុមប្រឹក្សាជាតិខាងសន្តិ សុខជាជំនួយផង។

លោក លន់-នល់ ធ្វើបុណ្យសម្ពោធបានរបស់លោកនៅថ្ងៃទី ១៤ មីនា ១៩៧២ ដោយមានព្រះសង្ឃ ១០៨ អង្គ ឧត្តមសេនីយ វរសេនីយ និងឲ្យប្រជាពលរដ្ឋស្រីប្រុសចូលរួម។

ការនេះខ្មែរសង្ឃឹមថាបានសុខស្រួលហើយ មិនដឹងយ៉ាងម៉េច ស្រាប់តែមានវិបត្តិគណៈរដ្ឋមន្ត្រីទៀត រឺវររលំនឹងរកវេជនម្នាក់ឲ្យមកជ្រើសរើសគណៈរដ្ឋមន្ត្រីថ្មី។ រកឯណោះពុំបាន ឯណោះពុំកើត ក៏ទៅហៅលោក ស៊ីង-ឆ័កថាញ់ ពីព្រេងគរឲ្យមករៀបចំគណៈរដ្ឋមន្ត្រី។

យើងរលំនឹងរឿងនេះ ក៏ស្រាប់តែខ្មាំងស្រោចគ្រាប់រ៉ុក្កតចូលក្នុងពីរាត្រីទី ២០ ទៅ ២១ មីនា យ៉ាងសម្លៀក ស្លាប់អស់មនុស្ស ១១២ នាក់ គួរឲ្យឈឺចាប់ណាស់។ ខ្មែរវិទ្យុស្ទឹងមានជ័យ។

លោកប្រធានាធិបតី លន់-នល់ ថ្លែងសាររឿងនេះថាប្រាកដជាមានអ្នកក្នុងឲ្យដែរ។

ឯចំណែកលោក ស៊ីង-ឆ័កថាញ់ ក៏បានរៀបចំគណៈរដ្ឋមន្ត្រីតាមឧទាហរណ៍របស់លោក លន់-នល់ ទៅតាមរបៀប Régime Présidentiel ។

ស្រាប់តែថ្ងៃ ២៤ មីនា គេឃើញទិតបណ្តាប្រឆាំងនឹងលោកគ្រូ ខៀវ-ជុំ ដែលចេះតែច្របូក អារបទៅជំនុំជាមួយសិស្ស នាំឲ្យមានបរិយាកាសមិនល្អ។

ហើយសម្តេចព្រះសង្ឃរាជគណៈមហានិកាយក៏ត្រូវបង្ខំព្រះទ័យឲ្យថ្លែងសារមួយ បន្ទោសលោកគ្រូ ខៀវ-ជុំ ដែរ។

ថ្ងៃ ២៨ មីនា មានបងព្រាងព្រាតនៅតាមមហាវិទ្យាល័យនានាថា:

- កុំកេណ្ឌក្រសួងស្រែក ជយោ!
- កុំចោទយុវជនថាបង្កើតអាណាធិបតេយ្យ !
- កំទេចចោលឲ្យអស់កំហែលសក្តិភូមិ !
- ទៅហើយ មកវិញផ្តុំ !

ហើយនៅថ្ងៃ ២៨ មីនា នៅសាកលវិទ្យាល័យភ្នំពេញ មានសមាជិកយុវជនមួយ ការពារលោក តា ប៉ាន់-ខាត់ និង ខៀវ-ជុំ ដែលចេះតែឧស្សាហ៍មកចូលរួមប្រជុំជាមួយសិស្ស តាមសេចក្តីនិមន្តរបស់ សិស្ស។

ស្ថានការណ៍រំលស់របស់សិស្សនេះ បានលាតត្រដាងអន្ទាយរហូតដល់ថ្ងៃ ២៧ មេសា ១៩៧២ មហាវិទ្យាល័យច្បាប់ត្រូវអាជ្ញាធរអាវុធបាត់ព័ទ្ធជុំវិញ។ នៅក្នុងនោះ មានលោក កែវ-អន និងនិស្សិត កុយ-ប៊ិច។

ឯលោក ស៊ីន-ឆ័កថាញ់ ប្រកាសក្នុងថ្ងៃនោះឲ្យសិស្សនៅឲ្យស្ងៀម កុំរំជើបរំជួល។

ថ្ងៃ ២៦ មេសា ស្ថានការណ៍អាច់អ្នកបានកើតឡើង ក្រុមបាតុកររាប់ពាន់នាក់ ដែលបានម្ខាយ នៅឯហាមឃាត់កាលពីព្រឹកនោះ បានស្ថិតនៅមុខមហាវិទ្យាល័យច្បាប់ មានមីក្រូស្រែកដើមឲ្យ រដ្ឋាភិបាល។ ហើយម៉ោង ១៧ ក៏នាំគ្នាចោលដុំថ្មមកលើអាវុធបាត់ អាវុធបាត់ក៏ចោលគ្រាប់បែកផ្សែង ព្រមទាំងស្ករកាំភ្លើងអស់ ៥ នាទី បាតុកររត់ជាន់គ្នា។ បាតុករស្រែកជេរពួកអាវុធបាត់យ៉ាងខ្លាំង។ ស្តេច ឡើងទៀតអធិការណ៍មានតទៅទៀត បាញ់គ្នាច្រងាប់ច្រងីលនៅទីនោះ។

នេះជាលើកទី ១ ហើយ ដែលអធិការណ៍កើតឡើងរវាងសិស្ស និងអាជ្ញាធរ។

លោក ថាច់-ជា រដ្ឋមន្ត្រីក្រសួងអប់រំជាតិ សូត្រតាមវិទ្យុអំពីការនាំឲ្យសិស្សដាក់អាវុធចុះនៅ ម៉ោង ១៤ ថ្ងៃទី ២៧ មេសា។

ថ្ងៃ ២៨ មេសា បាតុកម្មយ៉ាងធំនៅវិមានឯករាជ្យ សិស្សពាក់កំណាត់ខ្មៅនៅអាវុធនិងជួតក្បាល កំណាត់ស មានម្នាក់ជាយប័ដូចកាន់ទុក្ខខ្មោចចិន-យួន តែគេកាន់ទុក្ខខ្មោចគ្នាគេដែលជាអាវុធបាត់ បាញ់សម្លាប់នោះ។ មានបង្កើនរដ្ឋាភិបាលយ៉ាងសម្បើម : បាញ់យុវជនគឺជាមេទ័ព ! បរាជ័យរដ្ឋាភិ- បាលផ្តាច់ការ ស៊ីន-ឆ័កថាញ់ សម្លាប់យុវជន មានតែរដ្ឋាភិបាលខ្មែរទេ ដែលសម្លាប់យុវជន !

ហើយគេឃោសនាគត្រឹកគត្រង បានប្រាក់កាសសន្លឹក។ ពេលនោះនិស្សិត កុយ-ប៊ិច ដែល ជាមេនៃរឿង បែរជាមកប្រកាសតាមវិទ្យុសុំទោសរដ្ឋាភិបាលគ្រប់។

- លោក លន់-នល់ ថ្ងៃនោះសារសុំឲ្យសិស្សដែលធ្វើបុណ្យនៅវិមានឯករាជ្យនោះ ឈប់ធ្វើ បុណ្យដែលគ្មានខ្មោចនោះតទៅទៀត ដើម្បីឲ្យមានរបៀបរៀបរយក្នុងសង្គម។ លោកថា ខ្មាំងកំពុងរារាំងយើងកុំឲ្យបោះឆ្នោតបាននៅថ្ងៃ ៣០ មេសា លោកសុំឲ្យសិស្សស្ងប់ចាំ បោះឆ្នោតអនុម័តលើគម្រោងរដ្ឋធម្មនុញ្ញសិន។ តែសិស្សលែងស្តាប់ គេនៅតែទៅ នៅដេក ជុំវិញវិមានឯករាជ្យបន្តបុណ្យដដែល។

សុំរំលឹកថា ពេលនោះចម្លែងសាខាបូជាផង បុណ្យពិសាខបូជា គេធ្វើត្រូវសត្រូវសាខាបូជាតែពី ដៃ ព្រោះរាល់នឹងរឿងចលាចលសិស្សនៅវិមានឯករាជ្យនោះ។

ថ្ងៃ ៣០ មេសា ១៩៧២ ជាថ្ងៃបោះឆ្នោតបញ្ចេញមតិលើគម្រោងរដ្ឋធម្មនុញ្ញថ្មី។ ទាហាននិងស៊ី វិលក៏បានទៅបោះឆ្នោត ទោះបីខ្មាំងកៀបសង្កត់និងគម្រាមកំហែងយ៉ាងណាក៏ដោយ។ រដ្ឋធម្មនុញ្ញនេះ អ្នកខ្លះថាមិនល្អ មិនកើត អ្នកខ្លះថាដូច្នេះ ខ្លះថាដូច្នោះ គឺថាយើងគ្មានឯកភាពអ្វីទេ។ ប៉ុន្តែដោយប្រទេស និមួយៗ ត្រូវតែមានរដ្ឋធម្មនុញ្ញនោះ រដ្ឋាភិបាលត្រូវតែបង្ខំឲ្យចេញច្បាប់នោះខានពុំបាន ល្អអាក្រក់ចាំកែ កុំថ្ងៃក្រោយ។

- រដ្ឋធម្មនុញ្ញសាធារណរដ្ឋខ្មែរ ត្រូវលោកប្រធានាធិបតី លន់-នល់ ប្រកាសឱ្យប្រើនៅថ្ងៃទី ១២ ឧសភា ១៩៧២ តមក។

ចប់រឿងនេះ ក៏លេចរឿងរបស់បុគ្គលិកសិក្សាធ្វើកូដកម្មចំពោះរឿងដែលរដ្ឋាភិបាលបញ្ចុះក្រប ខ័ណ្ឌបុគ្គលិកសិក្សា ពីប្រភេទ «ខ» មកនៅប្រភេទ «គ» វិញ។

- កូដកម្មបុគ្គលិកនៅក្រសួងមហាផ្ទៃទាំងពីរប្រភេទ គឺលេខាធិការ-លេខហាវី ទាមទារក្រប ខ័ណ្ឌឱ្យស្មើនឹងក្របខ័ណ្ឌគ្រូបឋមសិក្សា និងក្របខ័ណ្ឌភ្នាក់ងារនគរបាលជាតិ។
- កូដកម្មបុគ្គលិកពន្ធនាគារអនុរក្ស ចំនួនប្រហែល ២០០ នាក់ ទាំងស្រីទាំងប្រុសទាមទារ ក្របខ័ណ្ឌរបស់ខ្លួនឱ្យស្មើនឹងក្របខ័ណ្ឌប៉ូលីសដែរ (ក្របខ័ណ្ឌ គ)។

រដ្ឋាភិបាលល្ងង់មុខរាល់ថ្ងៃ។ ពេលនោះដូចជាគ្មានមេគ្មានកោយមិនដឹងជាស្តាប់នរណា។ ប៉ុន្តែយ៉ាងណាក៏ដោយ ប្រទេសខ្មែរត្រូវតែបោះឆ្នោតជ្រើសរើសប្រធានាធិបតី។

- ថ្ងៃទី ២១ ឧសភា ក្រសួងមហាផ្ទៃបានប្រកាសនាមបេក្ខជនប្រធានាធិបតី គឺមាន :
 លោក កែវ-អន អាយុ ៤១ ឆ្នាំ
 លោក លន់-នល់ អាយុ ៥៩ ឆ្នាំ
 លោក អ៊ុន-តាំ អាយុ ៥០ ឆ្នាំ
 លោក អ៊ុន-តាំ និង លន់-នល់ មានដៃជើងឈោសនាគត្រឹកគ្រែងសម្បើមណាស់ ចុងចប់លោក លន់-នល់ ក៏បានជាប់ឆ្នោតទៅ។

ថ្ងៃ ២១ មិថុនា លោក លន់-នល់ ថ្ងៃនិសាធិបតីប្រជាពលរដ្ឋរួមគ្នាទាំងអស់ ដើម្បីសម្រេច គោលការ គឺ :

- រដ្ឋាភិបាលជួយ
- ប្រជាពលរដ្ឋដែលមានសេរីភាព ជាអ្នកកសាងជីវភាពខ្លួនឯង
- អ្នកបច្ចេកទេសជួយឧបត្ថម្ភ ជួយបង្ហាត់បង្រៀននិងជួយដឹកនាំ។

អង្គការរួបរួមគ្នានោះលោកឱ្យឈ្មោះថា: «អង្គការជាតិបង្រួបបង្រួមខ្មែរអ្នកជាតិនិយម» បារាំងហៅថា: «Rassemblement National de l'Union Nationaliste.»

ប៉ុន្តែហាក់គ្មាននរណាអីពើនឹងលោកសោះ។

ប៉ុន្តែយ៉ាងណាក៏ដោយ ថ្ងៃទី ៣ និងទី ៤ កក្កដា ១៩៧២, លោក លន់-នល់ ក៏ត្រូវតែបានតែងតាំងជាប្រធានាធិបតីនៃសាធារណរដ្ឋខ្មែរយ៉ាងហ៊ុកហ៊ាក់ដែរ។

ពីនោះមកនេះ អស់លោកអ្នកអាចកត់សំគាល់បានថា វេជ្ជនយោបាយចាប់ផ្តើមបែកបាក់គ្នាមែន ទែនហើយ។ ចូលមកក្នុងខែសីហា ១៩៧២ គណបក្សប្រឹក្សាក៏កើតឡើង ហើយមានកម្លាំងសម្បើមៗ គឺ គណបក្សសង្គមសាធារណរដ្ឋ ក្រោមការឧបត្ថម្ភរបស់លោក លន់-នល់, គណបក្សសាធារណរដ្ឋ របស់លោក សិរីមតៈ, គណបក្សប្រជាធិបតេយ្យ របស់លោក អ៊ុន-តាំ។ គណបក្សនិមួយៗ សុទ្ធតែមានសារពត៌មានផ្សាយរៀងៗ ខ្លួន។ ហើយគេដឹងថា កាសែតដំណឹងពេលព្រឹក និងកាសែតខាងលិចបតី ដែលសរសេរទ្រទ្រង់គណបក្សសាធារណរដ្ឋ និងវិះគន់រដ្ឋាភិបាលត្រង់ៗ នោះ គឺជាកាសែតបក្សពួក របស់សាធារណរដ្ឋដែរ។ ប្រជារាស្ត្រខ្មែរឡប់ស្មារតី មិនដឹងជាស្តាប់ខាងណា ជឿខាងណាទេ។

រឿងបោះឆ្នោតរើសតំណាងរាស្ត្រ សភាជាតិ ត្រូវប្រព្រឹត្តទៅនៅថ្ងៃទី ៣ កញ្ញា ១៩៧២; បោះឆ្នោតជ្រើសរើសព្រឹទ្ធសភាជាតិ ត្រូវប្រព្រឹត្តទៅ នៅថ្ងៃទី ១៧ កញ្ញា ១៩៧២។

ប៉ុន្តែអើយផ្ដើមឡើង ស្រាប់គណបក្សសាធារណរដ្ឋរបស់លោក សិរីមតៈ បានផ្ទេរវិទិត្យទៅជូនលោក លន់-នល់ មានចំណុច ៥ ១ សុំតវ៉ាអំពីបញ្ញត្តិបោះឆ្នោត លេខ ៤៥-៧២ បសខ ចុះថ្ងៃទី ១២-៧-៧២ ហើយក្រសួងមហាផ្ទៃបែរជាឆ្លើយជួសបានតែ ១ ១ ប៉ុណ្ណោះ គណបក្សនេះក៏សម្រេចថា:

- ១- មិនចូលរួមក្នុងការបោះឆ្នោតនោះទេ,
- ២- សូមដកសេចក្ដីទុកចិត្តទាំងស្រុងពីរដ្ឋាភិបាលបច្ចុប្បន្ន,
- ៣- គណបក្សនៅតែរក្សាសិទ្ធិជាគណបក្សនយោបាយសកម្ម ។

ហើយកាសែតរបស់គណបក្សនេះ បានសរសេរយ៉ាងខ្លាំងៗសម្លឹម ដូចជាសរសេរលើក្បាលកាសែតក្នុងថ្ងៃទី ១១ សីហា ១៩៧២ ថា: មនុស្សព្រៃធ្លាប់ប្រើច្បាប់ព្រៃ លុះដល់ចូលមកក្នុងស្រុក ក៏នៅតែប្រើច្បាប់ព្រៃដែរ, ការចេះថយដើម្បីដោះស្រាយបញ្ហាជាតិ ពុំមែនជាការកំសាកទេ គឺជាសេចក្ដីក្លាហានក្នុងកិច្ចជាតិរស់ !

បន្ទាប់ពីគណបក្សសាធារណរដ្ឋដកថយមិនចូលប្រកួតបោះឆ្នោតនោះ គណបក្សប្រជាជនតេឃ្យក្បាលដំរីរបស់លោក អ៊ុន-តាំ រួមប្រជុំល្ងាចថ្ងៃទី ៥ សីហា ក៏តាំងសម្រេចដែរថា :

- ១- ដកខ្លួនមិនចូលប្រឡូកក្នុងការបោះឆ្នោតទេ,
- ២- ប្ដោលកំហុសចំពោះការរំលោភជាអចិន្ត្រៃយ៍ ពីសំណាក់រដ្ឋាភិបាលទៅលើគោលសំខាន់ៗនៃលទ្ធិប្រជាធិបតេយ្យ និងរដ្ឋធម្មនុញ្ញ,
- ៣- សម្រេចមិនទទួលស្គាល់លទ្ធផលនៃការបោះឆ្នោតខាងមុខ ហើយទុកលទ្ធផលនោះថាគ្មានភាពតំណាងជាតិទាល់តែសោះ។

អស់លោកអ្នកឃើញហើយ នូវអ្នកដឹកនាំបដិវត្តន៍យើងបែកបាក់គ្នាប៉ុណ្ណា? យើងអាចនឹងវាស់ទំហំនោះបានទេ?

ឯពួកគណបក្សសង្គមសាធារណរដ្ឋ ដែលបានមកលោក ហង្ស-ធុនហាក់ កាន់ឆ័រជាអគ្គលេខាធិការនោះ ក៏ចេះតែទទ្រឹបៗ ទៅ មុខត្រង់ស្រែជម្រៅ (មុខក្រាស់) ដើរអង្វររាស្ត្រឲ្យយល់រឿងស្ថាប័នជាតិគ្រប់កន្លែង ព្រោះគណបក្សនេះយល់ថា ជាតិត្រូវមានអង្គការជាស្ថាប័នគ្រប់សព្វសម្រាប់និយាយការក្នុងអង្គការសហប្រជាជាតិ។

ត្រានេះ វេជ្ជនរៀមច្បងទាំងអស់ មើលមុខគ្នាលែងចម្រើនហើយ រីឯកូនចៅដៃជើងម្នាក់ៗនោះ ក៏កាន់ជើងចៅហ្វាយនាយ ស្រែកកោកកាកៗ ប្ដោលទោសគ្នាទៅវិញទៅមកគ្នានប្រណី។

ខ្ញុំនឹកឃើញដល់កាលយោសនាគណបក្ស កាលពីម្ភៃឆ្នាំកន្លងទៅហើយ សម័យនោះគេជេរគ្នាជាល្បែង ដូចជាថា កុំជឿប្រជាធិបតេយ្យពីព្រោះ «តែ-ក-វ៉ាក់» គឺទាក់ក្ដី ពួកនេះសាហាវណាស់; កុំជឿសេរីភាព ពីព្រោះពួកនេះ «តាបូត» គឺកូតរាប ករហូត; កុំទៅយកដីកំបុតក មានក្បាលឥតខ្ចួនចង្រៃណាស់; កុំទៅកាន់រូបប្រាសាទដាក់អាចម៍ប្រជៀវ; កុំទៅជឿហានុមានដែលកំពុងលីផែនដីទៅលក់ ។ល។ ខ្លះប្រតិស្ឋរឿងអាសអាភាសផ្សេងៗ ដូចជាថា ហានុមានសហយន៍នាងគង្គីង ។ល។ គឺគេចោទគ្នាសើចលេង គ្មានគិតដល់គោលគំនិត នៃគណបក្សសោះឡើយ។ គេគ្មានយកគោលនយោបាយដឹកនាំស្រុកទេស ដែលថាត្រូវធ្វើយ៉ាងណាៗ ទើបបានចំរើននោះមកពោលសោះឡើយ។

ប្រជារាស្ត្រខ្មែររាល់វង្ស លូងនៅតែលូងគ្មានស្គាល់មាតិកាសៀងនយោបាយស្រុក ដរាបសព្វថ្ងៃ សម័យនោះវាដូច្នោះ ដល់មកសម័យនេះហើយ ក៏វានៅតែដូច្នោះទៀត គួរស្តាយ !

ការទាស់ទែងខ្លាំងគំនិតគ្នានេះ គ្មាននរណាអាចរំលងបានទេ ខ្ញុំក៏ចេះតែនឹកថា ឱ! ពេលនេះ ប្រសិនបើមានព្រះឥន្ទ ព្រះព្រហ្ម យមយក្សណាមកប្រោស ហ្ន៎ , ប្រហែលជាបានត្រូវវិវត្តខ្លះៗ ហើយ អស់លោកអ្នកក៏ប្រហែលជាបានគិតដូចខ្ញុំដែរ មិនអីចឹងឬ? យើងពិបាកចិត្តដូចៗ គ្នាៗ ប៉ុន្តែមានរស្មី មួយដែលនាំឲ្យភ្នែកឆ្លងរឿងនេះៗ ក្នុងពេលដែលខ្ញុំកំពុងនឹកផ្សេងនោះ ស្រាប់តែសម្តេចព្រះសង្ឃរាជ ហួត-តាត លោកបានហៅខ្ញុំទៅពិគ្រោះនឹងលោកៗ លោកមានព្រះបន្ទូលសួរថា ស្ថានការណ៍សព្វថ្ងៃ ចលាចលពេញទំហឹង ឯវេជនយើងទាស់គ្នាពេញល្បួង តើលោក ម៉ុល ឯងយល់យ៉ាងណាដែរ? ខ្ញុំនឹក ឃើញថាមានតែសម្តេចទេ ទើបពួកនោះស្តាប់ខ្លះ ទើបខ្ញុំទូលទៅព្រះអង្គថា :

- សូមទ្រង់មេត្តាប្រោស, ទូលបង្គំយល់ថា មានតែសម្តេចទេ ដែលប្រហែលជាពួកវេជន យើងនៅគោរពស្តាប់ខ្លះ សូមសម្តេចសរសេរលិខិតទៅស្នើពួកនោះ ឲ្យរួមគ្នាឡើងវិញទៅ ប្រហែលជា មានលទ្ធផលប្រសើរៗ លោកសួរមកខ្ញុំវិញថា : អាត្មាគិតថានឹងសរសេរទៅហើយ ប៉ុន្តែវាគ្មានអ្នកកាន់ សំបុត្រនោះ យកទៅជូនអស់លោកទាំងនោះដោយផ្ទាល់ៗ ដែរ ខ្ញុំក៏ទូលលោកវិញប្រញាប់ថា : ទូល បង្គំធានាយកទៅជូនវេជនទាំងនោះដោយផ្ទាល់ដែ សុំសម្តេចធ្វើសំបុត្រនោះមកចុះៗ សម្តេចព្រះសង្ឃ រាជក៏ធ្វើសំបុត្រទាំងបីជាសម្ងាត់ ឲ្យខ្ញុំនាំទៅជូនលោកទាំងអស់ឲ្យរួមគ្នា ខ្ញុំក៏បាននាំសំបុត្រនោះទៅ ជូនលោក លន់-នល់, លោក សិរិមតៈ, លោក ចេង-ហេង ដល់ទីលំនៅៗ ឯលោក អ៊ុន-តាំ សម្តេច លោកប្រើស្មៀនលោកឲ្យយកទៅជូនៗ ថ្ងៃក្រោយមកក៏ឃើញលោក សិរិមតៈ, លោក ចេង-ហេង និង លោក អ៊ុន-តាំ ធ្វើលិខិតរួមគ្នាថ្វីថ្នាយសម្តេចវិញថា អស់លោកអរព្រះគុណសម្តេចណាស់ ហើយថា ប្រុងនឹងប្តូររួមគ្នាដែរ ពុំចង់បែកបាក់ទេ។

សម្តេចព្រះសង្ឃរាជក៏លោកមានអំណរៗ ខ្ញុំដែលជាអ្នកនាំការណ៍ក៏បានសប្បាយដែរ ប៉ុន្តែ ពេលដែលគណបក្សសង្គមសាធារណរដ្ឋកំពុងចាត់បេក្ខជនយោសាទ្រីបៗ តែឯង មុននឹងដល់ថ្ងៃបោះ ឆ្នោតចំនួន ១៣ ថ្ងៃ គឺថ្ងៃ ២១ សីហា ១៩៧២ ពេលព្រឹក ស្រាប់តែ..ក្លាំង ! គ្រាប់បែកបាញ់ស្លឹកមួយដុះ ឡើង សំដៅទៅប្រុងផ្តាច់ជីវិតលោក សឹង-ឆ័កថាញ់ រដ្ឋមន្ត្រីទី ១ និងជាមន្ត្រីការបរទេសខ្មែរ!

បះសក់! អស់អ្នកក្រុងភ្នំពេញ និងអ្នកប្រវត្តិសាស្ត្របើកភ្នែកធំៗ ។

នែ! អ្នកនយោបាយខ្មែរ លេងឡើងសុទ្ធតែអីចឹងៗ លោក សឹង-ឆ័កថាញ់ ប្រាប់ពួកកាសែតថា អ្នកដែលប្រាថ្នាជីវិតលោក ជាអ្នកធ្លាប់ធ្វើទាហាន មិនមែនសត្រូវក្រៅទេ គឺសត្រូវក្នុងតែម្តង លោកថា លោកឥតខ្ចាចស្លាប់ទេ ព្រោះជីវិតលោក លោកយកមកឲ្យខ្មែរប្រើហើយ បើមានគេពុំពេញចិត្តនឹង លោក គេចង់បំបាត់លោក ក៏មិនដឹងជានឹងគិតធ្វើម្តេចៗ ផ្សេងៗ ទៅចុះ ស្លាប់ក៏ស្លាប់ទៅ !

មែន, លោក សឹង-ឆ័កថាញ់ ជាមនុស្សនយោបាយតាំងពីឆ្នាំ ១៩៣០ ធ្លាប់ចោលស្រុក ចោល ស្រែ ចោលម៉ែ ចោលឪ ធ្លាប់ជាប់គុកច្រវាក់ ធ្លាប់នៅព្រៃស៊ីអត់ស៊ីឃ្លាន, ធ្លាប់ត្រូវគេជេរតាមវិទ្យុយ៉ាង ចាស់ដែកាលពីឆ្នាំ ១៩៦៣ ថាក្បត់ជាតិ លោកទើបតែបានអើតក្បាលមកជាន់ស្រុកខ្មែរ ក្រោយព្រឹត្តិ- ការណ៍ ១៨ មីនា ក៏ស្រាប់តែរងគ្រោះអាហារក្រីក្រ មករងថ្មបាក់ ត្រូវកូនសិស្សជេរពេញមេឃ កាលពី ខែមេសា ហើយមិនទាន់បានស្លាប់ផង ក៏ស្រាប់តែមកបិះស្លាប់បែបធូរល្អយ៉ាងនេះទៅទៀតៗ គិតទៅ ដូចជាអាសូរលោកដែរៗ នេះសំដីអ្នកត្រិះរិះគេពេលៗ

ចំណែកខ្ញុំ ខ្ញុំភ្ញាក់ធ្លាក់ទឹកចិត្តថា ឱ! អ្នកនយោបាយខ្មែរ! បើលេងឡើង សុទ្ធតែប្រាថ្នាបំបាត់ ស្រមោលគ្នាអីចឹង តើថ្ងៃណាឡើយនឹងបានជុំជើង! ឱ! បើមិនបានជុំជើងទេក៏ហ៊ីទៅចុះ អាណិតតែកុំឲ្យ រឹតតែឧបយទៅទៀតនោះ។ ការកាប់សម្លាប់គ្នានេះ មុខគួរឲ្យស្តាយណាស់។ រាប់ឈ្មោះមើល អ្នកចេះ ដឹងខ្មែរយើងមានប៉ុន្មាននាក់? បើរាល់តែលបកាប់សម្លាប់គ្នាអីចឹង ចុងចប់វានៅសល់អ្វី? មាននរណា ដឹកនាំនរណា? បើយើងមិនពេញចិត្តនឹងលោក ស៊ីន-ឆ័កថាញ់ទេ លោក ស៊ីន-ឆ័កថាញ់ចេះខ្មែរដែរតើ ម៉េចមិននិយាយប្រាប់ឲ្យត្រង់ទៅ? ម្យ៉ាងទៀតលោក ស៊ីន-ឆ័កថាញ់នេះ គាត់មកដើម្បីបង្រៀនបំភ្លឺផែនការ ថាត្រូវបង្កើតឲ្យមានស្ថាប័នជាតិគ្រប់សព្វទេតើ ចប់ហើយគាត់ឈប់ គាត់មានក្រាញចងដឹកនាំឯណា? ម៉េចក៏មិនចាំមើលគាត់សិន?

ប៉ុន្តែ! ចរិតខ្មែរយើង!!! អើធ្វើម៉េចបើវាអីចឹងពីកំណើតមកហើយនោះ!!! កែពុំបាន! ខ្ញុំមិនដឹងជា ឈ្មោះណានៅក្នុងក្រុមណាទេ ដែលប្រុងសម្លាប់លោក ស៊ីន-ឆ័កថាញ់នោះ ប៉ុន្តែខ្ញុំជឿថា អ្នកនោះក៏គឺ ជាខ្មែរដែរ។

- ថ្ងៃទី ៣ កញ្ញា ១៩៧២ បោះឆ្នោតជ្រើសរើសសភាជាតិ
 - ថ្ងៃទី ១៧ កញ្ញា ១៩៧២ បោះឆ្នោតជ្រើសរើសព្រឹទ្ធសភា :
- ពេលទាំងនោះបានប្រព្រឹត្តិទៅដោយស្រួល ។

លុះដល់ចូលមកខែតុលា ១៩៧២ មានការកត់សំគាល់មួយទៀត គឺថ្ងៃទី ១៤ តុលា ១៩៧២ គណៈមន្ត្រីរបស់លោក ស៊ីន-ឆ័កថាញ់ តាំងឡើងដោយក្រឹត្យលេខ ១៨៧/៧២ PRK ថ្ងៃ២១មីនា១៩៧២ បានដាក់ពាក្យសុំលាលែង ចំពោះលោកសេនាប្រមុខ លន់-នល់ ។

លោកសេនាប្រមុខប្រធានាធិបតីបានចាត់ឲ្យលោក ហង់រី-ធុនហាក់ អគ្គលេខាធិការគណបក្ស សង្គមសាធារណរដ្ឋឲ្យរៀបចំគណៈរដ្ឋមន្ត្រីថ្មី។ គណៈរដ្ឋមន្ត្រីថ្មីកើតឡើងដោយក្រឹត្យលេខ ៧៨៥/៧២ PRK ចុះថ្ងៃ ១៥ តុលា ១៩៧២ មានសេនាប្រមុខ ៤ រូប, រដ្ឋមន្ត្រីថ្មី ១១ រូប និងរដ្ឋលេខាធិការ ៥ រូប ។

- ថ្ងៃ ១៧ តុលា គណៈរដ្ឋមន្ត្រីថ្មី បានបង្ហាញខ្លួនចំពោះសហសភា។
- ហើយទាំងអស់គ្នា ចាប់ផ្តើមការងារទៅ ដោយមានសង្ឃឹមថាបានចម្រើនស្រុកទេស។

សរុបក្នុងឆ្នាំ ១៩៧២ យើងបែកបាក់គ្នាយ៉ាងខ្លាំង ហើយផ្លូវជាតិលេខ ១ ពីអ្នកលឿងទៅស្វាយ រៀង យើងទៅលែងរួច ទីខេត្ត ទីក្រុងរួចចូលក្នុងបន្តិចម្តង ។

យើងចូលមកក្នុងឆ្នាំ ១៩៧៣។

យើងរាល់គ្នាជឿថា ប្រហែលជាយើងផ្ដុំគ្នាបាននឹងរឿងប្រទូសរ៉ាយ ជេរគ្នា បាតុកម្ម កូដកម្ម ស្តី ទៀតហើយ។ ប៉ុន្តែចាំមើល?

ថ្ងៃទី ២៧ មករា ១៩៧៣ អាមេរិកាំងនិងយួនខាងជើងចុះហត្ថលេខាលេខាធិការច្បាប់នៅយួនខាង ត្បូង។ លោកសេនាប្រមុខខ្មែរ បញ្ជាឲ្យទាហាននៅក្នុងបន្ទាយទុកឱកាសឲ្យយួនខាងជើងដកទ័ពទៅ ស្រួលៗ ចេញទៅវិញ។

យើងមានពន្លឺសង្ឃឹម! ប៉ុន្តែស្រាប់តែព្រឹបៗ ពួកព្រៃកម្រិតបំផ្លាញដឹកនាំបាតុកម្ម ធ្វើឲ្យ ស្លាប់ខ្មែរក្មេងចាស់ទ្វេលើសដើម! ខាងណោះគ្រាប់បែក ខាងណោះផ្អែកចូល ! បូកគ្នាទៅម្តងៗ ទាំងភូមិ ! នរណាចាញ់? នរណាឈ្នះ? ឆ្លើយថា ខ្មែរចាញ់ទាំងអស់គ្នា ! នេះរឿងច្បាំង។ ឯរឿងកិច្ចការរដ្ឋវិញ លោកកុស្តិ៍យកកិច្ចការសេដ្ឋកិច្ចនិងហិរញ្ញវត្ថុ តម្រូវឲ្យឡើងថ្លៃប្រេងឥន្ធនៈ ក៏ដូចជាជាសំអាតមិនតម្លើង

ថ្ងៃអីវ៉ាន់គ្រប់ជំពូកត្រឹមៗ ដូចទឹកចាល់ទំនប់ៗ បុគ្គលិកសិក្សាខ្មែរអត់ទ្រាំពុំបាន ក៏ផ្ដើមធ្វើកូដកម្ម (ថ្ងៃ ១០-២-៧៧) គត្រីកឡើង គ្រូបង្រៀនឈប់បង្រៀនសិស្ស ព្រោះបញ្ហាប្រកួតនឹងទំនិញឡើងថ្លៃ ក្នុងថ្ងៃ ទី ២៧ កុម្ភៈ ម៉ោង ៨ កន្លះត្រឹក នៅមហាវិទ្យាល័យគរុកោសល្យ, គណៈកម្មការចម្រុះតំណាងគ្រប់គ្រប ខណ្ឌបុគ្គលិកសិក្សាខ្មែរដែលមានលោក សេង-ប៊ុនថន ជាប្រធាន និងមានគ្រូបង្រៀនប្រមាណ ៤០០ នាក់រួមផង បានធ្វើសន្និសីទសារពត៌មានស្ដីអំពីគោលបំណងដ៏ពិតប្រាកដ នៃកូដកម្មរបស់បុគ្គលិក សិក្សាខ្មែរ។

លោក សេង-ប៊ុនថន បុគ្គលិកសិក្សាធ្វើកូដកម្មនេះ ដោយសារក្រពះដែលប្រទាំងប្រទេសនឹង រឿងឡើងថ្លៃទំនិញគ្រប់សារពើ។ បើរដ្ឋាភិបាលមិនដោះស្រាយទេ កូដកម្មនឹងបន្តទៅទៀត!

រឿងកូដកម្មបានលាតត្រដាងទៅ អ្នកខ្លះកាន់ជើងថាគ្រូធ្វើនេះត្រូវ ព្រោះថាប្រយោជន៍រួម ត្រូវតែ ទាមទារ។ អ្នកខ្លះថា ពួកលោកគ្រូ អ្នកគ្រូធ្វើនេះមិនសម ព្រោះបើទាមទារផង បង្រៀនសិស្សផងទៅវា ម៉េច? លេងឡើងការចោល ទុកឲ្យកូនខ្មែរគ្មានវិជ្ជាព្រោះរឿងទាមទារនោះ វាមិនស្លាប់ហើយ? កូនខ្មែរ កៀសពីព្រៃ, កូនអ្នកក្ររបោមរបាម កូនគេកូនឯងដែលគ្មានប្រាក់កាសនឹងជួលសាលារៀននោះ វាមិន នៅតែខ្វាក់ពាតើមទៅហើយ? ជាមួយគ្នានឹងកូនយើងរាល់គ្នានៅផ្ទះ, នៅ Lycée Descartes គេបង្រៀន គត្រីក រួចកូនចៅចៅកែចិនធំៗ អ្នកធំៗ គេមានគ្រូបង្រៀនដល់ផ្ទះ ខ្លះសុំទៅរៀនរហូតបរទេស។ ពួក អស់នោះចេះដឹងត្រឡប់មកវិញ ចៅហ្វាយយើងទៀត ! ទៅណាវាល្បង!

នៅថ្ងៃអាទិត្យ ទី៤ មីនា ១៩៧៧, នៅសាលាមហាស្របទន្លេបាសាក់ មានបើកសម័យប្រជុំមួយ ពិភាក្សាស្ដីពីបញ្ហាទំនិញឡើងថ្លៃនោះ ឆ្លើយតបនឹងកូដកម្មបុគ្គលិកសិក្សា។ អស់លោកអ្នកធំ មាន លោក លន់-ណុន, អ៊ុត-ធុយ, សាផុន-សារ៉ាស៊ី, ថាច់-ជា, កែវ-ម៉ុងត្រី, ឡុង-បុត្តា, ស៊ីម-ឈុំ។ និយាយទៅនិយាយមកគ្មានដំណោះស្រាយអ្វីនាំឲ្យកក់ក្តៅសោះឡើយ។ ហើយដែលនាំឲ្យលោក លន់- ណុន ក្តៅក្រហមមុខនោះ គឺមានគ្រូបង្រៀនម្នាក់ចោទលោកថា លោកមាន ៩២ លានដុល្លារ U.S. ធ្វើនៅ ប៉ារីសស្វីស Banque Suisse !

ហ៊ី ស្តាប់ទៅឈឺក្បាល ។

រឿងនេះមិនទាន់ចប់ផង លេចរឿងលោកផ្កាយ១ អ៊ុន-ញ៉ាច ចៅហ្វាយខេត្តកំពត ទះកំផ្លៀង លោកគ្រូ គង់-លីម, មកទៀត ត្រូវ កំរើជួលឡើងទៀត។ លោកអភិបាលក្រុងយើងយល់ថាបែបមិន ស្រួល ក៏ធ្វើដីកាក្រុងថ្ងៃ ១៤ មីនា ១៩៧៧ ហាមប្រាមមិនឲ្យធ្វើបាតុកម្មផ្ដេសផ្ដាស !

ប៉ុន្តែមានប្រសិទ្ធភាពឯណា? ថ្ងៃទី ១៧ មីនា ១៩៧៧ មានមីទីងគ្រូបង្រៀនគត្រីកគគ្រង នៅ មហាវិទ្យាល័យគរុកោសល្យ, មានបងប្អូនច្រើនប្រឆាំងនឹងរដ្ឋាភិបាល ដូចជាថា : អ្នកដឹកនាំលោកអំ ណាច + ខ្លះសមត្ថភាព = កប់ខ្លួនឯង, ជាដើម ។

ម៉ោង ១១ ជិតឈប់ប្រជុំទៅហើយ ក៏ស្រាប់តែ ក្លាំង! ស្លាប់ ២ នាក់ របួសច្រើននាក់ ! ផ្ទុះ គ្រាប់បែក !

- ហើយព្រឹត្តិការណ៍ធំបំផុត ស្ទើរក្រឡាប់ផែនដីក្នុងថ្ងៃដែលនោះ គឺវេលាម៉ោង ១ កន្លះ ថ្ងៃ ត្រង់ ស្រាប់តែ ក្លាំង! ក្លាំង! ពីរគ្រាប់ក្បែររបងវិមានសាធារណរដ្ឋចំការមន! យន្តហោះ T 28 បើកបរ ដោយឈ្មោះ ស-កុត្រា ដែលជាត្រូវជាអតីតស្វាមីនាងបទុមបុព្វ បានទំលាក់គ្រាប់បែកនេះ សំដៅ លោកប្រធានាធិបតី លន់-នល់ ដែលវេលានោះក៏មានប្រជុំគណៈរដ្ឋមន្ត្រីផង។

ក្នុងថ្ងៃនោះមានការបន្ទាន់ៗ ជាប់ៗ គ្នា។ បន្ទាប់ពីទំលាក់គ្រាប់បែកនេះភ្លាម លោកប្រធានាធិបតី លន់-នល់ ថ្ងៃសារប្រាប់រាស្ត្រឲ្យប្រមូលគ្នា រួចលោកថ្ងៃសារប្រកាសភាពអាសន្ន ប្រទេសជាតិស្ថិតនៅ ក្នុងភយន្តរាយ, លោក គាំ-រ៉េត រដ្ឋមន្ត្រីយោធានាការ ថ្ងៃសារអំពីវិធានការការពារ ហើយឲ្យរាស្ត្រនៅឲ្យ ស្ងៀមកុំភ្ញាក់ផ្អើល, លោក ថាង-លីមហ្គង់ ធ្វើសន្និសីទកាសែត, ហើយបំរាមគោចរប្រកាសពីម៉ោង ២១ ដល់ម៉ោង ៥ ភ្លឺ។

ព្រឹត្តិការណ៍ច្រើនស្តេកស្តុះ រកគត់មិនទាន់។ បន្ទាប់មកមានការចាប់ពពួកស្តេចយុំមួយកន្លែង។ បន្ទាប់មក ខ្មែរយើងក៏ហៅកប៉ាល់ហោះអាមេរិកាំង ឲ្យចូលមកជួយទម្លាក់គ្រាប់បែកនៅជុំវិញរដ្ឋធានីភ្នំ ពេញតែម្តង ព្រោះពេលនោះយួននិងខ្មែរខាងម្ខាងទៀតនោះ ចូលមកកាន់តែកៀកនឹងក្រុងភ្នំពេញ ណាស់ទៅហើយ ដូចនៅអរិយក្សត្រនេះជាដើម។

ប៉ុន្តែបែបបទបន្តិចមកវិញ។

ថ្ងៃទី ១៧ មេសា ១៩៧២ លោក លន់-នល់ ថ្ងៃសារជំរុញរាស្ត្រអំពីចំណង់និងបំណងរបស់ លោកក្នុងការបង្កើតក្រុមប្រឹក្សាជាន់ខ្ពស់ខាងនយោបាយមួយ (Un Haut Conseil Politique) សម្រាប់កាន់ កាប់ការដឹកនាំរួមគ្នា ចំពោះបញ្ហាធំៗ របស់ជាតិ។

ស្តាប់ពាក្យនេះ សហសភាពេលប្រជុំពេញអង្គជាសមាជសភាក្នុងសម័យប្រជុំវិសាមញ្ញនៅថ្ងៃ ចន្ទ ទី ២៣ មេសា ១៩៧២ សំរេចចិត្តគាំទ្រម៉ឺនម៉ាត់នូវគំនិតពង្រីកមូលដ្ឋាននយោបាយនេះ ហើយដើម្បី អនុវត្តនូវកម្មវិធីនេះ រដ្ឋាភិបាលពិសេស ត្រូវបានអនុញ្ញាតឲ្យចាត់វិធានការតាមបញ្ញត្តិក្នុងរយៈ ៣ ខែ។

ថ្ងៃ ២៤ មេសា ១៩៧២ លោក លន់-នល់ ថ្ងៃសារជំរុញរាស្ត្រអំពីសមាសភាពឧត្តមក្រុមប្រឹក្សា នយោបាយ។

- ១- ផ្អាកសម័យប្រជុំនៃសភាជាតិនិងព្រឹទ្ធសភាសម្រាប់រយៈពេល ៦ ខែ។
- ២- បង្កើតគណៈកម្មាធិការមួយមានឈ្មោះថា ឧត្តមក្រុមប្រឹក្សានយោបាយ ដែលមានការ ជួយលោកប្រធានាធិបតីនៃសាធារណរដ្ឋ ក្នុងកិច្ចការដឹកនាំប្រទេសជាតិ។

* * *

ក្នុងរយៈពេលជិត ៦ ខែនេះ ឧត្តមក្រុមប្រឹក្សានយោបាយ អាស្រ័យដោយសម្លេងនៃលោកប្រ ធានាធិបតីសាធារណរដ្ឋខ្មែរ នឹងធ្វើសេចក្តីសម្រេចផ្សេងៗ ដែលនឹងត្រូវឲ្យរដ្ឋាភិបាលពិសេសអនុវត្ត។ ការចាត់តាំងនិងការប្រព្រឹត្តទៅ នៃឧត្តមក្រុមប្រឹក្សានយោបាយ នឹងត្រូវកំណត់ដោយបញ្ញត្តិ នៃលោកប្រធានាធិបតីសាធារណរដ្ឋ។

មកដល់ត្រង់នេះ យើងដូចជាបានសប្បាយ ត្បិតបានឃើញអស់លោកវេជ្ជទាំងអស់ បានរួប រួមគ្នាឡើងវិញដូចប្រាថ្នា។

ប៉ុន្តែមកនឹកច្បងត្រង់ឈ្មោះបន្តិច គឺថ្ងៃទី ២ ឧសភា ១៩៧២ គណៈរដ្ឋមន្ត្រីលោក ហង្ស-ធុន ហាក់ បានលាលែង ហើយថ្ងៃទី ១៦ ឧសភា ១៩៧២ លោក អ៊ុន-តាំ ដែលជាសមាជិកឧត្តមក្រុមប្រឹក្សា នយោបាយនោះ ស្រាប់តែសម្រេចខ្លួនចុះមករៀបចំគណៈរដ្ឋមន្ត្រីបន្តពីលោក ហង្ស-ធុនហាក់ ហើយ

ចំពោះរឿងនេះ ខ្ញុំសូមលើកឡើងវិញបន្តិចថា គណៈរដ្ឋមន្ត្រីស្រុកខ្មែរយើងដូចជាផ្លាស់ប្តូរញឹកញាប់ ពេក រកតែនឹងទទួលខុសត្រូវចំពោះប្រវត្តិសាស្ត្រឲ្យបានជាក់ច្បាស់ប្រាកដប្រជាពុំទាន់។ គិតមើលចុះ តាមដែលខ្ញុំកត់ត្រា : ពីខែកុម្ភៈ ១៩៥៨ ដល់ខែមីនា ១៩៧០ យើងមានគណៈរដ្ឋមន្ត្រី ៤៥ លើក ដែល ក្នុងនេះ មានគណៈរដ្ឋមន្ត្រីគណបក្ស ២០ លើក គណៈរដ្ឋមន្ត្រីសង្គមរាស្ត្រនិយម ២៥ លើក។ ហើយ នាយករដ្ឋមន្ត្រីឃើញតែមនុស្សដដែលៗ ច្រើនលើកដូចជាញ៉ាមញៀនតែឋានៈនេះយ៉ាងម៉េចមិនដឹង តែ ការ មិនឃើញចម្រើនទៅមុខសោះ ផ្លាស់ចុះផ្លាស់ឡើង មនុស្សដដែលៗ ដើរជ្រុំជើងលើដានចាស់ ដដែលៗ មិនឃើញឈានទៅមុខសោះ។ តាំងពីឆ្នាំ ១៩៤៨ ដល់ឆ្នាំ ១៩៧០ មានឈ្មោះមនុស្សដែល មានវាសនាធ្វើនាយកនោះ ១៧ នាក់ ដូចជាសីហនុ ១៥ លើកម្នាក់ឯង សម្តេច ប៉ែន-នុត ៦ លើកម្នាក់ ឯង។ អ៊ុម-ឈៀងស៊ុន និង នរោត្តម-កន្ទុល ៣ លើកម្នាក់ៗ ហើយកាលនីតិកាលទី ១ នៃសកាជាតិ នោះ នាយករដ្ឋមន្ត្រីមានលោក ឈាន-វ៉ែម, ប៉ែន-នុត, យ៉ែម-សំបូរ, អៀវ-កើសៗ នីតិកាលទី ២ មានលោក ហ៊ុយ-កន្ទុល។

ឃើញថា វេជ្ជខ្មែរទាំងនោះ លាយចម្រុះគ្នាទាំងអ្នកលោកអំណាច អញ្ជូននិយម កៅអីនិយម ផ្តាច់ការនិយម ព្រមទាំងអ្នកជាតិនិយមខ្លះផង។

ការផ្លាស់ប្តូរហើយវិលទៅវិលមក ធ្លាក់ទៅលើតែបុគ្គលម្នាក់ៗ និងពួកក្រុមម្នាក់ៗ នេះហើយ ដែលទុកដូចជាទម្លាប់ម្យ៉ាងរបស់អ្នកកាន់អំណាចស្រុកខ្មែរ ហើយដែលគេប្រកាន់ថាជាទម្លាប់ «ល្អ» របស់គេទៀត។

ហើយមកដល់ត្រង់នេះ ខ្ញុំសូមបញ្ចប់កំណត់របស់ខ្ញុំពេលនេះចុះ តែសូមឲ្យអស់លោកអ្នក អានពិចារណាឡើងវិញ តាំងពីក្រោយព្រឹត្តិការណ៍ ១៨ មីនា ១៩៧០ រហូតមកដល់នេះ តើយើងបំផ្លាញ ពេលឲ្យខូចទេ ទៅប៉ុណ្ណា? យើងប្រឈ្មោះគ្នាប្រឆាំងគ្នា គ្មានមេ គ្មានកោយ អស់ពេលប៉ុន្មាន? តើ យើងអាចនឹងរិះគន់ការបែកបាក់ដ៏អាស្រូវនេះបានដែរទេ?

សូមអស់លោកអ្នកមេត្តាគិត ហើយឆ្លើយចំពោះរឿងនេះផងចុះ។ តើ ចរិតខ្មែរ យើងអាចផ្លាស់ ខ្លះបានទេ? ដើម្បីកសាងសាធារណរដ្ឋតទៅទៀតនោះ?

*

* *

မိမိကလေးကလေး

គំនិត «ហានិភ័យអញ»

មានវេជ្ជបណ្ឌិតខ្លះ ដែលធ្វើជាប្រធានអង្គប្រជុំណាមួយ សប្បាយណាស់នឹងនិយាយបែកជាអូរហូរ ជាស្ទឹង រហូតដល់ទៅជ្រុលរឿងខុសរបៀបវារៈទៅក៏មាន។ បញ្ចេញយោបល់មកសុទ្ធតែបញ្ជាក់ថា គិត នោះត្រឹមត្រូវហើយ យោបល់នោះល្អហើយ ឲ្យសមាជិកអង្គប្រជុំអនុម័តតាមចុះ។ កាលបើមានសមាជិកណាជំទាស់ ឬសុំជូនយោបល់ខ្លះនោះ វេជ្ជបណ្ឌិតនឹងមិនសប្បាយចិត្តសោះឡើយ ព្រោះទំលាប់អាត្មា ឯងនោះចេះតែមើលឆ្ងាយគេ ថាគេមិនកើតទេ គេមិនដល់ខ្លួនទេ គេល្ងង់, ឯខ្លួនវិញគឺជាអ្នកចេះជ្រៅជ្រះ ជាបញ្ញវន្ត ជាមនុស្សកំពូល គំនិតរបស់ខ្លួនជាគំនិតពេជ្រ គំនិតរបស់អ្នកដទៃជាគំនិតកាក មិនបានការ មិនត្រូវមកបញ្ចេញអ្វីទេ។

គំនិត«អញនិយម»នេះ ជាគំនិតផ្តាសហួសហេតុ ពីព្រោះគេឯទៀតក៏ជាមនុស្សមានវិចារណញ្ញាណដែរ ធ្លាប់ត្រិះរិះរកហេតុផលក្នុងរឿងណាមួយដែរ គេចេះដឹងមួយបែប យើងចេះដឹងមួយបែប ត្រូវបញ្ចេញយោបល់ផង ដើម្បីរកលទ្ធផលល្អឲ្យអង្គប្រជុំ ឬសមាគម។ ពីព្រោះតាមធម្មតា សូម្បីអ្នកសិល្បៈដូចគ្នា ក៏មិនអាចទទួលការធ្វើការឲ្យបានសព្វគ្រប់តែម្នាក់ឯងបានទេ វាត្រូវតែអ្នកបំពេញកែខាង រាំ អ្នកគូរពូកែខាងគូរ អ្នកក្លែងពូកែខាងក្លែង មួយមុខៗ ពិសេសៗ ដោយខ្លួន វាមិនមែនអ្នកបំពេញចេះរាំ ហើយចេះគូរ ចេះលេងក្លែងសព្វគ្រប់នោះទេ ឬក៏អ្នកក្លែងចេះទាំងគូរទាំងរាំក៏នោះទេ។ ម្នាក់ៗ មានវិជ្ជាជីវៈពិតប្រាកដដោយៗ ខ្លួន។ យ៉ាងណាមិញ យើងប្រធាន យើងចេះដឹងតាមសមត្ថភាពយើង ឯគេ ឯទៀត គេក៏មានចំណេះអ្វីផ្សេង សម្រាប់និយាយឲ្យយើងស្តាប់ដែរ គួរតែយើងឲ្យគេនិយាយផង ស្តាប់ គេផង ព្រោះតាមសង្គតមក ធម្មតាប្រធានអង្គប្រជុំច្រើនតែយល់លើការទូទៅ ឯការកំប៉ិកកំប៉ុក កំទេច កំទីកយរងនោះ គេសមាជិកគេយល់គេដឹង។

នៅប្រទេសខ្មែរយើង ច្រើនតែអ្នកមានតម្រិះចេះដឹង មានសញ្ញាបត្រធំៗ ចេញមកពីបរទេស មកនាំឲ្យខូចរបៀបរៀបរយក្នុងសង្គមខ្មែរ ពីព្រោះតែលោកនិយាយនៅក្នុងពេលប្រជុំម្តងៗ ច្រើនតែអួតថា នៅអឺរ៉ុបឬនៅអាស៊ីទ្វីប គេច្រើនតែប្រើរបៀបដូចលោកពន្យល់ជូននេះឯង ត្រង់ពិតឬមិនពិត ស្រេច តែលោកដើមហិមាទេ អធិប្បាយរៀបរាប់ទៅតាមការយល់របស់បុគ្គលនោះទេ មិនមែនជាវិជ្ជាដែលបានរៀននោះយកមកពន្យល់នោះទេ គឺជាយោបល់ម្នាក់ៗ ទេតើ។ ប៉ុន្តែគ្នាដែលមានតម្រិះតិចតួចស្តួចស្តើង មិនហ៊ានជូនយោបល់ ដោយខ្លាចអ្នកមានតម្រិះនោះមើលឆ្ងាយខ្លួន ! នេះហើយចរិតខ្មែរសម័យសតវត្សរ៍ទី ២០ នេះ សំគាល់មើលចុះ អ្នកដែលបានដឹកនាំមុនៗ កន្លងមកនេះ ច្រើនតែអាត្មានិយម មានតែអញទើបដឹកនាំប្រទេសជាតិទៅបាន គ្មានបណ្តុះចិត្តបុរសជួយពន្យល់ជូនយោបល់ ឃើញត្រូវហើយនាំគ្នាធ្វើតាមនោះទេ មានតិចណាស់ ច្រើនតែប្រជុំចាប់តែម្តង ត្រង់អនុវត្តទៅតាមនោះ សូន្យតែម្តង។ នេះហើយប្រជុំច្រើនបានការតិច ប្រទេសចំរើនលូតលាស់ គេប្រជុំតិចធ្វើការបានច្រើន ទើបទៅមុខបាន ខ្ញុំសំគាល់មើលមកឃើញបែបនេះច្រើន។

ហេតុនេះ យើងគួរអនុលោមស្តាប់សម្លេង ស្តាប់យោបល់របស់សមាជិកឯទៀតខ្លះផង កុំ អញ្ជើញនិយមពេក។

គំនិតលួចយកយោបល់គេ

មានជនជាតិយើងខ្លះ ចូលចិត្តយកយោបល់អ្នកដទៃមកធ្វើជាយោបល់ឯងផ្ទាល់ ជាហេតុនាំឲ្យ អ្នកបញ្ចេញយោបល់លែងចង់បញ្ចេញយោបល់ខ្លួនតទៅទៀត។ បញ្ចេញធ្វើអ្វី បើប្រធាន បើមិត្តនោះ យកយោបល់ខ្លួនទៅធ្វើជាយោបល់គេទៅហើយ។ ដូចយ៉ាងឈ្មោះ ម៉ី បានជូនយោបល់នៅពេលប្រជុំ ធំ ហើយអង្គប្រជុំបានយល់ស្របទាំងស្រុង។ ដល់ពេលសម្រេច ស្រាប់តែបាត់ឈ្មោះ ម៉ី ទៅចេញ ឈ្មោះ សុក្រ-សៅវ៉ ឯណាឯណោះទៅវិញ។

កាលពីជំនាន់ចាស់ សម្តេចសីហនុតែងសួរយោបល់នៅអង្គប្រជុំរាល់ពេល ហើយចម្រាញ់ យកយោបល់ណា ៤-៥ ដែលល្អៗ មក ស្រែកថា : បើតាមយោបល់ខ្ញុំ គួរតែធ្វើយ៉ាងនេះយ៉ាងនោះ។ ត្រង់ថា បើធ្វើតាមលោកនេះ លោកនោះ ឬធ្វើតាមយោបល់លោកនេះលោកនោះ ដែលគាត់សរសេរ ក្នុងសៀវភៅនេះនោះ ជាហេតុនាំឲ្យម្ចាស់យោបល់នោះគ្នាពេញចិត្តផងនោះ ឥតថាទេ ថាសុទ្ធតែជា គំនិតឯង យោបល់ឯង។ បើរាល់ដូច្នេះ តើនរណានឹងជួយឲ្យយោបល់ល្អៗ ទៀត?

គំនិតលួចយោបល់គេនេះ ល្មមអស់លោកខ្លះផ្លាស់ចេញហើយ។

គួរតែពិគ្រោះសាកសួរ

មានវេជ្ជខ្លះបានធ្វើធំហើយ នៅមិនទាន់ចេះរបៀបដេកដើរឈរអង្គុយ តាមបែបបទជាខ្មែរនៅ ឡើយទេ ច្រើនតែប្រើអាកប្បកិរិយា ឥរិយាបថឆ្គងៗ មិនសម។ ទាំងប្រពន្ធទាំងប្តី នៅបែបជាជន សាមញ្ញធម្មតាតយឺតយ៉ាវទៅ។

ដើម្បីសមរម្យនឹងឋានៈយើង ដែលជាអ្នកជួយដឹកនាំប្រទេសជាតិ គប្បីយើងពិគ្រោះសាកសួរ អស់លោកចាស់ទុំ កាន់ទំនៀមទំលាប់ជាតិគ្នានៅ ឲ្យលោកជួយណែនាំពន្យល់ផង ទើបល្អ។ ពីព្រោះ យើងអ្នកធំ គឺជាតំណាងជាតិមួយផ្នែក កុំយើងច្រឡំច្រង្គងឆ្គងៗ នោះ តោងតែគិតមុននឹងធ្វើអ្វីៗ ថា អាត្មាអញជាតំណាងជាតិខ្មែរទាំងមូល បើអាត្មាអញធ្វើខុស គឺនាំឲ្យជាតិបរទេសមើលងាយជាតិខ្មែរ ទាំងមូលតែម្តង។ ម្យ៉ាងទៀត បរទេសក៏ដូចជាពិបាកយល់សភាពទន់ភ្លន់របស់ជាតិខ្មែរខ្លាំងណាស់។ ធំហើយគប្បីយកចាស់ទុំជាទីប្រឹក្សាខ្លះទើបល្អ។ យើងបានធ្វើធំដោយតម្រិះវិជ្ជា ពុំមែនដោយចេះដឹង ទំនៀមទំលាប់ប្រពៃណីទេ ដូច្នេះយើងកុំអួតថាយើងចេះ យើងយល់ទំនៀមទំលាប់ប្រពៃណីខ្មែរនោះ។

គំនិតខ្លាចនយោបាយ

មានវេជ្ជនយោបាយខ្លះ ខ្លាចនយោបាយទាំងខ្លួនឯងកំពុងស្ថិតនៅក្នុងរង្វង់នយោបាយ។ រដ្ឋការចាត់
ឲ្យទៅកាន់ការនយោបាយដើម្បីជួយប្រទេសជាតិខ្លួន តែបែរជាទៅនិយាយនឹងជនបរទេសនោះថា : ខ្ញុំ
ស្អប់នយោបាយណាស់ ខ្ញុំសុំតែរស់ទេ ខ្ញុំមិនចេះធ្វើនយោបាយទេ ! ។

ស្តាប់ចុះ ! បើមានមនុស្សរបៀបហ្នឹងច្រើននាក់ ប្រទេសជាតិមុខជានឹងពិបាកពុំខាន។ គួរឆ្ងល់ !
បើខ្លាចនយោបាយហើយ ម្តេចឡើយក៏ទៅសួរគ្រូសុំគេ ទៅនៅធ្វើការត្រង់កន្លែងដែលគេកំពុងធ្វើ
នយោបាយ? នេះហើយចិត្តខ្លាច! ដែលចង់តែធំ តែមិនចេះដឹងមុខងាររបស់ឯងជាត្រូវធ្វើអ្វី ឬមួយ
យល់ថាកន្លែងនោះជាកន្លែងខ្លាញ់ស្រួលអញប្រមូលបុណ្យយកមកធ្វើមានបាន? ឱ! បើគិតបែបនេះ ខ្ញុំ
សូមអង្វរ ! ព្រោះបរទេសស៊ីសម្រាប់មានបាននោះមានគរគោក ចេញទៅរកស៊ីទៅ កុំលេងយកកន្លែង
ដែលគេត្រូវធ្វើនយោបាយ មកធ្វើជាកន្លែងជំនួញនោះ មិនស្រួលទេ ! ប្រយ័ត្នក្លាយទៅជាចម្បាំង រសាត់
ដូចចក កូនចៅរកស្រុកនៅនឹងគេគ្មាន។ ត្រូវតែយើងបណ្តុះស្មារតីជាអ្នកនយោបាយគ្រប់ៗ គ្នា ឲ្យគំរូ
ដល់កូនចៅយើងតា ទៅទៀត កុំឲ្យខ្លាចនយោបាយ ឲ្យស្រឡាញ់នយោបាយ ស្រឡាញ់ស្រុកទេស
កសាងស្រុកទេសដោយខ្លួនឯង។ កុំបាច់ពីនរណាឲ្យមកដើរនយោបាយជួស កសាងស្រុកជួសនោះ !
គ្មានបរទេសណាគេមានចិត្តល្អ ចង់ជួយដើរនយោបាយជួសខ្មែរ កសាងស្រុកខ្មែរជួសខ្មែរទេ ! បើថា
ចង់យកផលប្រយោជន៍ពីខ្មែរនោះ វាមែន !

រឿងបរទេសនេះ ចាស់ទុំបរមបុរាណយើងបានចងជាសុភាសិតថា : កុំទុកចិត្តបរទេស កុំទុក
ចិត្តអភិវឌ្ឍន៍ កុំទុកចិត្តអភិប្រាយ។ ពីរប្បាខាងក្រោយទាក់ទងនឹងរឿងផ្សេងៗ ឯហ្វាទី ១ ខាងដើម គឺ
លោកប្រដៅយើងយ៉ាងច្បាស់ថា ឲ្យយើងប្រយ័ត្នឲ្យណាស់ចំពោះជនបរទេសនេះ ពីព្រោះគ្មានបរ-
ទេសណាស្មោះត្រង់នឹងយើងសោះឡើយ។ បរទេសណាដែលជួយយើង ដែលហុចកសាងជាគេពិត
ជាស្មោះនោះ ក៏ព្រោះតែប្រយោជន៍គេពិតជាត្រូវបានពីយើងនេះទៅដែរ។ ឬក៏ហោចណាស់ប្រយោជន៍
យើងនឹងគេស្របគ្នា គេត្រូវតែរួមនឹងយើងទៅ។

គំនិតសងសឹកស្តុកស្តុច

នៅក្នុងសង្គមមនុស្សរៀនលឿន មនុស្សវិទ្យាសាស្ត្រ គេតែងស្គាល់គន្លងយុត្តិធម៌ល្អណាស់។
នៅក្នុងសង្គមខ្មែរ យើងគ្មានការអប់រំមនុស្សឲ្យស្គាល់គន្លងយុត្តិធម៌ មនុស្សធម៌ទេ។ មនុស្សច្រើនតែធ្វើ
តាមតែខ្លួននឹកឃើញឬក៏ចេះតែដើរតាមគំនិតព្រៃផ្សៃសម័យបុរាណ ដែលចូលចិត្តតែសម្លាប់បំបាត់ពូជ
នោះតែម្តង។ គំនិតដែលចូលចិត្តសម្លាប់បំបាត់ពូជនោះ ភាគច្រើន គឺជាគំនិតស្តេចដែលជាអ្នកកាន់
អំណាច។ មានរឿងសម័យបុរាណច្រើនណាស់ ដែលនិយាយពីការកាប់សម្លាប់នេះ។ ស្តេចម្នាងកាល
ដែលច្បាំងឈ្នះសម្លាប់ស្តេចម្នាងបានហើយនោះ មិននៅស្ងៀមទេ ឲ្យពេជ្រយាតតាមចាប់សម្លាប់បុត្រា

បុត្រីស្តេចម្ចាស់ទៀតឲ្យវិនាសសូន្យទៅទៀត។ ឯពួកស្តេចម្ចាស់ដែលបរាជ័យនោះ តែងតែរត់ចូលព្រៃ សន្សំកម្លាំង ឬក៏រត់ទៅហៅបរទេសឲ្យចូលមកជួយកំចាត់ស្តេចដែលឈ្នះនោះវិញ ហើយកាប់សម្លាប់ បំបាត់ពូជគ្នាម្តងវិញ។ ម្ល៉េះហើយ ការសម្លាប់បំបាត់ពូជគ្នាក៏ដូចជាទៅជាទម្លាប់ទំនៀមប្រចាំវង្សក្សត្រ យ៉ាងធម្មតា។ ដូច្នេះអ្នកណាដែលដឹងខ្លួនថាបាញ់នោះ តែងជញ្ជូនកូនចៅរត់ចូលព្រៃ ឬក៏ទៅនៅឯ បរទេស ហើយបើមានឱកាសណា ស្តេចបាញ់នោះមិនព្រួយព្រើតសោះឡើយ ក្នុងការសងសឹកចំពោះស្តេច ឈ្នះ។

គំនិតនោះមានមកយូរសតវត្សរ៍ហើយ គួរតែបំបាត់ចេញ ប៉ុន្តែក្នុងសម័យសីហនុ នៅក្នុងសត- វត្សរ៍ទី ២០ នេះ ក៏នៅឃើញមានដដែល។ អ្នកកាន់អំណាចនេះ កាលបើឲ្យគេចាប់យករូបបុគ្គលណា ម្នាក់ ដែលប្រឆាំងនឹងនយោបាយខ្លួនយកទៅដាក់គុកហើយ ពុំមែនចប់ត្រឹមហ្នឹងទេ ឲ្យគេជីកឫសជីក គល់ស្រាវជ្រាវរកខ្សែស្រឡាយបុគ្គលជាប់ចោទនោះតទៅទៀត ចាប់យកកូនប្រពន្ធគ្នាមកធ្វើទោស អស់មួយពូជ។ ជួនកាលកូនធ្វើខុសមិនធ្វើទោសតែកូនទេ ចាប់ដល់ទៅឥតក្មេង ជីដូនជីតាគ្នាថែមទៅ ទៀត។ ជួនកាលគ្រាន់តែជាពួកម៉ាកភ្លើងភក្តី ក៏ត្រូវតែបានទទួលទោសដែរ។ នេះហើយជារឿងគំនិត សងសឹកអស់មួយពូជ។

គំនិតបែបនេះពុំមែនជាគំនិតក៏ឡើយ ជាគំនិតកំសាកថាក្រហាយ។

ចាប់ពីនេះតទៅ យើងនៅក្នុងរបបសាធារណរដ្ឋប្រកបដោយលទ្ធិប្រជាធិបតេយ្យហើយ គប្បី អ្នកកាន់អំណាចរដ្ឋមេត្តាលះបង់គំនិតអប្រិយនោះចេញទៅ។ សូមឲ្យមានសុភវិនិច្ឆ័យ សូមឲ្យមានយុត្តិ ធម៌ កុំយកកំហឹងគំនុំគុំគូនផ្ទាល់ខ្លួនមកបង្កឲ្យកើតអត្ថិភាពនៅក្នុងសង្គមឲ្យសោះ អ្នកកាន់អំណាចរដ្ឋមាន ស្មារតីស្មោះលើយុត្តិធម៌និងអហិង្សា ទើបប្រជាជនបានសុខកាយសប្បាយចិត្ត ហើយរឹតតែស្រឡាញ់ ទុកចិត្តចំពោះអ្នកកាន់អំណាចនោះ ការពារអ្នកកាន់អំណាចនោះដោយកត្តិភាពគ្រប់គ្នា ជាហេតុនាំឲ្យ មានសាមគ្គីឡើង ធ្វើការអ្វីក៏បានឥតទង្វើសទ្ធាទ្រព្យសោះឡើយ។

គំនិតផ្ទាល់ផ្ទាល់

នៅប្រទេសស៊ីរីលីយ៉ា គេមានចិត្តក៏ឡើយប្រចាំខ្លួន។ ទាស់ទែង វាយតប់គ្នា ក៏គេធ្វើដោយមានចិត្ត ក៏ឡើយ គេពុំមែនផ្ទាញគ្នាដោយអំពើព្រៃផ្សៃទេ។ ចិត្តក៏ឡើយនោះយ៉ាងម៉េច? សូមលើកឧទាហរណ៍ចំពោះ តែរឿងវាយតប់គ្នាមកពោល។ ទឹកចិត្តក៏ឡើយនោះគឺថា ម្នាក់ៗ គេមិនដែលលបកាប់ លបប្រហារចំពោះ គូសត្រូវទេ គេតែងប្រកាសដោយចេញមុខ បានសេចក្តីថា គេហៅគូសត្រូវរបស់គេនោះ ឲ្យចូលមក ប្រយុទ្ធដោយត្រង់ៗ។ ពេលប្រយុទ្ធនោះ ពេលគូប្រយុទ្ធរបស់គេត្រូវដួលចុះដោយចាញ់កម្លាំងរបស់គេ នោះ គេតែងបង្ខំដៃជើងសិនចាំឲ្យគូប្រយុទ្ធនោះងើបឡើងតស៊ូតទៅទៀត, ឬក៏គេតែងតែជួយលើកគូ ប្រយុទ្ធនោះឲ្យងើបឡើងហើយសួរថា : ម៉េចឯងអាចតស៊ូនឹងយើងតទៅទៀតបានទេ? បើគូប្រយុទ្ធនោះ ថាតស៊ូបាន គេប្រយុទ្ធគ្នាតទៅទៀត។ បើគូប្រយុទ្ធនោះថាសុំឈប់ហើយ គេក៏ជួយបបោសអង្អែល និយាយដោយពាក្យផ្អែមល្អៗថា : អើ យើងឈប់ទាស់គ្នាត្រឹមណេះចុះ ! គេគ្មានបន្តបង្គាប់ដោយ ពាក្យបញ្ញើចិត្តដូច្នេះដូច្នោះទេ។ ខ្មែរយើងវិញ តាមដែលធ្លាប់ឃើញ ធ្លាប់ដឹង ពុំដូច្នោះទេ ដាច់តែបង្គាប់

បើជាលក្ខប្បយុទ្ធរបស់គេដួលហើយ ពុំនៅស្ងៀមទេ គេស្ទុះទៅទាត់ជាក់ថែមទៀត ជួនកាលទាត់ជាក់ ទាល់តែអ្នកចាញ់នោះសន្លប់បាត់មាត់ឬក៏ស្លាប់ទៅផងក៏មាន។ គឺថា គេគ្មានពេលនិយាយតាមរបៀប ក៏ឡើយទេ ដែលហៅថាឈ្នះសម្រាប់គេ គឺទាល់តែគ្រូប្រយុទ្ធនោះដួលសន្លប់ឬក៏ស្លាប់ទៅ បើថានៅរស់ ទេ គ្រាន់តែដួលគេយល់ថាពុំទាន់ឈ្នះទេ។ នេះឯងចិត្តខ្មែរ។

តើដែលហៅថាឈ្នះនោះ វាស្ថិតនៅលើយើងទាត់ជាក់គ្រូប្រយុទ្ធដែលពុំបានតដៃសោះឲ្យសន្លប់ ឬឲ្យស្លាប់ពិតមែនឬ? ពុំមែនដូច្នេះទាំងអស់ទេ វាស្ថិតនៅលើពាក្យសុំចុះចាញ់របស់គ្រូប្រយុទ្ធដំណេះ ទេ។ ព្រោះថាជួនកាលគ្រូប្រយុទ្ធនោះភ្លាត់ស្មៀតតែបន្តិច យើងកាប់គេបំបាក់ទៅ ហើយអ្នកចាញ់សុំចុះ ចាញ់ហើយមិនត្រូវបណ្តុះគំនុំនឹងគូសត្រូវរបស់ខ្លួននោះទៅទៀតទេ គួរតែឈប់ត្រឹមពេលនោះ នៅថ្ងៃ ក្រោយគួរសមគ្នាជាធម្មតា ទើបត្រូវតាមមនុស្សធម៌។

យើងដែលឈ្នះគេ ដោយវាយគេថែមក្នុងពេលគេដួលហើយនេះ អាក្រក់មើលពន់ពេកណាស់ វាមិនមែនជាអ្នកមានកិត្តិយសបន្តិចសោះ។

រឿងអាក្រក់មួយទៀត ដែលមនុស្សក៏ឡើយគេមិនប្រព្រឹត្តិសោះ គឺរឿងលបកាប់ លបចាក់គ្នា ពី ខាងក្រោយខ្នង។ ទល់មុខនឹងគេពុំកើត លេងតាមផ្លូវស្ងាត់។ អំពើនេះជាអំពើថោកទាប ដែលមនុស្ស សាមញ្ញគេថា ពុំមែនជា «អ្នកលេង» មែនទែនទេ គឺជាអ្នកក្លែងក្លាយ, កំសាកញ្ជីលបកាប់ពីក្រោយ, គ្មានអ្នកណាគេសរសើរ គេឲ្យតម្លៃថាភ្នាហាន ថាមុះមុតទេ។

ខ្ញុំចូលចិត្តឲ្យអ្នកលេងទាំងអស់ ទាំងអ្នកលេងកាប់ចាក់ ទាំងអ្នកលេងនយោបាយ មេត្តាកាន់ ចិត្តក៏ឡើយ, ឈ្មោះគ្នាមួយទល់មួយកុំព្រួតគ្នា, កាប់ចាក់, ប្រឆាំងចេញមុខ កុំលេងលបពីក្រោយ ធ្វើយ៉ាង នេះចាញ់ឈ្នះល្អមើល សាធារណជនឲ្យតម្លៃ ! ផ្ទុយពីនេះ លេងល្បែងកំសាក គ្មាននរណាសរសើរទេ សាធារណជនស្មោះទឹកមាត់ដាក់ឲ្យដោយស្អប់ខ្ពើមពុំខាន !

គំនិតលោកព្យាបាលព្រះបាទ

មានអស់លោកអ្នកធំៗធ្វើការនៅខែត្រក្រៅ រដ្ឋការឲ្យគេហដ្ឋានស្នាក់នៅដោយសមរម្យ ឯ ជុំវិញគេហដ្ឋាននោះក៏មានដំណាំដំណោចគ្រប់សព្វ មានរុក្ខជាតិដូង ស្វាយ លុត ខ្នុរ ស្វាយ ចេកជាដើម មានផ្លែរយោងរយោងសម្រាប់បេះអាស្រ័យឥតខ្ចោះ។ ថ្ងៃមួយលោកនោះឯង ត្រូវរដ្ឋការផ្លាស់ឲ្យទៅនៅ កន្លែងថ្មី ខែត្រមួយផ្សេងទៀត លោកនោះឯងមានចិត្តលោកលន់ឥតមានខ្មាសសោះឡើយ ដឹងថាខ្លួន អស់បាននៅទីនេះហើយ តាំងឲ្យកូនប្រពន្ធបេះដំណាំដំណោចដ៏ល្អ ដូង ស្វាយនោះអស់រលីងស្ទើរតែគ្មាន សល់ភ្លឹប, ស៊ីផងលក់ផង ធ្វើយ៉ាងម៉េចឲ្យតែខាងអស់ កុំឲ្យអ្នកមកនៅក្រោយបានស៊ីផង។ មិនតែ ប៉ុណ្ណោះ ចលនវត្ថុដែលរដ្ឋការទិញទុកឲ្យប្រើប្រាស់ក្នុងគេហដ្ឋាននោះ ក៏មន្ត្រីនោះខ្ទប់រថដឹកជញ្ជូនអស់ ដែរ។ អ្នកមកនៅខ្លះអ្វីខ្លះទៅ អញមិនដឹងទេ ! អាណាប្រើផ្លាស់អញធ្វើអី? នេះគំនិតចង្រៃព្រៀត ពង្រីកជាតិគួរឲ្យស្អប់ខ្ពើមបំផុត។

ឯអ្នកដែលមកនៅក្រោយ តាំងខ្លះនេះខ្លះនោះត្រង់បត្រដួស ទំរាំតែបានស្រួល គ្នាវេទនាមិន មែនតិច។ រឿងនេះជាចិត្តម្យ៉ាងរបស់លោកធំជាតិខ្មែរ ដែលត្រូវតែនាំគ្នាជម្រះចោលចេញទៅ គួរទុក

ស្នាដៃខ្លះឲ្យគ្នាអ្នកក្រោយបានឃើញផង បើគ្មានស្នាដៃទុកទេក៏ហីទៅចុះ ចុះតែខ្លួនទៅវាបានហើយ កុំ
លេងមិនបានទុកស្នាដៃឲ្យគេ ហើយថែមទាំងប្រមូលខូចតាំងពីចេក ដំឡូង ដូង ស្នា របស់រដ្ឋទៅ
ទៀតនោះ មិនល្អទេ !

គំនិតចង្អៀង

ខ្ញុំបានសង្កេតឃើញ គ្រប់កន្លែងដែលមានប្រាសាទបុរាណ, រូបគោ, រូបនាគ និងសសរថ្មខ្លះ
ត្រូវតែបង្អង់ ខូចបាត់លំអអស់ ដោយសារជនចង្រៃចេះតែយកកាំបិតពូថៅទៅសំលៀងលើរូបថ្មទាំង
នោះ។ បើរូបទាំងនោះនៅជិតមាត់ត្រពាំង ជិតផ្លូវដែកផង ក៏រឹតតែរេចរីលខ្លះជ្រៅណាស់ទៅទៀត ខ្លះ
បាក់ដាច់បាត់ទៅតែម្តង។ មកពីជនគ្មានគំនិតទាំងនោះនាយដែលពេកណាស់ យកកាំបិតពូថៅពីផ្ទះទៅព្រៃ
មិនសំលៀងឲ្យហើយទេ ចាំដល់ព្រៃត្រង់មានរូបថ្មនោះ តាំងយករូបថ្មនោះជាថ្មសំលៀងតែម្តង។ ជួន
កាលនៅឯផ្ទះនោះគ្មានថ្មសំលៀងផងទេ អាងតែថ្មនៅឯព្រៃ ចាំទៅសំលៀងឯព្រៃនោះតែម្តង។ មកពី
កំជិលធ្ងន់ពេកណាស់ ទើបបានជាមិនរាល់រកសព្វបើថ្មមួយដុំសម្រាប់សំលៀងកាំបិតនោះ។ ហើយបើ
លយជាយក លេងយកសសរថ្មចម្លាក់ រូបគោ និងសិលាចារឹកទៅទុកសំលៀងតែម្តង។

ឯព្រះសង្ឃខ្លះដែលមានវត្តនៅជិតប្រាសាទ លោកខ្លាចបាបមែន មិនហ៊ានដើរកន្លងតួអក្សរទេ
ដោយជឿថាតួអក្សរមួយតួៗ គឺសុទ្ធតែជាព្រះ ប៉ុន្តែចំពោះផ្ទាំងសិលាចារឹកវិញ លោកបែរជាយកមក
ដាក់នៅជើងជណ្តើរនិមន្តឡើងចុះព្រងើយ។

មកពីអ្វីបានជាដូច្នេះ? មកពីលោកមិនយល់តម្លៃនៃផ្ទាំងសិលាចារឹកនោះសោះ ស្មានតែជាថ្ម
ធម្មតា រាងវាបាបស្មើល្មមទ្រទ្រង់រាប់ជើងបាន ក៏លែងតាមហ្នឹងទៅ។ ឯពួកអ្នកសំលៀងកាំបិតពូថៅលើរូប
គោ រូបនាគ ក៏ដូច្នោះដែរ គឺមកពីពួកនោះមិនយល់នូវតម្លៃវត្ថុនោះសោះតែម្តង ហើយសមបើមានគំនិត
ខ្ជិលច្រអូសផង ឃើញវត្ថុនោះជាគ្រឿងសម្រាប់ស្រួលធ្វើការអីចឹងទៅ ក៏តាំងសំលៀងធ្វើព្រងើយ។

ដូច្នេះគំនិតចង្រៃរបស់ពួកនោះ គឺបណ្តាលមកពីមិនយល់ ហើយការមិនយល់ គឺមកពីគ្មានអ្នក
ពន្យល់។ បើមានអ្នកពន្យល់ឲ្យមនុស្សជំពូកនេះយល់រឿងតម្លៃវត្ថុទាំងនោះ ម្ល៉េះសមពួកនោះ មិនសូវ
ជាចង្រៃដល់ម្នីនទេ។ អ្នកចេះដឹងបុរាណខ្លះៗ ច្រើនហាមថា «កុំប្រមាថម្តាយ កុំរំលាយព្រះ»។ ត្រង់
រឿងព្រះគាត់ចេះហាម ឯរូបថ្ម ចម្លាក់ថ្ម ដែលមានតម្លៃដូចព្រះពុទ្ធរូបផងដែរនោះ គាត់ឥតហាមទេ
បណ្តោយឲ្យអន្តរាយទៅចុះ បើត្រូវលោខ្លាច បែរជានាំគ្នាតំកើរថ្មមួយដុំពីរលើខ្នងក្រោមដើមជ្រៃដើម
ពោធិឯណោះទៅវិញ ដើរទៅលើកដៃសំពះម្តង ដើរមកលើកដៃសំពះម្តង អុជជួបថែរក្សា នរណាប៉ះ
ពាល់ពុំបាន។ វាទៅជាផ្ទុយអីចឹង !

ប្រសិនបើគាត់ជួយហាមទៅ កុំឲ្យមនុស្សយកផ្ទាំងសិលាចារឹកមកដើរជាន់ចុះឡើង កុំឲ្យ
មនុស្សផ្កាស ទៅសំលៀងកាំបិតលើរូបគោ រូបនាគបុរាណទៅ វាមានអី? ម្ល៉េះសមមនុស្សចង្រៃវា
ព្យាប្រើតែខ្លះដែរ វាមិននាយដែលពេក។ នេះអត់ហាមសោះ។

ដូច្នេះ អំណើតទៅខ្ញុំយល់ថា ខ្មែរយើងទាំងចាស់ទាំងក្មេង គួរចាប់ផ្តើមពន្យល់គ្នាឲ្យយល់តម្លៃ
វត្ថុបុរាណឲ្យបានច្បាស់គ្រប់ៗ គ្នា ឲ្យយល់ថាវត្ថុទាំងនោះ គឺជាសាច់ជាលាយដូនតាយើងសុទ្ធសាធ គឺ
ជាស្រមោលព្រលឹងរបស់បុព្វបុរសខ្មែរសុទ្ធ។ ត្រូវតែយើងការពារ ត្រូវតែយើងស្រឡាញ់ កុំបណ្តោយ

ឲ្យចេរីល, មិនត្រូវយើងបណ្តោយឲ្យចោរជិតឆ្ងាយចូលមកលួចយកទៅណា ទៅណាទេ ពីព្រោះការ បាត់បង់វត្ថុទាំងនោះ ទុកដូចជាបាត់បង់ផ្ទាំងផ្ទៃសាច់ឈាមដូនតាយើងដូច្នោះដែរ។ ឲ្យយើងដណ្តឹងសួរ គ្នាថា : តើយើងមិនពិតចាប់យីផ្សាទេឬ បើមានគេមកប្រឡេះសាច់ច្របាច់ផ្ទាំងយើងនោះ?

យើងជាខ្មែរ ត្រូវពន្យល់កូនចៅឲ្យយល់ក្នុងន័យខាងលើនេះ ទើបកូនចៅយើងយល់ជួយថែ រក្សាការពារវត្ថុបុរាណយើងតទៅបានយូរអង្វែងវែងឆ្ងាយ។

ចូររួបរួមគ្នាមនុស្សជំនិត

អ្នកធ្វើជំនួញប្រយ័ត្នខ្លួន ជាពិសេសចំពោះអ្នកណាដែលជំនិតនឹងខ្លួននោះតែម្តង ពីព្រោះគឺជំនិត នោះហើយដែលនាំឲ្យយើងខូចឈ្មោះដោយសារ។ គឺអ្នកនៅជិតយើងនេះហើយ ដែលយកឈ្មោះយើង ទៅលក់យកប្រយោជន៍ផ្ទាល់ខ្លួន ព្រោះវាជិតយើង គេមើលមកក៏ជឿទាំងអស់។ ចំពោះអ្នកដែលធ្វើ ឲ្យយើងខូចឈ្មោះនោះ មិនបាច់ដល់មនុស្សជំនិតផងទេ មនុស្សដែលគ្រាន់តែមកអែបឡបនឹងយើង រាល់ថ្ងៃនោះ ក៏អាចឲ្យយើងខូចឈ្មោះបានដែរ ឲ្យតែវាចង់ធ្វើ។

ខ្ញុំនឹកឃើញរឿងមួយ កាលណោះនៅសាលាកាត់ក្តីយើងនេះ មានស្នាមក្តីម្នាក់ប៉ិនប្រសប់វាយ បូកអែបបនឹងលោកចាងហ្វាងសាលាកាត់ក្តីណាស់ រាល់ថ្ងៃគាត់តែងមកកាន់សាលាកាត់ក្តីមុនលោក ចាងហ្វាងជារឿយៗ ចាំទទួលដំណើរលោកចាងហ្វាង និងជួយកាន់កាតាបសំណុំរឿងរបស់លោកចាង ហ្វាងចូលទៅកាន់ការិយាល័យផង។ ធ្វើដូច្នេះ ដើម្បីឲ្យអ្នកកើតក្តីក្តាំងទាំងឡាយ សម្លឹងមកយល់ច្រឡំ ថា គាត់ជាមនុស្សជិតស្និទ្ធនឹងលោកចាងហ្វាងណាស់ ពីងពាក់គាត់ចុះ ក្តីមិនចាញ់គេទេ ព្រោះគាត់ ស្គាល់ចាងហ្វាងពិតប្រាកដណាស់។ លុះគេទៅជួបពីងពាក់ គាត់នោះក៏តាំងសួរហេតុសព្វគ្រប់ រួចក៏ តាំងអធិប្បាយច្បាប់ហូរហែវែងឆ្ងាយធ្វើឲ្យជនមានរឿងនោះស្តាប់កាំង រួចក៏ថាគាត់នឹងលោកចាងហ្វាង ជាមិត្តនឹងគ្នា និយាយតែមួយម៉ាត់ស្រេចការភ្លាម សុំឲ្យតែចំណាយប៉ុណ្ណោះមកចុះ។ ជនមាន រឿងជឿស្តីក មិនជឿឯណាបានបើគាត់ចេះច្បាប់សំបើមនឹងស្គាល់លោកចាងហ្វាងទៀតនោះ។ គ្នាក៏តាំង សួរកុំប៉ាន់គិតគួរតាមពាក្យពន្យល់ស្នាមក្តីកំហុចនោះទៅ។ ស្នាមក្តីកំហុចនោះមានយកទៅជូនលោកចាង- ហ្វាងឯណា លេបតែម្នាក់ឯងទៅ។ លុះគេកាត់ទៅជនដែលសួរកុំប៉ាន់បានឈ្នះ ក៏តាំងថា ហ្ន៎! ឃើញទេ គាត់នឹងចាងហ្វាងជួយមែន! លោបែរជាចាញ់វិញ ក៏ធ្វើជាក្តៅបន្ទោសជនសួរកុំប៉ាន់ថា មកពីភ្លេចពាក្យ បណ្តាំគាត់ គាត់ផ្តាំឲ្យឆ្លើយដូច្នេះ អ្នកនោះទៅជានិយាយដូច្នេះខូចអស់ ទើបបានចាញ់គេ។ ស៊ីលុយគ្នា ហើយបន្ទោសគ្នាទៀត។ ឯលោកចាងហ្វាងគ្មានដឹងខ្លួនសោះ មិនដឹងថាអ្នកកាន់កាតាបឲ្យខ្លួននោះ កាន់ ដោយចង់ឲ្យគេឃើញ ដើម្បីរកស៊ីឯណា លោកស្មានតែថាស្នាមក្តីនោះកាន់ឲ្យលោកដោយគោរពរាប់អាន លោកដោយស្មោះត្រង់ប៉ុណ្ណោះ។ ទំរាំតែលោកដឹងខ្លួន ហើយបណ្តេញស្នាមក្តីនោះឲ្យឈប់ទាក់ទង ឈ្មោះ លោកក៏ប្រើសុះសាយសន្លឹកថា ជាចាងហ្វាងអយុត្តិធម៌ ស៊ីសំណូកផ្តេសផ្តាសសំបើម។ នេះគ្រាន់តែ មនុស្សវាយអែបលុតក្រាបឡើមឡើមផង វាអាចយកឈ្មោះយើងទៅជួញកើត ចំណង់បើជនជំនិតយើង ទៀត វាវិតតែស្រលយកឈ្មោះយើងទៅជួញណាស់ទៅទៀត។ វាចង់បានលាភសក្ការៈពីអ្នកឯទៀត ដែលចង់ប្រាស្រ័យនឹងយើង វាក៏តាំងថា យើងត្រូវការនេះត្រូវការនោះ ចូលចិត្តដូច្នេះដូច្នេះ។ គេដែល

ចង់ប្រាស្រ័យនឹងយើងក៏តាំងរករបស់នោះមកឲ្យវាទៅ។ ជួនកាលវាធ្វើឲ្យគេដែលប្រុងមករកយើងនោះ
ស្អប់យើង ដៀលគ្នាខ្លះយើងតាមផ្លូវស្ងាត់ព្រងើយ ព្រោះតែអ្នកនោះពុំបានយកអ្វីទៅឲ្យវាតាមបំណងវា
ទៅជាបំបែកយើងពីអ្នកដែលមកប្រាស្រ័យនឹងយើងទៅវិញគ្រប់រយៗ នេះជាគំនិតអាក្រក់ជួរជាតិ នៃជំនិត
ទុច្ចរិត។ វាគ្មានគិតពីរឿងយើងខូចឈ្មោះអ្វីទេ គិតតែផលប្រយោជន៍វា។

និយាយនេះ មិនសំដៅទៅលើជំនិតខ្លះដែលមានកក្កដាចំពោះចៅហ្វាយនាយ ហ៊ានស្លាប់រស់
ជាមួយចៅហ្វាយនាយនោះទេ។ ជនជំនិតជំពូកនេះ គប្បីចៅហ្វាយនាយមើលឃើញគុណសម្បត្តិ និង
ជួយឧបត្ថម្ភគ្នា យកគ្នាជាសហការីជាជំនិតទៅទៀត កុំឲ្យរង្ស៊ីសឲ្យសោះ។

បេរ៉ង់ប្រា

មានមនុស្សភាគខ្លះនៅក្នុងធ្លាប់ក្រលំបាកតោកយ៉ាក រៀនសូត្រខ្លះមុខខ្លះក្រោយ មានមិត្តភក្តិ
កំសត់ទុរគតដូចគ្នា ចេះគួរសមរកគ្នា ស្រាប់តែខ្លួនមានវាសនាខ្ពស់ដោយចៃដន្យ មានគេអ្នកមានទ្រព្យ
សម្បត្តិយកទៅជួយចិញ្ចឹមឲ្យរៀនសូត្របានធ្វើជំនួញ ក្លាយទៅជាអ្នកធំ អ្នកមានដោយករិយាជាអ្នកមាន
ទ្រព្យឧបត្ថម្ភក្តី, បានឋានៈខ្ពង់ខ្ពស់ទ្រព្យសម្បត្តិសម្បូរភ្លាម ក៏តាំងក្លែងយំនូវការកំសត់ទុរគតទាំង
ឡាយ។ មានខ្លះ នៅពីក្នុងមានមិត្តភក្តិធ្លាប់ក្រដូចគ្នា ខ្លួនឡើងជាអ្នកមាន អ្នកធំ មិត្តនោះគ្នាគ្មានពំនឹង
ពឹងពាក់ ក៏មករកខ្លួនដើម្បីឲ្យជួយដោះស្រាយជួយសង្រ្គោះគ្នាផង ក៏ស្រាប់តែខ្លួនមិនស្គាល់តែម្តង
មានខ្លះ ម៉ែម៉ង់បងប្អូនខំនៅស្រែចំការ ខំរកស៊ីញ៉ើសតាងទឹក យកប្រាក់មកផ្គត់ផ្គង់ឲ្យកូនឲ្យប្អូននោះរៀន
សូត្រចេះដឹង។ កូនឬក៏ប្អូននោះរៀនសូត្របានចេះដឹងធ្វើការមានឋានៈខ្ពង់ខ្ពស់ ស្រាប់តែបានប្រពន្ធកូនគេ
អ្នកមាន ក៏ក្លាយទៅជាអ្នកធំ អ្នកមានសម័យថ្មី ក្លែងម៉ែក្លែងបង ក្លែងប្អូន ក្លែងបងប្អូនអស់រលីង។ ជួនកាល
ម្តាយឪពុកមករក ប្រពន្ធនោះក៏ប្រាប់ឲ្យទៅវិញ ជួនកាលប្រពន្ធនោះរៀបបាយទឹកឲ្យគាត់អាស្រ័យជា
មួយឈ្នួល ដេកជាមួយឈ្នួល។ លោកធំនោះឥតចាប់អារម្មណ៍អ្វីទាំងអស់។ ជួនកាលប្រពន្ធដាក់កំរិត
ម្តាយឪពុកភ្ញាក់ឲ្យឈប់មករកទៀត។ លោកនោះក៏នៅស្ងៀម។ ម្តាយឪពុកនិងបងប្អូន បានតែទឹកភ្នែក
ឈឺចាប់ឧបនឹងទ្រូងយកទៅកាន់ផ្ទះសម្បែងឯស្រុកកំណើតវិញតែប៉ុណ្ណោះ។

អស់លោកជននេះ តាមដែលខ្ញុំធ្លាប់ស្គាល់មានច្រើនដែរ ដែលខ្ញុំសូមអភ័យទោស សុំមិន
បញ្ចេញឈ្មោះទេ ទុកឲ្យលោកនេះឯងសុខសប្បាយទៅចុះ ! មនុស្សបែបគ្នានេះដែរ មានខ្លះពីដើមក្រ
រំហៀ មានកំណើតនៅស្រែចំការ ស្រាប់តែមកសេពគប់ត្រូវនៅក្នុងនេះឡើងជីវិតខ្ពស់មានផ្ទះថ្ម
សសរតដ្ឋ ក៏ឡើងចាងជារាជានុក្ខាន លែងស្គាល់អ្នកស្រុកជាមួយគ្នាតែម្តង។ ខ្លះស្គាល់ដែរតែស្គាល់
ក្នុងរបៀបមើលឆ្ងាយគ្នាថាគ្នាជាមនុស្សស្រី ជាមនុស្សថោកទាប ដើរជិតមិនបាននិយាយលេងយូរមិន
កើត, ខ្លះទៀតដែលពីដើមពូជពង្សនៅស្រែចំការកប់កកបំប្រាំហាលថ្ងៃហាលភ្លៀង, បានមកធ្វើជំនួញ
ក្នុង ក៏តាំងប្រមាថអ្នកស្រែចំការដេរស្លឹកស្លឹកស្រូវតែដៀល ថាអ្នកស្រែ ! កុំធ្វើដូចអ្នកស្រែ ! បាន
សេចក្តីថាអ្នកស្រែដែលចិញ្ចឹមខ្លួននោះ ព្រមទាំងជាដើមវង្សរបស់ខ្លួននោះ អាក្រក់ណាស់ គំរក់ ! មាន
ខ្លះទៀតធ្លាប់ឬសរៀននៅវត្ត ឬក៏ធ្លាប់ធ្វើខ្លួននឹងលោកសង្ឃ រៀនបានធ្វើការបានប្រពន្ធ ប្រពន្ធស្តាប់
បងឯងធ្លាប់នៅវត្តទេ? ឬសអន្តិចយើងឆ្លើយថា ទេ ! បងមិនស្គាល់វត្តនោះមានកុដិវិហារបែបម៉េចផង

ទេ ! បងមិនធ្លាប់នៅទេ ! ខ្លះធ្វើជាពើស្មារប្រពន្ធចង់អ្នកដែលឧស្សាហ៍ចូលវត្តដែរឬ? បងធុញណាស់ ចូលវត្តម្តងៗ មើលទៅក្នុងវត្តរាងអែនអន់ទ្រូលទ្រូលខ្លួនទ្រូមក បងមិនចង់ឃើញទេ ! ឆាកទៅកន្លែង សុកម៉ម៉ុក ឆាកទៅបាយទឹកស៊ីតត្រលែត ហ៊ី... ឲ្យបងនៅ បងមិនចេះនៅទេ!!! តែ! ចេះហាមាត់ដៀល គួរសំបុកដើមរបស់ខ្លួនទៅកើត ! ខ្លួនធ្លាប់ដើរទ្រាស់ យូរបានស្រាក់បបរសៀង ត្រីងៀត ត្រីង្គើរជាមួយ លោកសង្ឃ ទៅជាអីចឹងទៅកើត!

ខ្លះទៀតមានមិត្តភក្តិធ្លាប់កៀកដៃគ្នាទៅណាមកណាវាលៗ ថ្ងៃ ស្រាប់តែថ្ងៃមួយត្រូវបានឡើង ធ្វើធំ ក៏គេចលែងឲ្យជួបមុខមិត្តនោះ ឬក៏បានជួបដែរតែព្រងើយទៅលែងស្គាល់គ្នាតែម្តងៗ និយាយថា ស្គាល់នាំថាកូនព្រោះខ្លួនឥឡូវធំជុំ។

មនុស្សប៉ុន្មានជំពូក ដែលខ្ញុំបានសង្កេតរៀបរាប់មកនេះ អស់លោកអ្នកចង់ឲ្យឈ្មោះថាជាអ្វី ដែរ? គឺសុទ្ធតែជាមនុស្សអកតញ្ញ រមិលគុណ មនុស្សមេអំបៅដែលភ្លេចកំណើតដើមខ្លួនជាដង្កូវ។ មនុស្សជំពូកនេះគ្មានសតិសម្បជញ្ញៈក្នុងខ្លួនបន្តិចសោះ។ គ្មានដឹងខ្លួនសោះថានៅជុំវិញខ្លួន គេខ្សឹបខ្សៀវ និន្ទា សើចគួរតិះដៀលខ្លួនពេញទំហឹង។ ព្រោះមនុស្សទាំងអស់គ្នាសុទ្ធតែមានប្រវត្តិពិតៗ របស់ខ្លួន អ្នក ដទៃគេតាមស្គាល់ហូរហែមក អ្នកនេះដឹងត្រង់ណោះ អ្នកនោះដឹងត្រង់ណោះ ខ្លួនមកគេចកែលុបស្នាម ជានរបស់ខ្លួនតែត្រឹមពេលបច្ចុប្បន្ននេះ លុបម៉េចនឹងបាន។ ម្ល៉ោះហើយក្តីឈ្មោះខ្លួននោះវានៅតែស្តុយ ហ៊ឹមអីចឹងទៅ។

ហេតុហ្នឹងហើយ បានជាខ្ញុំសុំផ្តាំបួនៗ យុវជនខ្មែរថា មេត្តាកុំយកតម្រាប់តាមពួកមេអំបៅ ដែល ភ្លេចខ្លួនថាខ្លួនពីដើមជាដង្កូវនោះ។

យ៉ាងម៉េចបានជាខ្ញុំចង់ឲ្យចៀស? អស់លោកដែលមានប្រមាត់ថ្ងើងជាមេអំបៅ លោកមិន ស្គាល់ម៉ែឪលោក មិត្តភក្តិលោក គ្រូបាអាចារ្យលោក វាជាសិទ្ធិរបស់លោកទេតើ? ខ្ញុំនេះមកអះអាង ជ្រៀតជ្រែកអី? មានប្រយោជន៍ស្តី?

ខ្ញុំសូមជម្រាបថា មកពីសង្កេតឃើញថា :

- ពួកអស់លោកទាំងនេះ ត្រូវគេលបសើចពេបជ្រាយ ហើយជាមនុស្សខ្លះមិត្តដែលសុចរិត
- ពួកអស់លោកទាំងនេះ បើមានគ្រោះថ្នាក់ថ្លោះយសសក្តិធ្លាក់ខ្លួនដូច្នេះដូច្នោះ គេរាល់គ្នាទះ ដៃបន្ទុះថាឲ្យស្រឡះសាច់ទៅចុះ
- ពួកអស់លោកទាំងនោះ ត្រូវម៉ែឪបងប្អូនមិត្តភក្តិប្រទេសជាតិដាក់ទំនាយ ឲ្យរលាយរលត់ គ្រប់ៗ គ្នា។

ខ្ញុំសង្កេតឃើញយ៉ាងហ្នឹង, ខ្ញុំចង់ឲ្យយុវជនយើងដែលជាសសរទ្រទ្រង់ប្រទេសខ្មែរពីនេះរៀង ទៅ បានទៅជាបុគ្គលល្អគ្រប់ៗ គ្នា មានគោរពអានស្មោះដូចៗ គ្នា គ្មានមិត្តភក្តិចាំសើចពេបជ្រាយ, គ្មាន ពួកម៉ាកចាំផ្តន្ទាឲ្យលិចលង់, គ្មានម៉ែឪដាក់បណ្តាសា ទើបខ្ញុំសុំឲ្យចៀសរបៀបជីវភាពមេអំបៅនោះ។

ម្យ៉ាងវិញទៀត ជាប្រយោជន៍ដល់សង្គមប្រជាធិបតេយ្យ យើងត្រូវតែចៀសវាងរបៀបនោះ ពី ព្រោះយើងត្រូវសាងសមភាព ដើរគន្លងភាគរកាព ដើម្បីវឌ្ឍនភាពនិងសុកមន្តលសន្តម។ ពីព្រោះតែ រឿងវឌ្ឍនភាពនិងសុកមន្តលនៃសង្គមយើងនេះហើយ ទើបខ្ញុំនាំយករឿងមេអំបៅមកពោលក្នុងទីនេះ។

ស្វាពាក្យម្តង

អ្នកជំនុំមានបុគ្គលមិនខុសពីស្វាពាក្យម្តងទេ។ ស្វាពាក្យម្តងនោះវាយ៉ាងណា? ស្វាដែលគេបំបាក់ឲ្យហើយ វាតែងតែខ្លួនថាក្បាលវាមានពាក្យម្តង វាក្រេបស្មានតែក្បាលវានៅទេ តែកាលណា រមាស់ក្បាល ក៏តាំងលើកជើងអែក្បាលក្លាម នាំឲ្យគេមើលយល់ក្លាមថា វាជាស្វាពិតប្រាកដ ព្រោះពាក់ដៃម្តងហើយ នៅតែមិនកាន់បុកឋានជាអ្នកមានម្តងពាក់សោះ នៅតែកាន់បុកជាសត្វតិរច្ឆានដដែល។

អ្នកជំនុំយើងខ្លះ ដែលទើបនឹងបានយសសក្តិខ្ពង់ខ្ពស់ក៏ដូច្នោះដែរ ច្រើនតែក្រេបខ្លួនថាខ្លួនជាធំ ច្រើនតែនៅឡេះឡោះច្រឡើងច្រឡើង នាំឲ្យថោកទាបដល់ឋានគេឯងអស់។ អ្នកជំនុំ មិនចេះទាំងស្រុង ធម៌ខាងផ្លូវទូតទៀតផង ច្រើនប្រព្រឹត្តជាមួយភ្លៀវបរទេសអំពីផ្ដេសផ្ដាសនាំឲ្យខ្មាសគេ មិនខ្មាសតែខ្លួនឯងម្នាក់ គឺនាំឲ្យជាតិខ្មែរដែលមានខ្លួនជាដំណាងនោះ ខ្មាសគេតាមនោះដែរ ព្រោះខ្លួនជាអ្នកតំណាងខ្មែរធ្វើអ្វី ក៏ដូចជាខ្មែរធ្វើដូច្នោះដែរ។ ខ្ញុំឮមិត្តម្នាក់នៅបរទេសនិយាយប្រាប់ខ្ញុំថា មានអស់លោកបុគ្គលិកទូតយើងខ្លះ ត្រូវភ្លៀវប្រទេសដែលយើងទៅនៅនោះ អញ្ជើញឲ្យទៅពិសាកោដននៅគេហដ្ឋានរបស់គេ ដោយគេមានអញ្ជើញភ្លៀវបរទេសឯទៀត ឲ្យមករួមផងដែរ។ ឯលោកបុគ្គលិកទូតយើងនោះ លោកក្រេបខ្លួនថាលោកជាដំណាងខ្មែរ ក្រេបថាកន្លែងនោះជាកន្លែងស្រុកគេដែលយើងត្រូវប្រយ័ត្ន ក៏តាំងពិសាស្យាវាយ៉ាងច្រើនទៀតផង ដោយមានសេចក្តីស្រេកឃ្លានជាខ្លាំងពីផ្ទះទៅ ព្រោះគ្រាន់តែទទួលសំបុត្រអញ្ជើញដប់លៀងក្លាម លោកសំលៀងមាត់ជាស្រេច ចាំទៅអាស្រ័យឲ្យឆ្អែតទាល់តែឆ្អល់នៅកន្លែងគេតែម្តង លោកឥតហ៊ានទទួលទានអ្វីនៅផ្ទះទេ ខ្លាចទៅផ្ទះគេទទួលទានមិនកើត ត្បិតមិនឃ្លាន លោកទុកពោះឲ្យទទេស្អាត ចាំទៅវាត់ឲ្យណាណីនៅផ្ទះគេ។ មានអី! ឃ្លានពីផ្ទះមកស្រាប់ លោកបរិភោគអាហារនិងពិសាស្រាបានយ៉ាងច្រើនគួរសរសើរ!!! ស្រាប់តែហួសកំរិត ក៏កើតាយមកវិញ រួចក៏តាំងក្អួតចង្ហៀរជ្រហិតជ្រហមមួយរំពេច នាំឲ្យភ្លៀវឯទៀតមើលមកគ្រប់គ្នាយ៉ាងក្លាមផ្អើល គេខ្លើម គេយកដៃខ្ទប់ច្រមុះ ! មាត់រំពេករចាកដៃដកគ្នាលាន់ឡើង ក្នុងចំណោមភ្លៀវទាំងនោះថា : ឱ! គាត់នេះខ្មែរ ខ្មែរអីគេនេះស៊ីជីកអីក៏អាចក្រក់អាត្រីម្ល៉េះ? យើងមិនដែលឃើញមិនដែលយល់ នរណាគម្រក់ដូចខ្មែរទេ!

ពាក្យនេះពីរោះទេ? គឺជាពាក្យដែលគេមើលឆ្ងាយចំពោះមកខ្មែរទាំងអស់ ដោយសារតែលោកម្ចាស់នោះឯង ធ្វើឲ្យថោកទាប។

តាមល្អ យើងដែលជាតំណាងជាតិខ្មែរគួររក្សាកិរិយាមារយាទឲ្យបានថ្លៃថ្នូរ ទុកកិត្តិយសឲ្យស្រុកទេសនិងបងប្អូនខ្មែរ។ គួរកុំចង់ឆ្ងាញ់ហួសហេតុ គួរអាស្រ័យពីផ្ទះសង្កត់ពោះខ្លះឲ្យហើយ ដល់ទៅអាស្រ័យជាមួយគេ វាប្រព្រឹត្តទៅបានស្រួល។ ហើយបើទុកជាពុំបានអ្វីជាក់ព្រោះសោះ ក៏គួរខំអត់ អាស្រ័យល្មមតែចប់ស្មើនឹងគេ ទុកពោះមកអាស្រ័យនៅផ្ទះយើងវិញចុះ។ កុំអាស្រ័យទាល់តែចាក់ជ្រះក្អួតចង្ហៀរច្រងាប់ច្រងលដូច្នេះ ព្រោះវាខ្មាសគេខ្លាំងណាស់ មុននឹងធ្វើអ្វីៗនិមួយៗ គួរនឹកថាអាត្មាអញ

ជាតិជាខ្មែរ តោងប្រយ័ត្នចំពោះខ្មែរ ការពារប្រយោជន៍ខ្មែរ ទើបប្រទេសជាតិយើងប៉ុប៉ងឡើងទៅរួច ម្នាក់ៗ ជួយលើកបន្តិចបន្តួចទើបគរចំរើនទៅរួច។

ខ្ញុំនាំរឿងនេះមកនិយាយ ព្រោះចង់ទាញការប្រុងប្រយ័ត្នអស់មិត្តឯទៀត ដែលទៅឈរនៅ បរទេស និងអស់លោកដែលភៀវបរទេសអញ្ជើញទៅពិសាលៀងនៅផ្ទះគេបិតនៅក្នុងប្រទេសខ្មែរផង តែប៉ុណ្ណោះ ឲ្យប្រុងស្មារតីប្រុងខ្លួនជានិច្ច កុំឲ្យធ្លាយនាំឲ្យខ្មាសគេ។ បើមិនចេះមិនយល់ច្បាប់ម្យ៉ាងទេ សួរអស់លោកអ្នកឯណាដែលលោកចេះដឹងទៅ ព្រោះមិនខ្វះទេអស់លោកអ្នកដែលចេះដឹងនូវសុជីវ- ធម៌ខាងផ្លូវទូតនោះ។

បើមិនច្បាស់កុំអះអាង

បងប្អូនយើងខ្លះ ចូលចិត្តនិយាយការអ្វីដែលខ្លួនបានដឹងតែ ៥ ទេ តែនិយាយធ្វើចេះដឹងពិត រហូតដល់ ១០ ឬ ១៥ ឯណោះ គួរឲ្យស្តាយណាស់ ព្រោះនាំឲ្យខុសព័ត៌មានពិតអស់រលីង។

ដូចយ៉ាងបច្ចុប្បន្ននេះ ដែលស្រុកកំពុងមានចលាចលសង្គ្រាម មរណភ័យគ្រប់កន្លែង បងប្អូន យើងគួរត្រូវការដឹងស្ថានភាពពិតប្រាកដ អ្នកខ្លះដែលមិនដឹងស្ថានភាពពិតច្បាស់ទេ តែនិយាយដូចជា ច្បាស់ណាស់អីចឹង។ ដូចកាលវាយគ្នានៅជិតដង្គំ មានខ្លះនិយាយអះអាងថា អូ! ពួកវាដោះចូលដល់កៀន ស្វាយហើយ ! ខ្ញុំបានបើករបាយទៅមើលដល់កន្លែង ពុំឃើញដូចជាពាក្យអស់លោកនោះនិយាយទេ ខ្ញុំត្រឡប់មកវិញ សួរអស់លោកនោះទៅ លោកនោះឆ្លើយមកខ្វីវិញថា៖ ទេ! ខ្ញុំគេថាច្បាស់ណាស់ ថា ពួកវាដោះចូលដល់កៀនស្វាយ ឥឡូវបើពុំពិតទេ ខ្ញុំក៏មិនដឹងដែរ ! គ្រុយអីចឹងទៅ !

នេះបើថាយើងជួយឈោសនាឲ្យសត្រូវ ក៏ថាបានដែរ ព្រោះនាំដំណឹងមិនពិតមកនិយាយ ឲ្យគ្នា ភ័យនៅក្នុងក្រុងឯណោះ។ បងប្អូនយើងចូលចិត្តណាស់ រឿងគេថាហើយនិយាយអះអាងដូចជាច្បាស់ ណាស់អីចឹង។ យើងគួរកំចាត់ផ្ដាច់គំនិតអកុសលនេះទៅ។ អ្នកនិយាយ គប្បីទៅឃើញច្បាស់នឹងភ្នែក ស៊ីមនិយាយ។ អ្នកស្តាប់គប្បីត្រិះរិះពិចារណាឲ្យមែនទែនស៊ីមជឿ។ កុំករបន្តតាមគ្នា កុំជឿបន្តតាមគ្នាឲ្យ សោះ, បើករបន្តគ្នា ជឿបន្តគ្នានេះនឹងនាំឲ្យផ្ដើមដូចទន្សាយក្រយីផ្ទៃព្នៅ រត់ពាសវាលពាសកាលពេញ ទាំងក្អមមិនខាន !

គួរនិយាយតែរឿងមានប្រយោជន៍

ខ្ញុំសង្កេតឃើញអស់លោកមធ្យមៗ ខ្លះ ច្រើនជំនុំនិយាយគ្នាលេងរឿងអត់ប្រយោជន៍។ ដូចជា មុនដំបូងនិយាយឡើងរឿងនយោបាយស្រុកទេសមែនហើយ ប៉ុន្តែនិយាយបានតែបន្តិចក៏តាំងមានម្នាក់ នាំវ៉ៃ និយាយពីរឿងស្រីញី ល្បែងបៀ បោះឯណោះភ្លាម រួចទាំងអស់គ្នាក៏តាំងទៅទាំងមត់រឿងនោះដែរ។ ខ្លះមានសំដីថាមាត់ពូកែនិយាយចំអេសចំអាស ដូចជាខ្លួននោះគ្មានម្តាយជាស្រី គ្មានប្រពន្ធជាស្រី គ្មាន កូនស្រីអីចឹង វាសឡើងពាក្យសុទ្ធតែអាសអាភាស ដូចពួកអ្នកប្រមឹកអាវ៉ាសែដូច្នោះដែរ។ លក្ខណៈ យើងជាអ្នកធំ អ្នកចេះដឹងរលាយអស់រលីង។

ដូចយ៉ាងគ្រួសាររាជនិយមជំនាន់ដើម អស់លោកជំនាន់ចាស់ៗ គង់នឹងជ្រាបខ្លះមិនខាន។ បើ គ្រួសារស្ដេចណាកាន់លក្ខណៈត្រឹមត្រូវ លក្ខណៈថ្លៃថ្នូរ គ្រួសារស្ដេចនោះមានរាស្ត្រគោរពច្រើន ចូល ចិត្តច្រើន។ ផ្ទុយទៅវិញ គ្រួសារស្ដេចណាមិនកាន់ទំនៀមទំលាប់ ក្រីក្រវិន័យ ច្បាប់បរមបុរាណទេ គ្មាន រាស្ត្រណាគោរពទេ។ គោរពយ៉ាងម៉េច បើពួកនោះក៏ជាពួកអារ៉ាស ស្រី ស្រា ហៀ បៀ ព្រះអង្គម្ចាស់ ក្សត្រាមានប្រពន្ធរាប់មិនអស់ អាងទ្រព្យព្រះរាជទ្រព្យចាយវាយខ្លះខ្លាយ ដូចគេជះក្រដាសប្រាក់តាម បង្អួចចោល, ឯព្រះអង្គម្ចាស់ក្សត្រីក៏ដែរ ថ្មីច្រើនប្តូរផ្លាស់កត់ឈ្មោះមិនអស់មិនទាន់ វាទៅជាពួក មនុស្សមួយក្រុមដែលឲ្យគំរូដល់គេសុទ្ធតែអាក្រក់ទាំងអស់។

លក្ខណៈអាសអាភាសអាក្រក់អាក្រីនេះហើយ ដែលនាំឲ្យខូចទំនៀមទំលាប់ ប្រពៃណីខ្មែរ អស់។

ដូច្នេះសរុបសេចក្ដីទៅ គួរណាស់តែយើងអ្នកធំក៏ដោយ អ្នកមធ្យមក៏ដោយ និយាយស្ដីអ្វី និយាយពីរឿងខ្លីមហា ទាក់ទងជាពិសេសនឹងជាតិ ដើម្បីឲ្យមានពន្លឺក្នុងការដោះស្រាយរកវិធានការពន្យារ ជាតិ។ បើយើងជួបជុំគ្នាហើយរាល់តែជជែកក្អាកក្អាយតែពីរឿងស្រី ស្រា អាភៀនកញ្ឆា ហៀប្រាប្រាប្រាប្រា មានពេលឯណានឹងពីគ្រោះរឿងស្រុក។

យើងគួរនាំគ្នាបែរមករកគំនិតល្អៗ អប់រំកូនចៅខ្មែរមិត្តភក្តិខ្មែរ, ឲ្យបានរស់ជាខ្មែរ ស្លាប់ទៅជា ខ្មែរ, កើតវិញជាខ្មែរ ឲ្យខ្មែរមានជ័យនិងកម្លាំងមាំមួនតទៅអនាគត !

គួរពន្លឿនការងារពិសេស

គ្រួសារខ្មែរខ្លះ ភាគច្រើន ច្រើនតែអ្នកមានទ្រព្យសម្បត្តិ ទំយើទំរើសកូនមិនរាល់អប់រំអ្វីទាំង អស់ ខ្លះស្រឡាញ់កូនជ្រុល ព្រោះកូនមានតែមួយ ខ្លះដោះខ្លួនឯងដោយអាងទ្រព្យធន កូនទារប៉ុន្មានបាន ប៉ុណ្ណោះ ខំយកចិត្តទុកដាក់សាងសង់ជីវិតកូនស្គាល់ហៅថាយ៉ាងម៉េចខ្លះខាត យ៉ាងម៉េចគ្មាន យ៉ាងម៉េច ក្រេវ លុះដល់វាជឿនឡើងទម្លាប់របស់វាក៏ត្រូវតែបង្ខំម្នាស់ឲ្យរកនេះ ឲ្យរកនោះ រកមិនចេះចប់ តាំងពី សម្លៀកបំពាក់គ្រឿងអលង្ការ រហូតដល់ថយន្តល្អៗ ជាចុងបំផុត។ ម៉ែខ្លះចេះតែខំទ្រោលទៅ ម៉ែខ្លះ ទ្រោលទៅព្រំចក់តាំងកាច់ពត់ក្មេងនោះមកវិញ។ ពេលពត់នេះហើយដែលម៉ែ ១០០ ភាគរយថ្ងៃរហ័ៈ ត្រូវក្បាលតតាត់ ដកដង្ហើមជំប្រាប់គេប្រាប់ឯងថា : ហី... អាកូនខ្ញុំ មេកូនខ្ញុំវាធ្វើឲ្យខ្ញុំលំបាកដល់ហើយ ទារនេះ ទារនោះមិនចេះអស់មិនចេះហើយ ហើយរៀនសូត្រអ្វីៗ គ្មានកើតសោះ ឃើញតែពួកម៉ាកទៅ ណោះទៅណោះ ព្រូច្នេះព្រូឡើង ! ។ ហើយគាត់ចង់ឲ្យគេជួយដោះស្រាយគាត់ផង តើធ្វើយ៉ាងណាឲ្យកូន នោះបានស្គាល់គាត់ខ្លះ? ឲ្យកូននោះយល់ថា គាត់លំបាកចិត្តផង? ឲ្យកូននោះឈប់ផ្ដេសផ្ដាសផង? មានវិធីអ្វី?

ចំពោះវិធីនោះ មានតែផ្ដើមអប់រំដោយទាញក្មេងនោះបន្តិចម្តងៗ ពន្យល់វាឲ្យឃើញហេតុអា- ក្រក់ដែលបណ្ដាលមកពីវាផ្ដេសផ្ដាសនោះ ព្រមទាំងពន្យល់ឲ្យវាយល់ផលប្រយោជន៍នៃការរៀនសូត្រ ផង។ យូរៗ ទៅប្រហែលជាបានប្រកបខ្លះៗ នេះជាគំនិតខ្ញុំផ្ទាល់ទេ។ ប៉ុន្តែរឿងសំខាន់ដែលខ្ញុំចង់ពោល ក្នុងទីនេះ គឺរឿងយើងត្រូវការពារក្មេងកុំឲ្យខូចទាន់ឯណោះទេ ពោលគឺយើងត្រូវអប់រំវាតាំងពីតូច ឲ្យវា

ដឹងល្អអាក្រក់ ថោកទាបឯណោះទេ ក្មេងដូចជាតួខ្លួនមនុស្សម្នាក់ដែរ យើងត្រូវការការពាររោគវា ប្រសើរជាងចាំព្យាបាលរោគ។ យើងត្រូវអប់រំក្មេងឲ្យល្អ ជាជាងចាំតែតម្រិតម្រង់វា ក្នុងគ្រាដែលវាជំហើយនោះ។ រោគមកស្ថិតក្នុងខ្លួនទៅហើយ ថ្នាំខ្លះដាក់ទៅដល់ អ្នកជម្ងឺក៏រស់ឡើង ថ្នាំខ្លះដាក់មិនដល់ អ្នកជម្ងឺក៏ស្លាប់ទៅ។ ក្មេងដែលទម្រើសជ្រុលទៅហើយ ច្រឡើងសើសហួសទៅហើយ អាវ៉ាសែជ្រុលទៅហើយ ក៏ដូចមនុស្សមានជម្ងឺជាប់ដែរ ថ្នាំអប់រំពិបាកនឹងដាក់ព្យាបាលឲ្យជាណាស់។ ហើយដោយកាតច្រើន យុវជនដែលកែលែងឡើង គឺមកពីម្តាយឪពុកបណ្តែតបណ្តោយជ្រុល ឲ្យវាអាវ៉ាសែ រាំរែក ស៊ីជីកគប់មិត្តភក្តិសុទ្ធតែពួកពាល។ ខ្ញុំសង្កេតឃើញថា សម័យនេះក្មេងៗ ឈាមរាវ ចូលចិត្តបង្កើតគេហៅថា សៀវត្រី (Surpris) តាមរបៀបអឺរ៉ុប។ ខ្លះបែបចង់អាវ៉ាសែដែរ។ ម៉ែឪកូនស្រីខ្លះមុនដំបូងបែបសរសើរកូនស្រីខ្លួនថា កូនអញចេះរបៀបបរទេស, ដល់យូរៗ ទៅឃើញផលមិនស្រួល ដោយកូនស្រីនោះដូច្នេះដូច្នោះទៅ តាំងដេកឈឺចាប់ក្រឡាប់ផ្តាប់ផ្ការកបាញ់ចោល, រកកាត់កាល...។ ខ្លួនឯងខ្មែរ វាមិនយល់រឿងបែបអឺរ៉ុបសោះ បណ្តោយឲ្យកូនធ្វើតាមបែបអឺរ៉ុប។ តាមខ្ញុំដឹងយុវជនអឺរ៉ុប ការឱបគ្នារាំរែកមកពីធាតុអាកាសស្រុកគេត្រជាក់រហូតដល់ធ្លាក់ទឹកកក ត្រូវការឱបគ្នាឲ្យមានកំដៅកក់ក្តៅក្នុងពេលរំពោះ។ ម្យ៉ាងទៀតការរាំឱបរិតគ្នា គឺជាការធម្មតារបស់គេទៅហើយ ស្រុកយើងអាស៊ីឯណោះជាស្រុកក្តៅ មើលចុះប្រទេសចិនជាដើម គេរាំរែកម្តងៗ ពុំដែលឱបរិតគ្នាទេ ច្រើនត្រឹមតែចាប់ចុងដៃគ្នា ជាការស្រេច។ ដូចរាំរាំចូន រាំរាំង រាំក្បាច់ជាដើមមានបានប៉ះសាច់គ្នាឯណា ឃើញថាសមរម្យហើយសំរាប់ស្រុកយើងប្រទេសក្តៅ។ ចុះបើយើងយករបាំអ្នកស្រុកត្រជាក់ មកលេងនៅស្រុកក្តៅ ការនេះវាមានផលផ្សេង ការរាំនោះមិនមែននាំឲ្យកក់ក្តៅទេ ផ្ទុយទៅវិញវានឹងនាំឲ្យផលអាក្រក់ទៅថ្ងៃក្រោយ។ ក្មេងណាចេះគិតក៏គិតទាន់, ក្មេងណាដែលខ្ជិលគិត ក៏បណ្តោយខ្លួនទៅតាមសោតណាអីចឹងទៅ !

ត្រង់ហ្នឹងហើយបានជាថា យើងជាម៉ែឪខ្មែរ គួរកុំបណ្តែតបណ្តោយពេក ព្រោះអស់លោកអ្នកពិតជានៅចេះឈឺចាប់ កាលណាឃើញកូនយើងមិនដោយតាមទូន្មាននោះ។

ដូច្នេះទើបថា គប្បីយើងអប់រំកូនចៅយើងឲ្យយល់អាក្រក់ល្អតាំងពីវានៅតូចៗ នោះមកផងទើបបានផលល្អ។ ចំពោះរឿងអប់រំក្មេងតាំងពីនៅតូចៗ ទៀត ខ្ញុំសុំជូនរឿងផ្ទាល់ខ្លួនមួយ ខ្ញុំមានកូនចៅជាច្រើននាក់ ខ្ញុំតែងពន្យល់កូនចៅខ្ញុំឲ្យស្គាល់ចាស់ទុំ សូម្បីមនុស្សបំរើនៅក្នុងផ្ទះរបស់ខ្ញុំ ក៏ឲ្យកូនចៅខ្ញុំហៅពួកនេះដោយពាក្យរាបសារដែរ គឺឲ្យហៅបងនេះ បងនោះ មីននេះ មីននោះ ហាមផ្តាច់មិនឲ្យហៅមេនេះ មេនោះ អានេះ អានោះ ផែនបង អាមីន ដាច់ខាត។ ហើយបើក្មេងណាតូចជាងកូនខ្ញុំ ខ្ញុំបង្គាប់ឲ្យកូនខ្ញុំហៅថា អូននេះ អូននោះ ដរាប។

លោកអើយ ដល់ពេលកូនចៅខ្ញុំទៅរៀនសាលា ខ្ញុំក្អក់ព្រើតតែម្តង ដោយឧស្សាហ៍ឮកូនចៅខ្ញុំចេះជេរបញ្ចោរនៅចំពោះមុខខ្ញុំតែម្តង។ ខ្ញុំក៏បានហៅកូនជំងឺគេមកសួរថា : ឯងចេះរបៀបជេរនេះពីណាមក? កូននោះឆ្លើយថា : ខ្ញុំចេះមកពីសាលារៀន គូកូនខ្ញុំវាជេរខ្ញុំ វាទាស់នឹងខ្ញុំ វាជេរម្តាយខ្ញុំ វាហៅខ្ញុំថា អា... ខ្ញុំក៏ចេះពីវាមក ! ជេរបញ្ចោរក៏ចេះពីវាមកដែរ !

គួរអស់លោកពិចារណាដែររឿងនេះ។ បើសន្តិមយើង បើគ្រូបង្រៀនយើង បើម្តាយឪពុកទាំងអស់គ្នា មិនជួយណែនាំពន្យល់កូនចៅ ឲ្យស្គាល់ពាក្យពិរោះពិសាតាំងពីក្មេងៗ ទៅទេ វាពិបាកកែខ្លាំងណាស់។ ពួកល្អម្នាក់ពីរ មុខជាដួលរេទៅតាមពួកអាក្រក់ច្រើនគ្នានោះពុំខាន។

គួរសូន្យគងលក្ខណៈខ្មែរខ្លះៗ

សម័យនេះ អ្នករស់នៅក្នុងសង្គមយើងគប្បីត្រិះរិះពិចារណាអំពីទំនៀមទម្លាប់ខ្មែរឲ្យបានម៉ត់ចត់ទៅផង។ កន្លែងណាដែលហួសសម័យ ដែលមិនសមរម្យ មិនស្របនឹងដំណើរការប្រទេស ក៏គួរចោលទៅចុះ ប៉ុន្តែកន្លែងណាដែលបង្ហាញបែបបទលក្ខណៈខ្មែរតាំងពីដូនតាមក យើងពុំគួរនឹងកាត់បំបាត់ចោលសោះឡើយ។

ខ្ញុំចង់ពោលពីរឿងសំលៀកបំពាក់។ ដូចជាបុណ្យសព ខ្ញុំធ្លាប់ឃើញខ្មែរចាស់ៗ ជំនាន់មុន បើហែសព ប្រុសៗ ស្លៀកពាក់ពណ៌ស ក្រាវតាខ្មៅ ស្បែកជើងខ្មៅ, ស្រីៗ ពាក់អាវស សំពត់ចងក្សិន ពណ៌ត្រីងទុំ ឬខ្មៅ មើលទៅបែបម្យ៉ាងណាស់។

ដល់មកឥឡូវនេះ គេស្លៀកពាក់តាមអំពើចិត្ត ទៅបុណ្យខ្មោចដូចទៅបុណ្យកបិន ចូលវត្តដូចជាចូលវត្តសាល ច្រឡំច្រឡំហាក់ដូចជាប្រទេសនេះទើបតែកើតម្ល៉ៃណោះ គ្មានវប្បធម៌ទំនៀមទម្លាប់អ្វីសោះ។

តាមល្អ គួរតែយើងម្នាក់ៗ នៅក្នុងសង្គមជួយស្ដូនគ្រងនូវលក្ខណៈអ្វីដែលជាខ្មែរនោះ ឲ្យនៅតែជាលក្ខណៈខ្មែរតទៅផង ទើបប្រសើរ។

រឿងសំលៀកបំពាក់នេះទៀត អស់លោកភាគច្រើនចូលចិត្តស្លៀកពាក់ខោអាវធំ ពេលបុណ្យពេលជំនុំ ទោះបីរដូវក្ដៅស្ទើរបែកក្បាលក៏ដោយ។ អាកាសធាតុក្ដៅស្ទើរហុយផ្សែង យើងសុខចិត្តទ្រាំបែកញើស គ្រលំអាវធំធ្វើមុខជូរ។ សម្លៀកបំពាក់គេប្រើក្នុងប្រទេសត្រជាក់ ធាតុត្រជាក់ធ្លាក់ទឹកកក ឯងយកមកគ្រលុំឲ្យបែកញើស។ នេះជាអំពើឬបែបបទខុសទំនងដែរ។ ខ្ញុំពុំរិះគន់ទេ បើអស់លោកចូលចិត្តបែកញើសរបៀបនោះ តែខ្ញុំយល់ថា បើយើងស្លៀកពាក់ឲ្យស្អាតរបៀបរាងក្ដៅនោះ អស់លោកអ្នកនឹងបានស្រួលខ្លួន ហើយបានសមរម្យផង។

អំពីភ្លើងទុកសក់សេះ

សព្វថ្ងៃនេះ នៅប្រទេសខ្លះនៅជុំវិញយើងនេះ មានយៀកណាម ថៃឡង់ដ៍ ហ្វីលីពីន គេកំពុងតែប្រយ័ត្នរឿងយុវជនទុកសក់សេះ ដែលគេយល់ថាធ្វើខូចទំនៀមទំលាប់ប្រវត្តិរបស់ស្រុកគេ ព្រមទាំងគេមិនចង់ឲ្យស៊ីវិលយុវសកម្មភាពនោះ ឆ្លងមកលប់លើវប្បធម៌របស់គេផង។ កន្លែងខ្លះ គេចាត់ភ្នាក់ងារឲ្យចាប់យុវជនទុកសក់សេះយកមកកាត់សក់នោះចោល។ ហើយស្រុកខ្លះ នៅចំណាតយន្តហោះផ្ទាល់តែម្តង គេសុំអញ្ជើញភ្ញៀវបរទេសទុកសក់សេះឲ្យចូលទៅកាត់សក់នៅកន្លែងមួយសមរម្យ ដែលគេបំរុងទុកជាស្រេច មុននឹងឲ្យបរទេសនោះចូលទៅកាន់ក្រុងរបស់គេ។

យើងឯណោះវិញ យើងមានចាត់ការអ្វីដែរលើរឿងជនទុកសក់វែងនេះ?

ឃើញមានតែមួយពេលគត់ គឺលោកប្រធានាធិបតី លន់-នល់ ប្រកាសឲ្យយុវជនទុកសក់វែង កាត់សក់វែងរបស់ខ្លួនចោល កាលពីខែមីនា ១៩៧២, ប៉ុន្តែមានយុវជនណាស្តាប់ប្រសាសន៍លោកប្រធានាធិបតី លន់-នល់ ទេ? អត់ទេ !

សូមអភ័យទោស ក្រែងខ្ញុំយល់ច្រឡំ ខ្ញុំសង្កេតឃើញថា យុវជនសង្ហាទុកសក់សេះ (មិន និយាយពីពួកសិល្បករនិងនិស្សិតទេ) ច្រើនតែជាក្មេងពាល ក្មេងកាប់ចាក់ លួចប្លន់ ឆក់នាឡិកា ឆក់ ខ្សែក តាមផ្សារតាមផ្លូវ... អ្នកក្រុងយើងមូលមាត់គ្នាហៅថា: ពួកអាទុកសក់វែងឬអាទុកសក់សេះ។

យើងគួរផ្ដើមពន្យល់យុវជនយើងឲ្យចៀសវាងរឿងទុកសក់វែងនេះផងហើយ ព្រោះមិនជាការ ល្អមើលសោះ ប្រសូត្រឡប់ស្រី ស្រីច្រឡប់ប្រុស ខុសពីបែបបទខ្មែរ។ យើងគួរមើលប្រទេសគេក្បែរខាង យើងនោះផង គេធ្វើយ៉ាងណា គេការពារយ៉ាងណា។

គប្បីមុខបាត់ឲ្យបានយូរអង្វែង

នៅឯកាសផ្លាស់របបគ្រប់គ្រង នៅប្រទេសណាក៏ដោយក្នុងលោកនេះ គេតែងតែផ្លាស់តាម របៀបក្តៅទៅតាមបញ្ញត្តិឲ្យមនុស្សធ្វើតាមកុំឲ្យល្អៀងបាន។ ជាពិសេស លុះត្រាតែអ្នកកាន់អំណាចនោះ ប្រយ័ត្នប្រយែងខាងផ្លូវច្បាប់ គោរពច្បាប់ទៅផងទើបបានចម្រើន ច្បាប់នោះឯងមានប្រសិទ្ធិភាព។ ដូច ជាគ្រួសារយើងនិមួយៗ ទាល់តែមេគ្រួសារនោះពូកែម៉ឺនម៉ាត់ ទើបគ្រួសារនោះបានត្រឹមត្រូវទៅតាម គន្លងល្អ មិនមែនរង់ចាំតែសមាជិកគ្រួសារនេះ គោរពតាមតែឱវាទខ្លួនជាមេនោះទេ។ យ៉ាងណាមិញ ប្រទេសជាតិនិមួយៗ ក៏ដូចនោះដែរ គួរណាស់តែអ្នករក្សាអំណាច ស្ថិតនៅក្នុងគន្លងច្បាប់នោះទៀងទាត់ ម៉ឺនម៉ាត់ទើបប្រជាពលរដ្ឋបានសុខសាន្តទៅកើត តែកាលណាមិនគោរពច្បាប់ ធ្វើតាមតែតណ្ហារបស់ ខ្លួននោះ ប្រទេសនោះទៅមុខពុំរួចទេ នៅតែវិលវល់ដូចបែបចាស់ដដែលជាដដែល។ ម្យ៉ាងទៀត បើ យើងតឹងយើងម៉ឺនម៉ាត់ពីដំបូងយ៉ាងណា យើងត្រូវតឹងត្រូវម៉ឺនម៉ាត់ឲ្យរហូតទៅ កុំតឹងម៉ឺនម៉ាត់តែមួយ ឆាប់ រួចផ្លូវស្អាតនោះ។

ដូចយើងបានឃើញស្រាប់ថ្ងៃទី ៩ តុលា ១៩៧០ យើងប្រកាសប្រទេសជាសាធារណរដ្ឋ គឺ សន្មតថាប្តូរផ្លាស់អស់របៀបរាប់ចូលទាំងល្បែងពាលាផង, សិស្សានុសិស្សបានទាំងដុតរូបសំណាក បៀបប៉ា នៅមុខសក្យមុនីចេតិយផង ជាសញ្ញាថាយើងត្រូវឈប់លេងបៀបប៉ាហ្នឹងទៀតហើយ។ នៅ ពេលនោះដូចជាស្ងប់បន្តិច ប៉ុន្តែមិនយូរប៉ុន្មាន ល្បែងពាលាក៏រស់រវើកឡើងវិញ មកពីអ្វី? មកពីច្បាប់ យើងបន្ធូរបន្ថយរឹតតែ រួចអ្នកខាងលើបែបខ្ជិលបន្តិចផង ក៏បណ្តោយៗ ទាល់តែអីចឹងទៅ។ ខ្មែរយើង មានចរិតតឹងរ៉ឹងម៉ឺនម៉ាត់តែមុនដំបូង យូរទៅផ្លូវស្អាត។

និយាយរឿងយើងឆាប់បន្តិចនេះ ខ្ញុំនាំនឹកឃើញបន្តិចថា នៅឆ្នាំ ១៩៤០ កាលយើង, រាជការ បារាំង-ខ្មែរ, បានតទល់ចម្បាំងសៀមគត្រិកគ្រង តែមិនមែនទាន់ជាសាហាវដូចសព្វថ្ងៃនេះផងទេ រាជការបារាំងបានធ្វើសំបុត្រចុះថ្ងៃទី ១៧ មិថុនា ១៩៤០ ហាមប្រាមទាំងអស់មិនឲ្យបើកវ៉ែនរ៉ាំច្រៀង ស្រុកកើតសង្រ្គាម។ កាលណោះស្ងាត់អស់ ហើយស្ងាត់រហូតរាប់ឆ្នាំ។ ឯយើងសព្វថ្ងៃនេះមិនដូច្នោះទេ

ហាមបិទតែមួយភ្លែតបើកវិញ រោងកុនក៏ដោយ រន្ទសាលក៏ដោយ ដូចជាច្បាប់ស្ថិតនៅតែលើក្រដាស សោះតែម្តង ហាមអ្វីគ្មានប្រសិទ្ធិភាពដូចជំនាន់បារាំងទេ។ និយាយនេះមិនសរសើរច្បាប់បារាំងទេ តែ សរសើរថាគំនិតបារាំងវាម៉ឺនម៉ាត់មែនទែន។ ព្រោះតែវាម៉ឺនម៉ាត់មែនទែនអីចឹងហើយ បានជាវាត្រួត ក្បាលឯងកើត។ ខ្មែរយើងព្រោះតែធូរស្មោះស្មើត្រូវលែងអីចឹងហើយ បានជាពិបាកគេបង្កើតពីកញ្ចះគេ ទាំងរាស្ត្រទាំងនាម៉ឺននោះ។

ខ្ញុំនិយាយនេះដូចជាឆ្ងល់ ប៉ុន្តែនិស្ស័យខ្ញុំ ខ្ញុំបានសប្បាយខ្ញុំសុំរស់នៅជាខ្មែរ ស្លាប់ទៅក៏ជាខ្មែរ ហើយរស់ក្នុងកំណើតថ្មីវិញក៏ជាខ្មែរដែរ។ ខ្ញុំមិនចង់ឲ្យជនជាតិណាកាត់ខ្ញុំជាជាតិផ្សេងសោះឡើយ។

ម្យ៉ាងទៀត យើងចូលចិត្តតែធ្វើសច្ចាប័ត្តសម័យថ្មីតែម្តង។ នឹកមើល នៅពេលកសាងអ្វីមួយនៅ តាមខេត្តតាមក្រុង អស់លោកច្រើនមិនសូវប្រញាប់ធ្វើទេ លុះតែដល់ពេលជិតសម្ពោធតែម្តង ក៏តាំង ប្រញាប់ធ្វើទាំងយប់ទាំងថ្ងៃ គ្រូសិក្សាសាស្ត្រតែបានហើយសម្រាប់សម្ពោធនោះ យកគាបមួយពេលនោះ ទៅ។ សួនច្បារគ្មានផ្កា កាច់ផ្កាមកដោតបញ្ឆោតទៅ, អណ្តូងគ្មានទឹកដងទឹកពីរបីឡានយកមកចាក់ឲ្យ ពេញទៅ សម្រាប់ «ព្រះអង្គទតសរសើរ» ពេលបើកសម្ពោធសមិទ្ធិក្នុងរាជ កេណ្ឌយកចក្ខុស្រស់ល្អៗ មកដាក់គរពោរពាសបង្ហាញ, ហើយទ្រង់មានមួយកំចេះតែដើរហើរហោះតាមព្រះអង្គស្ទើរគ្រប់ខេត្ត ករ បញ្ជាក់អំពីការចំរើនខាងចិញ្ចឹមមាន។ អាងតែ «ឌី» ខ្វាក់ គ ឬង, «កូនចៅ» គិតតែពីករវក់វី យកមេ- ដាយ។ នែ ! សម័យនោះ !

ឥឡូវនេះ សម័យនេះ ខ្ញុំសូមធ្វើសំណូមពរកុំឲ្យហែលតាមដំណើរមុននោះឲ្យសោះ។ រួមគ្នាធ្វើ អ្វី ធ្វើឲ្យស្មោះម៉ឺនម៉ាត់ឲ្យរហូតកុំបន្ត។

ការសង្ឃឹសង្ឃឹយ

អ្នកដឹកនាំខ្មែរ តាំងតែពីដើមមកចូលចិត្តតែសង្ឃឹយគ្នាទៅវិញទៅមក។ ការសង្ឃឹយនេះ ចេញ ផលជាការកាប់សម្លាប់គ្នាឥតប្រណី។

អ្នកដែលកំពុងកាន់អំណាច រមែងតែងតែមិនទុកចិត្តចំពោះអ្នកដែលធ្លាប់រួមការជាមួយ ដោយ ចេះតែត្រង់ថា តិចលោអាមនេះវាដណ្តើមអំណាចអញទៅ, តិចលោអាមនេះវាលបសម្លាប់អញដើម្បីយក តំណែងអញទៅ ! តិចលោអីចេះ តិចលោអីចុះ ! ច្រើនប្រការ។

កាលបើនឹករអើលដូច្នោះហើយ ក៏តាំងលែងទុកចិត្ត រួចបើជួនមានអាម៉ីអាថាងចាក់រុកបន្តិច ផងនោះ ក៏តាំងជឿជាក់មែនទែន ថាសហការីឬមិត្តពីដើមនោះក្បត់ខ្លួនមែនទែនតែម្តង។ ដល់មកត្រង់ ណេះ ក៏តាំងរកលេសចោទប្រកាន់សហការីនោះឬមិត្តនោះ ឲ្យគ្នាទៅជាអាក្រក់ ដើម្បីយកទៅសម្លាប់ ចោលទៅទៅ។

ផលវិបាកដែលកើតឡើង ដោយការចេះតែសង្ឃឹយគ្នានេះ ជួនកាលនាំឲ្យកើតសង្គ្រាមក្នុង ស្រុកយ៉ាងធំទៅផងក៏មាន។

ខ្ញុំសុំរំលឹករឿងមួយៈ ស្តេចសុគន្ធបទ (រវាងសតវត្សរ៍ទី ១៥ នៃ គ.ស.) ស្រឡាញ់គាប់ព្រះម៉ាយ នឹងប្អូនថ្ងៃឈ្មោះ កន នោះណាស់ ថែមទាំងប្រទានឯងជា «យុទ្ធជនព្រះស្តេច» ត្រួតត្រាលើក្រសួង

សង្ឃការីថែមទៅទៀត។ ក្រោយមក ក៏ស្រាប់តែសង្ឃយោបល់ យុទ្ធសាស្ត្រព្រះស្តេចកន្ទេរដណ្តើម អំណាច។ លុះស្តាប់ពាក្យចាក់រុករានមន្ត្រីដែលស្តាប់យុទ្ធសាស្ត្រព្រះស្តេចកន្ទេរនោះថែមទៀតទៅ ក៏យល់ថា យុទ្ធសាស្ត្រព្រះស្តេចកន្ទេរជ័យជំនះមែនទែន ទើបឲ្យគេតាមចាប់យុទ្ធសាស្ត្រព្រះស្តេចកន្ទេរយកមកសម្លាប់។ ឯ យុទ្ធសាស្ត្រព្រះស្តេចកន្ទេរជ័យជំនះ ក៏រៀបចំទៅកេណ្ឌរាស្ត្រក្បត់មែនទែនតែម្តង ចេញមុខច្បាំងនឹងស្តេច ផែនដីពេញទំហឹង។ ប្រជារាស្ត្រកើតវិនាសហិនហោចខ្លោចផ្សាអន្តរកប្ប សម្លាប់គ្នាដូចសត្វធាតុ។ យុទ្ធសាស្ត្រព្រះស្តេចកន្ទេរធ្វើគត់ព្រះសុគន្ធបទៅវិញ ហើយយករាជ្យមកសោយ តាំងខ្លួនជាម្ចាស់ផែនដីគ្រប់ ហើយក៏តាំងសប្បាយរាំរកតាមគន្លងស្តេចផែនដីព្រលឹង ! ។ នេះរាស្ត្រស្លាប់មួយលើក។ ស្តេចកន្ទេរ នេះកំពុងតែត្រេកត្រអាល ក៏ស្រាប់តែស្តេចអង្គចន្ទ (អង្គចន្ទទី ១) ចេញពីសៀមមកវិញ លើកទ័ព គត្រឹកគត្រង់មកដេញស្តេចកន្ទេរនោះទៅវិញ។ ការកាប់សម្លាប់គ្នាឯង រវះសាច់កាច់ឆ្អឹងគ្នាឯង ក៏ផុស ឡើងម្តងទៀត ប្រជារាស្ត្រវិនាសជីវិតរាប់ពុំអស់។ ទំរាំតែផ្តល់ស្តេចកន្ទេរបាន ចំណាយស្ទើរអស់ពូជខ្មែរ ដែលខ្លាំងពូកែ។

នេះជារឿងចាស់ ដែលអ្នកប្រវត្តិសាស្ត្រគេដឹងគ្រប់ៗ គ្នា ហើយរកហេតុទៅឃើញថា គឺមកពី ស្តេចអ្នកដឹកនាំចេះតែសង្ឃឹមអ្នកដែលធ្លាប់តែស្រឡាញ់ពីដំបូង ពោលគឺស្តេចសុគន្ធបទសង្ឃឹមលើ យុទ្ធសាស្ត្រព្រះស្តេចកន្ទេរ រហូតដល់មានរឿងនាំឲ្យរាស្ត្រស្លាប់ពាសវាលពាសកាល។

រឿងថ្មីមួយទៀតកាលពី ២០ ឆ្នាំមុននេះ នរណាក៏ដឹងដែរថា ស៊ីង-ឆ័កថាញ់ រត់ចូលព្រៃទៅជា មេខ្មែរសេរី ក៏ដោយសារស្តេចសីហនុមិនទុកចិត្តគាត់។ រំលឹករឿងនេះឡើងវិញ អ្នកភ្នំពេញនឹកឃើញ ភ្លាមៗ កាលណោះលោក ស៊ីង-ឆ័កថាញ់ ត្រូវរដ្ឋាភិបាលបារាំងដោះលែងមកវិញ។ ថ្ងៃ៣០តុលា១៩៥១ លោក ស៊ីង-ឆ័កថាញ់ មកភ្នំពេញ រាស្ត្រខ្មែររាប់ម៉ឺននាក់ទទួលគាត់។ សីហនុក៏ស្រាប់តែត្រង់រំអែងថាៈ អែយ៉ា, អាមៀននេះមានរាស្ត្ររាប់អានខ្លាំងណាស់តើ, មិនស្រួលទេ ថ្ងៃក្រោយមៀននេះមានប្រជាប្រិយ ភាពសម្លៀកបំពាក់ អញអស់មានមុខមានមាត់ហើយ ដូច្នេះ ត្រូវចាត់ការយកអានេះចេញទើបបាន។ ស៊ីង-ឆ័កថាញ់ មិនមែនមានត្រចៀកដូចត្រចៀកពាង មានភ្នែកដូចភ្នែកបូស្សីឯណា គាត់មានត្រចៀក និងភ្នែកជាមនុស្សដែរ ដឹងខ្លួនក៏រៀបចូលព្រៃបាត់។

រឿងមួយទៀត នរណាមិនដឹង ជួន-ម៉ុម ជាអ្នកចេះដឹងល្បីពីស្រុកបារាំងមក។ គ្រាន់តែហៀប តែនឹងដាក់ជើងចុះជាន់លើដីពោធិ៍ចិនតុង ក៏ស្រាប់តែត្រូវដកជើងឡើងយន្តហោះវិញប្រញាប់ៗ ចុះឯ ណាបាន? បើពួកគ្រូសីហនុនៅត្រៀមត្រៀបត្រាចាំខាំពាយកទៅឲ្យសីហនុនោះ។ គេថា ជួន-ម៉ុម ជា មនុស្សក្រហម។

មួយទៀត, ៤-៥ ឆ្នាំមុននេះនរណាទៅភ្លេច? ហ្វី-យន់, ហ្វី-នីម, ខៀវ-សំផន បានបាត់ខ្លួន តើ ដោយសារនរណា? គឺមកពីពួកនិយមស្តេច ពួកពួករលួយបរិវារស្តេចពាលសីហនុ ពួកចែវាំង ។ល។ រាស្ត្រខ្មែរណាម្នាក់ដែលភ្លេចពាក្យជេរប្រទេចរាល់ថ្ងៃ របស់សម្តេចសីហនុ ទៅលើពួកទាំងបីនោះ?

សរុបមក សូមឲ្យឃើញថាអ្នកដឹកនាំយើង គឺសីហនុនោះរាល់តែសង្ឃឹមយោជន៍ទៀត រាល់តែ នឹងប្រណែននឹងប្រជាប្រិយភាពគេឯទៀត រករឿងមិនឲ្យនរណាលូតលាស់ខ្ពស់ជាងខ្លួនកើត ឲ្យមានតែ ខ្លួនម្នាក់ជាកំពូល ជាដើម ជាមេ ជាឯកលើគេ ។

លទ្ធផលនៃទិដ្ឋភាពនោះ នាំឲ្យរាជបញ្ជាវន្តឃ្លាតឆ្ងាយពីសីហនុរហូតដល់សព្វថ្ងៃនេះ មាន បក្សមានពួកស៊ីសាច់ហុតយាមគ្នាគ្មានពិចារណា ព្រោះតែការកាន់ជើងពួកក្រហម ពួកខៀវ មិនគិតពី

រួមរស់ជាខ្មែរ ដោយសុខសាន្តសោះ។ ខ្ញុំនិយាយមកប៉ុណ្ណោះ តើអស់លោកសង្កេតឃើញបែបនេះទេ?
សុំជួយពិចារណាផង។

ហេតុអ្វីបានជាយើងខ្ញុំនថយ

ខ្ញុំយល់ថា ខ្មែរយើងសម័យសតវត្សរ៍ទី ១៣ កសាងនគរវត្តរួច ក៏ចាប់ចុះថយឥទ្ធិពលបន្តិច
ម្តងៗ ដរាបដល់រៀងរាល់សតវត្សរ៍នេះ។ ហេតុម្តេចក៏ដូច្នោះ? ដោយហេតុថា ជំនាន់នោះ គេផ្តាច់ការ
ពន់ពេកប្រើកម្លាំងមនុស្សដូចគោ-ក្របី ឲ្យដឹកជញ្ជូន មានទម្ងន់ហួសកម្លាំងយកមកធ្វើប្រាសាទ ហើយ
បង្ខំឲ្យធ្វើគ្មានពេលសម្រាក។ ប្រាសាទទាំងឡាយនៅអង្គរពិតជាមរតកអនុស្សាវរីយ៍របស់ដូនតាយើង
ប្រាកដណាស់។ នៅពេលកសាងប្រាសាទទាំងឡាយនៅអង្គររួច យើងកត់សំគាល់ឃើញប្រជាពលរដ្ឋ
ខូចទឹកចិត្តអស់ រហូតដល់សត្រូវចូលមកវាយប្រទេសជាតិ ប្រជាពលរដ្ឋពេលនោះកំពុងធុញទ្រាន់
នឹងការលំបាកពន់ពេក ក៏កើតចិត្តនឿយណាយលែងមានចិត្តការពារប្រទេសជាតិទៅ។ ហើយរហូតមក
ចេះតែចុះថយឥទ្ធិពលជាលំដាប់ ឥតមានវេរធនណាជួយបណ្តុះទឹកចិត្តប្រជាពលរដ្ឋ ឲ្យភ្ញាក់រលឹកឡើង
វិញទេ ចេះតែបណ្តោយយូរជាយូរទៅ ប្រជារាស្ត្រក៏ទៅជាអស់សង្ឃឹមចំពោះជោគវាសនាខ្លួន នាំឲ្យ
ខូចទឹកចិត្តរឹតតែខ្លាំងឡើង។ ណាមួយត្រូវពួកស្តេចជិះជាន់ផង ណាមួយជីវភាពលំបាកផង ក៏ដេកផ្សង
ចាំតែវាសនាប៉ុណ្ណោះ។

នៅពេលដែលវាចូលលុកប្រទេសនេះម្តងៗ សត្រូវតែងតែយោសនាថា យើងមកជួយរំដោះ
អ្នករាល់គ្នាឲ្យរួចពីក្រញាំរបស់ពួកមនុស្សមួយចំនួនដែលកំពុងតែជិះជាន់អ្នករាល់គ្នាសព្វថ្ងៃ។ គួរកត់
សំគាល់ថានៅពេលសត្រូវចូលមកវាយម្តងៗ មិនដែលអត់មានមនុស្សក្បត់រត់ទៅចូលខាងសត្រូវនោះ
ទេ តែងតែមានជាដរាប ជួយយោសនាឲ្យសត្រូវទៀត ជាហេតុនាំឲ្យប្រជាពលរដ្ឋយល់ច្រឡំថា គេមក
ជួយរំដោះយើងឲ្យរួចពីការលំបាកគ្រប់យ៉ាងមែន តោងតែយើងជួយខាងសត្រូវទើបបានសេចក្តីសុខ
ហើយបច្ចុប្បន្នចូលខាងសត្រូវដោយមិនដឹងខ្លួនទៅទៀត។ ពីនោះរៀងមកដល់សតវត្សរ៍ទី ១៧ យើង
ចាប់ចុះមែនទែន ដល់មកសតវត្សរ៍ទី ១៨ ខ្មែរក្លាយជាជាតិមួយបាក់ស្បាត អស់មានគំនិតអ្វីហៅថាតស៊ូ
នោះរលីង គិតតែពីទូលកញ្ជើរត់ រត់ជាទម្លាប់ជាប់មកដល់សព្វថ្ងៃនេះតែម្តង។

អស់លោកជួយពិចារណាមើល រហូតដល់បច្ចុប្បន្នកាលនេះ តើយ៉ាងណា? យៀកកុងយួនខាង
ជើងចូលមកវាយប្រទេសខ្មែរ ដុតបំផ្លាញអស់ផ្ទះសម្បែងអ្នកស្រុក ហើយមានស្តេចសីហនុបានជួយ
ស្រែកពួកនោះទៀត ជាហេតុនាំឲ្យប្រជាពលរដ្ឋយើង ទៅតាមគន្លងសតវត្សរ៍មុនៗ តែម្តង។ ខ្ញុំសុំរំលឹក
ដោយស្មោះត្រង់ថា ព្រោះតែគន្លងបាក់ស្បាតរង្វើងចូលនឹងសត្រូវរាល់ៗ ជំនាន់នេះហើយ ទើបនគរ
កម្ពុជាធ្លិចបត់ នៅរួមរួញតូចប៉ុនប៉ាតដែលសព្វថ្ងៃនេះ ហើយបើកុំតែបារាំងចូលមកធ្វើជាចៅហ្វាយទាន់ កុំអី
រលាយបាត់ផងក៏មិនដឹង បានបារាំងវាចូលមក វាខាងឆ្នុកត្រួតត្រាក៏បាននៅសល់ប៉ុណ្ណោះ។ នេះ
ហើយវាសនាកម្ពុជាយើងដែលត្រូវតែមានចៅហ្វាយត្រួតត្រានោះ។

ចំពោះការឱនថយឬឆ្ពោះកាត ខ្ញុំសូមប្រៀបធៀបទៅនឹងមហាប្រទេសខ្លះពីសម័យបុរាណ ដូច
យ៉ាងមហាប្រទេសចិនប្រជាមានិត ជាមហាអំណាចនៅអាស៊ីដែរ កាលជំនាន់ស្តេចចិនឈ្មោះ ជិន-ស៊ី

ហ្គុងទី Chin Shih Huongti^(១) ខ្លាចពួកម៉ុងហ្គោលចូលវាយ ប្រទេសចិនស្ដេចនោះក៏ចាប់សាងកំពែងដ៏ធំ សតវត្សរ៍ទី ៣ មុនគ្រិស្តសករាជ (Grande Muraille) ហើយវែងរហូតដល់ប្រាំពាន់គីឡូម៉ែត្រ នាំឲ្យប្រជាជនចិនលំបាកវេទនាជាអស្ចារ្យ សង្គ្រាមកាលណា ប្រជាជនចិនហត់ឆ្ងាយយ៉ាងខ្លាំង គ្មានកម្លាំងធ្វើសង្គ្រាមសោះ។ ទទួលពេលនោះពួកម៉ុងហ្គោលក៏ចូលមកវាយទៀត ហើយយោសនាថាមកជួយប្រជាពលរដ្ឋចិនឲ្យផុតពីទាសភាព ប្រជាជនចិនក៏ជឿមួយចំនួនធំ លែងជួយកងទ័ពរដ្ឋាភិបាល នាំឲ្យកងទ័ពរដ្ឋាភិបាលទន់ខ្សោយ បណ្តោយសត្រូវវាយធ្លាយមហាកំពែងនោះទៅ ហើយមហាប្រទេសចិនសម័យនោះ ក៏ធ្លាក់ចុះក្នុងហាយនកាពេលនោះទៅ។

នៅអេហ្ស៊ីបក៏ដូច្នោះដែរ ហេតុតែចង់បានកេរ្តិ៍ឈ្មោះខ្ពស់ស្មើនឹងទេវតា ស្ដេចអេហ្ស៊ីបឈ្មោះ រាមសេសទី ២ បានសាងមហាចេតិយ Pyramide ទុកជាកិត្តិគុណដ៏សំខាន់របស់សក្យវង្ស បន្ទាប់ពីនោះមក អេហ្ស៊ីបក៏ចុះថយបន្តិចម្តងៗ ដរាបមក។

ការចុះថយឥទ្ធិពលទាំងយើងទាំងគេនេះ គឺបណ្តាលមកពីការអ្នកគ្រប់គ្រងស្រវាប្រទាញតែនឹងរឿងកិត្តិយស ចង់ប្រកួតនឹងអាទិទេពជាក់ច្បាស់ណាស់។

ឥឡូវនេះ ខ្ញុំសូមនិយាយអំពីប្រទេសដែលគេបានចម្រើនវិញម្តង។ តើគេចាត់ការយ៉ាងដូចម្តេចខ្លះ? ដូចយ៉ាងប្រទេសជប៉ុន កាលពីសតវត្សរ៍ទី ១៩ ស្ដេចរបស់គេឈ្មោះអធិរាជ មេអ៊ីជី (Meiji) ព.ស. ២៤១០ គ.ស. ១៨៦៦ បានក្លាក់រលឹកឈ្នួលយល់ថា : ប្រទេសជប៉ុនត្រូវតែមានអ្នកចេះដឹងច្រើនតទៅ អនាគតទើបបានចម្រើន ហើយគ្មាននរណាប្រមាថបាន។ គិតដូច្នោះក៏ចាត់បញ្ជូនកូនសិស្សឲ្យចេញទៅរៀននៅបរទេសជាច្រើនប្រទេស។ មិនយូរប៉ុន្មានកូនសិស្សនោះចេះដឹង នាំចំណេះចេះដឹងមកធ្វើការបម្រើប្រទេសជប៉ុនវិញ បានចម្រើនជាលំដាប់ដរាបដល់សព្វថ្ងៃ។

ឯប្រទេសថៃក៏ដូច្នោះដែរ ស្ដេចឈ្មោះព្រះបាទសម្តេចចុឡាចមក្សោ^(២) កាលពីឆ្នាំព.ស. ២៤១១ គ.ស. ១៨៦៧ បានចាត់កូនចៅគេឲ្យទៅរៀននៅបរទេសជាច្រើនគ្នាដូចយ៉ាងលោក ហ្គុង អកយ៉ាវង្ស, ហ្គុងប្រឌីឃ្មុន... ជាដើម គេចេះដឹងត្រឡប់មកវិញ មានចំណេះគ្រប់វិស័យសម្រាប់ធ្វើការឲ្យប្រទេសថៃ។ ឯយើងខ្មែរឯណោះវិញ មានស្ដេចណាចាត់កូនសិស្សណា ឲ្យទៅរៀនដូចជប៉ុន ដូចសៀមទេ?

នៅសម័យ ព.ស. ២៤១១ គ.ស. ១៨៦៧ នោះ ស្ដេចខ្មែរកំពុងតែដណ្តើមអំណាចគ្នា បងសម្លាប់ប្អូន ប្អូនសម្លាប់បង ដណ្តើមគ្នាសោយរាជ្យសម្បត្តិ។ ប្រជាពលរដ្ឋស្លាប់គរជើងលើគ្នា។ តមកមានដែរ ក្រសួងអប់រំជាតិបញ្ជូនកូនសិស្សឲ្យទៅរៀននៅបរទេស ដោយជួយផ្តល់អាហារូបករណ៍ ដោយចំនួនតិចហើយស្ដេចស្ដើងថែមទៀត ឬក៏ប្រទេសនោះមានគេឲ្យអាហារូបករណ៍ ប៉ុន្តែម្តងៗ ដោយបើព្រះអង្គមិនសព្វព្រះទ័យ ក៏តាំងឲ្យរដ្ឋាភិបាលផ្តាច់អាហារូបករណ៍ពីសិស្សនោះជាប្រញាប់។ សិស្សនោះគ្នាតែលតោលវង្វេងវិលវល់ លែងចង់នៅជាខ្មែរ ចង់តែសុំប្តូរឈ្មោះចូលសញ្ជាតិបរទេសតែម្តង ដើម្បីរស់រានមានជីវិត។ ស្ដេចខ្មែរយើងវាអីចឹង ! គំនិតនេះ គឺគំនិតមិនចង់ឲ្យនរណាចេះជាងខ្លួនជាពួកស្ដេច ប៉ុន្តែមិនយល់ថា គំនិតខូចគ្នាឯងមិនឲ្យចេញក្រៅនេះ ជាគំនិតសម្រាប់ធ្វើខ្ញុំគេនោះទេ។ ស្ដេចនេះ

១- សរសេរឲ្យត្រូវគឺ Qin Shi Huangdi ជាមហាវង្សាជាតិចិនទី១
 ២- នាមពិតប្រាកដគឺ ព្រះបាទសម្តេចព្រះចុឡាចមក្សោចៅយូហ្វូ

មិនយល់ថា តែការណាប្រជាជនល្ងង់ហើយ ប្រទេសនឹងស្ថិតនៅជាខ្ញុំគេនោះ មិនយល់ទេ។ ស្មាន តែថា អញស្ដេច អញចេះ, ចេះគ្រប់សព្វឬ? បើគ្មានដៃជើងមន្ត្រីសេនាបតីជាអ្នកចេះផង មានតែ ពួកអបអែបបន្ទូលលើកជើងហែកហកមុខក្រោយ តើធ្វើឲ្យស្រុកលូតលាស់ទៅកើតឬ? ព្រោះហេតុ ដូច្នេះហើយ, ទើបបានជាសព្វថ្ងៃ ពេលមានអាសន្នកើតឡើង យើងខ្លះអ្នកចេះដឹងសំខាន់ៗ សម្រាប់ ធ្វើការ យើងផ្ទុកផ្ទាក់កិច្ចការតែទៅលើបុគ្គលមួយចំនួនឲ្យធ្វើការ ហើយបើពួកនោះធ្វើខុសផ្ដាច់ការ អាវ៉ាសែក្សត់ជាតិ លក់ជាតិ ក៏តាមតែពួកនោះចាត់ អ្នកឯទៀត គ្មានដឹងគ្មានយល់អ្វីទាំងអស់ ព្រោះ មិនដឹង មិនចេះ គ្មានសមត្ថភាពនឹងជួយតាមមើលតម្រិតម្រង់ ចេះកិច្ចការនេះផងសោះ។

ដូចមានពាក្យកាព្យបរមបុរាណតែងពោលនិយាយតាម គ្នាមកថា ៖

“ស្ដេចខ្មៅ នាម៉ឺនខ្មៅ ដូចពស់នាងត្រាវពេនមាត់ដណ្ដើរ” ។

“ស្ដេចប្រាជ្ញ នាម៉ឺនមហិទ្ធិយក្ស ដូចពស់ពក្ខក់ពេនមាត់ទ្វារ” ។

“ស្ដេចប្រាជ្ញ នាម៉ឺនប្រាជ្ញ ដូចពស់នាគរាជពាំកែវមនោរ” ។

នេះហើយ លទ្ធផលនៃការយាត់ហាមរបស់ពួកស្ដេច ពួកល្មោកអំណាចជំនាន់មុនៗ ដែលតែង រកឱកាសជំទាស់រឿយៗ មិនឲ្យសិស្សចេញទៅក្រៅ ខ្លាចទៅជាក្រហម ទៅជាខៀវ។ ឆ្នាំ ៩៩ ! គំនិតនេះគួរ ឲ្យខ្លាចរអាខ្លាំងណាស់ ព្រោះជាគំនិតដែលនាំឲ្យស្រុករលាយដោយមិនដឹងខ្លួន។

គួរមានចិត្តសប្បុរស

ខ្ញុំបានសង្កេតឃើញអ្នកមានថ្នាក់សេដ្ឋីគហបតីខ្លះ ហែកហកជួយជាតិតែបបួរមាត់ក្រៅ អើចាំ ជួយកសាងនេះ ចាំជួយកសាងនោះ, អើចាំឆ្នាំក្រោយសិន ចាំទៅ! ដេកចាំទៅ! ពួកនោះ កាលសម្ដេច សីហនុនៅ សីហនុប្រកាសក្តែងៗ ខ្លាចកុម្មុយនីស្តចូលមកប្រមូលទ្រព្យសម្បត្តិទុកជាមូលដ្ឋាន, ក៏ បាននិយាយថា: ហ៊ីះ, ចាំឆ្នាំក្រោយទៅ អញសាងកូនសាលាមួយឲ្យក្នុងរៀន, ចាំដាច់ខែនេះទៅ អញ ចូលជាសមាជិកសង្គមជាតិ, ចាំថ្ងៃស្អែកទៅអញយកអំណោយទៅឲ្យទាហាន (កាលណោះទាហាននៅ ឧត្តរមានជ័យនិងព្រះវិហារកំពុងក្រឡាត់អត់ឃ្លានយ៉ាងខ្លាំង រដ្ឋាភិបាលអំពាវនាវឲ្យជនជាតិ វៃអង្គាស ម្លូបកំប៉ងយកទៅឲ្យទាហានទាំងនោះ)។ ស្អែកជាស្អែក ថ្ងៃណោះជាថ្ងៃណោះ ខែនេះជាខែនោះ ឆ្នាំនេះជា ឆ្នាំក្រោយ, មានអីអត់ទេ! អញគ្មានរាល់នឹងសេចក្ដីអំពាវនាវស្ដីទាំងអស់! នរណាធ្វើអីធ្វើទៅ! ដល់ មកសម័យនេះទៀត ប្រជាជនខ្មែរកំពុងលិចលង់ក្នុងរលកមហន្តរាយវិនាសទ្រព្យសម្បត្តិអស់រលីង គ្រូ សារព្រាត់ប្រាស់គ្នា, កូនខ្មែរកំព្រាត្រៀបត្រា, ខ្វះជម្រក, ខ្វះអាហារ ខ្វះឱសថដេកចាំតែស្លាប់គ្រប់ទិស តំបន់... គឺថាជីវភាពប្រជាជនខ្មែរ កំពុងត្រូវចំរុះចំរុះទឹកភ្នែកស្រែកហៅជំនួយរលូងៗ... ក៏ពួកអភិជន ពួក សេដ្ឋីគហបតីទាំងនោះខ្ទប់ភ្នែក បិទត្រចៀក លែងឃើញលែងឮទាំងអស់។ នរណាស្លាប់ នរណាវេទនា អញមិនដឹងទាំងអស់។ រដ្ឋាភិបាលអំពាវនាវ... អំពាវនាវខ្យល់ទៅ! អញអីអីតែមាត់, ចាំថ្ងៃនេះថ្ងៃ ណោះ ខែណោះខែណោះ សុំជួយឲ្យនេះឲ្យនោះ។ ដេកចាំទៅ បើរលកមួយមួយគ្រាប់!

ឆ្នាំ ៩៩ អ្នកមានស្រុកខ្មែរវាមានអីចឹង វាមិនមែនដូចពួកសេដ្ឋីគហបតីអីស្រាវៃអាល គេនៅដល់ទៅ សហរដ្ឋអាមេរិកឯណោះ គេចេញលុយចេញកាក់ផ្ញើទៅរដ្ឋាភិបាលគេ ឲ្យរដ្ឋាភិបាលគេមានកម្លាំងធ្វើ

ការតស៊ូជាមួយអារ៉ាប់។ បើមិនបានអី ក៏អំពើសប្បុរសនោះឯង ជាការលើកទឹកចិត្តទាហានគេ លើកទឹកចិត្តអ្នកដឹកនាំរដ្ឋគយ៉ាងជាក់ស្តែងដែរ។ ឯសេដ្ឋីគបាបតីស្រុកឯងដេកចាំមើល អ៊ីអើតែមាត់ក្រៅ។

កាលសម្តេចសីហនុនៅ ពួកអ្នកកំណាញ់ទ្រឹស្តីស្ទុះនោះ និយាយអានលេសថា សាងស្ថានឬសាលាធ្វើអី បើសម្តេចឱ្យយកទៅដាក់ឈ្មោះសម្តេចឪពុកអស់នោះ? បាត់ឈ្មោះឯងអស់រលីង បានប្រយោជន៍អី? លុះដល់សម័យនេះ ពួកដដែលនេះ និយាយទៀតថា ជួយធ្វើអី បើពួកនេះសុទ្ធតែពួកពុករលួយ, ខ្ជិលរវល់ជួយធ្វើអី។

នែ! វាទៅជាអ៊ីចឹង! ពួកទាំងនោះមានលេសរហូត។ តាមពិតបើសាងសាលា, ផ្ទះពេទ្យ, សាងទីជម្រក, បរិច្ចាគប្រាក់កាសស្រូវអង្ករឲ្យប្រជាជនដែលគ្មានរបត់រត់លូន មកចម្រុះក្បាលគ្នាដូចដង្កូវនៅក្នុងពេញក្តី នៅទីណាក្តី... ដោយផ្ទាល់ដៃទៅ តើបាត់ឈ្មោះយើងឯណា? អំណោយមនុស្សធម៌យើងមានធ្លាក់ទៅលើដៃពួកដែលយើងថា ពុករលួយនោះឯណា? បើយើងប្រកាន់បក្សពួក យើងប្រកាន់ទៅចុះ នេះមិនមែនប្រជារាស្ត្រខ្មែរនៅកាន់បក្សពួក ដូចយើងមែនោះឯណា? គឺយើងប្រគល់ឲ្យចំពោះមនុស្សអត់ឃ្លានតែប៉ុណ្ណោះ មិនមែនឲ្យមនុស្សដែលយើងស្អប់នោះទេ គឺឲ្យដល់រាស្ត្រខ្មែរដែលជាពូជអំបូរយើងទេតើ។

តាមពិតទៅ គួរយើងអ្នកមានៗ, គបាបតីមើមៗ មានមនសិការជាតិ មានសង្គ័ហធម៌ខ្លះទៅផង ក្នុងវេលាដែលស្រុកយើងកំពុងលង់លិចនេះ ព្រោះយើងរាល់គ្នាសុទ្ធតែថាចង់ធ្វើតាមអ៊ីស្រាអែល ហើយសុទ្ធតែថា យើងជាពុទ្ធសាសនិកចេះធ្វើបុណ្យសុទ្ធទាននោះផង។

គួរឲ្យស្ងប់រកគំរូស្រាវជ្រាវព្រឹត្តិការណ៍ផ្សេងៗ

តាមធម្មតា ឯកសារ និងព្រឹត្តិការណ៍ទាំងឡាយនៃសាកលលោកនឹងប្រទេសជាតិ រមែងមានតំកល់ទុកនៅបណ្តាលយ័យជាតិ។ បណ្តាលយ័យជាតិជាយ៉ាងឯកសារដ៏ធំ។ ប៉ុន្តែចំពោះបណ្តាលយ័យជាតិយើងវិញ បើមានអ្នកនិពន្ធណា ត្រូវការស្រាវជ្រាវរកឯកសារណាមួយនោះពិបាករកណាស់ ហើយជួនកាលរកពុំបានផង ជាពិសេសថ្ងៃខែនៃព្រឹត្តិការណ៍ជំនាន់មុនៗ រកគ្មានសោះតែម្តង ពីព្រោះគ្មាននរណានឹងរកកត់ត្រាទុកសោះ។

ប្រការមួយទៀត មកពីអ្នកខ្លះទៅពិនិត្យឯកសារឬអានសៀវភៅមុខណាមួយ ឃើញរឿងត្រង់ដែលខ្លួនត្រូវការ ខ្ជិលចម្លង ក៏តាំងលួចហែកត្រង់វគ្គនោះមួយដុំចេញមកជាសម្បត្តិផ្ទាល់តែម្តង។ គំនិតនេះចង្រៃធំ ព្រោះបានបំបាត់ឯកសារមួយទេ មិនឲ្យអ្នកដទៃដឹងផង។ សូមអស់លោកដែលមានគំនិតនេះ មេត្តាអាណិតដល់អ្នកក្រោយៗ ដែលគ្មាចង់ដឹងនោះផង។ បើអស់លោកហែកយកតែម្នាក់ឯងទៅគ្នាបានអ្វីមើល? គួរគិតអាណិតចែកចំណេះចេះដឹងដល់គ្នា ទើបស្រុកយើងសម្បូរអ្នកចេះដឹង។

ម្យ៉ាងទៀត ឯកសារនៅស្រុកខ្មែរពិបាករកណាស់ ព្រោះអ្នកកាន់ការរដ្ឋចេះតែកប់បំបាត់ចោលឬកាត់ឲ្យទៅជាដូច្នេះដូច្នោះ យកតែល្អក្នុងជំនាន់ខ្លួនទាំងអស់។

ការកប់បំបាត់ចោល ឬក៏កាត់ឲ្យប្រវត្តិសាស្ត្រនោះ គេសង្កេតឃើញជាពិសេសពួកស្តេចនេះតែម្តង។ ក្នុងរជ្ជកាលមួយៗ របស់ខ្លួន ពុំដែលឃើញមាននិយាយអំពីរឿងអាក្រក់សោះ សុទ្ធតែល្អទាំង

អស់ ហើយបើមានអាក្រក់ខ្លះនោះ គឺស្តេចក្រោយជាអ្នកឲ្យគេសរសេរនូវរឿងស្តេចមុនដែលស្លាប់ទៅ ហើយ តាមអំពើអាក្រក់ស្តេចនោះយ៉ាងណាៗ តែបន្តិចប៉ុណ្ណោះ។ រឿងអាក្រក់គ្មានសូវនរណាគត់ត្រា ទុកទៅក្នុងរាំង ប៉ុន្តែរឿងអាក្រក់ រឿងយោរយោ រឿងអពមន្ត្តលនៅក្នុងរាំង បែរជាត្រូវបានគេរកស្រ្ត ដែលដឹងនោះ នាំមកនិយាយផ្សព្វផ្សាយទៅវិញ។ យើងដែលដឹងរឿងក្នុងរាំងថា ស្តេចអារ៉ាសែ ផ្តេស ផ្តាសយ៉ាងម៉េចនោះ ក៏ដោយសារតែពាក្យគេនិយាយឥតលាយលក្ខណ៍អក្សរនោះដែរ។

ម្យ៉ាងទៀត រំលឹកឡើងវិញ ឆ្នាំ ១៩៦៨ នេះ សម្តេចសីហនុ ដែលខ្លាចមនោគមវិជ្ជាចិនក្រហម ចូលស្រុកខ្មែរ ហើយខ្លាចត្រូវរាស្ត្រក្រហមចាប់ពួកនោះ ក៏ឲ្យក្រសួងសន្តិសុខប្រយ័ត្នប្រយែង ក្នុង រឿងសៀវភៅចិនប៉ែកកំចូលស្រុក។ ក្រសួងនេះក៏ប្រកាសគម្រាមកំហែងរកឈ្មោះណាដែលមានសៀវ ភៅឬទស្សនាវដ្តីចិនកុម្មុយនីស្តយ៉ាងខ្លាំង។ អ្នកខ្លាចគុកច្រវាក់ ហើយដែលធ្លាប់មានសៀវភៅឬទស្សនា វដ្តីចិនប៉ែកកំ ពេលនោះប្រមូលដុតចោលគ្មានសល់ ខ្លះដុតរហូតដល់ទៅសៀវភៅឬទស្សនាវដ្តីស្បី កូរ៉េខាងជើង យួនហាណូយទៅទៀត។

ឯកសារជាច្រើនដែលនិយាយពីទ្រឹស្តីកុម្មុយនីស្តនោះ ត្រូវរលាយអស់មួយសារក្នុងគ្រានោះ។ ឃើញទេ ខ្លាចកុម្មុយនីស្ត គម្រាមរាស្ត្រឲ្យដុតឯកសាររឿងកុម្មុយនីស្តចោល។ ដល់ទៅទីនឹង អាមេរិកាំង តាំងរករឿងដូច្នេះដូច្នោះទៀត។ ឯកសារនៅស្រុកខ្មែរជំនាន់សីហនុ ព្រឹលៗ ទាំងអស់ និយាយយកតែពីល្អ អ្នកសរសេរតែគូសីហនុមួយ បង្វិលរឿងពិតឲ្យទៅជារឿងពុំពិតវិញ។ រឿងមាន ច្រើន រឿងសម្លាប់ខ្មែរក្រហមនៅខេត្តកំពង់ធំយ៉ាងរន្ធត់ រឿងសម្លាប់ខ្មែរក្រហមនៅសំឡូត, ភ្នំវាយ ចាប ខេត្តបាត់ដំបង ។ល។ និង ។ល។ តើមាននរណាហ៊ានសរសេរផ្សាយទេ?

ពាក្យពិតវែងស្ទើរ ! ស្លាប់ ! គ្មាននរណាហ៊ានផ្សាយទេ !
ប៉ុន្តែការពិតវាទៅតែពិត មានគេអ្នកគត់ត្រានៅតែលបកត់ត្រាបានអីចឹងទៅដែរ។ គឺអាស្រ័យ ដោយការលបកត់ត្រាដូច្នេះហើយ ទើបប្រវត្តិពិតពីមុន វាអាចផុសឡើងបាននៅពេលនេះ។
ហេតុដូច្នេះ ទើបខ្ញុំសូមបងប្អូនយុវជនទាំងអស់មេត្តាឧស្សាហ៍កត់ត្រាទៅផង នូវព្រឹត្តិការណ៍ នៅស្រុកយើង ស្រណុកដល់កូនចៅយើងវាសួរ យើងមានចម្លើយច្បាស់លាស់តបទៅវិញ។
ម្យ៉ាងទៀតខ្ញុំសូមធ្វើសំណូមពរ ចំពោះអស់មិត្តដែលមានកំណត់ឯកសារផ្សេងៗ នោះ សូម មេត្តាកុំលាក់ទុកសម្លឹងតែឯងធ្វើអ្វី បើមានប្អូនៗ យុវជនអ្នកស្រាវជ្រាវគ្នាចូលមកសួរ សូមឲ្យគ្នាដឹង ផង។ យើងចែកគ្នាដឹងផ្សាយដំណឹងបានច្រើនគ្នា ស្រុកយើងសម្បូរអ្នកដឹង យើងមិនវង្វេងវិលវល់ ដូច កាលកន្លងមកហើយនោះសោះឡើយ។

សាមគ្គីរដ្ឋ

កាលពីឆ្នាំ ១៩៦៤ ខ្ញុំព្រមទាំងគ្រួសារបានទៅលេងចំការនៅច្បារអំពៅ ដែលជាចំការរបស់ ឪពុកម្តាយខ្ញុំយូរអង្វែងហើយ។ ខ្ញុំបានសម្រាកនៅក្រោមដើមស្វាយមួយដើម ភ្នែកខ្ញុំមើលលើទៅមែក ស្វាយ ឃើញសំបុកអង្រ្កងនៅចុងមែកមួយនោះ។ ពេលនោះមានខ្យល់ធ្លាក់មក មិនដឹងហេតុអ្វី ស្រាប់ តែមានកូនមែកពុកមួយធ្លាក់ប្រិបមកពីលើមកចំសំបុកអង្រ្កងនោះ ដូចគេយកឈើមកវាយទុះដូច្នោះ...

ស្រាប់តែក្រហមប្រាកដពេញមកតែម្តង អង្រ្នងដំណើរនោះស្ទុះចេញពីសំបុកមកក្រៅដូចជាមានអាសន្ន ធំ រត់ចុះរត់ឡើងប្រសេចប្រសាចពេញស្លឹកឈើជិតៗ នោះមួយរំពេច ដូចជាដណ្តើមស្លឹកប្រញាប់ប្រញាល់ អំពីរឿងហេតុដែលមានអ្វីធ្វើឲ្យរញ្ជួយសំបុកអម្បាញ់មិញ។ មិនតែប៉ុណ្ណោះ ពួកវាមួយចំនួន ស្រាប់តែចុះស្រ មកដល់គល់មួយរំពេច គូទ-ងខ្ចីត មាត់ហាច្រវាប ដូចជាចាំប្រុងជាស្រេច នឹងប្រហារ ស្តីណាដែលប៉ះពាល់ដល់វា។ ខ្ញុំយល់ថា អាពួកចុះមកនេះ ទំនងជាចុះមកសង្កេតការណ៍ខាងផ្ទៃក្រោម។ អាពួកនេះឡើងទៅវិញ ជួបនឹងគ្នាគ្នានៅពាក់កណ្តាលដើមស្វាយ ក៏តាំងឈប់ជួបគ្នាបន្តិច ទំនងជា និយាយប្រាប់គ្នាថា : ខាងក្រោមគ្មានការណ៍អ្វីទេ។

ដើម្បីចង់ដឹងចិត្តអង្រ្នងនោះម្តងទៀត ខ្ញុំយកមែកឬស្សីទៅញុលសំបុកវាបន្តិចទៀត ស្រាប់តែ ញុលឡើងទៀត ក្រហមភ្លឺសចេញមកក្រៅ ខ្លះចុះមកគល់ ខ្លះឡើងទៅចុង សុទ្ធតែពីលើន ព្រោះវាមាន អាសន្នត្រូវតែប្រញាប់ កិរិយាវារីសរសើរសកគាតអង្គអាចដូចៗ គ្នា។

ឃើញអង្រ្នងមានសកម្មភាពគាតអង្គអាចព្រមៗ គ្នាដូច្នេះ ខ្ញុំនឹកបែកគំនិតមករកគិតជាតិខ្មែរ នៅពេលកើតសង្គ្រាម បើបានប្រហែលដូចសត្វអង្រ្នងនេះ ប្រហែលជាខ្មាំងសត្រូវមិនហ៊ានឈ្លានពាន ជាតិខ្មែរយើងទេ។ ខ្ញុំបានមកភ្នំពេញវិញ ខ្ញុំនៅនឹករឿងសត្វអង្រ្នងនេះមែនទែនទៅ ក៏រត់កលោក ញ័រ-សៀង ដែលជាមិត្ត ឲ្យលោកជួយតែងកាព្យស្តីអំពីសាមគ្គីអង្រ្នងនេះឡើង។

ខ្ញុំសូមបួងសួងសូមឲ្យចរិតជាតិខ្មែរទាំងមូល មានសាមគ្គីប្រដូចសត្វអង្រ្នង ចេះប្រដូចគ្នា ទាំងជំនាញតូច ចេះមូលមាត់គ្នា នាំគ្នាការពារជាតិខ្មែរឲ្យបានរុងរឿងស្ថិតស្ថេរចីរកាលតទៅ កុំបីអាក់ ខានឡើយ នឹងសុំឲ្យបានជាជាតិមួយមានកិត្តិយសក្នុងអាស៊ីអាគ្នេយ៍នេះ។

សាមគ្គីអង្រ្នង

អង្រ្នងចង់មិត្តជាពួកក្រុម
ធ្វើជាសំបុកទុករក្សា
កកើតជាកូនពូជជាថៅ
រាយគ្នាយាមល្អាតចាត់ចែងចែក
ប្រុងប្រៀបជើងការទាំងយប់ថ្ងៃ
រំលោភរុករានពានចូលទៅ
កាលណាមែកឈើរង្គើររាម
កែនពលប្រញាប់រាប់ស្ទុះស្ទា
បញ្ចេញចង្កូមតូន ង ស្មើត
សន្ទុះទឹកចិត្តតឃ្លីមឃ្លីប
អ្នកស្រែចំការណាភ័យខ្លា
ឡើងបេះអ្វីៗ ជាចាំបាច់
អង្រ្នងព្រួតគ្នាទាំងរយពាន់

រួមផ្គុំសាមគ្គីទីត្រង់ណា
ពងពេញត្រៀបត្រាភ្ជាប់បំបែក។
បានជាញាតិដៅច្រើនអនេក
គ្រប់មែកសារពើឈើលំនៅ។
ក្រែងខ្មាំងចង្រៃចិត្តយោរយៅ
ជិះជាន់លំនៅរបស់វា។
វាឥតទីមនោសញ្ចេតនា
ពុះពារតតាំងប្រឆាំងតប។
ភ្នែកស្មៅស្មៅស្មើតអើតរហប
ប្រុងប្របប្រយុទ្ធមុតស៊ីសាច់។
កាលខ្លួនខំប្រឹងយ៉ាងប្លែកផ្គត់
រិះៗ ប្រកាច់ពិចុងឈើ។
ខាំបោសមិនទាន់រាន់រិះរើ

អាខ្លះខាំភ្នែកជ្រែកលែងលើ
 ខាំហើយនោមដាក់ចាក់ចូលភ្នែក
 អែយរ៉ាស់-អែយរ៉ាស់អង្រែងចោម
 បោសច្រូតសម្លាប់អស់ពួកមុន
 រាប់រយពាន់មិនចូលគតាំង
 ណាដែលរាប់មុនក៏រាប់ទៅ
 សង្កឹតស្រុះស្របន្តគ្នា
 នេះគឺសាមគ្គីសត្វអង្រែង
 ទុកជាតម្រាប់ច្បាប់ប្រពៃ

អាខ្លះរុករើខាងលែងក្រោម។
 កនយើងប្រឹងស្រែកជិតលេចគោម
 ជំនួញមជ្ឈិមជិតខាំខ្លាំង។
 ពួកក្រោយទ្វេគុណថែមកម្លាំង
 ប្រឆាំងខំខាំចាំព្រួតគ្នា។
 ណាដែលរស់ទៅឥតព្រួញ
 ប្លន់ផ្តាច់ពុះពារច្បាំងយកជ័យ។
 សាមគ្គីហ្មត់ហ្មងចងមានន័យ
 មនុស្សលោកគួរលែងគិតចុះ។

ញួង ស្មើ

អវសានកថា

អស់លោកអ្នកអានជាទីគោរព,

តាំងពីទំព័រទី ១ រៀងមកដល់នេះ ខ្ញុំសរសេរ ខ្ញុំពោល គឺកើតឡើងដោយសុទ្ធចិត្តរបស់ខ្ញុំ ដែលខ្ញុំចង់ឲ្យបងប្អូនយើង ជាពិសេសយុវជនយើង មានការក្អកក្អាយក្អែកក្អែមតែខ្លាំងឡើង កាន់ដៃគ្នាវិភាគយ៉ាងណែនហើយចិត្តឲ្យស្មោះជួយយឺតយោងប្រទេសមួយ ដែលយើងរាល់គ្នាកំពុងធ្វើជីវិតសព្វថ្ងៃ ហើយដែលកំពុងធ្លាក់ទ្រុឌទ្រោមគួរឲ្យអនិច្ចា ឲ្យបានងើបមុខនឹងគេឡើងវិញ ក្នុងសតវត្សរ៍ក្រោយៗ ទៀត។

ចំពោះ ខេមរជនម្ចាស់ទឹកដីកម្ពុជានាអនាគតកាល, ខ្ញុំសូមបន់ស្រន់ សូមកុំឲ្យមានវាសនាអាក្រក់ជួរចត់ ល្អក់ខ្វល់ដូចជាយើងខ្ញុំបានទទួលនាសតវត្សរ៍នេះទៀតឲ្យសោះ។ សូមឲ្យបានសុខចំរើនមានវឌ្ឍនភាព សុភមង្គលដរាបលើកនូវយុត្តិធម៌ សមភាព សេរីភាព ប្រជាធិបតេយ្យ ដ៏ពិតប្រាកដ !

ចំពោះខ្ញុំ ខ្ញុំសូមប្តេជ្ញាដោយសច្ចាប័ណ្ណចម្លងទៀត នៅទំព័រចុងក្រោយនេះថា : «ខ្ញុំសូមស្លាប់ដើម្បីខ្មែរ កើតដើម្បីខ្មែរ និងរស់ដើម្បីខ្មែរ» ។ រៀងរាល់ជាតិ ខ្ញុំសូមឲ្យបានកើតជាខ្មែរ រស់ជាខ្មែរ ស្លាប់ជាខ្មែរ កុំឲ្យឃ្លាតទៅឯណាឆ្ងាយពីទឹកដីកម្ពុជានេះឲ្យសោះ ។

ហើយខ្ញុំជឿជាក់ថា អស់លោកដែលស្នេហាជាតិសម័យបច្ចុប្បន្ន ហើយដែលកំពុងឃើញស្រុកយើងបែកបាក់គ្នា ហូរហែកគ្នាយ៉ាងឯងបង់លំសព្វថ្ងៃនេះ មុខជាមានការឈឺចាប់ ហើយមុខជានឹងប្តេជ្ញាដូចពាក្យរបស់ខ្ញុំខាងលើនេះដែរពុំខាន។

ម្យ៉ាងទៀត ខ្ញុំសូមឧទ្ទិស «ចរិតខ្មែរ» ចំពោះព្រលឹងយុទ្ធជនទាំងអស់ ដែលបានបូជាជីវិតដើម្បីខ្មែរ សាធារណរដ្ឋ តាំងពីនោះមកនេះ។ ខ្ញុំសូមគោរពព្រលឹង និងវិញ្ញាណក្ខន្ធអស់លោកទាំងនោះដោយស្មោះ។

ខ្ញុំសូមទុកស្នាដៃនេះដែលខ្ញុំសន្មតថា ជាកំណប់អនុស្សាវរីយ៍ក្នុងមួយជីវិតរបស់ខ្ញុំ ដែលបានរស់នៅជាងកន្លះសតវត្សរ៍មកហើយ ហើយបានហក់ហែលរលកព្រឹត្តិការណ៍នយោបាយស្រុកខ្មែរស្ទើរគ្មានចន្លោះនេះ ទុកជាអនុស្សាវរីយ៍ចំពោះអស់លោកអ្នកអានជាមិត្ត និងយុវជនជាប្អូនៗ នៅសម័យនេះ និងសម័យតៗ ទៅទៀតដោយស្មោះអស់ពីដួងចិត្ត។ សូមអស់លោកអ្នកអាននិងយុវជនប្អូនៗ ទាំងអស់ទទួលនូវសេចក្តីគោរពរាប់អានដ៏ខ្ពង់ខ្ពស់អំពីខ្ញុំ ។

ថ្ងៃទី ២០ កក្កដា ១៩៧៣

ប៊ុនណចន្ទ-ប៊ុន

មាតិកា

មាតិកា	ទំព័រ
អារម្ភកថា	២
សេចក្តីផ្តើម	៤
ជំពូក ១ :	៦
ជំពូក ២ :	១០
ជំពូក ៣ :	១៤
ជំពូក ៤ :	២៣
ជំពូក ៥ :	២៧
ជំពូក ៦ :	៣០
ជំពូក ៧ :	៣៣
ជំពូក ៨ :	៣៧
ជំពូក ៩ :	៤១
ជំពូក ១០ :	៤៦
អនុសាសន៍	៥៩
គំនិតមានតែអញ	៦០
គំនិតល្អចយកយោបល់គេ	៦១
គួរតែពិគ្រោះសាកសួរ	៦១
គំនិតខ្លាចនយោបាយ	៦២
គំនិតសងសឹកសួរពូជ	៦២
គំនិតផ្ទុះផ្ទុះផ្ទុះ	៦៣
គំនិតលោកពង្រចងច្រើន	៦៤
គំនិតចង្រៃ	៦៥
ចូរប្រយ័ត្នមនុស្សជំនិត	៦៦
មេអំបៅ	៦៧
ស្វាពាក់មុជ	៦៩
បើមិនច្បាស់កុំអះអាង	៧០

គួរតែនិយាយតែរឿងមានប្រយោជន៍	៧០
គួរពត់ឈើកាលនៅពីតូច	៧១
គួរសួនគ្រងលក្ខណៈខ្មែរខ្មែរផង	៧៣
អំពីរឿងទុកសក់សេះ	៧៣
គប្បីម៉ឺងម៉ាត់ឲ្យបានយូរអង្វែង	៧៤
ការសន្ទិះសង្ស័យ	៧៥
ហេតុអ្វីបានជាយើងចុះឱនថយ?	៧៧
គួរមានចិត្តសប្បុរស	៧៩
គួរឧស្សាហ៍កត់ត្រាព្រឹត្តិការណ៍ផ្សេងៗ	៨០
សាមគ្គីអង្រ្ទ	៨១
អវសានកថា	៨៤

អំណាចគុណ

អ្នកនិពន្ធសូមថ្លែងអំណរគុណជ្រាលជ្រៅចំពោះ ៖

- លោក តាន់-គីមហ្គុន ប្រធានសភាជាតិ ដែលបានផ្តល់នូវថ្ងៃខែនៃព្រឹត្តិការណ៍ខ្លះសម័យមុន
- អ្នកនិពន្ធ គុយ-ឡុយ ដែលបានផ្តល់ឯកសារសម័យក្រោយមកទៀត ព្រមទាំងបានជួយចាត់ចែង «បរិក្ខេប» ដរាបមានជារូបរាងនេះ ។

ប៉ុន្តែបង្គុយ-ប៉ុន

តម្កល់ទុកតាមលេខ ៦៤៩
ចុះថ្ងៃទី ៥ កក្កដា ១៩៧៧

វាយអក្សរសាឡើងវិញ: យុន-ពីម៉ូច
ជួយពិនិត្យនិងកែសម្រួល: មាន់ព្រឹក
សហរដ្ឋអាមេរិក ២០០៤